
אינהאַלט-פאַרצײכעניש 


פאַרװאָרט ארי יי אי יי יי יע 


מיין אָפּשטאַם 


(קינדער-יאָרן, דערציאונג, קאַמף פאַר וועלטלעכער 
בילדונג) יי יי א א א אי אי 


די ערשטע 9 יאָר (1894 -- 1885) 
(צו דער געשיכטע פון לאַנדאָנער אַרב. פריינר") 


זכרונות פון אַ זשורנאַליסט 


פון ,חבת ציון? צום אַנאַרכיזם לג טאר 
דער רעדאַקטאָר-זעצער פון ,אַרבייטער פריינד? -- 
איך ווער רעדאַקטאָר פון אאַרב. פריינר? -- -- -- 
מיינע מיטארבעטער = אט רב 
די ערשטע , פרייע געזעלשאַפט" א = 
אַן אומפאַרגעסלעכע וואָך == עב עי 
טרוים און ווירקלעכקייט בא יל .א א יט 
עטיעװואַנ'ס פאַרטײידיקונגס-רעדע וע יא 
אַ קליינער אַזעװו בי רב עי עי 
,דער פּראָפּאַגאַנדיסט" םי ר .2 0 א 2 
די קאַפּלאַן-,אַפערע" טי ר 
אַ ווינטער אין ענגלישע פּראָװינץ-שטעט -- -- -- 


זייט 


פס 


09 


140 


גע ש ט אל טן 


זייט 
אַ .פּראַמאָוטער?"-טרױימער חי דשח דך דיה דיה היה --- 188 
אַ לעצטער פון זיין דור א יי עו 
אַלעקסאַנדער חאַרקאַװי יד דשח דיי זי יה דיה דיה ה-י 188 
בערנאַר לאַזאַר דחיך זשדה שחיח חחת השח יחה זיך די היה --- 201 
װאָלטערין דע קלעיר ייח יח דיי ייד ייה דייה ייה היה = = 2282 
דר. מיכאל קאָהן שש החי חי חחיה חי היה דיי דיי --- 2680 
חיים וויינבערג א א ר בר יי יי :4 
א ינ רד ע ק ס 
(נעמען פון פּערזאָנען און צייטשריפטן, װאָס וערן 
דערמאַנט אין דעם בוך) == === היה =יז =-= = 296 
פילדער 
א. פרומקין החישה זית חי זי חיה היי --- = 2 און 114 
ישראל דוב פרומקין הי דח דיה דייה זיוה חי דיי היה 80 
אַלעקסאַנדער האַרקאַװי יש דחי חחה חייך דיך דיה ה-י --- 182 
בערנאַר לאַזאַר דיי דשדט שיט יחהט ייה ידה ייה דיה היה --- 200 
װאָלטערין דע קלעיר דחי יה התיה הש דיה דיה היה = 2220 
דר. מיכאל קאָהן דחי חשט פקה היהת חחיה. חחיי. זייי. היה היה = 262 
חיים וויינבערג יז זידח חי חיהח חחיה היה ייה דיה היה --- 2820 


פ א ר וואָ ר ם. 


מיט צען יאר צוריק אין ביי מיר געבוירן געװאָרן דער גע- 
דאַנק צו שרייבן אזכרונות". דאָס האָט געזאָלט זיין אַ רין 
זשורנאַליסטישע אַרבעט. מיין פּלאַן איז געווען איבערצוגעבן 
מיינע דערפאַרונגען אַלס אידישער זשורנאַליסט, אין אַ ריי קאַ- 
פּיטלעך, אונטער דעם אַלגעמיינעם נאָמען : ?מיינע רעדאַקטאָרן". 
אַזױ װי מיין ע ר ש ט ע ר רעדאַקטאָר איז געװען ו ו - 
ליאַ םס ווע ס, דער רעדאקטאָר פון לאָנדאָנער ,אַרבײטער 
פריינד", האָב איך אָנגעהויבן פון אים. אָבער נאָכדעם וי איך 
האָב אָנגעשריבן דעם ערשטן קאַפּיטל, האָב איך אין דער לאָנ- 
דאָנער סביבה, אַרום דעם פאַרב. פריינד", דערזען אַזאַ שפע, 
אַזאַ רייכקייט פון מאַטעריאַל פאר זכרונות, אַז איך האָב באַ- 
שלאָסן אויפצוגעבן מיין אֶריגינעלן פּלאַן. יענע שיינע, אידע- 
אַלע טעג פון מיין יוגנט זיינען אויפגעוװועקט, לעבעדיק געװאָרן 
אין מיר, און איך בין פּשוט פאַרפלייצט געװאָרן פון אינטערע- 
סאַנטע דערינערונגען. דער רעזולטאַט איז; דאָס בוך, װאָס ליגט 
דאָ פאַר די אידיש-לייענער, 

אַלץ, װאָס איך האָב דאָ געשריבן, האָב איך געשריבן, קודם 
כל, פאַר זיך, פאַר מיין אייגענער הנאה. אָבער איך גלויב, אַז אָט 
די זכרונות מיינע קאַנען געלייענט ווערן מיט אינטערעס און איך 
האָף, אַז זיי וועלן אָנגענומען ווערן, װוי אַ באַשײדענער בײיטראָג 
צו דער געשיכטע פון דעם פּיאָנערךפּעריאָר פון אירישן סאָ- 
ציאַליזם, 

דער גרעסטער טייל פונם מאַטעריאַל, װאָס געפינט זיך 
אין דעם דאָזיקן באַנד, איז דורכגעגאַנגען אין דער פפר. אַרב. 
שטימע", אין משך פון די לעצטע פינף יאָר צייט. בליז דריי 


ר 


זאַכן זיינען דערשינען אין אַנדערע צייטשריפטן: .דער פּראָי 
מאוטער-טרוימער? און ,דער לעצטער פון זיין דור" אין יאי- 
דישן קעמפער" און פאאַלעקסאַנדער האַרקאַװי" אין דער ,צר 
קונפט". --- די ערשטע אָפּטײלונג, ,מיין אָפּשטאַם?, האָב איך 
אָנגעשריבן ספּעציעל פאַר דעם כוך. 
א 

אין מיינע זכרונות בין איך צונעקומען צום סוף פון יאָר 
8, אין די ערשטע װאָכן פון 1899 האָב איך פאַרלאָזן איי- 
ראָפּע. דאָס פעלד טראָנט זיך איצט אַריבער קיין אַמעריקע. אַ 
נייע וועלט, אַ קאַלירפול לעבן ; נייע באַגעגענישן, נייע דערפאַ- 
רונגען און אינטערעסאַנטע טיפּן,. עס קומט אַ פּעריאָר פון פיר 
רוישיקע, קאָכעדיקע יאָרן : די באַוועגונג אַרום דער ,פר. געזעל- 
שאַפט? און דער ,פר, אַרב. שטימע" ; מיין פאַרבינדונג מיטן 
,פאָרווערטס? ; מיין מיטאַרבעט אין דער ניו יאָרקער אאידישע 
וועלט". אַחוץ דעם אַ ריי פאַרבנרייכע געשטאַלטן : פיליפּ קראַנץ, 
יעקב נעטער, מאַקס נ. מייזעל, מ. קאַטץ, לעאָן מאַיסעיען, 
נפתלי הערץ אימבער, יוסף זעף און נאָך אַנדערע. אַ רייכער 
מאַטעריאַל פאַר ווייטערדיקע זכרונות, ואָס איך האָב בדעה צו 
שרייבן. אָבער דאָס היינגט אִפּ פון דעם שיקזאַל, װאָס אָט דער 
ערשטער באַנד װועט האָבן. 


א 
איך וויל דאָ אויסדריקן אַ האַרציקן דאַנק מיינע נאַנטע 


פריינט, וועלכע שטעלן צוזאַמען די עקזעקוטיווע פון דעם קאָמו- 
טעט, װאָס האָט גענומען אויף זיך די אַרבעט אַריסצוגעבן 


מיין בוך, 
א. ם, 


גין יאָרק, דעצעמבער, 1939, 


מיין אַפּשטאַם 
א. 


אַלטײירושלים, --- קינדער=אָרן. -- מיינע עלטערן. -- 
די באָבע מאַריאַשע---מען שטאָפּט מיך מיט גמרא.. 


מיין געבורטשטאָט,. י ר ו ש 5 י ם, איז נאָך געלעגן 
איינגעשרומפן, אײינגעשפּאַרט אין איר אַלטער מויער, װען איך 
בין געבוירן געװאָרן, מיט זעקס און זעכציק יאָר צוריק. אַרױס 
פון אירע טויערן, צעװאָרפן אין פאַרשידענע געגנטן זיינען 
געווען עטלעכע קליינע אידישע שכונות: ,מאָנטעפיאָרע'ס הי" 
זער", ,מאה שערים", ענחלת שבעה", ;אבן ישראל". אָבער 
זי זיינען געווען בלויז טיילן, גלידער פון דער שטאָט און האָבן 
ניט געפירט קיין שום אומאָפּהײנגיקע עקזיסטענץ. דאָס לעבן האָט 
פּולסירט, געקאָכט אינעװײיניק. דאָרט, אינעװייניק, זיינען געווען 
די גרויסע געבעט:הייזער, די ,חורבה", די תלמוד תורה, די 
ישיבות ; דאָרט די צדקה-אַנשטאַלטן, די כוללים, די חברות, 
די שפּיטאָלן, דער ,מושב זקנים" און אַלע אנדערע אינסטיטר 
ציעס; דאָרט די פּאָסטן --- די עסטרייכישע און די טערקישע, 
און דאָרט די אידישע גאַס מיט אירע קרעמער און קרעמער- 
לעך: דאָרט דער באַזאַר, דער ,באַטראַק", די ,פינצטערע 
קלייטן? און אַלע אַנדערע אַראַבישע געשעפטן. סיי פאַר זייער 
מאַטעריעלן, סיי פאַר זייער גײיסטיקן לעבן האָבן די איינוואוינער 
פון די דרויסנדיקע שכונות געמוזט דורכגיין איינעם פון די 
טויערן, אַרײינקומען אינעװוייניק, 


דאָרט, אין דער אַלטער שטאָט, אין אַ גרויסן הויף, װאָס 
האָט זיך געפונען צווישן דער חברונ'ער גאַס און דעם ,מידאַן", 


0 


10 אין פרילינג פון אידישן סאָציאַליזם 





האָב איך דערזען די ליכטיקע שיין. אָט דער גרויסער הויף, װאָס 
האָט געטראָגן דעם נאָמען ;דעם ראַדישקעוויצער'ס חצר", איז 
אין יענער צייט געווען אַ אשם דבר". עס האָט זיך מיט אים 
גערודערט און געקאַכט. מ'האָט זיך צוליב אים געשלאָגן מיט דער 
טערקישער פּאָליצײי, זיך צוליב אים גע'משפּט, און דער אייגנ- 
טימער פון דעם חצר, דער ראַדישקעװיצער רב, איז צוליב אים 
געזעסן אין תפיסה... דאָ, אין טומל פון דעם העפטיקן קאַמף 
צװישן די ירושלימ'ער אידישע ,שטאָט-טאַטעס" און דעם ,רא- 
דישקעוויצער", זיינען אַריבער די ערשטע דריי, פיר יאָר פון 
מיין קינדהייט, 

ווען איך בין געקומען אויף דער וועלט, איז מיין פאָטער, 
יש ר א ל ד וב פ ר ו מ קי ן, געװוען אַ יונגער מאַן 22 
יאָר אַלט, אָבער ער האָט שוין דאַן פאַרנומען אַ באַדײטנדן 
אָרט אין דעם עפנטלעכן לעבן פון דער הײיליקער שטאָט. געבוירן 
אין רוסלאַנד, אין דער שטאָט דובראָוונע, איז ער, אין יאָר 1860, 
געקומען קיין ירושלים מיט זיין פאָטער, ר' אַ 5 כ ס גנ ד ר 
ס ע ג ד ע ר פ ר ו מ קי ן אַ גרויסער למדן און אַ הייסער 
חב"ד'ניק. דער זיידע האָט פאַר זיין פ-יאָריקן זון געהאַלטן פּרי- 
װאַטע מלמדים, וועלכע האָבן מיט אים געלערנט תנ"ך און גמרא, 
ווען מיין פאָטער איז אַלט געווען פופצן יאָר, האָט ער חתונה 
געהאַט מיט אַ טאָכטער פון ר' י ש ר א ל ב " ק (באק) 
דער ערשטער דרוקער אין ארץ ישראל און איינער פון די אָנגע- 
זעענסטע אידן פון אַלטן ישוב. נאָך דער חתונה האָט ער גענו" 
מען זיך אַליין צום לערנען: סיי אידישע למודים, ש"ס און 
פּוסקים, און סיי אַ פּאָר פרעמדע שפּראַכן, אַזױ האָט ער זיך 
אַליין צוגעגרייט און איז אַרײנגעטראָטן גאָר יונגערהייט אין זיין 
קאַריערע פון אַ גלענצנדיקן העברייאישן פּובליציסט און השכלה- 
קעמפער. 

אין 1870, וען ער איז אַלט געװען 19 יאָר, האָט ער, 
צוזאַמען מיט אַ פּאָר שותפים, אָנגעהויבן אַרױסגעבן אַ צייטונג 
מיטן נאָמען ,חבצלת", װאָס איז געווען, קאָן מען זאָגן, די ערש- 
טע העברייאישע צייטשריפט אין ארץ ישראל. די צייטונג איז 
צוערשט דערשינען צוויי מאָל אין חודש, אָבער דריי יאָר שפּעטער 

האָט זיך מיין פאָטער אָפּגעטײלט פון זיינע שותפים, זיך אייג" 
געשאַפט אַן אייגענע דרוקעריי און אָנגעהויבן אַלײן רעדאַק" 
טירן און אַרױסגעבן דעם ;חבצלת", אַלס װאָכנבלאַט, װאָס האָט 
עקזיסטירט איבער פערציק יאָר. 

מיין מוטער האָב איך ניט געקענט. איך האָב ניט די 
מינדסטע אנונג, װוי זי האָט אויסגעזען. דאָס איינציקע, װאָס איך 
קאָן זיך וועגן איר דערמאָנען, איז דער מאָמענט, וען זי איז 
אַװועק פון דער וועלט... כ'בין געווען אַ אינגעלע, קוים דריי יאָר 
אַלט. איך געדענק: איינמאָל, אין אַ פאַרנאַכט, נאָך זונעךאוג- 
טערגאַנג, בין איך געשטאַנען אויף אַ ברייטן אָפענעם פּלאַץ, 
אין ,ראַדישקעװויצער'ס חצר", און אַרום מיר האָבן ווייבער 
ביטער געװויינט, געיאָמערט. אַן אַלטער איד האָט מיך געהאַלטן 
ביים הענטל. דאָס איז געװוען מיײן זיידע, ר' סענדער, מין 
פאָטערס פאָטער. ער האָט מיך געפירט אין שול אַרײן קדיש זאָגן. 
מיין מאַמע איז געשטאָרבן.. 

זי איז געשטאָרבן יונגערהייט און האָט איבערגעלאָזט, אַחוץ 
מיר, נאָך דריי קליינע קינדער, דריי שוועסטערלעך מיינע. אָבער 
מיט מיידלעך האָט מען זיך, אין יענע צייטן, ניט צופיל געצערע- 
מאָניעט... דאָס פּראָבלעם בין איך געווען. די גאַנצע זאָרג האָט 
זיך קאָנצענטרירט אַרום מיר, אַרום מיין דערציאונג, 

מיין מאַמעס פּלאַץ, אַכטונג צו געבן אויף מיר, האָט פאַר- 
נומען מיין פאָטערס מוטער, די באָבע מ אַ ר י אַ ש ע. זי איז 
געווען זייער אַ פרומע, אָבער אויך אַ געלערנטע פרוי. זי האָט 
געקענט גוט חומש, און ביים דאַװענען האָט זי פאַרשטאַנען 
יעדעס װאָרט, װאָס זי האָט אַרױסגעבראַכט פון מויל. דערצו איז 
זי געווען זייער אַ קלוגע און האָט געוואוסט, װוי אַזױ אַרומצוגיין 
אָרום מיר; זי פלעגט ניט צושטיײן צופיל מיט אירע פאָדערונ- 
גען. אַזױ האָט זי געװואַכט איבער מיר. אפילו אַביסל שפּעטער, 
ווען מיין טאַטע האָט חתונה געהאַט א צוייטן מאָל, האָט מיך 
די באָבע מאַריאַשע אַלץ ניט אַרױסגעלאָזט פון אויג. זי איז 
געבליבן מיין וועכטערין און האָט געטאָן אַלץ, װאָס איז נאָר 
געווען אין איר מעגלעכקייט, מיך אויסצוהיטן פון בייז. 

אין דער באָבע מאַריאַשע'ן האָט מיין פאָטער געהאַט איף 

וועמען זיך צו פאַרלאָזן. ער אַלין איז געווען שטאַרק פאַרנומען 
און האָט ניט געקאָנט זיך אָפּגעבן מיט מיר, אָבער ער האָט ניט 
געזשאַלעװעט קיין מי און קיין קאָסטן פאַר מיין דערציאונג, 
פאַרשטייט זיך, אַן אַלטמאָדישע, אָרטאָדאָקסישע דערציאונג, אין 
;חדר" בין איך געגאַנגען בלויז אַ פּאָר יאָר; כ'האָב געלערנט 
דאָרט חומש און אייניקע טיילן פון דעם תנ"ך. צו זיבן אָדער 
אַכט יאָר, ווען איך האָב געהאַלטן ביי גמרא-לערנען, האָט מען 
מיך אַרױסגענומען פון .חדר". װי דער זיידע האָט געטאָן מיט 
אים, אַזױ האָט מיין טאַטע געטאָן מיט מיר: ער האָט געהאַלטן 
פאַר מיר פּ ר י וו אַ ט ע מלמדים, אױיסגעזוכט די בעס. 
טע, װאָס מ'האָט געקאָנט געפינען אין ירושלים. מ'האָט מיך 
פּשוט געשטאָפּט מיט גמרא. כ'האָב זיך געבאָדן, געשוואומען, 
אַזױ צו זאָגן, אין דעם אים התלמוד"; כ'בין דורכגעגאַנגען 
כמעט צוויי דריטל פון ש"ס, געענדיקט מסכתא נאָך מסכתא 
און געהאַלטן ביי ,חולין", וען ,דער קאָפּ האָט זיך מיר פאַר- 
דרייט? און איך האָב אָנגעהױיבן טראַכטן װעגן עפּעס אַנדערש... 


ב. 


מיין פאָטערס צייטונג {חבצלת" און זיין קאַמף מיט 
די קנאים. --- 6 װאָכן תפיסה פאַר אַן אַרטיקל. --- 
ראַאוף פּאַשאַ. און די קריסטן 


ס'האָט גענומען היפּשע עטלעכע יאָר, ביז איך האָב אָנ- 
געהויבן טראַכטן וועגן עפּעס אַנדערש. די אַנטװיקלונג איז גע 
גאַנגען בהדרגה, לאַנגזאַם, אָבער גרינטלעך; און די השפּעה 
איז געקומען פון פאַרשידענע זייטן. קודם כל פון מיין פאָטער 
אַליין, פון זיין שטורמדיקער יוגנט, פון זיינע קעמפערישע יאָרן, 
--- די יאָרן, ווען ער האָט זיך געראַנגלט מיט די קנאים און 
פרומאַקעס, מיט די ממונים און קהילה-פירער, אין ירושלים, 
און איז דערביי אױסגעשטאַנען אַלערלײ נגישות און רדיפות 
מצד זיינע מעכטיקע קעגנער און אָפט געשטעלט זיין סאַמע 
לעבן אין געפאַר... 

דאָס האָט דאָך ניט געקאָנט בלייבן פאַרהוילן, באַהאַלטן 
פון מיר. דאָס ערשטע, װאָס איז מיר געקומען צו דער האַנט, 
אַזױ גיך װי איך האָב אָנגעהויבן לייענען, איז געווען מיין פאָ- 
טערס צייטונג, ,חבצלת". עס זיינען געווען אַ צענדליק געבונ- 
דענע יאָרגענג, אין וועלכע איך האָב געבלעטערט מיט אינגלשער 
נייגיר און אינטערעס, געפאָרשט און געפונען די װיכטיקע מאָ- 
מענטן פון דעם אַנטשלאָסענעם קאַמף, װאָס מיין פאָטער האָט 
געפירט אין יענע ערשטע יאָרן פון זיין זשורנאַליסטישער קאַ- 
ריערע. 

שוין די דערשיינונג פון דעם ,חבצלת" אַלין האָט באַאומ- 
רואיקט, דענערווירט די ירושלימ'ער פאַנאַטיקער, און די ריכ- 
טונג זיינע האָט זיי אַרײנגעבראַכט אין גרימצאָרן, די צייטונג 
איז אַרױיסגעקומען פאַר ליכט און אויפקלערונג, פאַר וועלטלע- 
כער בילדונג און פאַר אַנדערע פּראָגרעסיווע אידייען. אויף די 
עמודים פון ,חבצלת? זיינען דערשינען אַרטיקלען פון אַזעלכע 
באַוואוסטע העברייאישע שרייבער און השכלה-קעמפער,. וי 
א. ב. ג אָ ט ל אָ ב ע ר, שלמה ב ו ב ע ר, קלמן שול- 
מ אַן, איהו װאָלף ר אַ בבינ אַ וויץ (או"ר)). אין ,בריוו 
פון לאָנדאָן? האָט צ ב י ד אַי נ אָ וו גערעדט ועגן דער 
באַװעגונג פון א. ש. ל י ב ע ר מ אַ ן או זיין קרייז און 
איבערגעגעבן די ,סטאַטוטן? פון דער ערשטער גרופּע פון אידי- 
שע סאָציאַליסטן. מ'קאָן זיך משער זיי, װאָס פאַר אַ ,סם 
המות", װאָס פאַר אַ טריפה'נער שטאָף דאָס איז געוען פאַר 
דעם גרויס-אינקװיזיטאָר פון דעם אונגאַרישן ,הייליקן אָרדן", 
ר' ח יים ז אָנ ענ פ על ד, או די אַנדערע קנאים, 

אָבער נאָך מער, װי דאָס, האָט זיי דערצאָרנט דער יונגער 
רעדאַקטאָר מיט זיינע שאַרפע לייט-אַרטיקלען וועגן לאָקאַלע, 
שטאָטישע ענינים, ער איז אַרױסגעטראָטן קעגן דער טרויעריק- 
באַרימטער .חלוקה" און, באַזונדערס, קעגן דעם אופן, וי זי 
איז פאַרװאַלטעט געװאָרן. ער האָט קריטיקירט די ממונים און 
געפאָדערט פון זי אַ חשבון פון די ריזיקע סומען, װאָס פלעגן 
דורכגיין דורך זײערע הענט.. ער איז איך אַרױסגעטראָטן 
שאַרף פאַר דער אידייע פון ;פּראָדוקטיויזאַציע", געפאָדערט, 


14 אין פרילינג פון אידישן סאַציאַליזם 





אַז אָנשטאָט צו געבן יונגע, געזונטע מענטשן אקצבה" און 
זיי צוגעוואוינען צו אַ לעבן פון שנאָרעריי, זאָל מען גרינדן 
שולן, וואו זיי זאָלן קאָנען זיך אויסלערנען פאַרשידענע מלאכות. 

אין 1875 האָט מיין פאָטער, צוזאַמען מיט אייניקע אַנדע- 
רע ירושלימ'ער משכילים, געגרינדעט אַ ביבליאָטעק אויף מאָנ- 
טעפיאָרע'ס נאָמען. דאָס איז געווען, קאָן מען זאָגן, דאָס קערנדל, 
פון וועלכן עס איז שפּעטער אַרױסגעװאַקסן די גרויסע נאַציאָ- 
נאַל-ביבליאָטעק אין ירושלים. דער דאָזיקער שריט איז, אָבער, 
געווען װי אַ דאָרן אין די אױגן פון די קנאים. זיי האָבן אָנ- 
געהויבן צו רודפ'ן און טעראָריזירן די יונגע לייט, װאָס האָבן 
זיך מתעסק געװען דערמיט, און די ביבליאָטעק האָט געמוזט 
אויפגעגעבן ווערן. 

פאַר זיין אַנטשלאָסענעם קאַמף קעגן די קנאים און די 
קהילה-פירער האָט מיין פאָטער דורכגעליטן אַלערלײ רדיפות, זיי 
האָבן אים אַרײינגעלײיגט אין אחרם", און אין 1877 האָבן זיי, 
דורך אַ מסירה, דערפירט דערצו, אַז זיין דרוק און זיין צייטונג 
זיינען פאַרמאַכט געװאָרן אויף אַ האַלב יאָר... פון מיין טאַטן 
אַליין, ביי איינער פון די ,מלוה-מלכה'ס", װאָס זיינען געפּראַ- 
װעט געװאָרן ביי אונדז אין הויז, האָב איך געהערט דערציילן, 
אַז די קנאים האָבן אײינמאָל געדונגען אַ מאַן צו מאַכן אַ ברו" 
טאַלן אָנגריף אויף זיין לעבן... אַן אַנדערס מאָל זיינען זיי באַ- 
פאַלן זיין דרוקעריי און האָבן דאָרט געמאַכט אַ חורבן. 

ער פלעגט רעדן װעגן דעם גוטמוטיק, אָן קענטיקער בי" 
טערקייט. דערביי פלעגט ער דערציילן אַמואַנטע געשיכטעס 
וועגן זיינע פאַרפאָלגער. איין שפּאַסיקער עפּיזאָד װעגן די 
ממונים פון די כוללים, אין ירושלים, איז מיר געבליבן אין 
זכרון, 

צװישן די זאַכן, פאַר וועלכע מיין פאָטער האָט אַגיטירט, 
איז געווען אַ פּראָיעקט צו גרינדן אַ באַנק, װאָס זאָל אַרױס- 
העלפן די אָרעמע אידישע סוחרים, זיי באַװיליקן קליינע הלוואות. 
אין יאָר 1875 זיינען קיין ירושלים אָנגעקומען צוויי שליחים 
פון לאָנדאָן : דער אידישער מאַגנאַט ס ע מ וע 5 מ אָ נ ט א- 
גיו או אַ געװיסער ‏ ד ר . א ש ע ר, אַ איד אַ למדן און 

אַ קלוגער מענטש. זיי זיינען געשיקט געװאָרן פון דעם באַרימטן 
אידישן פילאַנטראָפּ ‏ מ ש ה מ אָ נ ט ע פ י אָ ר ע. אױסצר 
פאָרשן די לאַגע אין דער היליקער שטאָט און פאָרשלאָגן אַ 
פּלאַן, װוי אַזױ אַמבעסטן צו העלפן די דאָרטיקע אָרעמע אידן 
די שליחים האָבן קאָנפערירט מיט די קהילה-פירער,. און די 
ממונים, ביי וועמען אַלץ, פאַר װאָס דער ;חבצלת" האָט זיך 
איינגעשטעלט, איז געווען טרייף, האָבן, פונדעסטוועגן, ביי דער 
געלעגנהייט אויסגענוצט מיין פאָטערס פּלאַן װעגן אַ ליי-באַנק 
פאַר אָרעמע סוחרים, און האָבן עס פאָרגעלייגט פאַר דער 
לאָנדאָנער דעלעגאַציע, : 

דער פיפיקער דר. אַשער האָט געשמיײיכלט, 

-- ס'איז אַ גאַנץ פאַרנינפטיקער און וואוילער פּלאַ. -- 
האָט ער געזאָגט. --- אָבער איר וייסט דאָך, מיינע הערן אַ 
הלוואה גיט מען ניט סתם אַזױ, אָן אַ גאַראַנטיע, אָן גוט זאָגער. 
ווער וועט ערב זיין דער באַנק פאַר די הלוואות, װאָס זי װועט 
באַװיליקן ? 

--- װואָס הייסט ווער ? -- האָבן זיך די ממונים אָפּגערופן 
מיט גדלות, -- מ י ר. אַודאי וועלן מיר ערב זיין 

--- רבותי, --- האָט דר. אַשער געזאָגט, און דער שמײכל 
האָט זיך אױיסגעשפּרײט איבער זיין פּנים, -- איר דערמאָנט 
מיר אין אַ וויץ, װאָס איך האָב אַמאָל געהערט פון מיין זיידן, 
ער האָט געפרעגט: צו װאָס האָט מען באַדאַרפט נעמען זיך 
אַזופיל מי, אויפשטעלן תליות און אויפהיינגען די ,עשרת 
בני המן? ? עס זיינען געווען צען זין און עס זיינען פאַראַן צען 
מכות... גיט מען יעדן פון זי אַ מכה, און פאַרטיק אַן עסקי. 
אָבער פאַרשטײט איר מיך, מ'האָט מורא געהאַט, טאָמער פאַלט 
די מכה ,ערב" אַרײן צו המנ'ס זון, דלפון. דו ע;דלפון", וױ 
קומסטו אַן פרב צו זיין ?., 


אַחוץ זיין געראַנגל מיסם די קנאים און ממונים האָט מיין 
פאָטער, עטלעכע יאָר צייט, געפירס אַ ביטערן קאַמף קעגן דער 
ענגלישער מ י ס י אָ |. ועלכע האָט אױסגעשפּרײט איר 


שמדינעץ אין ירושלים און געזוכט צו פאַנגען אידישע נשמות.. 

דורך זיינע שאַרפע אַרטיקלען אין ;חבצלת" און דורך זיין פּער- 
זענלעכן איינפלוס האָט ער צעשטערט מער וי איינעם פון אירע 
פּלענער.. די מיסיאָנערן האָבן אים ניט געקאָנט מוחל זיין, און 
אין 1883 האָבן זיי געפונען אַ געלעגנהייט זיך אָפּצורעכענען 
מיט אים פאַר זיינע אַטאַקעס, 

אין יענעם יאָר איז קיין ירושלים געקומען אויף באַזוך 
דער דאַמאָלסדיקער אַמעריקאַנער אַמבאַסאַדאָר צו טערקיי, גע- 
נעראַל וו א ל א ס . דער גובערנאַטאָר, ר א א וף פ אַ- 
ש אַ, האָט אַרױסגעשיקט איינעם פון זיינע באַאַמטע, דעם אידן 
יוס ף ק ר י ג ע ר, אַנטקעגן דעם גאַסט, אים מקבל פּנים 
צו זיין אין ,קאָלאָניע", אַ סטאַנציע לעבן ירושלים. ס'איז גע- 
ווען אַ פרייטיק שפּעט נאָכמיטאָג. דעם אַמבאַסאַדאָרס װאָגן פון 
יפו האָט זיך פאַרשפּעטיקט, און ס'איז אויסגעקומען אַזױ, אַז 
מ'האָט געמוזט אַרײנפאָרן אין דער הייליקער שטאָט נאָך זונען" 
אונטערגאַנג. קריגער האָט ניט געװאָלט מחלל שבת זײין, האָט 
ער זיך אַנטשולדיקט פאַר גענעראַל וואלאס, איבערגעלאָזט זיין 
פערד אין ,קאָלאָניע? און איז אַרױף צופוס קיין ירושלים. אונ" 
טער אַנדערע אומשטענדן װאָלט די זאַך אַריבער אָן שום ערנס- 
טע פאָלגן. אָבער דער אַמעריקאַנער געזאַנדטער איז געװען אַ 
מקורב פון די ירושלימ'ער מיסיאָנערן, און דורך זײיער איין- 
פלוס האָט ער זיך באַקלאָגט פאַר דעם פּאַשאַ און געפאָדערט, 
אַז דער איד, קריגער, זאָל אַרונטערגעזעצט וערן פון זיין אַמט, 
פאַרשטײיט זיך, אַז ער האָט אויסגעפירט, 

אָט די האַנדלונג האָט אַרױסגערופן מיין פאָטערס גערעכטן 
פּראָטעסט. ער איז אַרױסגעקומען אין זיין צייטונג מיט אַן אַר" 
טיקל, װאָס האָט געהייסן אריפּובליקני ודיספּוט" (אַ רעפובלי- 
קאַנער און אַ דעספּאָט), און אין וועלכן ער האָט גערעדט מיט 
דעם אַמעריקאַנער שאַרפע דבורים, אים געגעבן אַ לעקציע אין 
דעמאָקראַטיע און אָנשטענדיקייט.,. די מיסיאָנערן האָבן איבער- 
געזעצט דעם אַרטיקל און אים אונטערגעטראָגן דעם אַמבאַסאַ- 
דאָר. מיין פאָטער איז געשטעלט געװאָרן צום געריכט, און דער 
רעזולטאַט איז געװען: 45 טעג תפיסה. אױסערדעם איז דער 
;חבצלת? אָפּגעשטעלט געװאָרן אויף אַ חודש צייט. 

די גאַנצע געשיכטע, דאָס אַרונטערזעצן פון דעם אידישן 
באַאַמטן, יוסף קריגער, מיין טאַטנס אַרױסטריט און זיין פּראָ- 
צעס, --- דאָס אַלץ האָט אויפגערודערט די שטאָט. אָט די 
מעשה װאַרפט אויך אַ ליכט איף דעם דאַמאָלסדיקן צושטאַנד 
אין טערקיי, --- װי די א ו י ס ל ע גנ ד ע ר האָבן דאָרט 
געבאַלעבאַטעװעט, װאָס פאַר אַ פריע האַנט זײי האָבן געהאַט 
און געקאָנט טאָן װאָס זײיער האַרץ האָט געגלוסט.. דער גו" 
בערנאַטאָר,. ראאוף פּאַשאַ, האָט זיך איינגעשטעלט פאַר דעם 
אידן, געבעטן פאַר אים, אָבער אומזיסט. ער האָט פּשוט גע- 
קריצט מיט די ציין פאַר פאַרדרוס, װאָס ער איז געצוואונגען 
געווען מקריב צו זיין דעם איד אין די אינטערעסן פון די , פאַר- 
פלוכטע קריסטן". ס'איז מערקווירדיק, װי עס האָבן זיך דאָ צו- 
נויפגעטראָפן, אויף איין און דעם זעלביקן פעלד, מיין פאָטער 
מיט זיין טיפן זין פאַר אמת און יושר און דער פּאַטריאָטיש- 
טערקישער פּאַשאַ מיט זיין פאַרערונג פון געזעץ און אָרדנונג 
און מיט זיין פאַרביסענער שנאה צו די אײראָפּייאישע קריסט- 
לעכע אויסבייטער... 

ס'איז, אַגב אורחא, ניט געווען ראאופ'ס איינציקער צװאַ- 
מענשטויס מיט די קריסטן, אַ שטיקל צײט שפּעטער איז ער 
געװאָרן ,וואלי? (גענעראַל-גובערנאַטאָר) פון סיריע און ער איז, 
אין ביירוט, געקומען אין אַ ביטערן קאַמף מיט דעם מיליאַנער 
ס ור ס ו ק, אַ נוצרי, װאָס האָט געהערשט איבער דער גאַנ- 
צער שטאָט, געטאָן װאָס ער האָט געװאָלט, געזעצלעך און אומ- 
געזעצלעך, און עס איז ניט געװוען קיין דין און קיין משפּט 
פאַר אים, מחמת ער איז געווען אַ פראַנצויזישער אונטערטאַן.. 
אָבער אײינמאָל האָט געטראָפן אַ שוידערלעכע מעשה: סורסוק'ס 
בנ'אָק האָט פאַרפירט אַ שיין אידיש מיידל און זי דער'הרג'עט. 
די שטאָט איז אויפגעקאָכט געװאָרן, נאָר דער יונגער מערדער 
האָט זיך באַהאַלטן ביי זיין טאַטן אין פּאַלאַץ, וואוהין די טער- 
קישע מאַכט האָט ניט געקאָנט אַרײנקומען, צוליב די באַרימטע 
;קאַפּיטולאַציעס?. דאָ האָט דער ,וואלי", ראאוף, אַרױסגעװיזן 
אַ מוסטערהאַפטן מוט. אינעװוייניק, אין פּאַלאַץ, האָט מען טאַ- 
קע ניט געקאָנט אַרײנקומען: געזעץ איז געזעץ. אָבער ער האָט 

געלאָזט בריינגען אַ פּאָר טױזנט סאָלדאַטן און באַלאַגערט, 
אַרומגערינגלט סורסוק'ס פּאַלאַץ --- אין יוצא ואין בא.. אַזױ 
דריי מעת-לעת נאָכאַנאַנד, 

װאָס דערפון איז געװאָרן ווייס איך ניט, אָבער די געשיכטע 
גייט ווייטער אַזױ: אין עטלעכע װאָכן אַרום איז דער מיליאָנער 
סורסוק געקומען קיין קאָנסטאַנטינאָפּאָל, װואו ער האָט געהאַט 
אַ צווייטע היים, אַ צווייטן פּאַלאַץ. ביי זיין אָנקומען אַהין האָט 
ער געמאַכט ביי זיך אַ גרױסאַרטיקן באַל און, צװישן אַנדערע 
פּראָמינענצן, איינגעלאַדן עטלעכע טערקישע מיניסטאָרן. אינ- 
מיטן דער. שמחה, כטוב לב המיניסטאָרן, האָט מען זיך צערעדט 
מכוח סיריע און מכוח דער אָרדנונג, װאָס הערשט דאָרטן, אונ- 
טער דעם ערלעכן, איבערגעגעבענעם עוואלי", ראאוף פּאַשאַ. 
סורסוק האָט קיין סך ניט גערעדט. ער האָט נאָר אויסגעדריקט 
זיין באַדױערן, װאָס דער ,וואלי? איז צו שטריינג און די קריסט- 
לעכע באַפעלקערונג פילט זיך שטאַרק געדריקט אונטער זין 
הערשאַפט... 

דאָס איז געווען גענוג. ראאוף האָט געקראָגן אַ באַפעל 
צו קומען קיין סטאַמבול און ער איז שוין צוריק קיין ביירוט 
ניט געפאָרן... מ'האָט אים אַװעקגעשיקט אויפן ,פייער-אינול", 
וואו ער איז געשטאָרבן 


גי 


די אומנאַנג"שפּראַכן ביי אונדז אין חויז. -- אידישע 
,מעשה"ביכלעך" און חעברייאישע וװערק.--כ'חויב 
אַן שרייבן. --- אַ פאַרזוך צו אַנטלױיפן, 


ווען איך בין אַלט געווען צען אָדער עלף יאָר, בין איך גע" 
װאָרן אַ פאַרקאָכטער לייענער פון ,מעשה-ביכלעך", אין אי- 
דיש, און פון ערנסטערע ביכער, אין העברייאיש. די אומגאַנג- 
שפּראַך ביי אונדז אין הויז איז געווען אידיש. העברייאיש, אָדער, 
װי מ'האָט עס גערופן, אלשון קודש", איז זעלטן אויסגעקומען 
צו רעדן. דערמיט האָט מען זיך באַנוצט בלױיז דאַן, וען מען 

איז געצוואונגען געווען מפסיק צו זיין אינמיטן דאַװענען.. אָדער 
ווען מ'האָט געדאַרפט זיך דורכריידן מיט אַ ספרדי און מ'האָט 
ניט געקענט זיין לשון: שפּאַניאָליש. על כל פּנים, ביי אונדז 
אין הויז האָבן אַלע, פון גרויס ביז קליין, גערעדס אַ גוטן אַ 
זאַפּטיקן אידיש. מיין פאָטער האָט אויך געשריבן אַ גאַנץ גוטן 
אידיש, אין יאָר 1877 האָט ער אַפילו געפּוואװט אַרױסגעבן 
אַ צייטונג אין אידיש, מיטן נאָמען ;די ראָזע". אָבער מער וי 
פיר נומערן זיינען ניט דערשינען. 

אין אונדזער פאַמיליע האָט מען גערעדט נאָך אַ לשון, װאָס 
איז געווען כמעט אַ צווייטע אומגאַנגישפּראַך: ,לאַדינאָ, אָדער 
שפּאַניאָליש. דאָס האָט זיך גענומען דערפון, װאָס מיר האָבן 
געהאַט אַ הויז-פרוי, אַ שפּאַניאָלקע, די אַלטע, גוטע ;שמחה" 
(סימכא), װאָס אויף אירע הענט זיינען מיר, אַלע קינדער, אויס- 
געװאַקסן ; אויך צוליב דעם, װאָס מיין טאַטנס שװעסטער, די 
מומע גישע, איז געווען פאַרהייראַט צו אַ ספרדי, און די גאַנצע 
משפּחה אירע האָט גערעדט נאָר שפּאַניאָליש. 

אַחוץ דעם האָב איך געהאַט נאָך אַ שפּראַך: אַראַביש, 

װאָס איך האָב שוין, אינגלווייז, גערעדט גאַנץ פליסיק. דאָס 
איז מיר געקומען אָן דער מינדסטער אָנשטריינגונג פון מיין 
זייט. מ'האָט דאָך געלעכט טיילווייז אין גאַס, זיך געמישט מיט 
די אַראַבער, געהאַנדלט מיט זיי. עס זיינען דאָך דאַן געוען 
אַנדערע צייטן. מ'האָט נאָך ניט געוואוסט פון אַן אַראַביש-אידי- 
שער פראַגע... ס'איז געווען שלום צווישן אידן און אַראַבער. 
מיר האָבן אַ ריי יאָרן געוואוינט אין אַ הױיז, וואו די פענצטער 
אונדזערע האָבן אַרױסגעקוקט צום דאַמאָלסדיקן ,מופטי? אין 
חצר. אונדזערע אַראַבישע שכנים פלעגן, צײטנװייז, קומען צו 
אונדז צו גאַסט, און איך בין מער וי איין מאָל געווען ביי זיי. 
ווען איך האָב שטודירט די אַראַבישע שפּראַך און ;געשויצט" 
איבער דעם אַראַבישן ;דקדוק"? און דער אַראַבישער קאָמפּאָזײ 
ציע, האָב איך דאָרט, אין אַנדערן חצר, אָפט געפונען אַ פריינט- 
לעכן אַרויסהעלפער אין מיין שװועריקייט... אָבער דאָס איז גע" 
ווען מיט עטלעכע יאָר שפּעטער. דערווייל האָב איך בלויזן ג ע- 
ר ע ד ט אַראַביש. 

איך דאַרף צורעכענען נאָך אַ שפּראַך, װאָס איך האָב דע- 
מאָלט געקענט בלויז גענוג אויף צו פאַרשטיין אַ לייכט-געשרי- 
בענעם אַרטיקל, אָדער אַ דערציילונג. דאָס איז געווען דייטש. 
כ'האָב געהאַט אַ לערער, װאָס פלעגט קומען אין הויז אַרײן און 
מיר געבן אַ פּאַר ,שעה" אַ װאָך. ער איז, נעבעך, אַלײן געווען 
אַ קנאַפּער דייטש-קענער, און ווען איך פאַרלאָז זיך אויף אים,. 
װאָלט איך ווייט ניט געקומען. אָבער כ'האָב דאָך נאָר געדאַרפט 
האָבן דעם אָנהויב. דערנאָך איז דאָס שוין געגאַנגען פון זיך 
אַלײן, 

פון די פינף שפּראַכן, װאָס איך האָב אויסגערעכנט, זיינען 
פאַקטיש געווען בלויז צוויי, אידיש און העברייאיש, וועלכע איך 
האָב געקאָנט באַנוצן אויף צו לייענען און הנאה האָבן פונם 
לייענען. און הגם עס איז מיר שוין דאַן ניט שווער אָנגעקומען 
צו לייענען און פאַרשטיין העברייאיש, איז אָבער אידיש געווען 
לייכטער. פאָרט מאַמע-לשון... און איך האָב זיך אַ װאָרף געטאָן 
אויף די , מעשה-ביכלעך", די ראָמאַנען פון יענער צייט. ס'איז 
געווען נאָר איין פּלאַץ, אין דער הייליקער שטאָט, וואו מ'האָט 
געקאָנט קריגן די דאָזיקע ,סחורה". ניט ווייט פון דעם , מיידאן", 
אין דער גאַס פון דער ,פרענקישער שול", האָט געװאױנט אַ 
איד, װאָס האָט געהאַט אַלע דאַמאָלסדיקע ראָמאַנען פון שמ"ר, : 
עוזר בלוישטיין, יעקב דינעזאָן און אַנדערע. ער פלעגט זיי אַרױס- 
געבן צום לייענען און קריגן אַ פּאָר סענט פאַר יעדן ביכל. דער 
איד האָט אָנגעקװאָלן פון מיר. איך פלעג זיין ביי אים כמעט 
יעדן טאָג. איײינמאָל האָב איך אים אויפגעװועקט בײנאַכט. כ'האָם 
געענדיקט אַ ראָמאַן און זיך ניט געקאָנט דערװאַרטן אויף מאָרגן... 
אַזױ פאַרקאָכט בין איך געווען אין די ,מעשה-ביכלעך". אָבער 
אין עטלעכע װאָכן צייט האָב איך אױסגעליידיקט, אויסגעלייענט. 
זיין ,קרעמל". 

אַ גרעסערער, אַ רייכערער געביט איז געווען דער דאַמאָלס- 
דיקער לייעך-מאַטעריאַל אין העברייאיש. איך האָב שוין אויף 
אַן אַנדער פּלאַץ, אין מיינע ,זכרונות", דערציילט, אַז עס אין. 
געווען מיין שפּעטערדיקער אַראַבישער לערער, ד ו ד יע ליה 
װאָס האָט מיר געגעבן די מעגלעכקייט זיך צו באַקענען מִיט די 

ווערק פון די דאַמאָלסדיקע העברייאישע שרייבער, וועלכע האָבן 
זיך געפונען אין זיין רייכער, פּריװאַטער ביבליאָטעק. איך האָב. 
אויך דערמאָנט, אַז איך האָב די אַלע ביכער געמוזט לייענען 
באַהאַלטענערהײט, װאָרים אין יענער צײט האָט שױן מין 
פאָטער געהאַט אויפגעגעבן זיין קאַמף פאַר השכלה און שלום 
געמאַכט מיט די פאַנאַטיקער. עס איז געווען נאַטירלעך, אַז ער 
זאָל זוכן מיט אַלע מעגלעכקײטן מיך אוסצוהיטן פון 
;אפּיקורסות", 


אין פרילינג פון 1886, ווען איך בין אַלט געווען 12 יאָר, 
האָט זיך דערװועקט אין מיר אַ חשק צו שרייבן. פאַרשטײט זיך, 
העברייאיש, אָנגעהויבן האָב איך אין ,חבצלת" מיט אַן איבער- 
זעצונג פון דייטש, אָבער דאָס האָט מיך ניט באַפרידיקט, און 
איך האָב גענומען שרייבן פאַר אַ פרעמדער, אויסלענדישער 
צייטונג, װאָס איז דערשינען טויזנטער מיילן ווייט פון ירושלים, 

אָט װי אַזױ דאָס האָט פּאַסירט: 

ניט ווייט פון אונדזער הויז, אויפן עק פון דער ,חברונ'ער 
גאַס", איז געשטאַנען אַ קראָם פון עסנװאַרג. דער קרעמער איז 
געווען אַ איד מיטן נאָמען ד ו ד ב וי מ ג אַ ר ט | אין 
זיין פרייער צייט, טאַקע ביי זיך אין קרעמל, וען עס זיינען 
קיין קונים ניט געווען, פלעגט ער שרייבן קאָרעספּאַנדענציעס 
פאַר דער העברייאישער װאָכנשריפט ,חמגיד". זיינע בריו 
פלעגן זיך דרוקן כמעט יעדע װאָך. איך פלעג אָפט אַרונטער- 
לויפן דעם בערגל, פון אונדזער הויז צו ר' דוד'ץ אין קראָם, כאַפּן 
מיט אים אַ שמועס ועגן זיינעם אַ בריוו אין ,המגיד", אָדער 
געװאָר װערן, וועגן װאָס ער שרייבט די װאָך. ער פלעגט שרייבן 
זיינע קאָרעספּאָנדענציעס אויפן קני, ,אונטערגעבעט" מיט אַ 
ברעטל.,. איך דערמאָן זיך אין אַ קוריאָז, װאָס האָט אפילו דאַן 
שוין געקלונגען אין מיינע אױיערן, װי אַ וויץ, כאָטש עס איז 
געמיינט געװאָרן גאַנץ ערנסט... אײינמאָל האָב איך געפרעגט 
בוימגאַרטענ'ען, צי ער האָט שוין אָנגעשריבן זיין קאָרעספּאָנ- 
דענציע ? --- ,ניין", האָט ער געענטפערט, ,די וו ע ר ט ע ר 
האָב איך שון, נאָר ו וֹ אָ ס צו שריבן ווייס איך נאָך ‏ 

נישט"... דאָס איז געווען כאַראַקטעריסטיש פאַר יענע צייטן 
ווען שיינע ווערטער, ,מליצה", זיינען געווען דער עיקר, 

אָבער עס איז געווען אָט דער ר' דוד בױמגאַרטן, װאָס 
האָט באמת אַרױסגערופן אין מיר אַ חשק צו שרייבן און גע- 
דרוקט וערן. ס'האָט זיך מיר זייער געװאָלט זיין אַ קאָרעס- 
פּאָנדענט פון אַ צייטונג. כ'האָב אויסגעקליבן איינס פון די 
העברייאישע װאָכנבלעטער, וועלכע פלעגן אָנקומען צו מיין פאָ- 
טער, --- דעם אעברי אנכי", װאָס איז דערשינען אין בראָד, 
איך האָב אָנגעהויבן שיקן קאָרעספּאַנדענציעס, װאָך נאָך װאָך. 
זי זיינען אויפגענומען און געדרוקט געװאָרן בכבוד גדול. פאַר- 
װאָס ניט ? ס'האָט דאָך קיין געלט ניט געקאָסט, און נייעס פון 
דער הײיליקער שטאָט איז אַלעמאָל געווען װילקאָמען און אָנגע- 
לייגט. די בריוו זיינען געווען גע'חתמ'עט מיט אַ פאַרשטעלטן 
נאָמען, מיין פאָטער האָט דאָך ניט געטאָרט ויסן דערפון.. 
מיין ערשטער פּסעװדאָנים איז געוען אבן מו"ח", װאָס האָט 
געמיינט: ;בן מו"ל חבצלת", -- דער זון פונם אַרױסגעבער 
פון ,חבצלת",*) 

דעם זעלביקן זומער האָב איך פאָרגעזעצט מיין איבערזע- 
צונג פון דייטש, װאָס האָט זיך געדרוקט אין המשכים, אין 
;חבצלת", אונטער דעם טיטל: ,מסע בערב" (אַ רײזע איבער 
אַראַביע). איך פלעג אַװעקלײגן מיין מאַנוסקריפּט ביי מיין 
טאַטן אויפן שרייב-טיש. אויף מאָרגן פלעג איך געפינען די 
איבערגעלייענטע און פאַרבעסערטע זייטלעך אין דרוק, ביים 
זעצער. מיין פאָטער איז, קענטיק, געווען צופרידן פון דעם, װאָס 
איך האָב אָנגעהױיבן צו שרייבן. אָבער ער האָט קינמאָל מיט 
מיר ניט גערעדט ועגן דעם, מיר ניט געזאָגט קיין װאָרט פון 
דערמוטיקונג.,, 


*) עס קומט א ישר כוח מײן פריינד א. ר. מלאכי פאַר אָפּפרישן 
אין מיר אָט די אַלטע זכרונות, דורך זיין טיכטיקער ביבליאָגראַפישער רשימה 
פון מיינע העברייאישע שריפטן (געדרוקט אין ,רמה", ניױאָרק, טבתאָדר 
תרצ"ט), 

אַ פּאָר יאָר שפּעטער, אין 1888, בין איך אַרומגענומען גע- 
װאָרן פון אַ טיפן פאַרלאַנג, אַ שטרעבן צו וועלטלעכער בילדונג. 
כ'בין נאָך אַלץ געזעסן עטלעכע שעה אין טאָג ביי דער גמרא, וועל- 
כע איז מיר ניט געקראָכן אין קאָפּ... אַ גרויסע השפּעה אויף מיין 
געדאַנקענגאַנג האָט געהאַט איינער פון אונדזער פּאַמיליע, 
א ל ע ז ר ר וק ח, אַ באַגאַבטער זשורנאַליסט מיט פרייע 
אידייען, שטאַרק באַלעזן און טעמפּעראַמענטפול. ער איז, אין 
יענע יאָרן, געווען אַ שטענדיקער מיטאַרבעטער פון אחבצלת", 
און זיינע אַרטיקלען און פעליעטאָנען, װאָס זיינען געווען גע- 
שריבן אין אַ לעבעדיקן סטיל, שאַרף און װיציק, האָבן מיך 
פּשוט באַצױבערט. ער איז אויך פ ע ר ז ע נ ‏ ע ך געוען 
זייער אינטערעסאַנט, אַן אויסגעצייכנטער שמועסער. ס'איז 
געווען אַ תענוג צו פאַרבריינגען אין זיין געזעלשאַפט. 

דערצו האָב איך געהאַט עטלעכע חברים, וועלכע האָבן 
געלערנט אין נ ס י ם ב כ ר'ס ;אַליאַנס שולע", אָדער אין 
דער ,לעמעל שולע", װאָס איז דאַן געשטאַנען אונטער דער 
אויפזיכט פון אַן א יי ג ע נ ע ם מענטשן, א פ ר י ם 
כ ה {, אַ ברודער פון מיין שטיפמאַמען. איך האָב מקנא געווען 
אָט די חברים מיינע און איך האָב ניט געקאָנט פאַרשטיין, פאַר- 
װאָס איך זאָל ניט טאָרן שטודירן, לערנען, פּונקט וי זיי. אָבער 
מיין פּאָטער האָט ניט געװאָלט וויסן דערפון. 

איינמאָל האָט זיך מיר אַרײנגעקליבן אין קאָפּ אַ געדאַנק: 
אַנטלױפן פון ירושלים. דאָס איז, פאַרשטײיט זיך, געווען אַ 
געװאַגטער געדאַנק. אַנטלויפן, וואוהין ? איך געדענק ניט גענוי, 
וי אַזױ עס איז געווען, נאָר מיינע מיטלען האָבן מיך ווייט ניט 
געקאָנט בריינגען. כ'האָב, דוכט מיר, געהאַט קוים גענוג אױיף 
דער רייזע קיין יפו, און פון דאָרט אױף אַ שיפסקאַרט קיין 
פּאָרט סאַאיד, אָדער אַלעקסאַנדריע. וועגן ווייטער האָב איך ניט 
געטראַכט... 

אָבער מיין פאָטער האָט זיך דערוואוסט באַצײטנס ועגן 
דעם און צעשטערט דעם פּלאַן. נאַטירלעך, איז דערביי פאָרגע- 
קומען אַ גרויסער סקאַנדאַל, און דאָס הויז איז געגאַנגען ,כאָ- 
דאָראָם". איך האָב גע'טענה'ט: אָדער מען לאָזט מיך גיין אין 

שולע, אָדער איך על מאַכן נאָך אַ פאַרזוך צו אַנטליפן. מין 
דאמאָלסדיקער גמרא-מלמד --- דער לעצטער --- האָט זיך אַרײן- 
/געמישט און ער האָט מיר שטאַרק אַרױסגעהאָלפן 


אָט דער רבי מיינער איז געװען אַ איד מיטן נאָמען ר' 
א בר ה ם זוס מ אַ { אָדער ,דער טעלדזער", װי מ'פלעגט 
אים רופן. ער איז געווען אַ קלוגער איד, אָט דער ,טעלדזער". 
ער פלעגט אַװעקלײגן די גמרא אָן אַ זייט און זיך אַרײנלאָזן 
מיט מיר אין אַ געשפּרעך וועגן וועלטלעכע ענינים. ער האָט 
געהאַלטן, אַז מיט אינגלעך וי איך דאַרף מען זיין מילד, נאָכ- 
געביק ; מען דאַרף זיי מאַכן געוויסע הנחות. דאָס פירט צו בע- 
סערע רעזולטאַטן, װי שטריינגקייט... איינמאָל האָט ער זיך צע- 
רעדט ועגן די פּלאַנעטן און, דער עיקר, וועגן דער ערד, אויף 
וועלכער מיר לעבן. ער האָט מיר אויף אַ ברייטן אופן דערקלערט 
ביידע סיסטעמען: אי דעם אַלטן אַז די ערד איז אומבאַװעג- 
לעך, אי דעם ,קאָפּערניקוס-סיסטעם". און קאָמיש: ער האָט 
געזוכט מיך צו איבערצייגן, אַז מ'קאָן אָננעמען וועלכן מ'וויל, 
אַז ביידע סיסטעמען זיינען ריכטיק... 


ס'איז ביי מיר קיין ספק ניט, אַז ער האָט אַלײן ניט גע- 
גלויבט אין זיין מאָדנער דערקלערונג; ער איז געווען צו קלוג 
דערפאַר. אָבער איך האָב ניט געפרעגט קיין קשיות. כ'האָב זיך 
געטראַכט: זאָל ער זיך לאָזן וואוילגיין, זאָל ער מיינען אַז 
איך גלויב אים, אַן איך נעם עס אָן פאַר גוט געלט.. : 


אָט דער גוטער, קלוגער ,טעלדזער" האָט זיך איצט איין- 
געשטעלט פאַר מיר און איינגע'טענה'ט מיט מיין טאַטן, ער 
זאָל מיך לאָזן גיין אין שולע. עס האָבן זיך אויך אַרײנגעמישט 
מיינע ביידע ,מאַמעס?: די באָבע מאַריאַשע און די מומע בייל 
קע (מיין שטיפמוטער), און מיין פאָטער האָט, ענדלעך, נאָכ- 
געגעבן. ער האָט מיר דערלויבט אַרײנצוטרעטן אין דער ,לעמעל 
שולע", וואו איך האָב פאַרבראַכט אָנדערהאַלבן יאָר, און פון 
װאַנען איך בין אַרױסגעקומען אַן אויסגעשטודירטער אַראַבישער 
לערער, : 

ד. 


מיין פאָטער: זיין כאַראַקטער און זיין פּערזענלעכ" 
קייט. --- די שייכות צװישן אים און מיר, 
--- אַן אומקאַמפּראַמיסלעכע נאַטור,. -- 

איך וויל זיך דאָ אָפּשטעלן באַזונדער אויף מיין פאָטער, 
זיין כאַראַקטער און זיין פּאָזיציע אַלס פּובליציסט און כלל-טוער, 
אין מיינע אינגל-יאָרן, אין דער אויפרעגונג אַרום דעם קאָנפליקט, 
װאָס איז אַנטשטאַנען צוישן אונדז, האָב איך װינציק װאָס גע- 
טראַכט דערפון. איך בין געווען צו יונג און צו נאָנט צו מאַכן 
אַ געהעריקע אָפּשאַצונג. ערשט מיט יאָרן שפּעטער, וען איך 
בין אַליין געװאָרן אַ זשורנאַליסט און האָב געהאַט אַ געלעגנ- 
|הייט זיך צו באַקענען מיט דעם ועזן פון צייטונגען און זייערע 
מאַכערס, האָב איך דערזען, װאָס פאַר אַ פּערזענלעכקייט מיין 
פאָטער איז געווען, און דערקענט דעם װערט פון זיין לאַנג- 
יאָריקער אַרבעט. 

אַז מען רעדט ועגן אַזאַ בלאַט, װי דער גחבצלת", קאָן 
מען, נאַטירלעך, ניט מאַכן קיין פאַרגלײכן מיט דער איצטיקער 
פּרעסע. מ'מוז זיך אַריבערטראָגן צו יענער צייט פון זיין אַנט- 
שטיין און צו די ערשטע איאָרן פון זיין עקזיסטענץ, מיט 60, 
0 יאָר צוריק, און מ'מוז אין זינען האָבן יענע אומשטענדן 
גאַנץ ארץ ישראל האָט דאַן געהאַט אַ אידישע באַפעלקערונג 
פון 13 טויזנט נפשות. די שטאָט ירושלים איז געוען אַ ,פאַר- 
װאָרפן ווינקל", אָפּגעשלאָסן. ס'איז ניט געװען קיין איזנבאַן 
און פאַר דרויסנדיקע פּאַסירונגען, אפילו אַזעלכע זאַכן, װאָס זיי- 
נען געשטאַנען ,ברומו של עולם", גרויסע וועלט געשעענישן 
איז ניט געווען קיין טעלעגראַפּ"פאַרבינדונג. מ'האָט געמוזט 
װאַרטן אויף דער פּאָסט, אויף אויסלענדישע בלעטער, כדי צו 
קריגן די מינדסטע ידיעה וועגן דעם, װאָס עס טוט זיך איף 
דער וועלט, 

ניט געקוקט אױף דער צוריקגעשטאַנענקײט, האָט דער 

יונגער, ענערגישער רעדאַקטאָר, ישראל דוב פרומקין, אַרױסגע- 
בראַכט אַ לעבעדיק װאָכנבלאַט, װאָס האָט, שוין באַלד אין אָנ" 
הויב, געוואונען דעם אינטערעס פון זיין לײיענער:קרייז. ער 
האָט זיי געגעבן אַזױ פיל נייעס פון דער אידישער און אַלגעמי- 
נער וועלט, וויפיל ער האָט געקאָנט צונויפקלייבן פון די אױיס.- 
לענדישע צייטונגען, װאָס ער פלעגט קריגן. אָבער נאָך מער וי 
דאָס, האָט ער זיי געהאַלטן אינפאָרמירט און אויפגעקלערט וועגן 
זייערע אייגענע אָרטיקע אינטערעסן. ניט נאָר די פירונג פון דער 
קהילה, די אומאָרדנונג און מיספאַרװאַלטונג פון די ,כוללים" 
האָט ער קריטיקירט ;: ער האָט אויך אויפגעהויבן פראַגן, וועלכע 
האָבן געהאַט צו טאָן מיט דער שטאָט:-רעגירונג : װאַסער-מאַנגל, 
קאַנאַליזאַציע, די נויטװוענדיקייט פון בעסערע וואוינונגען א. א. 
װו. אַז מען בלעטערט די אַלטע, פאַרגעלטע יאָרגענג פון ,חבצלת", 
שפּירט מען דעם דופק, דעם לעבנס- פּולס פון יענער צייט. רעכנט 
מען צו דערצו מיין פאָטערס סטיל, זיין לעבעדיקע, שאַרפע 
און קלאָרע שפּראַך, אָן מליצה, פאַרשטייט מען, פאַרװאָס דער 
;חבצלת? האָט זיך דערװאָרבן אַזאַ פּאָפּולאַריטעט און עקזיס- 
טירט איבער פערציק יאָר, 

אָבער מער וי ועגן זיינע זשורנאַליסטישע פיײיאיקייטן 
האָב איך שפּעטער, -- אין יאָרן פון רייפקייט, ווען מען קומט 
דערצו צו שאַצן און איבערשאַצן אַמאָליקע װוערטן, -- געטראַכט 
וועגן מיין פאָטערס כאַראַקטער, וועגן זיין אױיסגעהאַלטענער, 
עקשנות'דיקער ערלעכקייט און זיין טיפן זין פאַר אמת און 
יושר. און אָפט קומט מיר אַרױף דער געדאַנק, אַז מיר אין אי" 
בערגעענטפערט געװאָרן אַ טייל פון זיין גײיסט,.. אַזױ פיל יאָרן 
זיינען פאַרפּלאָסן, אַ האַלבער יאָרהונדערט. ווען איך בין אַװעק 
פון דערהיים, האָב איך ניט געהאַט די מינדסטע אַנונג וועגן מיין 
צוקונפט, ניט אָנגעהויבן וויסן, וואוהין דאָס שיקזאַל װעט מיך 
פאַרטראָגן, אָבער די וועגן האָבן זיך צעטיילט. איך בין אַװעק 
ווייט, ווייט, אין אַן אַנדער װועלט, אין אַן אַנדער לעבן.. דאָך, 
ווען איך טראַכט וועגן מיין פאָטער און זיין בילד ווערט גאַנץ און 
לעבעדיק פאַר מיין גיײיסטיקן אויג, דאַן דערזע איך, אַז עס איז 
פאַראַן אַ שייכות צוישן מיר און אים: אַז איך בין ניט קיין 

דערשיינונג פאַר זיך, ניט קיין בוימעלע, װאָס איז אױיסגעװאַקסן, 
אומאָפּהענגיק, אויף באַזונדערער ערד, נאָר אַ ‏ צ ו ו יי ג פון 
אַ בוים. װוי ווייט, װי פאַרשידן עס זאָלן ניט זיין די צוויי גע- 
דאַנקען-װעלטן, מיין טאַטנס און מיינע, ציט זיך דאָך אַ דינער, 
אומזיכטבאַרער שנור פון איינער צו דער אַנדערער. דאָס גייס- 
טיק גוטע און שיינע, װאָס איז געווען און איז נאָך דאָ אין מיר, 
דער זין פאַר גערעכטיקייט, דאָס מיטגעפיל מיט דעם אָרעמען 
און אונטערדריקטן, דאָס איינשטעלן זיך פאַרן אמת און די 
גרייטקייט צו אָפּפערן מיט קאַריערע און ואוילטיק פאַר אַן 
אידייע, --- דאָס האָב איך פון מיין פאָטער. פון אים האָב איך 
אויך איבערגענומען די הױיפּט-אײגנשאַפטן, וועלכע זיינען נייטיק, 
כדי צו זיין אַ זשורנאַליסט, װאָס זאָל װערט זיין דעם נאָמען 
דער הױיפּט-באַדינג, דער ערשטער סימן פון אַ פייאיקן זשורנאַ" 
ליסט איז: װאַרעמקײט, פאַראינטערעסירטקייט. עס מוז אים 
פאַרטשעפּען, עס מוז אים אַרֹן. ער מוז כסדר װעלן ענדערן, 
אויסבעסערן, אַרױסטרעטן קעגן שלעכטס, קעגן אומגערעכטיקייטן. 
אַזאַ זשורנאַליסט, ‏ אַן א מ ת ' ע ר זשררנאַליסט איז געוען 
מיין פאָטער, 

ער האָט, אויף אַ מערקווירדיקן אופן, פאַראײיניקט זיין פּער- 
זענלעכקייט מיט זיין צייטונג, אַזױ אַז די צייטונג איז געווען ער 
און ער --- די צייטונג. הונדערטער מענטשן אין ירושלים, דאָס 
רוב פאָלקס-מענטשן, האָבן אים ניט אָנגערופן ביי זיין נאָמען: 
פאַר זיי האָט ער געהייסן: ,דער חבצלת",.. מ'האָט זיך צו אים 
געווענדט מיט יעדער קריוודע, און מ'האָט געוואוסט, אַז ער איז 
גרייט זיך איינצושטעלן פאַר יעדן געקריװודעטן און באַ'עװל'טן, 
פאַרגעסנדיק דערביי זיינע אייגענע אינטערעסן. אין סוף פון די 
זיבעציקער יאָרן האָט ער געפירט אַ ביטערן קאַמף קעגן אַ גע" 
װיסן יע ק ב וואַ לע ר אָ, אַ רײכער באַנקיר, װאָס האָט 
באַשװינדלט זיין שוועגערין, אַן אלמנה, און אַװעקגערױיבט אַ 
גרויסן טייל פון איר ירושה. וואלעראָ איז געווען שטאַרק אָנגע- 
זען אין ירושלים. אַחוץ דעם איז ער געשטאַנען אין געשעפט- 
לעכע פאַרבינדונגען מיט באַרימטע אידישע גבירים, אין לאָנ" 
דאָן און פּאַריז, וועלכע זיינען אויך געווען מיין פאָטערס ,מע- 

צענאַטן* און געשטיצט זיין צייטונג. האָבן אָט די גבירים געזוכט 
צו ווירקן אויף דעם רעדאַקטאָר-אַרױסגעבער פון ,חבצלת", ער 
זאָל אויפגעבן דעם קאַמף קעגן װאַלעראַן. זיי האָבן אים גע- 
סטראַשעט מיט אָפּשנײדן די שטיצע... אָבער מיין פאָטער האָט 
זיך ניט אונטערגעגעבן, ' 

און װי מוטיק האָט ער, אין די יאָרן 1888 און 1889, גע 
פירט דעם קאַמף קעגן די אַדמיניסטראַטאָרן פון באַראָן ראָט- 
שילד'ס קאָלאָניעס אין ארץ ישראל, וועלכע האָבן זיך איזדיע- 
קעוועט איבער די קאָלאָניסטן און באַגאַנגען קעגן זי אַלערליי 
רציחות ! כמעט צוויי יאָר צײט האָט ער אָפּגעגעבן זיין ציי- 
טונג פאַר דעם דאָזיקן קאַמף. ער איז געשטאַנען אין פריינט. 
לעכע באַציאונגען מיט ראָטשילד'ס פאַרטרעטער, ‏ א 5 י ה ו 
שי י ד, ועלכער האָט געזוכט צו ווירקן אויף אים אָפּצושטעלן 
דעם קאַמף. שייד האָט אָנגעבאָטן מיין טאַטן אַ סטיפּענדיע פון 
עטלעכע טויזנט פּראַנק אַ יאָר, אָבער דער אומבאַשטעכלעכער 
רעדאַקטאָר האָט דעם אָנבאָט צוריקגעוויזן. אַ הויז-פריינט זיי- 
נער,. װאָס איז געווען באַקאַנט מיט זיין געדריקטער פינאַנציש-" 
לער לאַגע, האָט אים איינמאָל אויסגערעדט דערפאַר. װי האָט 
ער דאָס קיין רחמנות ניט געהאַט איף זיין פאַמיליע? סטייטש, 
צוריקווייזן עטלעכע טױזנט פראַנק אַ יאָר.. דער געשפּרעך 
איז פאָרגעקומען ביי מיין טאַטן אין אַרבעט-צימער. אַנטקעגן 
איז געווען אַ גרויסער חדר. --- עדו זעסט אָט דעם צימער  ,"?‏ 
האָט מיין פאָטער געזאָגט. ,און אַז זיי װעלן מיר אים אָנשיטן 
אַ פולן מיט גאָלד, װעל איך גיין קעגן מיין געוויסן 3 ," 





די גאַנצע צייט, װאָס איך האָב געלערנט אין דער ;לעמשל 
שולע? און געאַרבעט ביז שפּעט אין דער נאַכט אין דערהיים, 
אין מיין אַלקערל, צו מאַכן מיינע שווערע שול-אויפגאַבעס, האָט. 
זיך מיין פאָטער געהאַלטן פון דערווייטן. ער האָט ניט גערעדט 
מיט מיר, קיינמאָל ניט געפרעגט, װאָס איך לערן און וואו איף ‏ 
האַלט אין דער ועלט. אַזױ ווי דער גאַנצער ענין װאָלט אים 
ניט אָנגעגאַנגען. אָבער איך האָב באַמערקט אויף זיין פּנים, ‏ 
וי געערגערט, װי פאַר'דאגה'ט ער איז געווען. מען האָט מיף: 


(גב. 1851, געשט. 1914) 


ישראל דוב פרומקין 





ר 

דערציילט, אַז ער שלאָפט ניט גאַנצע נעכט.. איך האָב פאַר" 
שטאַנען, אַז דאָס איז צוליב מיר. מיין פאָטער האָט געוואוסט, 
אַז מיין אַרײנטרעטן אין דער שולע איז בלױז געוען אַן אָנ" 
הויב, און אַז עס װעט דערביי ניט בלייבן. ער האָט געפילט 
אַז איך גליטש זיך אַרױס פון זיין רשות און אַז ער װעט מיך, 
סוף כל סוף, אינגאַנצן פאַרלירן... 

און זיין געפיל האָט אים ניט אָפּגענאַרט, 

סוף זומער פון יאָר 1890 האָט מען מיר אָנגעבאָטן אַ שטע- 
לע אַלס אַראַבישער לערער אין דער בעלקינד-שולע, אין יפ 
די שכירות איז געווען מורא'דיק קליין, קוים די נשמה צו דער" 
האַלטן, אָבער איך האָב זיך אָנגעכאַפּט אָן דעם און געזאָגט 
;אַדיע? צו מיין געבורטשטאָט,. מיין פאָטער איז, פאַרשטײט 
זיך, געווען קעגן דעם. כאָטש אַזױ נאָנט, בלויז אַ האַלבן מעת- 
לעת מיטן װאָגן פון ירושלים, איז יפו ביי אים געוען ;אויס- 
לאַנד", און ער האָט וידער פאַרשטאַנען, אַז עס װעט דערביי 
ניט בלייבן... אָבער ער האָט גאָרנישט געקאָנט העלפן 

אין אַ האַלב יאָר אַרום בין איך געווען גרייט צו פאַרלאָזן 
דאָס לאַנד און פאָרן קיין קאָנסטאַנטינאָפּאָל שטודירן. איך בין 
געקומען קיין ירושלים, נעמען אָפּשיד פון דער פאַמיליע. מיין 
פאָטער איז געווען פאַרביטערט : ער האָט זיך ניט געװאָלט גע- 
זעגענען מיט מיר, און איך האָב געמוזט אַװעקפאָרן אָן זיין 
ברכה.ג 

ס'איז געווען אַ װאַרעמער, זוניקער טאָג. דער װאָגן האָט 
מיך געטראָגן אַרױף און אַראָפּ, איבער די בערג און די טאָלן 
פון יהודה. איך בין ניט געווען אַלײן כ'האָב געהאַט אָנגענעמע 
געזעלשאַפּט: אַ פּאָר שיינע, קלוגע מיידלעך, איינע פון זי אַ 
טאָכטער פון דעם באַואוסטן העברייאישן שריפטשטעלער 
יח יא ל מ יכ ל פ ינ ס פּינעס). מיר האָבן געשמועסט, 
און די געשפּרעכן האָבן פאַרטריבן דעם אומעט, װאָס האָט גע- 
דריקט אויף דער נשמה... אָבער צווישן איין געשפּרעך און דעם 
אַנדערן בין איך אַרײנגעפאַלן אין רעיונות וועגן מיין פאָטער. 
עס איז מיר פאָרגעקומען, אַז ניט געקוקט אויף זיין פאַרביטערט- 
קייט און זיין עקשנות, איז ער דאָך געװאָרן אַביסל מילדער, 

ינאָכגעביקער... און איך האָב געטראַכט: עפּעס איז דאָך אויפ- 
געטאָן געװאָרן דורך דעם גערודער, װאָס איך האָב פאַראורזאַכט 
מיט דעם קאַמף פאַר מיין וועלטלעכער בילדונג. ניט בלויז פאַר 
;.מיר, נאָר אויך פאַר מיינע צוויי ברידערלעך, װאָס זיינען נאָך 
. דעמאָלט. געווען. קליינע קינדער. איך האָב אױיסגעטראָטן פאַר 
זי אַ וועג, אויסגעקעמפט פאַר זיי אַביסעלע פרייהייט. 
עס איז זיי אָנגעקומען לייכטער, װי מיר.. 

- איינער פון זײי, ז ל מ ן פ ר ו מ ק י {, אי אַן אָנגע- 
זעענער געשעפּטמאַן אין אַרגענטינע. דער צװײטער, ג ד 
פ ר ו מ קִי {, פאַרנעמט אַ הױכן אַמט, אַלס ,שופט עֲלִיון", 
-הויך-ריכטער, אין ירושלים, 

צו דער געשיכטט פון לאָנדאַנער ,אַרבײטער פריינף" 


די אַנטשטײאונג פון קאַרבײטער פריינך" 


די ערשטע גרופע. -- אן אומפּאַרטײאיש:סאַציאַליסטישער זשורנאַל. -- 
א שװערער אינהאַלט, שװערע שפּראַך און קליינער לײיענער:קריו. -- 
פיליפ קראַנץ און זין רעדאקציע. 


מיט פינפטהאַלבן יאָר צוריק, אין זומער 1925, איז געװאָרן 
פופציק יאָר, זינט עס האָט אין לאָנדאָן, ענגלאַנד, אָנגעהיבן 
דערשיינען דער אאַרבײטער פריינד", מ'קאָן זאָגן די ע ר ש ט ע 
סאָציאַליסטישע צייטשריפט אין דער אידישער שפּראַך. מיט 
אַנדערע װערטער : ס'איז געװאָרן אַ האַלבער יאָרהונדערט, זינט 
עס איז געבוירן געװאָרן די אידיש סאַציאַליסטישע פּרעסע. 
דאָס װאָלט אייגנטלעך געדאַרפט זיין אַ געלעגנהייט פאַר אַן אֵל- 
געמיינעם יום-טוב פון אידישע סאַציאַליסטן און, באַזונדערס, 
פון די אידישע אַנאַרכיסטן. װאָרים אַחוץ דעם װאָס דער פאַרב, 
פריינד" איז, עטלעכע יאָר נאָך זיין געבורט, געװאָרן, און 
פאַר לאַנגע, לאַנגע יאָרן פאַרבליבן, אַן אױסגעשפּראָכענער 
אַנאַרכיסטישער אָרגאַן,. איז ער אויך אין סאַמע אָנהױב, און 
אין די ערשטע עטלעכע יאָר פון זיין לעבן, געווען אַ פּראָדוקט 
הױיפּטזעכלעך פון אַנאַרכיסטישער ענערגיע און אַנאַרכיסטישער 
אָפּפערװיליקײט, 

אין די דריי קאַפּיטלעך, װאָס האָבן דעם צװועק צו דינען 
אַלס ביײיטראָג צו דער געשיכטע פון לאָנדאָנער קאַרבײיטער 
פריינד", מיט וועלכן איך בין שפּעטער ענג פאַרבונדן געװאָרן, 
האָב איך זיך באַמיט צו געבן אַן איבערבליק איבער יענעם אינ- 
טערעסאַנטן פּעריאָד, איבער דער אַרבעט פון די סאַמע ערשטע 
פּיאָנערן און די אומשטענדן, אונטער ועלכע זיי אין אױס- 
געקומען צו פאַרשפּרײיטן דעם סאַָציאַליזט צװישן די אידישע 
מאַסן. 


יי יע 

איך האָב געזאָגט, אַז דער קאַרב. פריינד" איז געווען אַ 
פּראָדוקט הױיפּטזעכלעך פון אַנאַרכיסטישער ענערגיע און אַנאַר" 
כיסטישער אָפּפערװיליקייט. דאָס איז ניט סתם אַזױ גערעדט. 
פיליפּי קר אַ נץ דערציילט, אַז ווען ער איז אָנגעקומען 
קיין לאָנדאָן, אין פרילינג פון יאָר 1884, איז זיין ערשטער וועג- 
ווייזער געווען מ אַ ר ייס ווינ ט ש ע וו ס קי. װעל- 
כער האָט אים ,אַרײנגעצױגן אין דעם קליינעם קרייז פון אידישע 
אַנאַרכיסטן אין װײיטשעפּל?. צװישן דער דאַמאָלסדיקער לאָנ- 
דאָנער אידישער אַרבעטער-אינטעליגענץ איז קראַנץ געווען כמעט 
דער איינציקער סאַציאַלידעמאָקראַט. אַלע אַנדערע זיינען געוען 
אָדער אױיסגעשפּראָכענע אַנאַרכיסטן, אָדער אַזױנע, װאָס זיינען 
געווען גענייגט צום אַנאַרכיזם. ;די אידישע סאָציאַליסטישע באַ- 
וועגונג", שרייבט קראַנץ, ;איז געווען כמעט אין גאַנצן אונטער 
דעם איינפלוס פון די אַנאַרכיסטן?. 

װי אַזױ איז אַנטשטאַנען דער ק;אַרב. פריינד" ? וער 

זיינען געווען זיינע אַרוסגעבער ? 

;איינמאָל, אין אַ זונטיק אין דערפרי", דערציילט ב. ר - 
ד ע ר מ אַ |'), ;האָבן זיך אייניקע גענאָסן צוזאַמענגעטראָפן 
ביי העריס'ן (ווינטשעווסקי'ס שווער) אין רעסטאָראַן און דיסקו" 
טירט וועגן אַרױסגעבן אַ סאָציאַליסטישע צייטונג. נאָך אַ לאַנ- 
גער דיסקוסיע איז באַשלאָסן געװאָרן אַרױסצוגעבן דעם פקאַרב. 
פריינד". קראַנץ איז באַשטימט געװאָרן אַלס רעדאַקטאָר?. 

אַזױ װי קראַנץ איז געווען אַ סאַציאַלידעמאָקראַט, האָט ער 
געשטעלט אַ באַדינג, אַז די צייטונג זאָל זיין אַן אומפּאַרטײאישע, 
און אַזױ איז באַשלאָסן געװאָרן. אָט די ערשטע גרופּע, װאָס 
איז באַשטאַנען מערסטנס פון אַנאַרכיסטן, האָט זיך פאָרמירט 
אין אַן ?אַרב. פריינד פאַראיין" און צוגעטראָטן אַרױסצוגעבן 
די צייטשריפט. 





*) אין אַ ריי אַרטיקלען איבער דער ,אידיש-סאַציאַליסטישער באַװעגונג 
אין ענגלאַנדײ, געדרוקט אין 1925, אין דער ,פ. א. ש.", -- רודערמאַן איז 
געװען איינער פון די קעשרה ראשונים", פּיאָנערן פון דער סאָציאַליסטיש- 
אַנאַרכיסטישער באַװעגונג אין לאָנדאָן. 

דער ערשטער נומער ;,אַרב. פר.* איז דערשינען דעם 15טן 
יוֹלִי, 1885. 8 קליינע זייטן, זשורנאַל-פאָרם, אַלע מאָנאַט. עס 
װאַרפט זיך אין די אױגן דער א י ד י ש ע ר דאַטום: ;ב' 
מנחם אב, תרמ"ה". היינט װאָלט מען דערפון געלאַכט, און 
אפשר װאָלט מען עס גאָר באַטראַכט פאַר רעאַקציע. װאָס האָבן 
מיר צו טאָן מיט דער אידישער דאַטע ?... אָבער די אַרױסגע- 
בער פון ;אַרב. פריינד" האָבן געהאַט אין זינען די, צו וועמען 
זי האָבן זיך געװענדט מיט זײיער צייטונג, --- די לאָנדאָנער 
אידישע בעל-מלאכה'ס, װאָס זיינען נאָך געווען צוגעבונדן צו אי- 
דישער טראַדיציע. --- אונטערן קעפּל ;אַרבײיטער פריינד" גע- 
פינט זיך אַ פאַרצירונג: צוויי הענט, ענג געשלאָסן איינע אין 
דער אַנדערער, און אונטער דעם ה 5 ל'ס װערטער: ;אם 
אין אני לי מי לי, וכשאני לעצמי מה אני --- אוב ניט איך, 
ווער װעט זיין פאַר מיר ? און איך אַלין פאַר זיך, װאָס בין 
איך דען ?? דער אַנאַרכיזם אין אַ נוס-שאָל, 

דער ערשטער אַרטיקל ,פון דער רעדאַקציאָן", גיט דעם 
פּראָגראַם פון דער צייטשריפט. עס װערט דערקלערט, אַז דער 
;אַרב. פריינד" װעט איבערהױפּט ניט זיין קיין פּאַרטײאישע 
צייטונג. ער װעט אָננעמען אַלע וויכטיקע מיינונגען איבער פאַר- 
שידענע סאָציאַלע פּראַגן, װען די מיינונגען ועלן אֲפילו ניט 
שטימען מיט די מיינונגען פון דער רעדאַקציע. ;אונזער פּאַר- 
טיי", הייסט עס אין אָט דעם לײטאַרטיקל, ,איז נור קעגן 
די יעצטיקע געזעלשאַפט, קעגן אַלע אומגערעכטיקייטן פון דער 
וועלט, אָבער מיר זיינען פריינדע פון אַלע סאָציאַליסטן, װאָס 
פאַר מיינונגען זיי האָבן איבער אייניקע סאָציאַליסטישע פּראָגן, 
וועלכע צעטיילן זיי יעצט". 

קראַנץ האָט געהאַט עטלעכע שטענדיקע מיטאַרבעטער, 
ווינטשעווסקי האָט כמעט אין יעדן נומער געגעבן אַ ליד, אי. 
עס. (אייזיק סטאָן) האָט געשריבן אַרטיקלען איבער סאָציאַלע 
און אַרבעטער-פראָגן, און קראַנץ אַליין האָט, אַחוץ לײט-אַר- 
טיקלען, געשריבן װעגן דער געשיכטע פונם ערשטן אינטער. 
נאַציאָנאַל. אין פינפטן נומער באַװײזט זיך דער ערשטער די- 
רעקט-אַנאַרכיסטישער אַרטיקל עװאָס איז אַנאַרכיע ?/, גע- 

שריבן פון י. י אַ פ ע, ועלכער וערט פון דאַן אָן אַ שטענ- 
דיקער, רעגולערער מיטאַרבעטער, 

אין אַלגעמײן זיינען די ערשטע עטלעכע נומערן געוען 
אויסגעפילט מיט ערנסטע, װיסנשאַפטלעכע אַרטיקלען. די צייט- 
שריפט איז געווען ווייט פון צו זיין צוגעפּאַסט פאַר דעם דאַ- 
מאָלסדיקן אידישן עולם און זי איז גאָרניט געװען צוגענגלעך 
פאַר די אַרבעטער-מאַסן, פאַר די אידישע בעלימלאכה'ס. מען 
דאַרף ניט פאַרגעסן, אַז עס איז נאָך דעמאָלט כמעט ניט גע- 
ווען קיין זכר פון אַ אידישער אַרבעטער-באַװעגונג אין ענגלאַנד; 
מ'האָט זי ערשט געדאַרפט באַשאַפן. װי אין אַמעריקע, און 
אפשר נאָך ערגער, האָט דאָרט געהערשט די אמת'ע שקלאַפּעריי, 
דער סוועטינג-סיסטעם אין זיין פולער שוידערלעכקייט. און 
פּונקט אַזױ נידעריק איז געווען די גייסטיקע לאַגע פון די דאַ- 
מאָלסדיקע אידישע מאַסן אין ענגלאַנד, אַלס אילוסטראַציע וי 
אומאַנטװיקלט, װי רוי זיי זיינען געווען, קאָן דינען פאָלגנדער 
פאַקט, װאָס גענ. וו י ל י אַ ם ווע ס, אינער פון די פּי 
אָנערן פון דער לאָנדאָנער אידישער באַװעגונג, האָט מיר אַמאָל 
דערציילט : וען ווינטשעווסקי האָט אַרױסגעלאָזט די ערשטע 
אַנאָנסע וועגן דער דערשיינונג פון זיין צייטונג ,דער פּולישער 
איד" (אַ פּאָר יאָר פאַרן ;אַרב. פריינד"), זיינען אידישע בעל- 
מלאכה'ס אין װײיטשעפּל געשטאַנען גרופּנװײז, געלייענט די ציר- 
קולאַרן און געמיינט, אַז דאָס אַנאָנסירט מען אַ ג יע פ י ע- 
ס ע, װאָס מען קלייבט זיך שפּילן אין אידישן טעאַטער... 

אָט צו אַזאַ עולם האָט מען עס געפּרואװט גיין מיט דער 
,שווערער אַרטילעריע? פון דעם קליינעם ,אַרב. פריינד". דערצו 
איז נאָך צו דער שווערקייט פונם אינהאַלט צוגעקומען די שווער- 
קייט פון דער שפּראַך. אַחוץ ווינטשעווסקי'ן, וועלכער האָט גע- 
שריבן אַ פאַרהעלטניסמעסיק גוטן אידיש, האָט מען אין ,אַרב, 
פריינד" די ערשטע צייט באַנוצט אַ לשון, װאָס האָט געקלונגען 
אַלץ װאָס איר ווילט, נאָר ניט אידיש. ס'איז מערקווירדיק, וי 
די דאַמאָלסדיקע שרייבער האָבן זיך באַמיט אַװעקצוגײן װאָס 
ווייטער פון דער ג ע ר ע ד ט ע ר שפּראַך. מען קאָן זיך 
משער זיין, אַז ג ע ר ע ד ט האָבן זײ אַ סך איינפאַכער, אַ 

! סך לייכטער, װי זיי האָבן געשריבן. אין ריידן האָבן זיי זיכער 
ניט באַנוצט אַזױפיל דיײיטשע װערטער, אַזאַ צוקאַליעטשעטן 
דייטשן זאַץ-בױ. אָט די צוויי שװערקייטן, פונם אינהאַלט און 
פון דער שפּראַך, האָבן, נאַטירלעכערװײז, פאַרענגט, פאַרשמע- 
לערט דעם לייענער-קרייז, 

ס'איז ניט געווען די צייטשריפט, װאָס די גענאָסךאַרוס- 
געבער האָבן געהאַט אין אויג און אויף וועלכער זי האָבן גע- 
האָפּט. זיי האָבן געװאָלט אַן אַגיטאַציע:צײטונג, געשריבן אין 
אַן איינפאַכן, לייכטן לשון. אין נומער 4 ;אַרב. פריינד" (15טן 
אָקטאָבער, 1885) לייענען מיר אַ לײט-אַרטיקל, ,פון דער רע- 
דאַקציאָן", וואו דער רעדאַקטאָר טענה'ט זיך אויס מיט די קרי- 
טיקער, װאָס זאָגן, אַז דער אאַרב. פריינד" איז ,צו װיסנשאַפט- 
לעך, צו קאַלט און ניט פאַרשטענדלעך פאַר די געויינלעכע 
לעזער". פאַראַן אַזעלכע, װאָס טענה'ן, אַז מען דאַרף איבער- 
הױפּט ניט שרייבן קיין װיסנשאַפטלעכע אַרטיקלען, נאָר באַרירן 
פּראַקטישע פּראָגן, װוירקן מער אויף די געפילן פונם לעזער, וי 
אויף זיין פאַרשטאַנד. ער, דער רעדאַקטאָר, האַלט ניט פון די 
טענות. ער אַרגומענטירט, אַז װיסנשאַפטלעכע אַרטיקלען זיינען 
זייער וויכטיק. דאַן קומט ער צו דער טענה ועגן דעם שוערן 
לשון און ער שרייבט :; 

;װאָס אַנבעלאַנגט די שפּראַכע, זאָ ווייס יעדער, װאָס 

פּאַר אַ פיינע, רייכע שפּראַכע אונזער מאַמע-לשון איז. מען 
מוז זיך אָפּט פּשוט דען קאָפּף צעברעכן, איידער מען געפינט אַ 
ריכטיקן אויסדרוק". 

ס'איז לייכט געווען מיט אַזאַ ביטול-טאָן אָפּצופּטר'ן די דאָזי- 
קע פראַגע, אָבער געוואונען האָבן די קריטיקער. אפילו אין דעם 
קליינעם, מאָנאַטלעכן ,אַרב. פריינד?" האָט זיך די לאַגע געענ- 
דערט פון נומער צו נומער. די אַנטװיקלונג איז זיך געגאַנגען 
איר גאַנג; די צייטשריפט איז געװאָרן אַלץ לעבעדיקער, און 
עס האָט זיך גענומען מערקן אויך אַ בעסערונג אין דער שפּראַך, 

אין זומער 1886, אַ יאָר נאָכדעם וי דער ;אַרב. פריינך" 
האָט אָנגעהויבן צו דערשיינען, האָט מען גענומען טראַכטן וועגן 
פּאַרװאַנדלען די צייטשריפט אין אַ ועכנטלעכן אָרגאַן. דער 

אינטערנאַציאָנאַלער אַרבעטער קלוב אָדער, װי מ'האָט אים גע- 
רופן, דער ,בערנער סטריט קלוב" (װאָס האָט אויך באַלד אי" 
בערגענומען די צייטונג) האָט אויך אָנגעפירט אַן אינטענסיווע 
מינדלעכע פּראָפּאַגאַנדע. די סאָציאַליסטישע און פרייהייטלעכע 
אידייען זיינען אַלץ מער און מער אַרײינגעדרונגען אין די רייען 
פון די אידישע אַרבעטער. דער קרייז פון גענאָסן און סימפּאַ 
טיזירער האָט זיך פאַרגרעסערט; מען האָט גענומען פאָדערן 
אַ וועכנטלעכן ;אַרב. פריינד", און אין אױגוסט פון יענעם יאָר 
ווערט אָנגעזאָגט, אַז די צייטשריפט װעט אינגיכן אָנהױבן דער- 
שיינען אַלע װאָך. עס וועלן זיך דרוקן שיינע פעליעטאָנען, דער" 
ציילונגען און אינטערעסאַנטע ראָמאַנען און -- די צייטונג 
;װעט זיך פיל לייכטער און אָנגענעמער לעזן װי דיזע, װוייל 
מערערע בוכשטאַבן װועלן זיין מיט נקודות"... 

און דריי מאָנאַט שפּעטער, אין נאָװעמבער 1886, האָט 
דער ;אַרב. פריינד" אָנגעהױבן דערשיינען וו ע כ נ ט לע ך 
אין אַ גרעסערן פאָרמאַט, 


2 דער ;אַרבייטער פריינד" ווערט א װאָכנבלאַט, 


קראַנץ קריגט צו אַן אַנאַרכיסטישן ,מיט-רעדאַקטאָר". -- װינטשעװסקי און 
זיינע ,צעשלאָגענע געדאַנקען". -- די פארשוערונג פון דער לאָנ" 
דאָנער אידישער קהילה. --- פייגענבוים און גאַלאָפּ, 


מיט דעם ו ו ע כ נ ט ל ע כ { פאַרב. פריינד" האָט 
זיך אָנגעפאַנגען אַ נייע עפּאָכע, אַ ניי לעבן פאַר דער צייטונג, 
אַזױ לאַנג װי דער ;אַרב. פריינד" איז דערשינען מאָנאַטלעך, 
אין אַ קליינעם פאָרמאַט, האָט ער ניט געקאָנט גיין ווייט: דער 
קרייז פון זיינע לייענער און פאַראינטערעסירטע איז געווען באַ- 
שריינקט. אָבער אין הערבסט פון יאָר 1886 האָט ער אָנגעהויבן 
זיך באַװײזן אַ ל ע וו אַָ ך אוף דער לאָנדאָנער אידישער 
גאַס, אין דעם פאָרמאַט פון אַ צייטונג, װאָס האָט אַפּעלירט צום 
פּשוט'ן עולם, צו די אַרבעטער-מאַסן. די ריכטונג איז געבליבן 
די זעלביקע װאָס געווען : אומפּאַרטײאיש, קראַנץ, דער סאָציאַל- 

דעמאָקראַט, איז אויך ווייטער געבליבן דער רעדאַקטאָר, און דער 
אַנאַרכיסט יאָפע, וועלכער האָט זיך אַריבערגעקליבן פון פּאַריז 
קיין לאָנדאָן, איז געווען זיין ;רעכטע האַנט? --- אַ מיט-רעדאַק- 
טאָר. זיי האָבן געהאַט אַ באַדײיטנדע שטיצע אין מאָריס ויג- 
טשעווסקי, וועלכער איז געװאָרן באַזונדערס טעטיק. ער האָט אי- 
בערגעזעצט פאַר דער צייטונג װיקטאָר הוגאָ'ס באַרימטן ראָמאַן 
;לע מיזעראַבל? (די אומגליקלעכע), געשריבן ווייטער זיינע לֵי- 
דער און שפּעטער האָט ער אָנגעהויבן פאַרעפנטלעכן אין אאַרב, 
פר.* זיינע ,צעשלאָגענע געדאַנקען פון אַ משוגענעם פילאָזאָף", 
וועלכע האָבן געהאַט אַ גרויסן דערפאָלג. דערצו זיינען געוען 
נאָך עטלעכע אַנדערע אָפטע מיטאַרבעטער א י י ז י ק 
ס ט אָ ‏ ס יי מ אָן פ ר י מ אַן און הע רי קאָ - 
פּ על אַ נ ס ק י, אַ יונגער אַנאַרכיסט, װאָס איז געווען זייער 
טעטיק אין ,, בערנער סטריט קלוב" און האָט אַרױסגעװיזן באַ- 
דייטנדע פייאיקייטן אין שרייבן, 


דער וועכנטלעכער ע;אֵרב. פר,*? איז גלייך פון אָנהוֹיב אָן 
געווען לעבעדיק, דער שטאָף אינטערעסאַנט, די שפּראַך פיל לייכ- 
טער און צוגענגלעכער פאַרן עולם און די מערסטע אַרטיקלען 
זיינען געשריבן געװאָרן אַגיסאַציע-מעסיק, -- מיט איין װאָרט, 
אַ קאַמף-אָרגאן אַנשטאָט א סווקענע ויסנשאַפטלעכע צייט." 
שריפט, און די גינסטיקע רעזולטאַטן האָבן ניט געלאָזט לאַנג 
װאַרטן אויף זיך; דער אָפּרוף איז געווען אַ גלענצענדער. עס 
האָט זיך גענומען רודערן אין די קרייזן פון די אידישע בעל 
מלאכה'ס. אין ווייטשעפּל האָבן זיך אָנגעהויבן פאָרמירן אידישע 
אַרבעטער-קרייזלעך, יוניאָנס; דער באַזוך אויף די סאָציאַליס- 
טישע פאַרזאַמלונגען און לעקציעס איז געװאָרן אַלץ גרעסער 
און גרעסער. 


די אידישע באַלעבאַטים, די גרעסערע פאַבריקאַנטן און די 
קליינע ,סוועטערלעך", האָבן דערפילט די װאַקסנדיקע באַװע- 
גונג, און דורך זיי האָט עס דערפילט די לאָנדאָנער אידישע 
קהילה, וועלכע האָט אָנגעהויבן אַ שטילן און געמיינעם קאַמף 
צו פאַרניכטן דעם פאַרב. פריינד". 

הײינט-צויטאָג איז שווער צו באַגרייפן דעם אופן װי די לאָנ- 
דאָנער אידישע קהילה האָט געזוכט צו דערשטיקן דאָס פרייע 
רעװאָלוציאָנערע װאָרט ; די מיטלען, מיט וועלכע די צוויי ענג- 
ליש-אידישע מאַגנאַטן מ אָ ק א ט א און מ אָ נ ט אַ ג יו 
האָבן זיך באַנוצט דערצו. דער גאַנצער קאַמף קעגן דעם ,אַרב, 
פריינד" מוז איצט קלינגען כמעט אומגלויבלעך. אָבער פאַר יע- 
נער עפּאָכע, מיט עטלעכע צענדליק יאָר צוריק, איז דאָס געווען 
אַ נאַטירלעכע דערשיינונג. עס זיינען געווען צוויי אורזאַכן 
װאָס האָבן באַװואויגן די דאַמאָלסדיקע איאַהודים? אַזױ צו האַנד- 
לען. זי האָבן, ראשית כל, געזוכט צו דינען די אינטערעסן פון 
זייער ,קליאַנטעל? --- די רייכע מיטגלידער פון דער געמיינדע, 
און אַחוץ דעם האָבן זיי זיך געהאַלטן פאַר די אַפּוטרופּסים פונם 
אידנטום, וועלכע מוון באַשיצן דעם ,אידישן כבוד" קעגן די 
אַפּיקורסים און די ,הפקר-מענטשן"... אויך דאָ, ביי אונדז אין 
אַמעריקע, האָט כמעט אין אייך-און-דערזעלביקער צייט פּאַסירט 
עפּעס ענלעכעס. אין זיינע זכרונות ;אַמאָל אין אַמעריקע" דער- 
ציילט י ק אָ פ יל אָ וו וי אַזױ צויי אידישע דזשענטל- 
לייט מיט הויכע צילינדערס --- דר. נ. גאָטהײל, דער ראַבינער 
פון טעמפּל ,עמאַנועל", און זיין זון ריטשאַרד, פּראָפּעסאָר פון 
קאָלומביאַ. אוניווערסיטעט -- האָבן אים, איין אָװונט, אָפּגע- 
שטאַט אַ באַזוך אין זיין אָרעמער וואוינונג, אויף דער איסט- 
סייד, און איינגע'טענה'ט מיט אים אַ פּאָר שעה צייט, געזוכט 
צו ווירקן אויף אים, אַז די אַנאַרכיסטן זאָלן אויפגעבן זייער 
יום-כפּור באָל. ס'איז זיי געגאַנגען אין לעבן, אַז דער באָל זאָל 
ניט פאָרקומען. פאַרשטייט זיך, אַז זיי האָבן ביי קאָפּילאָו'ן 
גאָרנישט גע'פּועליט און זיינען אַװעק מיט װאָס זיי זיינען גע- 
קומען, אָבער די ניו יאָרקער פּאָליצײ האָט געטאָן פאַר זיי די 
אַרבעט... ערב יום-כפּור פאַרנאַכט האָט זי באַלאַגערט דעם עליי- 
באָר לייסעאום", אין ברוקלין, וואו דער באָל האָט געזאָלט פאָר- 
קומען, און אַזױערנאָך צעשטערט די אונטערנעמונג. 

די לאָנדאָנער קהילה איז געגאַנגען אַ סך ווייטער און האָט 
געהאַנדלט נידעריקער, געמיינער אין איר פאַרזוך צו דערשטיקן 
דעם קאַרב. פריינד". 

אַז איר בלעטערט דעם יאָרגאַנג פון 18867-87 געפינט איה . 
אויס, אַז פון 6טן מאַי ביון 5טן אױגוסט 1887, ד. ה. דרי 
חדשים צייט, איז דער אאַרבײטער פריינד" ניט דערשינען. פאַר- 
װאָס? אַ שריפטלעכע דערקלערונג דערפאַר געפינט איר אין 
אַ צירקולאַר, װאָס איז אַרױסגעגעבן געװאָרן ערשט סוף יוֹלי. 
אָבער איר דאַרפט ניט װאַרטן אויף דער דאָזיקער דערקלערונג, 
שוין אין דעם נומער, ביי וועלכן די צייטונג האָט זיך אָפּגע- 
שטעלט (6טן מאַי 1887), איןז פאַראַן אַ שאַרפע אָנדײטונג, 
װאָס אַזױנס דאָ איז געשען. אין דער צייטונג פלעגט יעדע װאָך 
זיין געדרוקט אַ זאַץ אין פעטע, שװאַרצע אותיות : ;אַרבעטער, 
פאַרגעסט ניט איער פליכט צוֹ פֿאַרשפּרײטן דעם פאַרבײטער 
פריינד", דאָ, אין דעם היסטאָרישן נומער 26, איז דאָס װאָרט 
,פאַרשפּרײיטן" איבערגעכיטן געװאָרן אויף דעם װאָרט ,פאַר- 
ניכטן". עס האָט זיך געלייענט : ,אַרבעטער, פאַרגעסט ניט אייער 
פליכט צו פ אַ ר גנ י כ ט ן|ן" א. א. װ. 

דאָס איז געווען דער סיגנאַל, דער אָנזאָג פון דער געמי- 
נער פאַרשווערונג. די לאַנדאַנער קהילה האָט אונטערגעקויפט 
דעם דרוקער, אַ איד, װאָס האָט צו יענער צייט געשפּילט די 
ראָלע פון אַ סאַציאַליסט און שפּעטער איז ער אין אַמעריקע גע- 
װאָרן אַ ,זקף גדול" און האָט פאַרנומען אַן אָנגעזעענעם פּלאַץ 
אין דער ציוניסטישער באַװעגונג... אָט דער דרוקער האָט זיך 
אַנטזאַגט צו דרוקן די צייטונג, און דער ;אַרב. פריינד" האָט 
זיך געמוזט אָפּשטעלן. 

דער זיג פון דער קהילה איז געווען בלויז אַ צייטווייליקער, 
דעם 29טן יוֹלי 1887 ווערט אַרױיסגעגעבן אַ פלונ-ישריפט צו די 
פריינט און לייענער פון ,אַרֹב. פריינד". דאָ ווערט דערצילט 
די גאַנצע געשיכטע פון דער קאַנספּיראַציע און עס ווערט דער- 
קלערט, אַז די קהילה האָט פאַרפעלט איר ציל., פון אַלֶע זײיטן 
סיי אין ענגלאַנד, סיי אין אַמעריקע, זיינען אָנגעקומען בריוו 
מיט געלט, אַלע פאַרלאַנגען מען זאָל ווייטער אַרױסגעבן דעם 
;אַרב. פריינד", די גענאָסן לאָזן וויסן, אַז זיי האָבן איינגע- 
אָרדנט אַן אייגענע דרוקעריי און די צייטונג הױבט וידער אָן 
דערשיינען. זי װעט ,וידער זיין אויף דעם שלאַכטפעלד און 

ווידער פאָרזעצן די סאָציאַליסטישע פּראָפּאַגאַנדע צװישן די 
אידיש-שפּרעכנדע אַרבעטער", 

פון דאַן אָן דערשיינט דער ,אַרב פר." רעגולער אַלע ואָך. 
אין מערץ 1888 באַװײזט זיך ב. פ י י ג ע נ ב וי ם, וװעל- 
כער האָט געוואוינט אין בעלגיע. אַ פּראָדוקטיווער שרייבער, 
מיט אַ לייכטער פעדער און אָנגעזאַפּט מיט השכלה-קענטענישן 
און אַפּיקורסישע געדאַנקען, איז ער געווען װוי געוואונטשן פאַר 
דער דאַמאָלסדיקער פּראָפּאַגאַנדע, און די צייטונג האָט אין אים 
צוגעקראָגן אַ טיכטיקן מיטאַרבעטער. ער פלעגט שרײבן אַר- 
טיקלען איבער פאַרשידענערליי סאָציאַלע פראָגן, נאָר דער עיקר 
האָט ער אַגיטירט קעגן רעליגיע. ער האָט ניט אױיסגעלאָזט קיין 
איין אידישן יום טוב, פאַרפאַסט אַ ספּעציעלע עהגדה של פּסח", 
איבערגעמאַכט געוויסע פּיוטים און תפלות פון די ימים נוראים 
--- אויפן סאָציאַליסטישן שטייגער. אַזױ ווייט װי מיר איז באַ- 
קאַנט, האָט ער זיך ניט גערופן אַנאַרכיסט, אָבער אין זיין שרייבן 
און אין זיינע אויספירונגען איז ער דאַן געווען גאַנץ נאָענט צום 
אַנאַרכיזם. אַביסל שפּעטער (סוף 1888) האָט ער זיך, אױף 
קראַנצ'ס איינלאַדונג, אַריבערגעקליבן מיט דער פאַמיליע קין 
לאָנדאַן און איז געװאָרן אַ שטענדיקער, אינעװייניקסטער מיט- 
אַרבעטער פון פאַרב. פריינד". ער פלעגט אויספילן אַ האַלבע 
צייטונג, 

אַחוץ פייגענבוימ'ען איז צוגעקומען נאָך אַ טיכטיקער מיט- 
אַרבעטער: ק אָ גנ ס ט אַ ג ט יי ן ג אַל אַ פּ, אַ רוסיש- אי" 
דישער סאָציאַל:רעװאָלוציאָנער, װאָס האָט זיך אַרײנגעװאָרפן מיט 
דעם גאַנצן ברען פון זיין יונגער נשמה אין דער צייטונג און אין 
דער באַוועגונג, די ערשטע צייט, דערציילט מען, פלעגט ער זיינע 
אַרטיקלען שרייבן אין רוסיש און מען האָט זיי איבערזעצט אויף 
אידיש. אָבער גאָר אינגיכן האָט ער אָנגעהויבן שרייבן אידיש. 
ער איז געװאָרן אַ וויכטיקע קראַפט, און שפּעטער, אין מאַי 
9, וען קראַנץ האָט באַשלאָסן זיך צוריקצוציען פון 
זיין אַמט, איז גאַלאָפּ געװאָרן דער רעדאַקטאָר פון ;אַרב. פריינד", 

אין יאַנואַר 1889 האָט דער פאַרב. פריינד" אָנגעהויבן 
דערשיינען אין 8 אָנשטאָט 4 זייטן. צו די אָרטיקע שטענדיקע 

שרייבער, װוי ווינטשעווסקי, קראַנץ, גאַלאָפּ, פייגענבוים, באַראַנאָװו 
און אַנדערע, זיינען צוגעקומען טיכטיקע מיטאַרבעטער פון אַמע- 
ריקע: אאַנאָװוסקי, פ. א, פראַנק (מעריסאָן), מיכאל קאָהן 
און דוד עדעלשטאַדט. די צייטונג איז געווען זייער לעבעדיק 
און איר איינפלוס איז געװאַקסן. צוזאַמען מיטן ,אַרב. פריינד" 
האָט זיך אויך אַנטװיקלט און עס איז געװאַקסן די אידישע 
אַרבעטער-באַװעגונג אין ענגלאַנד. אָבער די אַזױ-גערופענע ,, אומ- 
פּאַרטײיאישקײט", װאָס האָט פאַראייניקט די גענאָסן פון ביידע 
לאַגערן, די סאָציאַליסטן און אַנאַרכיסטן, און װאָס איז געוען 
דער גרונט-שטיין, אויף וועלכן דער קאַרב. פריינד" און דער 
,בערנער סטריט קלוב" האָבן זיך געהאַלט -- האָט אַלץ 
מער און מער פאַרלאָרן איר קראַפּט. די מיינונגס-פאַרשידנקײיטן, 
די דיסקוסיעס ועגן פראַגן פון טעאָריע און טאַקטיק זיינען 
געװאָרן אַלץ שאַרפער און שאַרפער. די אַנאַרכיסטן, וועלכע 
זיינען געווען אין דער מערהייט, האָבן געפילט, אַז די אַנאַר- 
כיסטישע אידייען קומען ניט װי געהעריק צום אויסדרוק אין 
דער צייטונג. שוין מיט אַ יאָר פאַר דעם, אין 1888, איז די 
אַנאַרכיסטישע גרופּע אריטער דער פרייהייט" געװאָרן טעטיק 
אויף אַ באַזונדערן אופן, אַחוץ איר באַטײליקן זיך סיי אין אַרױס- 
געבן דעם אאַרב. פר.* און סיי אין דער אויפהאַלטונג פון דעם 
קלוב. זי האָט זיך גענומען אַרױסגעבן בראָשורן : ,דער וכוח" פון 
מאַלאַטעסטאַ, ;די גאָטעס-פּעסט" און ,די אײגנטום-בעסטיף" 
פון י אַ ה אַ ן מ אַ ס ט או ,פון װאַנען שטאַמט דער 
מענטש ?? פון ב, פייגענבוים. אין פעברואַר 1889 איז דער מיט- 
רעדאַקטאָר י. יאַפע אַװעקגעפאָרן קיין ניו יאָרק, און אין דער 
רעדאַקציע פון אַרב. פר,? איז כמעט ניט געבליבן קיינער, 
װאָס זאָל פאַרטרעטן דעם אַנאַרכיסטישן צד, די גרופּע ,ריטער 
דער פרייהייט" האָט אָנגעהויבן טראַכטן וועגן אַריבערבריינגען 
אימיצן פון אַמעריקע. גראָד האָט זיך געמאַכט אַ צופאַל, װאָס 
האָט פאַרהאָלפן דורכצופירן דעם דאָזיקן פּלאַן, איינער פון 
די אריטער", גענ. ל. רוטענבערג, איז אין זומער פון 1889 
אַװעקגעפאָרן קיין אַמעריקע. אין ניו יאָרק האָט ער זיך באַקענט 
מיט גענ. ש. * אַ נ אָ דוס קי או געמאַכט פאַרבינדונגען 

צווישן אים און לאָנדאָן. דערווייל האָט יאַנאָוװוסקי אָנגעהויבן 
מיטאַרבעטן אין דער צייטונג. ער האָט צוגעשיקט אַ לאַנגן 
אַרטיקל, ;דער קאָמוניסטישער אַנאַרכיזם?, װאָס איז געוען 
געדרוקט אין דריי נומערן ;אַרב. פר.", אָנפאַנג 1890. ענדלעך 
האָס די אַנאַרכיסטישע גרופּע אַרױסגעשיקט יאַנאָוסקין צוויי 
שיפסקאַרטן, און דעם 13טן מערץ, 1890, איז ער אָנגעקומען 
מיט זיין פרוי קיין לאָנדאָן. 

מיט זיין אָנקומען האָט זיך פאַרשטאַרקט די טעטיקייט פון 
דער גרופּע ;ריטער דער פרייהייט". די אַנאַרכיסטן האָבן אין 
יאַנאָוסקין צוגעקראָגן אַ באַדײיטנדע קראַפט, סיי פאַר דער 
מינדלעכער און סיי פאַר דער שריפטלעכער פּראָפּאַנאַנדע. נאַ- 
טירלעכערווייז האָבן זיך אויך פאַרשאַרפט די דיסקוסיעס צווישן 
די צוויי לאַגערן, און די ;אומפּאַרטײאישקײט? האָט אינגאַנצן 
פאַרלאָרן איר כח. די רייבונגען זיינען אָנגעגאַנגען אַ שטיק צייט, 
און אין אָנהױב 1891 איז עס געקומען צו א שפּאַלטונג. דער 
;בערנער סטריט קלוב? און די צייטונג זיינען ביידע געבליבן 
ביי די אַנאַרכיסטן, יאַנאָװוסקי האָט איבערגענומען די רעדאַקציע 
פון ;אַרב. פריינד", װאָס איז געװאָרן און זינט דאַן פאַרבליבן 
אַן אױיסגעשפּראָכענער אַנאַרכיסטישער אָרגאַן 


8 ש. יאַנאָװוסקי אין ענגלאנד 


די שפּאַלטונג אין ,בערנער סטריט קלוב". -- דער קאָמפּראָמיסלער לואיס 
לײאָנס. -- אַ ברוטאַלע קערפּערלעכע אַטאקע אויף אַנאָװסקײן. -- 


אָן אינעװייניקסטע אָפּאָזיציע, 


אויב דער ,אַרבײטער פריינד" האָט אין די ערשטע עטלעכע 
יאָר, אין דעם פּעריאָד פון זיין ;אומפּאַרטײאישקײט", געמוזט 
פירן א שווערן, אַ ביטערן קאַמף פאַר זיין עקזיסטענץ, איז דער 
קאַמף געװאָרן שווערער און ביטערער נאָך דער שפּאַלטונג, ווען 
די צייטונג און דער בערנער סטריט קלוב זיינען אַריבער אין רשות 
פון די אַנאַרכיסטן. די סאַציאַלידעמאָקראַטן און די ,אומפּאַר- 
טייאישע" אָדער די ,פּאַרעװע*, װוי מ'האָס זיי גערופן, האָבן 

זיך צוריקגעצויגן, און מיט זיי זיינען אויך אַװעק עטלעכע אַנאַרי 
כיסטישע גענאָסן, וועלכע האָבן ביזן סוף פעסט געגליבט אין 
אַ פאַראײניקטער באַועגונג און ניט געהאַלטן פון ,מאַכן שבת 
פאַר זיך". דאָס האָט, זעלבסט-פאַרשטענדלעך, אויך געמוזט האָבן 
אַ ווירקונג אויף אַ טייל פון די סימפּאַטיזירער, וועלכע זיינען 
געװאָרן גלייכגילטיק צו דער צייטונג; און הגם די , אומפּאַרטײ- 
אישע? זיינען עפנטלעך אַװועק ניט װוי שונאים און האָבן כלומר'שט 
געוואונטשן דעם ,אַרב. פר," און דעם קלוב דערפאָלג, זיינען 
זיי אָבער גאָר אינגיכן געװאָרן אָפענע קעגנער. זיי האָבן אָנגע- 
הויבן צו אַגיטירן צווישן די אידישע אַרבעטער קעגן דער צייטונג, 
פאַרזייען אומצופרידנקייט און אומצוטרוי צו איר אַנאַרכיסטישן 
רעדאַקטאָר. 

מ'קאָן זיך אַלזאָ פאָרשטעלן, אונטער ועלכע אומשטענדן 
יאַנאָװסקי האָט זיך אַװעקגעשטעלט ביים רודער פונם פאַרב. 
פריינד" און פון דער ייונגער אידישער אַנאַרכיסטישער באַ- 
וועגונג; װאָס פאַר אַן אױפגאַבע ער האָט געהאַט פאַר זיך, 
ער האָט געדאַרפט, פון איין זייט, צזאַמענהאַלטן דעם פאַר- 
העלטניסמעסיק קליינעם קרייז פון אַנאַרכיסטן, צעמענטירן זייער 
גלויבן און דערוועקן אין זיי ענטזיאַזם און אָפּפערװיליקײט; 
פון דער אַנדער זייט, אויפהאַלטן און פאַרשטאַרקן דעם אינ- 
טערעס אין ,אַרב. פריינד", זוכן צו פאַרגרעסערן די צאָל 
פון זיינע לייענער, און דערצו נאָך קעמפן ניט בלויז מיט דרויסן- 
דיקע, נאָר שפּעטער אויך מיט א י גנ ע וו ייג יק ס טע 
קעגנער, 

עטלעכע װאָכן, נאָכדעם וי יאַנאָװסקי האָט איבערגענומען 
די רעדאַקציע און אַ שטיקל צײט אַפילו נאָך דער שפּאַלטונג, 
װאָס איז פאָרגעקומען דעם 3טן אַפּריל, 1891, האָט זיך אין 
;אַרב. פר,? ניט געמערקט קין באַזונדערע ענדערונג. אַ 
װאָך נאָך דער שפּאַלטונג, אין נומער פון 10טן אַפּריל, איז 
דערשינען אַ לײיטאַרטיקל: ,אַ נייער בלאַט אין דער געשיכטע 
פון דעם אינט. אַרב. בילדונגיקלוב". דאָ האָט מען געלאָזט 
וויסן דעם עולם, אַז דער קלוב און די צייטונג זיינען אַריבער 
צו די אַנאַרכיסטן, מחמת די מיינונגס-פאַרשידנקייטן זיינען אי- 

בערגעגאַנגען פון די אינטעליגענטע עלעמענטן צו דער קרענק 
ענד פייל", און מען איז געקומען צום שלוס, אַז אַנאַרכיסטן 
און סאָציאַלידעמאָקראַטן קענען ניט אַרבעטן צואַמען: זײי 
שטערן נאָר איינע די אַנדערע. ;דער קלוב", וװערט דער" 
קלערט אין דעם אַרטיקל, ;אַן אָרגאַניזאַציע, װאָס איז געוען 
פריער צוזאַמענגעשטעלט פון מעמבערס,. וועלכע האָבן גע- 
הערט, דורך זייערע פּרינציפּן, צו פאַרשידענע שולן פון סאָ- 
ציאַליזם, איז איצט געװאָרן אַן אָרגאַניזאַציע פון מיטגלידער, 
װאָס שטרעבן צו איין אידעאַל אין דער צוקונפט, און וועלכע 
זיינען אייניק אין דער טאַקטיק פאַר דער געגנװאַרט. אַלע 
זיינען זיי רעװאָלוציאָנערן פון ריינסטן װאַסער; אַלע האַלטן 
צוזאַמען מיט קאַרל מאַרקס, אַז געװאַלט איז די העבאַמע פון 
יעדער אַלטער געזעלשאַפט, ועלכע איז שװאַנגער מיט אַ 
נייער". 

וועגן דער ;פרייער פּלאַטפאָרמע? פון קאַר. פר.", דער- 
קלערט דער אַרטיקל, אַז ניט נאָר בלייבט זי איבער, נאָר זי 
װעט נאָך וי וייט מעגלעך אױיסגעברייטערט װערן. מיט 
אַנדערע װערטער הייסט עס, אַז עס וערט דערוייל קנאַפּ 
װאָס געענדערט. און באמת האָט דער לייענער ניט געקאָנט זען 
קיין באַדײטנדיקן אומבייט אין דער צייטונג,. פאַר אַ שטיקל 
צייט זיינען זאָגאַר געבליבן די זעלבע אַלטע מיטאַרבעטער: 
ווינטשעווסקי, פייגענבוים, באַראַנאָוו --- די אַרטיקלען זייערע 
האָבן זיך אָנגעקליבן נאָך אונטער גאַלאָפּין און זיינען געבליבן 
ליגן אין דער רעדאַקציע. 

אָבער אָט דער זאָפּאַס האָט זיך שנעל אױסגעשעפּט, 
און יאַנאָװוסקי איז געבליבן כמעט אָן מיטאַרבעטער, אַחוץ 
צוויי לאָנדאָנער גענאָסן, הערי קאַפּעלאַנסקי און סײימאָן פרי- 
מאַן, וועלכע האָבן מיט זיערע אָרעמע, באַגרענעצטע שרײב- 
כוחות אים אַרױסגעהאָלפן װווי וייט זיי האָבן נאָר געקאָנט. 
אָפט האָט ער געמוזט אַלין אויספילן די גאַנצע צייטונג, 
שרייבנדיק אונטער פאַרשידענע פּסעװדאָנימען: י. 1ז, אַנאָ- 
נימוס,. בת קול, יוסף בן גרשון און נאָך אַנדערע נעמען. די 
מערסטע זאַכן, װאָס ער האָט געשריבן אונטער די פאַרשידענע 


די ערשטע 9 יאָר 49 








פּעןדנעמען, זיינען באַשטאַנען פון אַגיטאַציע, אוֹן זיי האָבן 
געמאַכט אַ שטאַרקן איינדרוק אויף די אידישע אַרבעטער, 
אָט די אַרטיקלען יאַנאָװוסקי'ס האָבן נאָך אַן אַנדער 
באַדײיטונג: מ'קאָן אין זיי זען די ערשטע אַנטװיקלונג-סימנים 
פון דעם שפּעטערדיקן גלענצנדן זשורנאַליסט, װאָס יאַנאָוסקי 
איז געװאָרן,. ס'איז געווען דער אָנפאַנג, דער פרילינג פון זיין 
זשורנאַליסטישער קאַריערע, און אויב ס'איז נאָך ניט געווען קיין 


באַשטימטע, בולט'ע פאָרם און זיין שרייבן; אוב דער יאַ" . 


נאָווסקי-סטיל איז נאָך ניט געוען אױסגעאַרבעט. האָט זיך 
אָבער דאַן שוין געװאָרפן אין די אויגן די מערקווירדיקע פלינ- 
קייט פון דער פעדער, די שאַרפקײט פון דער לאָגיק, און די 
איינפאַכקייט פון דער שפּראַך, װאָס האָט, דער עיקר, בייגע- 
טראָגן דערצו, אַז זיינע אַרטיקלען זאָלן אַזױ אַפּעליין צו דעם 
לייענער-קרייז, 

די רעזולטאַטן זיינען אין איין פּרט געװען גינסטיקע: 
די צירקולאַציע פון ;אַר. פריינד" האָט זיך פאַרגרעסערט און 
די איבערגעבנקייט, די אָפּפערװיליקײט פונם ענגן קרייז, װאָס 
איז געשטאַנען אַרום דער צייטונג, איז געוען גרױױס. אָבער 
די מאַטעריעלע לאַגע פון ;אַרב. פר.? איז געווען זײיער טרויע" 
ריק, און ס'איז געקומען אַזױ וייט, אַז סוף זומער 1891 
האָט זיך די צייטונג געמוזט אָפּשטעלן אױף גאַנצע 10 װאָכן 
פון 11טן סעפּטעמבער ביון 6טן נאָװועמבער. 

אַחוץ דעם האָבן די קעגנער, די סאָציאַל-דעמאָקראַטן און 
אייניקע פון די ;אומפּאַרטײיאישע?", אָנגעפאַנגען אַ קאַמפּײן 
קעגן דעם פאַרב. פר." און באַזונדערס קעגן 'ענאָװוסקיץ, זי 
האָבן אָנגעפירט אַ פאַרביסענע אַגיטאַציע א'ן די ייאָנס, 
צווישן די אָרגאַניזירטע אידישע אַרבעטער. אָן שפּיץ פון דעם 
דאָזיקן קאַמפּיין איז געשטאַנען דער אידישער אַרבעטער-פירער 
לוא יס ליי אָנ ס, ועלכער איז דאַן ועווען אַ סאָציאַל- 
דעמאַקראַט. די ערשטע פּאָר חדשים איז ער געווען גאַנץ 
פריינטלעך צום פאַרב. פר,? און צו יאַנאַװטקין: ער פלעגט 
אָפט מיטאַרבעטן אין דער צייטונג. אָבער ניטאַמאָל האָט ער 
גענומען באַקעמפן יאַנאָווסקין, וועלכער האָט ניט אינדאָרסירט 

לײאָנס'עס קאָמפּראָמיסלעכע פּאָליטיק אין דער אַרבעטער באַ- 
וועגונג, זיין צושמייכלען זיך צו די באַלעבאַטים און צוֹ די 
אידישע געלטזעק. עס זיינען פאָרגעקומען עטלעכע הייסע 
דעבאַטעס און צװאַמענשטױסן אױף אַרבעטער-פאַרזאַמלונגען 
יאַנאָװסקי האָט אויף קיין פאַל ניט געװאָלט אויפגעבן דעם 
קאַמף. ער פלעגט קומען צו יעדער פאַרזאַמלונג און געמאַכט ‏ 
אַלע אָנשטריינגונגען צו פאַרטײידיקן זיין שטאַנדפּונקט. דער 
רעזולטאַט איז געווען, אַז די פאַרביסענע קעגנער האָבן זיך 
ניט באַנוגנט מיט דיסקוסיעס, נאָר זײיערע העצעס האָבן גע- 
פירט דערצו, אַז עס איז געמאַכט געװאָרן אויף יאַנאָװוסקיץ 
אַ ברוטאַלע קערפּערלעכע אַטאַקע, װאָס האָט אים שיר ניט 
געקאָסט דאָס לעבן 


וועגן דער מערדערלעכער אַטאַקע אויף יאַנאָווסקיץ, זיינען 
געווען פאַרשידענערליי באַריכטן און מיינונגען. גענוי וער 
דער ברוטאַלער אָנפאַלער איז געווען האָט מען דעמאָלט ניט 
געקאָנט פעסטשטעלן. ביי אַ טייל אַנאַרכיסטן האָט זיך אַרײג- 
געקליבן אַ געדאַנק, אַז דאָס איז געווען די אַרבעט פון אַ 
רעליגיעזן פאַנאַטיקער, און שפּעטער פלעגט מען דערצילן 
אַז די מעשה האָט געטראָפן באַלד נאָך אַ איום-כפּור-באָל" 
אין בערנער סט. קלוב. אָבער דאָס איז געװען אַ פאַנטאַזיע, 
דער פאַרשטאָרבענער אַנאַרכיסט ב. רודערמאַן, איינער פון די 
עלטסטע לאָנדאָנער גענאָסן, דערציילט אין זיינע זכרונות, אַז 
יאַנאָוװוסקי'ס אָנפאַלער איז געווען דער זון פון אַ וייטשעפּלער 
אידישן פאַבריקאַנט, װאָס איז געשטאַנען אין פריינטלעכע 
באַציאונגען מיט לואיס לײאָנס'ץ. לױט אַלע װאַרשײנלעכקײטן 
איז דאָס געווען דער רעזולטאַט פון די צזאַמענשטױסן, װאָס 
זיינען דאַן פאָרגעקומען צװישן די אידישע אַנאַרכיסטן און 
דער לײאָנס-קליקע. יאַנאָווסקי פלעגט קומען צו די אַרבעטער- 
פאַרזאַמלונגען און פאַרטיידיקן זיין שטאַנדפּונקט בנוגע צו 
יוניאָנס. פון אַ לײיטאַרטיקל זיינעם, װאָס איז אין יענער צײיט 
דערשינען אין אאַרב. פריינד", קאָן מען זען, װאָס אָט דער 
שטאַנדפּונקט זיינער איז געוען. דער אאַרב. פריינד", האָט 

ער דאַן געשריבן, װעט זיין פאַר ג ו ט ע און קעגן ש ל ע כ- 
ט ע יואָנס. ;װאָס איז אַ גוטע יוניאָן? װועגן דעם איז דאָ 
פיל צו ריידן. אָבער אין קורצן קען מען זאָגן: אַ יניאָן מוז 
באַשטײן ‏ א ו י ס ש 5 י ס ל ע ך פ אַרבעטער. די אַר- 
בעטער מוזן באַקעמפן דעם באָס; זיי מוזן וויסן אַז ער אין 
זײער שונא ; זיי דאַרפן זיך ניט פאַרלאָזן אויף קיינעם, אויסער 
אויף זיך אַלײן?. 

דאָס איז געווען פּונקט דער היפּוך פון דעם, װאָס לואיס 
לײאָנס האָט דעמאָלט געפּרײדיקט, יאַנאָוװסקי איז אים געשטאַנען 
װי אַ ביין אין האַלדו, 

פּאַסירט האָט אָט װאָס: 

אײינמאָל, שפּעט בײנאַכט, ווען יאַנאָװוסקי איז געגאַנגען 
אַזײם, איז ער באַפאַלן געװאָרן פון אימיצן, װאָס האָט אים 
דערלאַנגט מיט אַ שטיק אײזן איבערן קאָפּ. יאַנאָװסקי איז 
אַנידערגעפאַלן אויף דער ערד, באַגאָסן מיט בלוט. מ'האָט אים 
אָפּגעפירט אין ;לאָנדאָן האָספּיטאָל?, װאו די דאָקטױרים 
האָבן דערקלערט, אַז ער האָט אָפּנעשפּילט מיט גליק; ס'האָט 
געפעלט אַ האָר, אַז דאָס שטיק אייזן זאָל אָנרירן זיין מאַרך, 
און דאַן װאָלט געװען אַ סוף צו זיין לעבף. 

ווייזט אויס, אַז אָט דער קאַמף און די ראַנגלעניש מיט 
דער ביטערער מאַטעריעלער נויט האָבן מיד געמאַכט סיי אאַ- 
נאָווסקין און סיי די גענאָסן, װאָס זיינען געשטאַנען אַרום 
;אַר. פריינד" ; און אָנהױב 1892 זיינען זיי געקומען אויף אַ 
געדאַנק איבערצוגעבן די צייטונג צו די לאָנדאַנער אידישע 
אַרבעטער-אָרגאַניזאַציעס. אין נומער פון 15טן יאַנואַר, 1892, 
איז אָפּגעדרוקט אַ דערקלערונג, װאָס לאָזט װיסן װעגן דעם 
באַשלוס פון דעם בעױנער סטריט קלוב איבערצוגעבן דעם 
, אַרב. פריינד" אין רשות פון די ,פאַראײניקטע אידישע אַר- 
בעטער". אין זעלבן נומער איז אױך פאַראַן אַ קורצע דער" 
קלערונג פון יאַנאָװסקין, וואו ער געזעגנט זיך מיט די לייענער 
און דאַנקט די פּאָר שטענדיקע מיטאַרבעטער זיינע, וועלכע 
זיינען אים בײגעשטאַנען די גאַנצע צייט, װאָס ער האָט גע- 
פירט די רעדאַקציע, 

אָבער דער גאַנצער פּלאַן איז געבליבן אויפן פּאַפּיר. די 
, פּאַראייניקטע אידישע אַרבעטער? האָבן זיך אָפּגעזאָגט פון 
דער פּריװוילעגיע צו וװוערן די באַלעבאַטים פון דער צייטונג; 
און עס איז געווען אַ גליק, װאָס זיי האָבן דאָס געטאָן. װאָרים 
דאָס װאָלט געווען דער סוף פון ,אַרב. פריינד". 

עס גייען פאַרביי 3 חדשים. דער ,אַרב. פר.? באַװײזט זיך 
ווידער אויף דער אידישער גאַס; און דאָס מאָל קוקן פון אונ- 
טערן קאָפּ, אויפן סאַמע שטערן, אַרױס דריי װערטער מיט 
פעטע אותיות: פאַנאַרכיסטיש-קאָמוניסטישער אָרגאַן". אָפן 
און דייטלעך, קיינער זאָל קיין טעות ניט האָבן. די צייטונג 
איז לעבעדיק. יאַנאָװסקי שרייבט וידער לײט-אַרטיקלען אי" 
בער טאָג-פראָגן, אַגיטאַציע-אַרטיקלען אונטער זיינע פאַרשידענע 
פּסעװדאָנימען און איבערזעצט אַ שפּאַנענדן סאָציאַלן ראָמאַן 
עס באַװײזן זיך אויך אָפטע מיטאַרבעטער פון אַמעריקע. כמעט 
אין יעדן נומער געפינט מען עפּעס פון מיכאל קאָהן, װאָס איז 
דאַן געווען אַ יונגער סטודענט און האָט געואוינט אין באַלי 
טימאָר, וואו ער האָט שטודירט מעדיצין. קאָהן איז דאַן אין 
זיינע יונגע, בחור'שע יאָרן געווען אַ פּלאַם-פייערדיקער אַגי 
טאַטאָר. באַגאַבט מיט אַ פליסיקער שפּראַך און לײיכט אױף 
דער פּען, האָט ער צוגעשטעלט אאַנאָװסקין רעװאָלוציאָנערע 
פּראָפּאגאַנדע-אַרטיקלען. 

פון אַמעריקע האָט יאַנאָװסקי איך געהאַט די אָפטע 
מיטאַרבעט פון אונדזערע דאַמאָלסדיקע דיכטער: פון דוד 
עדעלשטאַט (אין די לעצטע עטלעכע חדשים, אידער דער 
טױט האָט אים אָפּגעריסן פון דער װעלט); פון י. ב אָ ו ו- 
ש אָ וו ע ר או פון דעם איצט-פאַרגעסענעם אַנאַרכיסטישן 
פּאָעט ב אַ ב אַ ד, ועלכער האָט דאַן אָנגעהױיבן שרייבן 
פיינע לידער, 

אין יאָר 1892 איז יאַנאָווסקי געקומען פּנים אל פּנים מיט 
אַ נייעם סאָרט קעגנער --- מיט אַן א ינ ע ווייניק ס - 
ט ע ר אָפּאָזיציע. אַרױסגערופן די דאָזיקע אָפּאָזיציע האָט 
ער הױיפּטזעכלעך דורך זיין שטעלונג צו דער אַזױ גערופענער 
,פּראָפּאַגאַנדע פון טאַט?, װאָס איז דאַן געווען אויף דער טאָג" 

אָרדנונג,. ס'איז געווען דער פּעריאָד פון די באַרימטע טעראָ" 
ריסטישע אַקטן אין פראַנקרייך. די נעמען ר אַ וו אַ ש אָ ל5, 
וואַ יאַ ך אַ נרי אן ס אַ נ ט אָ ק אַ ז ע ר יי אָ 
זיינען געווען אויף אַלע ליפּן, די אַנאַרכיסטישע באַװעגונג אין 
פראַנקרייך איז געווען אונטערדריקט און די פראַנצויזישע טור" 
מעס זיינען געווען אָנגעפילט מיט אַנאַרכיסטן. האָט מען 
פאַרשטייט זיך, דיסקוטירט, אַרגומענטירט װעגן די דאָזיקע 
טעראָריסטישע אַקטן --- פ אַ ר און ק ע ג |. 

יאַנאָווסקי האָט וועגן דעם אָנגענומען אַ געזונטן שטאַנד- 
פּונקט --- דעם איינציקן שטאַנדפּונקט, װאָס אַ פאַרנינפטיקער 
אַנאַרכיסט קאָן אָננעמען. אין אַ פּאָר אַוטיקלען האָט ער 
אַרומגערעדט דעם ענין ,פּראָפּאָגאַנדע פון טאַט", צעגלידערט די 
אַקטן פון די פראַנצויזישע טעראָריסטן און איז געקומען צום 
שלוס, אַז בעת מיר קאָנען זיי טײלװוייז פאַרשטײן: בעת מיר 
וויײיסן, אַז זי זיינען אַ פּראָדוקט פון דער עקויסטירנדיקער 
געזעלשאַפטלעכער אַרדנונג, האָבן אָבער אָט די טעראָריסטי- 
שע אַקטן ניט קיין שום שייכות מיט דער אַנאַרכיסטישער 
לערע און מיט דעם אַנאַרכיסטישן אידעאַל. 

אָטס די שטעללונג האָט אַרױסגערופן אַ שארפע אומ- 
צופרידנקייט ביי אייניקע אַנאַרכיסטן און עס האָט זיך אָנגע- 
הויבן אַ קאַמף קעגן יאַנאָװסקין. אָן שפּיץ פון דער דאָזיקער 
קליינער אָפּאָזיציץ איז געשטאַנען ל. ב אַ ר אָ ן, אַ זיער 
טעטיקער און איבערגעגעבענער אַנאַרכיסט, מיט אַ רעװאָלוציאַנערן 
טעמפּעראַמענט, װאָס האָט אויך אין די שפּעטערדיקע יאָרן 
געגרינדעט ;אָפּאָזיציעס? און אַרונטערגעריסן ,אױטאָריטעטן?", 
שפּעטער האָט ער זיך אַריבערגעקליבן קיין אַמעריקע, וואו ער 
האָט געפונען אַ פריציײיטיקן טויט, 





דאָ מוז איך זיך אָפּשטעלן. צום באַדױערן קאָן איך ניט, 
וי געהעריק, צופירן דעם לייענער צום שלוס פון דעם יאַנאָווסקי- 
פּעריאָד אין ענגלאַנד. מיין אינפאָרמאַציע גרייכט ביז די לעצטע 

חדשים פון יאָר 1893. די וייטערע נומערן פון פאַרב. פר," 
זיינען ניטאָ ביי. דער האַנט, אַזױ אַז איך קאָן ניט זאָגן באַ- 
שטימט, וען די צייטונג האָט זיך אָפּגעשטעלט. איך װייס 
נאָר, אַז אין די ערשטע מאָנאַטן פון 1894 האָט יאַנאָוסקי 
מיט זיין פאַמיליע פאֲרלאָזן ענגלאַנד, און די אידישע אנאַר- 
כיסטישע באַװעגונג אין לאָנדאָן איז געבליבן, אַזױי צו זאָגן 
אָן אַ קאָפּ. עס זיינען געוװוען עטלעכע טיכטיקע טוערס, אַ פּאָר 
נישקשה'דיקע רעדנער און עטלעכע אַנאַרכיסטן, װאָס האָבן גע" 
קאָנט האַלטן אַ פען אין האַנט, אָבער עס איןז ניט געוען 
װער עס זאָל זיך שטעלן ביים רודער פון דער באַװעגונג און 
צוריק אויפלעבן דעם אַרב. פריינד", וועלכער איז ניט דער- 
שינען ביז סוף 1895, 


זכרונות פון אַ זשורנאַליסט 


)1898 --- 1898( 


פון ,חבת ציון" צום אַנאַרכיזם 


װי ניי געבוירן. -- דאָס פריינטלעך הויז פון די שאַפּיראָיס אין קאָנ" 
סטאַנטינאָפּאָל, --- איך װער אַ אידישער זשורנאַליסט. -- איך פאָר 
קיין לאָנדאָן. 


צװישן די יאָרן 1892 און 1895 איז פאָרגעקומען אין 
מיין יונגן לעבן אַ גװאַלדיקער איבערבראָך. אַזױ טיף, אַזױ 
גרינטלעך איז געװוען דער איבערבייט, אַז איך װאָלט גע- 
קאָנט יענעם פּעריאָד באַצײיכענען אַלס אַ צװייטע געבורט. 

יאָ, אין יענע טעג בין איך װי פון דאָס ניי געבירן 
געװאָרן, 

אַלץ װאָס די פריערדיקע יאָרן האָבן מיר געגעבף טראַ- 
דיציאָנעלע אידישקייט, נאַציאָנאַלע סענטימענטן, שטרעבן 
צו אַ קאַריערע --- אַלץ איז פאַרשוואונדן, װי אָפּגעװישט גע 
װאָרן און געמאַכט פּלאַץ פאַר נייע געדאַנקען, נייע געפילן 
איך בין אַריבערגעפּלאַנצט געװאָרן אין אַ נייער סביבה, אין 
אַ נייעם קרייז, פון װאַנען איך האָב אַרױסגעקוקט איף דער 
וועלט און אַלצדינג געזען אַנדערש און איבער אַלצדינג גע- 
אורטיילט אַנדערש וי פריער. און איין שיינעם טאָג, אין דעם 
יאָר 1895, האָב איך דערפילט אין מיר אַ דראַנג, אַ ברענענדע 
לוסט אָפּצוגעבן מיינע כוחות פאַר דער פאַרשפרייטונג פון די 
אַנאַרכיסטישע אידייען. 

דערביי אין פאַראַן נאָך אַן אינטערעסאַנטער אומשטאַנד, 
װאָס אָט דער פּעריאָד, דער דאָזיקער עטאַפּ אויף מיין לעבנס. 
וועג, באַצײכנט אויך דעם אָנהוֹיב פון מיין קאַריערע אַלס 
אידישער זשורנאַליסט. פריער, פאַר יענער צייט, האָב איך גע- 
שריבן העברייאיש. דער ערשטער אַרטיקל מיינער אין אידיש 
איז דערשינען אין דעצעמבער 1895, אין דעם לאָנדאָנער אאַר- 
בייטער פריינד". 

כדי זיך אַליײן קלאָר צו מאַכן, וי אַזױ דער דאָזיקער 
פּראָצעס פון מיין איבערגיין צו דער אַנאַרכיסטישער ועלט- 
אָנשואונג איז צוגעגאַנגען, מוז איך אין מיין זכרון איבערמישן 
עטלעכע בלעטער, צוריקבליקן אויף אַ פּאָר פריערדיקע גע- 
שעענישן אין מיין לעבן. 

אין פרילינג פון יאָר 1891 האָב איך פאַרלאָזן מיין גע 
בורט-לאַנד --- ארץ ישראל -- װואו דער נײער ישוב האָט 
זיך נאָר װאָס געהאַט אָנגעהױיבן, און איך בין געפאָרן קיין 
קאָנסטאַנטינאָפּאָל מיט דעם צװעק צו שטודירן יוריספּרודענץ, 
כדי צו קאָנען צוריקקומען קיין פּאַלעסטינע און זיך דאָרט 
ניצלעך מאַכן אַלס אַדװאָקאַט. איך בין דאַן געװוען אַ יונגער 
בחור און אַ הייסער חובב ציון (פון ,ציוניזם" האָט מען נאָך 
דעמאָלט ניט געוואוסט), עס האָט ניט גענומען לאַנג און פון 
מיין חלום צו וערן אַן אַדװאָקאַט האָט זיך גאָרנישט אויסגע- 
לאָזט, ווייל די צוגעזאָגטע מאָנאַטלעכע סטיפּענדיע, װאָס די 
חובבי ציון אין יפו האָבן מיר געזאָלט שיקן, איז אַפילו קיין 
איין חודש ניט אָנגעקומען. איך האָב, אַלזאָ, געמוזט אויפ- 
געבן דאָס שטודירן. 

דאָס שיקזאַל האָט מיך אין קאָנסטאַנטינאָפּאָל אַרײן- 
געפירט אין אַ הױז, וואו עס האָט געאָטעמט מיט האַרציקײיט 
און מיט אויסערגעויינלעכער פריינטשאַפט, אינם הױז פון 
מ ש ה און נ אַ ס ט י אַ ש אַ פ י ר אָ, ועלכע זיינען 
אין די שפּעטערדיקע יאָרן אַזױ גוט באַקאַנט געוען אין דער 
אַנאַרכיסטישער פאַמיליע פון לאָנדאָן. שאַפּיראָ איז נאָך דאַן 
געווען אַ יונגער מענטש און האָט געשטאַמט פון אַ באַלעבאַ- 
טישער פאַמיליע, אין דרום-רוסלאַנד, וואו ער האָט דורכגעמאַכט 
אַ רעאַלישולע: ער איז געוען זייער אינטעליגענט און שטאַרק 
באַלעזן. אין זיינע סטודענטױיאָרן האָט ער זיך באַטײליקט 
אין אַ געהיימען רעװאָלוציאָנערן עקרוזשאָק", און װען די 
פּאָליצײי האָט דאָס אויסגעפונע, האָט ער געמװט אַנטלױפן 
פון רוסלאַנד, 

דאָס הױז פון די שאַפּיראָס איז געוען אַ זאַמלפּלאַץ 
פאַר אַלע אינטעליגענטע אידישע יונגע-לייט, װאָס זיינען גץ- 


פון ק;חבת ציון? צום אַנאַרכיזם 59 


קומען קיין קאָנסטאַנטינאָטאָל,. דאָרט פלעגט מען דיסקוטירן 
איבער פאַרשידענע אידישע און אַלגעמײנע פּראַגן, און מער 
וי איין אָרעמער אידישער סטודענט פלעגט דאָרט צו יעדער 
צייט געפינען עפּעס מיט װאָס ,אונטערצושפּאַרן דאָס פאַר- 
חלש'טע האַרץ", הגם די שאַפּיראָ-פאַמיליע איז אָפט אַלין 
געווען אין נויט, 

ביי שאַפּיראָ'ן אין הויז האָב איך זיך געטראָפן מיט דעם 
באַוואוסטן ציוניסטישן אַגיטאַטאָר י ו ס ף זע ף, ועלכער 
איז נאָך דאַן געווען אַ יונגער מאַן און אַ פייערדיקער רעדנער. 
דורך זיין אויסערגעוויינלעכער איבערגעבנקייט האָט ער געהאַט 
אַ מאַגנעטישע און איבערצייגנדע ווירקונג אויף יעדן אײינעם, 
מיט וועמען ער איז געקומען אין באַרירונג, און ער האָט אױיך 
געוואונען שאַפּיראָ'ן פאַר דער חבת ציון באַװעגונג. מיר האָבן 
געגרינדעט אַ פאַראיין מיטן נאָמען ,דורשי לשון ציון? און 
געעפנט אַ העברייאישע שולע -- די ערשטע געברית בעברית" 
שולע אין חוץ לארץ -- און איך האָב געפונען אַ ברייטן 
פעלד פאַר מיין טעטיקייט. אָבער די שולע האָט אָנגעהאַלטן 
בלויז 9 חדשים, און ווען זי האָט זיך געמוזט צומאַכן צוליב 
מאַנגל אין מיטלען, האָב איך פאַרלאָזן קאָנסטאַנטינאָפּאָל און 
איך בין געפאָרן קיין לאָנדאָן און פון דאָרט קיין ניו יאָרק, 

סיי אין לאָנדאָן, וואו איך האָב פאַרבואַכט אַ קנאַפּן יאָר, 
און סיי די ערשטע פּאָר חדשים אין ניו יאָרק בין איך נאָך 
אַלץ געווען אַן אָנהענגער פון חבת צין. אָבער איך האָב אָן- 
געהויבן קומען אין באַרירונג מיט סאָציאַליסטן, פלעג גיין אויף 
סאָציאַליסטישע פאַרזאַמלונגען, און די נייע אידייען און אַר- 
גומענטן האָבן ביסלעכווייז אָנגעהויבן וירקן אױיף מיר. אין 
ניו יאָרק האָב איך דאַן (אין 1893) געפונען צוויי פריינט, 
מיט ועלכע איך װאָב זיך געהאַט באַקענט אין קאַנסטאַנטינאַ- 
פּאָל. אײינער פון זײ, אַ ב 5 אָ מ ו גנ צ ע וו (ועלכער 
רופט זיך איצט אײבעל), איז געוען אַן אַנאַרכיסט: דער 
צװוייטער, ה ?ל ? ש ול מ אַ | -- אַ סאָציאַלידעמאַקראַט. 
האָבן אָט די צוויי פֿרײנט מיינע גענומען אַרבעטן איבער מיר, 
קנעלן מיט מיר. יעדער פֿון זיי האָט געזוכט מיך צו געוינען 


60 זדרונות פון אַ זשורנאַליסט 


אטאד יבר עטדערעג שטעט עבלע רבג טנערב בשע א געט דנַאל 


פאַר זיין איבערצייגונג. האָט מיך אַבלאָמונצעװ געשלעפּט צו 
אַנאַרכיסטישע מיטינגען און שולמאַן צו סאָציאַלידעמאָקראַטישע, 
און יעדער פון זיי האָט מיך פאַרזאָרגט מיט אליטעראַטוךר", 
מיט צייטונגען און בראָשורן, 

גאָר אין אָנהױב האָט די סאָציאַל-דעמאָקראַטישע באַ- 
וועגונג אַפּעלירט צו מיר. די אַנאַרכיסטן זיינען געווען פאַר מיר 
צו-יטומלדיק, איבערהויפּט האָבן די טעראָריסטישע אַקטן, װאָס 
זיינען דאַן באַגאַנגען געװאָרן אין פראַנקרייך, מיך שטאַרק 
אָפּנעשטױסן. אָבער דערפאַר האָט די אַנאַרכיסטישע ליטעראַטור 
געהאַט אויף מיר אַ מערקוירדיק שטאַרקע ווירקונג. איך האָב 
פלייסיק געלייענט די בראָשורן און צייטונגען פון בײדע באַ- 
וועגונגען, און די סאַָציאַלידעמאָקראַטישע שריפטן האָבן מיך 
ניט גענומען: זיי זיינען געװען טרוקן, ס'האָט געפעלט ואַ- 
רעמקייט אין זיי. 

צװישן די לעזע-שטאָף. װאָס אַבלאָמונצעװו האָט מיר 
צוגעשטעלט, איז געוען א געבונדענער יאָרגאַנג אאַרבײטער 
פריינד", וואו עס זיינען צװוישן אַנדערעס געוען יאַנאָװסקיס 
לייט-אַרטיקלען מיט דעם פּסעװדאָנים ;בת קול". איך קאָן זיך 
ניט דערמאָנען דעם אינהאַלט פון קיין אייךראיינציקן פון אֶט 
די אַרטיקלען,. איך האָב זיי ניט פאַר זיך און קאָן ניט זאָגן, 
װאָס פאַר אַן איינדרוק זיי װאָלטן געמאַכט אױף מיר איצט, 
אָבער איך געדיינק גאַנץ גוט, אַז איך האָב זיי דעמאָלט גע- 
לייענט מיט אַ פּיבערהאַפטן חשק, געשלונגען יעדעס װאָרט, 
זי האָבן געאָטעמט מיט װאַרעמקײט און מיט טיפן גלױבן און 
יעדעס װאָרט איז געגאַנגען טיף אין האַרצן. עס איז ביי מיר 
קיין ספק נישט געווען, אַז אָט די ,בת קול" אַרטיקלען האָבן 
געהאַט אַ באַדײטנדיקן חלק אין מיין דערנענטערונג צום אַנאַר- 
כיזם, 

אין יענער צייט האָב איך זיך אויך באַקענט מיט פ יל י פּ 
ק ר אַ נ ץ, וועלכער איז דאַן געווען רעדאַקטאָר פון דער סאָ- 
ציאָל:דעמאָקראַטישער , אַרבעטער צייטונג". איך האָב אים גע- 
בראַכט אַ דערציילונג --- מיין ערשטער פאַרזוך אין אידיש, 
ער האָט זי געהאַלטן אַ פּאָר טעג און מיר אָפּגעגעבן צוריק מיט 

דער דערקלערונג, אַז דאָס איז ניט פאַר זיין צייטונג. מיין 
צווייטע באַגעגעניש מיט אים איז געווען, ווען איך האָב זיך 
געקליבן אין וועג --- צוריק קיין קאָנסטאַנטינאָפּאָל. איך בין 
געווען פולשטענדיק פאַרזאָרגט מיט אַנאַרכיסטישער ליטעראַטור; 
כ'האָב געהאַט כמעט אַלע צײטשריפטן און בראָשורן, װאָס 
איז נאָר מעגלעך געווען צו קריגן אין ניו יאָרק. אָבער די זאַמ- 
לונג פון סאַציאַל-דעמאַקראַטישע שריפטן איז געװוען ניט פול- 
קאָם. האָב איך זיך געװענדט צו קראַנצ'ן און אים דערקלערט, 
װאָס איך פאַרלאַנג. ער האָט ניט געטראַכט קיין מינוט, אין 
אַרונטערגעגאַנגען מיט מיר אין אָפּיס פון דער ;אַרבעטער ציי- 
טונג", אויפן 2טן שטאָק אין 92 דילענסי סטריט, און געזאָגט: 
;דאָס איז אַ גענאָסע װאָס פאָרט קיין טערקיי. גיט אים לי- 
טעראַטור, גיט אים אַלץ װאָס איר קאָנט אָפּשפּאָרן. 

איך האָב געקראָגן אַ פּאר יאָרגענג אאַרב. צייטונג", אַ 
באַנד , צוקונפט? און אַ פּעקל בראָשורן. איך בין אַלזאָ געווען 
פאַרזאָרגט מיט אַלצדינג, און אָנגעלאָדן מיט ביידע ,תורות" 
בין איך, סוף 1894, צוריקגעפאָרן קיין קאָנסטאַנטנאָפּאָל, װי 
אַזױ איך האָב אָט די קאָנטראַבאַנדע דורכגעשמוגלט דורך דער 
טערקישער טאַמאָזשנע, איז אַ קאַפּיטל פאַר זיך, 

וי אַ הונגעריקער, מיט דעם זעלביקן אייפער װאָס איך, 
איז שאַפּיראָ אַרױפגעפאַלן אויף דעם פּאַק ליטעראַטור, װאָס 
איך האָב מיטגעבראַכט. מ'האָט געלייענט און צעגלידערט און 
דיסקוטירט. דער רעזולטאַט איז געווען, אַז אויך ער איז שטאַרק 
באַאיינפלוסט געװאָרן פון די אַנאַרכיסטישע אידיען אָבער 
ווען די פאַרהעלטניסמעסיק קליינע זאַמלונג איז געװען אויס- 
געלייענט, האָבן מיר דערפילט אַ מורא'דיקן דאָרשט נאָך מער 
וויסן, און אין איין שיינעם טאָג האָט זיך שאָפּיראָ אויפ- 
געהויבן און איז אַװעקגעפאָרן קיין פּאַריז און לאָנדאָן, פון 
װאַנען ער איז צוריקגעקומען מיט אַ קאַסטן ביכער: קראָ- 
פּאָטקין, רעקליו,. גראוו, מאלאטאָ, און אַ גאַנצע מאַסע פון 
בראָשורן און צייטשריפטן אין פראַנצויזיש, ענגליש און ר 
סיש. 

און מיר האָבן זיך װוידער גענומען צום ליענען. אין י- 

נער צייט האָט מען ביי שאַפּיראָן אין הויז וועגן קיין אַנדער 
זאך ניט גערעדט, נאָר וועגן אַנאַרכיזם און סאָציאַלידעמאָקראַ- 
טיע. אַפילו דער קליינער עלףײיאָריקער סאַניאַ (דער שפּעטער- 
דיקער גוט-באַקאַנטער גענ. אַ ?ל ע ק ס אַ ג ד ע ר שאַ- 
פּ י ר אָ, געװעזענער סעקרעטאַר פון אַנאַרכיסטישן אינטער- 
נאַציאָנאַל) איז שוין דעמאָלט געלעגן איבער די אַנאַרכיסטישע 
ביכער און האָט שטודירט קראפּאָטקין און גראוו. 

אין לאָנדאָן האָט שאַפּיראָ געמאַכט פאַרבינדונגען מיט 
דער גרופּע רוסישע רעװאָלוציאָנערן, פעליקס װאָלכאָװסקי י. 
גאָלדבערג, סיימאָן קאַהאַן און אַנדערע, וועלכע זיינען דאַן 
געווען טעטיק אין דער לאָנדאָנער פּאָרשטאָט העמערסמיט. זי 
פלעגן יעדע װאָך צושיקן קיין קאָנסטאַנטנאָפּאָל טױזנטער 
עקזעמפּלאַרן פון זייערע ,לעטוטשיע ליסטקי? (רעװאָלוציאָנערע 
רוסישע פלוגיבלעטלעך) און מיר פלעגן זיי איבערשיקן אין 
בריוו קיין רוסלאַנד. זייענדיק אין לאָנדאָן האָט זיך שאַפּיראָ 
אויך דערוואוסט, אַז די אידישע אַנאַרכיסטן קלייבן זיך װידער 
אַרױסצוגעבן זײיער צייטונג -- דעם פאַרבײטער פריינד", 
וועלכער האָט זיך מיט אַ צייט צוריק געהאַט אָפּגעשטעלט. און 
איין שיינעם טאָג האָט אונדז די ענגלישע פּאָסט געבראַכט אַן 
אָנגענעמע איבערראַשונג: אַ פּעקל מיט ,אַרבײטער פריינדס", 
די ערשטע עטלעכע נומערן. מיין האַרץ האָט זיך אַ צאַפּל גע- 
טאָן און מיינע אויגן זיינען פייכט געװאָרן פאַר פרייד, אַ 
קליינע צייטונג, 4 זייטן, אָבער אָנגעפּיקעװעט מיט לעזע-שטאָף, 
אַן אָרעמער, טרוקענער און פרעמדאַרטיקער אידיש, אָבער 
דער אינהאַלט האָט אַפּעלירט, גערעדט צום האַרצן. איך גע- 
דענק, װוי איך האָב זיך דעמזעלביקן טאָג פאַר'גנב'עט אין מיין 
צימערל און זיך אַנידערגעזעצט שרייבן. כ'האָב געפילט אַן 
אומווידערשטיילעכן דראַנג צו טאָן עפּעס פאַר א ו נ ד ז ע ר 
צייטונג. איך האָב אָנגעשריבן אַ סקיצע מיטן נאָמען ;געזעצ- 
לעכע פּראָסטיטוציע?, זי איבערגעליענט שאַפּיראָן און זי 
גלייך אַװעקגעשיקט קיין לאָנדאָן. 

ס'איז געווען מיין ערשטע זאַך אין אידיש, װאָס האָט 
געזאָלט דערזען די ליכטיקע וועלט. כ'האָב געװאַרט מיט אומ" 

געדולד, מיט אַ קלאַפּעדיק האַרץ. ענדלעך איו געקומען אַן 
ענטפער אין בריװוקאַסטן: ,דערהאַלטן מיט פרייד, װעט גע- 
דרוקט ווערן נעקסטע װאָך". און אין קומענדן נומער איז דער" 
שינען די סקיצע, מיין ערשטע אַרבעט אין אידיש, 

פון דאַן אָן האָב איך געשריבן כמעט יעדע װאָך דער" 
ציילונגען,. אױיטיקלען און קאָרעספּאַנדענציעס. אָבער עס איז 
מיר געװאָרן ענג אין קאָנסטאַנטינאָפּאָל. כ'בין געזעסן װוי אויף 
שפּילקעס. װאָס האָב איך דאָרט געהאַט צו טאָן! ס'האָט 
מיך געצויגן װי מיט מאַגנעטן קיין לאָנדאָן. דאָרט, האָט זיך 
מיר אויסגעדוכט, איז אָנגעגרײט פאַר מיר אַ גרויס פעלד 
פון טעטיקייט. און אַזױ גיך װוי עס האָט זיך נאָר באַװיזן די 
ערשטע מעגלעכקייט האָב איך באַשלאָסן צו פאָרן קיין לאָנדאָן 

שאַפּיראָ, וװועמען עס איז שוין לאַנג נמאס געװאָרן צו 
זיצן אין קאָנסטאַנטינאָפּאָל, האָט זיך פאַרקוקט אויף מיר, 
און ער האָט אויך באַשלאָסן זיך אַריבערצוקלײײיבן מיט דער 
פאַמיליע קיין לאָנדאָן, וואו ער האָט געפּלאַנעװעט צו גרינדן 
אַ שטיקל פאַרלאַג, אַרױסגעבן אידישע ביכער. אַזױ וי איך 
בין געווען אַ שריפטזעצער און איך האָב געהאַט אַ ידיעה אין 
דרוק-אַרבעט, איז געבליבן, אַז איךְ זאָל פאָרן פאָראויס און 
צוגרייטן דעם באָדן. : 


דער רעדאַקטאָר-זעצער פון ;אַרב, פרייןף" 


;שוגאַר לאָוף", דער צענטער פון די לאָנדאָנער אידישע אַנאַרכיסטן. -- 
די מינדלעכע פּראָפּאַנאַנדע. -- אַ מוסטערהאַפטע גרופע. --- אינטעל- 
גענטע אַרבעטער און ,פּשוט'ע סאָלדאַטױי. 


ס'איז געווען אַ פרייטיק אינדערפרי, אין אַפַּריל 1896, ווען 
איך בין אָנגעקומען קיין לאָנדאָן. מיין ערשטן באַזוך האָב 
איך, פאַרשטײט זיך, אָפּגעשטאַט מיין רעדאַקטאָר, דעם רע- 
דאַקטאָר פון ;אַרבײטער פריינד", גענ. ווֹי ליאַ ם ווע ס. 
כ'האָב אים געפונען אין זיין וואוינונג, אין סטעפּני גרין. דער 
ערשטער איינדרוק איז געווען אַ פּײינלעכער. פאַר מיר אין גע- 

שטאַנען אַ בלייכער מאַן אין די הויכע דרייסיקער, מיט אייג- 
געפאַלענע באַקן, מיט אָנגעשטרײנגטע אױגן, ניט דערשלאָפן, 
מיד, אויסגעמוטשעט, 

געבוירן און דערצויגן אין דער שטאָט ליבאו, קורלאַנד, 
איז װועס, אַלס יונגער בחור, געקומען קיין לאָנדאָן, וואו ער האָט 
אַ צייט-לאַנג געאַרבעט אין אַ פאַבריק, ביי קאַמאַשזױױשטעפּערײ. 
אין דערזעלבער צייט האָט ער זיך אַליין געבילדעט, אויסגע- 
לערנט די שפּראַך פון לאַנד און פיל געלייענט. שוין אין די 
גאָר ערשטע אַכציקער יאָרן פון פאָריקן יאָרהונדערט האָט ער 
זיך אָנגעשלאָסן אָן דעם קליינעם קרייז פון די לאָנדאָנער אי" 
דישע סאָציאַליסטן. צוזאַמען מיט רודערמאַנ'ען, הילעלסאָנ'ען און 
אייניקע אַנדערע איז ער געשטאַנען ביים וויגעלע פון אאַרב. 
פריינד", און איצט, װען עס איז ניט געװען קיין אַנדערער, 
האָט ער זיך געשטעלט ביים רודער און איז געװאָרן דער 
רעדאַקטאָר פון דער אויפגעלעבטער אַנאַרכיסטישער װאָכנ- 
שריפט, 

ער האָט מיך אויפגענומען מיט באַגײיסטערונג און דאָס 
בלאַסע געזיכט האָט זיך גערויטלט פאַר פרייד. אָבער ער האָט 
זיך מורא'דיק געאיילט. ,קומט, קומט מיט מיר אין דרוקעריי, 
מיר װעלן רעדן אויפן װעג", האָט ער געזאָגט. ס'איז שױן 
שפּעט, די צייטונג דאַרף היינט דערשיינען, און דאָ האָט ער 
נאָך ניט אָנגעשריבן די ;נאָטיצן". און ניט בלױז אָנשרײבן 
דאַרף ער זיי, נאָר אויך אויפזעצן, צונויפשטעלן די ערשטע זייט 
און שליסן די פאָרמס. װאָרים ער איז ניט בלױז דער רעדאַק- 
טאָר, נאָר אויך דער זעצער פון אאַרבײטער פריינד". 

אָרעמער מענטש, ער קאָן זיך ניט צערייסן. ער דאַרף 
איבערזעצן דעם טעאָרעטישן אַרטיקל אויף דער צוייטער זייט, 
אויספילן די גאַנצע ערשטע זייט מיט נאָטיצן און נייעס, מאַכן 
דעם בריװקאַסטן און אָפט איך אױספילן אַנדערע לײדיקע 
פּלעצער, אַחוץ איבערקוקן און פאַרריכטן מאַנוסקריפּטן און 
לייענען קאָרעקטור. פון אַלע מיטאַרבעטער זיינע האָט ער, 
ביז מיר, געהאַט בלויז איינעם, װאָס איז פאַר אים געווען אַן 
אמת'ע הילף, דאָס איז געווען ש. יאַנאָווסקי, וועלכער האָט אים 

צוגעשטעלט יעדע װאָך דעם פעליעטאָן: אַן איבערזעצונג פון 
זשאָרזש אֶהנע'ס ראָמאַן ;דאָקטאָר ראמאָ? אָדער ;דאָס לעבן 
און שטרעבן פון אַן אַפּיקורס?, נו, האָט ער איצט געקראָגן 
אַ בריוו פון יאַנאָװסקין, אַז ער קאָן ניט גיין וייטער, ול 
ער האָט זיך אַרומגעזען, אַז דער פראַנצויזישער שרייבער האָט 
אים, יאַנאָווסקין, אָפּגעטאָן אַ שפּיצל און דער העלד, דער אַפּיקורס 
זיינער, טוט גאָר צום סוף תשובה.. שלאָגט יאַנאָװסקי פאָר, 
אַז ער, דער רעדאַקטאָר הייסט עס, זאָל אַליין פאַרענדיקן דעם 
ראָמאַן, איבעראַרבעטן און אַזױ ווייטער. פאָלג מיך אַ גאַנג! 
מער וי דאָס פעלט אים ניט. װאָס איז ער, אַ שרייבער? עס 
קומט דאָך אים אַזױ אויך אָן מיט צרות... 

מיר זיינען צוגעקומען צו ראָמפאָרד סטריט, אַ שמאָל, 
פינצטער געסל, ואו עס האָט זיך געפונען דער ;קאָמפּאָזינג- 
רום" פון ,אַרב. פריינד", --- אַ גרויסער בוידים, וואוהין מען 
האָט געמוזט אַרויפקריכן, אַרופקלעטערן דורך אַ קעלער. כ'האָב 
איבערגעלאָזט דעם רעדאַקטאָר-זעצער ביי זיין אַרבעט. ער איז 
געווען פאַרזאָרגט פאַרן גאַנצן טאָג, ביז שפּעט אין דער נאַכט, 
װאָרים ער האָט געמוזט אַליין פאַרטיק מאַכן די זייטן, זיי אַװעק- 
פירן אין דרוק, מאַכן די פּעקלעך און זיי אויפלייגן אויף דער 
פּאָסט און דערנאָך ערשט קומען אין דעם אַנאַרביסטישן לאָקאַל, 
אין ,שוגאַר לאָוף", צו דער װעכנטלעכער לעקציע, וואו ער 
האָט קײינמאָל ניט אויסגעפעלט. 


,שוגאַר לאָוף", אַ באַקאַנטער זאַל, װאָס האָט זיך געפונען 
אויף ,, הענבורי סטריט", אין ווייטשעפּל, איז דאַן געווען דער 
צענטער פון דער לאָנדאָנער אידישער אַנאַרכיסטישער באַוועגונג, 
דאָרט פלעגן פאָרקומען אַלע מיטינגען און קאָנפערענצן. די 
וועכנטלעכע פאַרזאַמלונגען, אַלע פרייטיק אַװנט, האָבן געטראָגן 
אַן אינטערנאַציאָנאַלן כאַראַקטער. די לעקציעס זיינען געגעבן 
געװאָרן ניט בלויז אין אידיש, נאָר אויך אין ענגליש, דייטש 
און רוסיש. דאָרט פלעגט מען אָפט, צװישן אַנדערע אינטעף- 
נאַציאָנאַלע רעדנער, הערן דעם שאַרפן קריטיקער פון מאַרק- 
סיזם ‏ װ. ט ש ע ר ק ע ס אָ וו, דעם גלענצנדיקן ענג- 

לישן אַנאַרכיסטישן אַגיטאַטאָר ד ז ש אָ ן ט וי ר גנ ע ר, 
און פון צייט צו צייט אויך אונדזער ר ו ד אָ לף ר אָ ק ע ר, 
וועלכער איז נאָך דעמאָלט געווען ווייט פון דער אידישער באַ- 
וועגונג, האָט געואוינט אין דעם מערב-טיל פון לאָנדאָן, 
אין וועסט-ענד, צװוישן זיינע דייטשן. ס'האָט זיך אים דאַן זי" 
כער ניט גע'חלומ'ט, אַז ער װעט שפּילן אַזאַ וויכטיקע ראָלע 
אין דער אידישער אַרבעטער-באַװעגונג און װערן אַזאַ אימפּאָ- 
זאַנטע פיגור אויף דער לאָנדאָנער אידישער גאַס. --- עס זיינען, 
נאַטירלעך, אויך געווען אידישע לעקציעס; די מערסטע פון זי 
פלעגט געבן י. ק אַ פ 7 אַ ן, ועלכער האָט געקאָנט ציען 
און האַלטן אַן עולם. די אַנדערע: װו. װעס., ה. זאַקס, ס. פרי- 
מאַן, י. פרידענטאַל און נאָך אַ פּאָר זיינען געווען שװאַכע 
רעדנער, 

אָט די גאַנצע אַרבעט -- די מינדלעכע פּראָפּאָגאַנדע --- 
האָט געטאָן די גרופּע ,אַרבײטער פריינד", װאָס איז אין יענער 
צייט געווען די איינציקע אידישע אַנאַרכיסטישע גרופּע אין 
לאָנדאָן,. ס'איז געווען אַ פאַרהעלטניסמעסיק קליינער, אָבער 
אַקטיווער און וירקזאַמער קרייז. כ'האָב אין די שפּעטערדיקע 
יאָרן זיך באַטײליקט אין פאַרשידענע גרופּעס, אין לאָנדאָן, פּאַי 
ריז און ניו יאָרק; אָבער איך קאָן זיך ניט דערמאָנען אין קיין 
גרופּע, װאָס האָט געאַרבעט מיט מער איבערגעבנקייט, מיט 
מער אָפּפערװיליקײט. זיי זיינען אַלע געווען אַרבעטער, דאָס 
רוב האָרעפּאַשניקעס, וועלכע האָבן קוים פאַרדינט גענוג אויף 
זייער לעבן. אָבער זיי האָבן אַװעקגעגעבן ממש דאָס לעצטע פאַר 
דער באַװעגונג און פאַר זייער צייטונג. אַ טייל פון דער גרופּע 
איז באַשטאַנען פון אינטעליגענטע אַרבעטער, װוי װעס, פרימאַן, 
קאַפּלאַן, באַראָן, איזאַקאָװיץ, קאַמענעצקי, זאַבעלינסקי (איי" 
זיק, דער אינגערער ברודער, לאַזאַר זאַבעלינסקי איז נאָך 
דעמאָלט ניט געווען אין דער באַװעגונג). זי זיינען ניט געווען 
אױסגעגאָסן פון איין שטיק, האָבן געהאַט פאַרשידענע טעמפּע- 
ראַמענטן און פאַרשידענע בליקן אױף דער באַװעגונג. 
עס פלעגן אָפט פאָרקומען הייסע דיסקוסיעס ביי די מיטינגען: 
איבערהויפּט צװישן דעם פּלפּולידיקן קאַפּלאַן און דעם אולטראַ- 

רעבעל באַראָן, וועמעס געדאַנקען זיינען כמעט תמיד געגאַנגען 
אין קעגנגעזעצטע ריכטונגען. אָבער דאָס האָט ניט געשטערט די 
אַרבעט, און די האַרמאָניע אין דער גרופּע איז, צו יענער צייט, 
געווען אַ מוסטערהאַפטע. : 

אין דער גרופּע ;אַרבײטער פריינד" האָבן מיר אויך גע- 
האַט אייניקע יונגע גענאָסינעס, װאָס האָבן קײינמאָל ניט פאַר" 
פעלט קיין מיטינג. דאָס זיינען געווען: מילי װיטקאָפּ (די 
שפּעטערדיקע פרוי ראָקער) און איר שװעסטער פּאָלי: סערע 
קרוין (וועלכע איז דעמזעלביקן יאָר געװאָרן מיין געטרייע 
לעבנסבאַגלײיטערין און האָט דורך שװוערער אַרבעט מעגלעך גע- 
מאַכט פאַר מיר אָפּצוגעבן מיין צייט און ענערגיע פאַר דער 
באַוועגונג) ; מארי גראָסבערג (שפּעטערדיקע מרס. זאבעלינס" 
קי) און פאַני ווייסבערג (וועלכע האָט זיך שפּעטער פאַראייניקט 
מיט דעם אַנאַרכיסט מאָריץ יעגער). אָט די גענאָסינעס האָבן 
ביי די מיטינגען, אין מערסטע פאַלן, זיך אױסגעצייכנט מיט 
זיײיער ש וו יי ג ן, אָבער ווען עס האָט זיך געהאַנדלט וועגן 
אַ ר ב ע ט, וװעגן אַראַנזשירן אונטערנעמונגען, אָדער פּשוט 
געבן געלט פאַרן ,אַרֹב. פריינד", זיינען זיי אַלע מאָל געווען 
די ערשטע אין דער רי. 

צווישן די אַקטיווע פרויען, אין דער דאַמאָלסדיקער לאָנ- 
דאָנער באַװעגונג, דאַרף באַזונדערס דערמאַנט װערן ד אַ ר י ס 
ו ו ע ס, וויליאַמ'ס שװעסטער, שפּעטער באַקאַנט אַלס פרױי 
ז ש ו ק, זי איז ס'רוב געווען טעטיק אין דער ענגלישער באַװש" 
גונג, אָבער זי פלעגט זיך אָפט געפינען אין אונדזער אידישן 
קרייז, וואו זי האָט זיך תמיד ניצלעך געמאַכט. 

דאָס בילד װאָלט געבליבן ניט-פולקאָם, ווען מען זאָל 
ניט דערמאָנען די עטלעכע ;פּשוט'ע סאָלדאַטן? פון יענער 
גרופּע. צום באַדױערן, געדענק איך ניט אַלע נעמען זײערע. 
אָבער איך קאָן זיך דערמאָנען אָן דעם קלינעם שוסטערל, 
ר וב ינ ש ט יי{ מיט די פוקלדיקע שװאַרצע אױגן 
וועלכער פלעגט קומען צו לויפן גלייך פון דער אַרבעט געװאָר 
ווערן,. צי די צייטונג אין שון פֿאַרטיק, כדי ער זאָל זי 
קאָנען פאַנאַנדערטראָגן אין די עטלעכע אידישע בוכהאנדלונגען. 

ער האָט זיך ניט געקאָנט דערװאַרטן, און טאָמער האָט זיך גע- 
מאַכט עפּעס אַן אָפּהאַלט ביים דרוקער, איז ער אַרומגעגאַנגען 
וי אָן אַ קאָפּ... און איך דערמאָן זיך באַזונדערס אָן דעם פּראָסטן 
;חי וקים", דער אמ'עברידיקן ק ע ר ק ע ל ע ו וי זי 
װאָס האָט אַפילו ניט געקענט האָבן דאָס פאַרגעניגן צו לייע- 
נען דעם ,אַרב. פריינד", פאַר וועלכן ער איז געווען גרייט צו 
גיין אין פייער און אין װאַסער... ס'איז געווען נאָך איינער: 
ט א פּ ל ע ר -- קערקעלעויצ'עס אַ אצוילינג-ברודער". 
אָט-די צוויי האָבן יאָרן און יאָרן לאַנג פאַרשפּרײט די ציי- 
טונג און געטאָן די שװערסטע פיזישע אַרבעטן. איך געדענק 
ניט גענוי, צי טאפּלער איז אויך געווען אין יענער גרופּע: מיר 
דוכט, ער איז צוגעקומען אַ ביסל שפּעטער. אָבער איך געדענק 
גוט דעם איינפאַכן, גוטמוטיקן קערקעלעוויץ, װאָס פלעגט אַרומ- 
לויפן אין רעגן און אין די , פאָגעס? (נעפּלען) פון פאַרזאַמלונג 
צו פאַרזאַמלונג, פאַרקויפן דעם אַרב. פריינד". ער פלעגט אָפט 
בעטן, מזאָל אים זאָגן, װאָס ;עס שרייבט זיך" אין דער 
צייטונג. ס'איז כדאי געווען זיך צוצוקוקן צוֹ אים און זען, 
מיט װאָס פאַר אַ תמימות'דיקער פרייד ער פלעגט זיך צוהערן 
צו אַ געשפּרעך פון אַ פּאָר גענאָסן מכח דעם אינהאַלט פון 
;אַרב, פריינד". און דערביי פלעגט אָט-דער אָרעמסטער פון 
די אָרעמע תמיד אַװעקגעבן דעם לעצטן זעקס-פּענס פאַר דער 
באַוועגונג. ס'ווערט װאַרעם און ליב אויפן האַרצן, װען מען 
דערמאָנט זיך אָן אַזאַ אָפּפערװיליקײט ! 


פאַר זיין שווערער אַרבעט פון רעדאַקטירן, זעצן און פאַ- 
נאַנדערשיקן דעם אַרב. פריינד" האָט ואולף װעס געקראָגן 
2 שילינג (עפּעס מער װי 5 דאָלער) אַ װאָך --- װען עס איז 
געווען געלט צו צאָלן. און עס איז זייער אָפט ניט געװען. די 
װאָכנשריפט האָט מען אָנגעהויבן אַרױסגעבן מיט אַ אקאַ- 
פּיטאַל" פון 12 פונט (60 דאָלער) און שוין אויף דער דרי" 
טער װאָך איז מען געװען צו קורץ. יעדן מאָנטיק, ביי דער 
געשעפט-זיצונג, איז די ערשטע פראַגע געװוען: וי אַזױ קריגט 
מען אַרױס די פאָרמס פון דעם דרוקער ? אָן דעם, אָן שריפט 

האָט מען דאָך ניט געקענט מאַכן דעם נעקסטן נומער. און 
דער דרוקער האָט ניט געװאָלט געבן קיין קרעדיט... האָט מען זיך 
צוזאַמענגעלײגט, אַװעקגעגעבן דאָס לעצטע אַרויסצוקריגן די 
שריפט, און דער רעדאַקטאָר:זעצער האָט געמווט װאַרטן 
איך בין ניט געווען אויף אַ האָר איבעראַשט דערפון; 
כ'האָב גאָר אַנדערש ניט דערװאַרט. און ווען דער אָרעמער 
װועס האָט, ביי אַ פּאָר מיטינגען, זיך געבעטן רחמים, אַז מ'זאָל 
אים באַפרײיען פון דעם שוערן יאָך, און ווען מ'האָט מיר 
פאָרגעלייגט איבערצונעמען די רעדאַקציע און גענומען רעדן 
וועגן אַ געהאַלט פאַר מיר, האָב איך דאָס באַטראַכט פאַר 
איבעריקע רייד... צו מיין גליק און צום גליק פון דער גרופּע 
;אַרב. פר,*, האָב איך געהאַט אַ מלאכה אין דער האַנט --- כ'האָב 
געאַרבעט דריי טעג אין דער װאָך מיט מיין פריינד שאַפּיראָ 
אין זיין דרוקעריי, און דערפון האָב איך זיך דערנערט. די 
אַנדערע דריי טעג האָב איך אָפּגעגעבן דער צייטונג. 


איך װער רעדאַקטאָר פון קאַרבייטער פריינך" 


מיינע אַגיטאציע-ארטיקלען. -- נאָך אַ פאָר פּרואװן אויפן בעלעטריסטישן 
געביט. -- שאַפּיראָס גאַסט-פרינטלעך הױז אין עלעיטאָן". -- 
אַ זונטיק נאָכמיטאָג מיט קראַפּאָטקינען. 


דאָס אַריבערגײן פון ;אַרבײטער פריינד" אונטער מין 
רעדאַקציע איז געשען איף דעם פּשוט'סטן אופן, װאָס מ'קאַן 
זיך נאָר פאָרשטעלן, אָן װעלכע ס'איז צערעמאַניעס. מ'האָט 
נאָך דעמאָלט ניט געוואוסט פון ,געזעגךאָװונטן" און ,קבלת 
פּנים-באַנקעטן"... ס'איז געווען אַן איינפאַכע טעכגישע ענדערונג. 
די צווייטע װאָך אין מאַי, 1896, איז אויף דער צוייטער זייט 
פון דער צייטונג, איבער דעם טעאָרעטישן אַרטיקל, דערשינען 
מיין נאָמען און מיין אַדרעס, ואוהין ;אַלע בריוו פאַר דער 
רעדאַקציע זאָלן צוגעשיקט װערן", און מ'האָט געואוסט, אַז 
דער פאַרב. פריינד" האָט אַ נײעם רעדאַקטאָר, 

אויסערלעך איז כמעט ניט פאָרגעקומען קיין ענדערונג 


0 זדרונות פון אַ זשורנאַליסט 


אין דער צייטונג. דיזעלביקע ,פיטשורס": ;נאָטיצבוך?" אויף 
דער ערשטער זײט, אַ טעאָרעטישע אָפּהאַנדלונג ועגן אַן 
אַנאַרכיסטישע פראַגע און אַ פעליעטאָן, אַ קורצע אָדער לענ- 
גערע דערציילונג --- אויף דער צווייטער זייט. דאַן אַרטיקלען 
קאָרעספּאָנדענציעס, באַריכטן פון דער אַרבעטער-באַװעגונג א. 
אַ. װו. אַז מען בלעטערט יענע ;אַרב. פריינדס", איז פון אויבן- 
אויף קוים צו באַמערקן דעם איבערגאַנג פון איין רעדאַקציע צו 
דער אַנדערער. אָבער אַ געניטער לײענער װעט גלייך באַמערקן 
די ענדערונג, װאָס איז פאָרגעקומען סיי אין דעם אופן פון 
שרייבן, אין דעם סטיל, און סיי אין אינהאַלט פון דער צייט- 
שריפט, ' 

קין אָ ר יג י נ ע ל - געשריבענע טעאָרעטישע אַרטיק- 
לען האָבן מיר דאַן ניט געהאַט. מ'האָט געמוזט נעמען פון 
פרעמדע שפּראַכן. מאַכן איבערזעצונגען. װעס' געביט איז, 
אין דעם פּרט, געװען באַגרענעצט; ער האָט באַהערשט בלױיז 
די ענגלישע שפּראַך, און די אַנאַרכיסטישע ליטעראַטור אין 
ענגליש איז נאָך דעמאָלט געווען גאַנץ אָרעם. איך האָב געהאַט 
אַ מעכטיקן, שפּרודלדיקן קװאַל, פון װאַנען צו שעפּן --- אַנאַר- 
כיסטישע ביכער און בראָשורן אין פראַנצויזיש; און ביי דער 
דאָזיקער אַרבעט האָב איך געקראָגן ניט קיין קליינע הילף 
פון מיין פריינט מ ש ה שאַ פ י ר אָ, װאָס האָט באַהערשט 
די פראַנצויזישע שפּראַך און געשריבן אַ פליסיקן, גוטן אידיש. אין 
די עטלעכע און צװאַנציק נומערן קאַרב. פר.", װאָס איך האָב 
רעדאַקטירט, פון אָנהױיב מאַי ביזן 20טן נאָװועמבער 1896, זיי- 
נען דורכגעגאַנגען אָפּהאַנדלונגען איבער פרייהייטלעך-סאַציאַ- 
ליסטישע און אַנאַרכיסטישע פּראָגן, געשריבן פון זשאַן גראוו, 
סעבאַסטיאַן פאָר, א. האמאָן, שאַרל מאלאטאָ, מ. סאָרעל און 
נאָך אַנדערע פראַנצויזישע אַנאַרכיסטן. אַלס די װויכטיקסטע אָפּ- 
האַנדלונג אין דער דאָזיקער קאָלעקציע האָב איך דעמאָלט באַ- 
טראַכט --- און באַטואַכט נאָך עד היום --- די פאַרטײדיקונגס- 
רעדע פון דעם פּראַנצויזישן אַנאַרכיסט ז ש אַ ר ז ש ע ט - 
עווא {, װאָס איז דערשינען אין ,אַרב. פר." אונטערן טיטל: 
,איז דער מענטש פאַראַנטװאָרטלעך פאַר זיינע טאָטן?", 


איך ווער רעדאַקטאָר פון קאַרב. פר," 71 





אַחוץ דעם ,נאָטיצבוך" פלעגט אין יעדן נומער, איף דער 
ערשטער זייט, דערשיינען אַ קליינער אַרטיקל איבער אַ טאָג- 
פראַגע, װאָס האָט דאָט רוב פאַרנומען ניט מער וי אָנדער- 
האַלבן קאלומס. דאָס זיינען געווען אַגיטאַציע-אַרטיקלען, װאָס 
מ'קאַן אפשר היינט ניט לייענען אָן אַ שמייכל אױף די ליפּן 
זיי קלינגען מורא'דיק נאַאיוו און װאָלטן איצט, מסתמא, ניט 
געפונען קיין אָפּקלאַנג. צי האָבן זיי געהאַט װאָס פאַר עס איז 
ווירקונג ? ער האָט עס געפרעגט ? װער האָט זיך געקי- 
מערט ?... דאָס יונגע בלוט האָט אויפגעקאַכט קעגן יעדער טי- 
ראַנײ, קעגן יעדער געזעלשאַפטלעכער געמײנהײיט. דער גליבן 
אין פּאָלק, אין זיין שטױעבן צו פרײהײט, איז געווען טיף, 
שטאַרק, אָבער דאָס פאָלק ווערט געהאַלטן אין פינצטערניש, אין 
אומוויסנהייט. די דינער פון קאַפּיטאַל און שטאַט פאַרטעמפּן 
פאַרטױבן זיין מוח און פאַרנעפּלען זיין גייסט. דערפאַר דאַרף 
מען װעקן, ניט אויפהערן צו װעקן.. 

היינט פאַרשטיי איך, אַז איך האָב דעמאָלט גערעדט צו 
די עטלעכע הונדערט אָדער טױזנט ‏ ארב. פר."-לייענער, וי 
דורך אַ ;לאָודיספּיקער? (הויך-ריידער), מיט אַזאַ הויכן טאָן 
גלייך איך װאָלט געשטאַנען אויף אַ פּלאַטפאָרמע, אַרומגערינגלט 
פון צענדליקער טױזנטער מענטשן... אָבער דאַן האָב איך דאָס 
ניט געוואוסט, ניט געפילט, 

אין יענע עטלעכע חדשים, ביים עאַרֶב. פר.", האָב איך אויך 
געמאַכט נאָך אַ פּאַר פרואוון אויף דעם בעלעטריסטישן געביט. 
כ'האָב פאַרעפנטלעכט אייניקע קלענערע און גרעסערע דערציי- 
לונגען. אַ טייל פון זיי --- ,אויף גאָטס מובח", אַ שױדערלעך 
בילד פון רעליגיעזן פאַנאַטיזם, און ,ער און זי?, אַ דראַמע, װאָס 
שפּילט זיך אָפּ אין אַ אידישער קאָלאָניע אין ארץ ישראל, בימי 
ממשלת ראָטשילד --- זיינען געווען באַגרינדעט אויף איינדריקן, 
װאָס איך האָב מיטגעבראַכט פון מיין היימלאַנד, פּאַלעסטינע. 
אַ פּאַר אַנדערע --- װי ,די צוואה" און אַ נאָוועלע מיטן נאָמען 
,פאַר אַ ביסן ברויט" --- האָבן באַהאַנדלט דאָס אָרעם, זומפּיק 
און גייסטיק-געזונקען לעבן פון די דאמאָלסדיקע פּױליש-רוסישע 
אידן אין קאָנסטאַנטינאָפּאָל, אָט די דערציילונגען, װי די פּאָר 

פריערדיקע, װאָס זיינען דערשינען אין גאַרב. פר.", האָבן גע- 
האַט אַ באַדײטנדיקן דערפאָלג, און איך האָב געקראָגן צו הערן 
אַלערלײ גוטע מיינונגען וועגן זיי. עטלעכע ניו יאָרקער חברים, 
מבינים אויף ליטעראַטור, האָבן מיר געמאַכט קאָמפּלימענטן, מיך 
דערמוטיקט און געװואַרט אויף מיין ווייטערדיקער אַרבעט. אָבער 
מיך אַלײן האָבן די דערציילונגען ניט באַפרידיקט. זיי זיינען 
געווען צו טענדענציעז און דער עלעמענט פון אַגיטאַציע אין זי 
| האָט איבערגעוואויגן די שילדערונג. כ'האָב באַלד איינגעזען 
אַז דאָס איז ניט מיין פעלד און איך האָב עס אויפגעגעבן 


דער פאַרב. פריינד", אין זיין דאמאָלסדיקער אומבאַשרײיב- 
לעכער נויט, האָט ניט געהאַט קיין אָפּיס, קיין באַשטימטן פּלאַץ, 
ניט פאַר דער פאַרװואַלטונג און ניט פאַר דער רעדאַקציע. דעם 
גרעסטן טייל פונם מאַטעריאַל פלעג איך צוגרייטן אין דערהיים, 
עס טיילווייז איבערשיקן מיט דער פּאָסט, טיילווייז מיטבריין- 
גען מיט זיך, די לעצטע אַרבעט: קאָרעקטור-לייענען, נאָטיצך 
שרייבן א. א. וו., האָב איך געטאָן אין ,קאָמפּאָזינג רום", אויפן 
שטאַל-בוידים אין ראָמפאָרד סטריט, וואו עס איז אפילו קיין 
רעכטער טיש ניט געװען. ו ו ע ס פלעגט מאַכן די עקספּעד- 
ציע אין דרוקעריי, לעבן דער פּרעס-מאַשין. אױף אַזאַ געמר 
טשעטן אופן האָבן מיר, װאָך פאַר ואָך, אַרױסגעבראַכט דעם 
;אַרב, פריינד", 

דערפאַר איז אין דערהיים געווען געראַם, באַקװעם און 
רואיק. כ'האָב געוואוינט מיט די שאַפּיראָ'ס, אין אַ לאָנדאָנער 
פּאָרשטאָט, װאָס הייסט ,לעיטאָן". אַ שיינע, לופטיקע געגנט, 
מיט לאָנקעס און בוימער. מיר האָבן געהאַט אַ הױז פון עטלעכע 
צימערן. דאָרט איז אויך געווען די קליינע דרוקעריי, װאָס שאַפּי 
ראָ האָט זיך איינגעשאַפט און וואו מיר האָבן געזעצט און צוגע- 
גרייט די זייטלעך פון סערגיי סטעפּניאַק'ס ,דאָס אונטערערדישע 
רוסלאַנד" אין אידיש. דאָס בוך איז דערשינען העפטנווייז, צװויי 
העפטן אַ װאָך. מיר זיינען, אַלזאָ, געווען באַשעפטיקט ביי אַן 
אָנגענעמער אַרבעט. דאָס הױז, וואו מיר האָבן געוואוינט, איז 
געווען צען מינוט ווייט פון אעפּינג פאָרעסט", אַ באַרימטער 

פּאַרק, וואוהין די לאָנדאָנער פאָרן אַרױס זומערצייט פאַרבריינ" 
גען. הכלל, ס'האָט אויך ניט געפעלט קיין פאַרוויילונג און קיין 
אָנגענעמע שפּאַצירן. 

װי אין קאָנסטאַנטינאָפּאָל, אַזױ אויך אין דעם ענגלישן 
שטעטל ,לעיטאָן", איזן דאָס הויז פון משה און נאַסטיאַ שאַ- 
פּיראָ געווען אָפן פאַר פריינט און געסט. יעדן זונטיק פלעגן 
אַרויסקומען גענאָסן פון לאַנדאָן,. מ'פלעגט פאַרבריינגען, פריער 
אין הויז, ביי טיי און צובייסן. דערנאָך פלעגט מען אַװעקמאַר- 
שירן אין , פאָרעסט", זינגען רעװאָלוציאָנערע לידער און דיס- 
קוטירן,. שאַפּיראָ האָט געהאַט אַ פולן קאָפּ מיט פּראַגן, מיט 
צווייפלען, מיט זאַכן, װאָס זיינען אים געװען קשה בנוגע דער 
באַװעגונג,. איבערהויפּט האָט אים געפּרעסט אויפן מוח אַ פראַ- 
גע: צי מעג אַן אַנאַרכיסט האָבן אַ באַנק-ביכל ?... איך ווייס ניט 
גענוי, װי אַזױ ער איז געקומען צו דער זאָזיקער פּראַגע. ער 
האָט,. משמעות, געמוזט הערן, אַז איינער פון די גענאָסן האָט 
געלט אין דער באַנק, און דאָס האָט אים ניט געלאָזט רוען. 
ער האָט עס ניט געקאָנט באַנעמען. ער האָט ניט געקאַנט פאַר- 
שטיין, וי אַזױ אַן אַנאַרכיסט קאָן שפּאָרן, אָפּלײגן געלט אָן 
אַ זייט, בשעת אַנדערע זיינען אין גויט... 

איך געדענק איינמאָל, אין אַ זונטיק, אַרום סוף יוני, האָבן 
מיר געהאַט געהויבענע געסט. דער אַלטער קראָפּאָטקין מיט זיין 
פרוי און טעכטערל, די קליינע סאַשאַ, זיינען אַריבערגעקומען 
צו די שאַפּיראָ'ס אויף מיטיק. ס'איז געווען אַ הערלעכער, אַ ליכ- 
טיקער טאָג. אַ ליבע, מילדע זון אין דרויסן און אַ זוניקע, װאַ- 
רעמע און פריילעכע שטימונג אינעװייניק. מ'האָט פאַרבראַכט, 
געשפּאַסט און דיסקוטירט --- פאַרן עסן, ביים עסן און נאָכן 
עסן. שאַפּיראָ איז געווען אין זיבעטן הימל. ער האָט זיך אַראָפּ- 
גערעדט פון האַרצן און איז דערביי אַרױפגעקומען איף זיין 
;קאַרדינאַלער? פראַגע מכוח דעם אַנאַרכיסט מיטן באַנק-ביכל.. 

ס'איז געווען כאַראַקטעריסטיש פאַר שאַפּיראָץ צו פּרעסן 
אױף ד ע ם פּוקט. ער האָט ניט געװאוסט, װאָס דאָס 
הייסט אַזױנס שפּאָרן, אָפּלײגן געלט אָן אַ זייט. און װוי ער, 
אַזױ אויך זיין פרוי, די זעלטן-גוטע נאַסטיאַ. כ'געדענק, ווען מיר 

האָבן געלעבט צוזאַמען אין קאָנסטאַנטינאָפּאָל, אין אָנהױיב פון 
די ניינציקער יאָרן, פלעגט טרעפן אַז ביי שאַפּיראָן אין הױז 
האָט געפייפט דער דלות.. אָבער פריינט, געסט, הונגעריקע 
געסט זיינען תמיד געווען אין הויז. האָט מען זיך אַן עצה גע- 
געבן, פאַרזעצט עפּעס פון שטוב און געמאַכט אַ ,באַנקעט" 
פון עטלעכע הערינג, אָפּגעקאָכטע קאַרטאָפל און שװאַרץ ברויט.., 
אָבער מיטאַמאָל איז געװאָרן געלט (שאַפּיראָ פלעגט קריגן באַצאָלט 
פאַר זיין אַרבעט איינמאָל אין חודש אָדער אַלע צוויי חדשים). 
האָט מען עס אויסגעביטן אויף ,מאדזשידעס" (זילבערנע טער- 
קישע טאָלערס), אַװעקגעלײגט אין אַן אָפענעם שופּלאָד פון קאָ- 
מאָד, און ווער ס'האָט געדאַרפט, איז געגאַנגען און גענומען.. 
ניט בלויז דאָס הויזגעזינט, נאָר אויך די פריינט, די געסט. 

איך ווייס ניט, צי האָט קראַפּאָטקין געגעבן שאַפּיראָ'ן אַ די- 
רעקטע ,תשובה" אויף זיין ,שאלה", צי מעג אַן אַנאַרכיסט 
האָבן אַ באַנק-ביכל. ס'איז קענטיק געווען, אַז קראַפּאָטקין האָט 
די פראַגע ניט גענומען אַזױ ערנסט. װאָרים װאָס פאַר אַן אַנאַר- 
כיסט האָט דאָס דעמאָלט געהאַט געלט צו לייגן אין באַנק ?... 
דערביי איז מיר פון יענעם געשפּרעך געבליבן אין זכרון אַן 
אינטערעסאַנטער אינצידענט ועגן קראָפּאָטקינ'ס מאַטעריעלע 
שוועריקייטן, 

אין יענער צייט האָט קראַפּאָטקין געלעבט אויסשליסלעך 
אויף דעם ,האָנאָראַר", װאָס ער פלעגט קריגן פאַר זיינע אַר- 
טיקלען אין דעם ענגלישן זשורנאַל עניינטינטה סענטשורי". 
דער ,האָנאָראַר" פלעגט אױסגעצאָלט וערן אַלע דריי חדשים, 
אַזױ גיך װוי דער טשעק פלעגט אָנקומען, האָט מען אים אויסגע- 
ביטן, זיך צעצאָלט פאַר ברויט, פאַר פלייש, פאַר מילך א. א. װו., 
און דאַן האָט מען װאָכן"לאַנג װידער געלעבט אויף באָרג, און עס 
איז ניט געווען קיין שילינג אין הויז,. אײינמאָל אי ס ע ר ג יי 
ס ט ע פּ ני אַ ק (קראַווטשינסקי) אַרױסגעקומען צו קראפּאָט- 
קינען אויף באַזוך, אַזש פון העמערסמיט קיין בראָמלי---אַ דריי- 
שטונדיקע רייזע. ער האָט פאַרבראַכט דאָרט דעם גאַנצן טאָג. 
אָבער בינאַכט, װען ער האָט געװאָלט אַהײמפאָרן, האָט זיך 
סטעפּניאַק געכאַפּט, אַז ער האָט ניט מיט װאָס... מ'האָט גע- 

קראַפּאָטקינען אין הויז האָט זיך ניט געפונען קיין פּעני אויף 
אַ רפואה... ס'איז געווען אַ שווערער פּראָבלעם. פרוי קראַפּאָט- 
קין האָט געמוזט אַרומלויפן צווישן שכנים, צו קריגן אַ ,האַלבע 
קרוין" פאַר סטעפּניאַקיס טיקעט. 


דאַרפט אַ ;האַלבע קרוין? (60 סענט) אויף אַ טיקעט, און ביי 


מיינע מיטאַרבעסער. 


מיר לעבן ,פון האנט אין מויל". -- עטלעכע אָריגיגעלע מיטאַרבעטער : 
;דאָס קליינע מענטשעלע" פון קאָנסטאַנטינאָפּאָל, מ. קאַטץ און ל. רא- 
באַטניק פון אַמעריקע. 


אין פריערדיקן קאַפּיטל, ריידנדיק מכוח דער מאַטעריעלער 
נויט פון ,אַרב. פריינד", האָב איך דערמאָנט, אַז די רעדאַק- 
ציע האָט אין יענעם פּעריאָד (1896) ניט געהאַט קיין ,היים", 
קיין באַשטימטן פּלאַץ: אפילו קיין ,דעסק", קיין שרייב טיש 
ניט. און טשיקאַװע --- ער איז אונדז ניט איבעריקס נױטיק 
געווען,. דער רעדאַקציאָנעלער שרייב"טיש מיט די שופּלאָדן און 
טיש-קעסטלעך. מיר האָבן ניט געהאָט װאָס אַװעקצולײגן, װאָס 
צו באַהאַלטן אין אים... עס האָבן זיך ניט אַרומגעװאַלגערט בי 
אונדז קיין מאַנוסקריפּטן, ניט קיין גוטע און ניט קיין שלעכטע... 
מיר האָבן ניט געהאַט קיין שום ,זאַפּאַס". מיר האָבן, אַזױ 
צו זאָגן, געלעבט ,פון האַנט אין מויל" -- אין בוכשטעבלעכן 
זין פון װאָרט. אַזױ ‏ ווע ס און אַזױ איך, 

היינטיקע צייטן קאָן מען זיך גאָר ניט פאָרשטעלן אַזאַ מין 
דלות. די אָרעמסטע װאָכנשריפט אַפילו האָט אַ קליינעם ,זאַ- 
פּאַס" פון אָנגעשריבענע אַרטיקלען, פון מאַנוסקריפּטן, װאָס 
װאַרטן אויף זײיער ,נעקסט", און אָפּט אויך עטלעכע ;געליס" 
פאַרטיקן זאַץ, 

אַנדערש איז געווען מיט יענע רעדאַקציעס פון דעם אַמאָ- 
ליקן ,אַרב. פריינד". פון זיינע עטלעכע און צװאַנציק נומערן, 
װאָס ער האָט רעדאַקטירט, האָט מיין פאָרגייער, גענ. װעס, ניט 
געקאָנט אָפּשפּאָרן קיין בלעטל מאַנוסקריפּט פּאַר מיר: שױן 

ניט ריידנדיק פון פאַרטיקן זאַץ. אַלץ, װאָס איך האָב געקראָגן 
פון אים , בירושה", איז געווען --- דער קאָפּ פון ,אַרב. פר.* און 
די קעפּלעך פון די פּאָר ,פיטשורס", די שטענדיקע וועכנטלעכע 
רובריקעס פון דער צייטונג, 

אָט-די דחקות האָט זיך, נאַטירלעך, גענומען צוליב מאַנגל 
אין מיטאַרבעטער. װעס איז אין דעם פּרט געווען אַביסל מזל'די- 
קער פון מיר: אים האָבן אַרױסגעהאָלפן עטלעכע אָרטיקע מיט- 
אַרבעטער. אמת טאַקע, שװאַכע קרעפטן, אָבער ס'איז דאָך גע- 
ווען פאַר אים אַ דערלייכטערונג. פרימאַן, קאַפּלאַן און אַ פּאָר 
אַנדערע האָבן געשריבן אָפט, און פאַר 2 חדשים ציט האָט 
ער געהאַט אין מיר אַ רעגולערן וועכנטלעכן מיטאַרבעטער. איך 
בין די ערשטע צייט געװען אָנגעװויזן כמעט אויסשליסלעך 
אויף זיך אַלין. װעס איז געווען שרעקלעך אויסגעמאַטערט. ער 
האָט זיך געשעצט גליקלעך, װאָס ער איז באַפרײט געװאָרן פון 
דעם רעדאַקטאָר-יאָך און האָט אויפגעהערט שרייבן. אַ שטיקל 
צייט איז ער נאָך געבליבן דער עקספּעדיטאָר, האָט פאַנאַנדער- 
געשיקט די צייטונג. דאַן האָט ער זיך אויך פון דעם באַפרײט 
און אָפּגעגעבן זיין פרייע צייט פאַר ענגלישער אַנאַרכיסטישער 
פּראָפּאַגאַנדע, װאָס איז אים געווען זייער ליב און טײער. פון 
פרימאַנען, וועלכער פלעגט פריער שרייבן עפטערס, איז אונטער 
מיין רעדאַקציע קיין איין אַרטיקל ניט דערשינען. די אַנדערע: 
קאַפּלאַן, זאַקס, יעגער, האָבן געשריבן זייער זעלטן. 

דער אמת איז, אַז שרייבן איז פאַר דידאָזיקע מיטאַר- 
בעטער פון ,אַרב. פריינד" געווען אַ שווערער ענין. און אַז זי 
האָבן זיך שוין גענומען די מי און געשריבן, איז געווען שווער 
זי צו דרוקן. מ'האָט געמוזט איבערשרייבן זייערע אַרטיקלען, 
און דאָס איז ניט געווען אַזױ לייכט, װי מען שטעלט זיך פאָר. 
גאַנץ אָפט איז פון זייער שרייבן ניט מעגלעך געווען אַרױסצ- 
קריגן דעם זין, צו פאַרשטיין װאָס זיי ווילן זאָגן. אַ טייל פון 
זי האָט פּשוט געפעלט די פייאיקייט אַרויפצולײגן זייערע גע- 
דאַנקען קלאָר און דייטלעך אויפן פֹּאַפִּיר. איינער פון מיינע 
לאָקאַלע מיטאַרבעטער איז געוען אַ גענאָסע, װאָס האָט דאַן 
געוואוינט אין דער פּראָװוינץ. ער איז ביי זיך אין שטאָט גע- 

ווען אַ דערפאָלגרײיכער רעדנער, אַ פייערדיקער אַגיטאַטאָר, ער 
האָט געקענט גוט ענגליש און געלייענט, אַחוץ סאָציאַליסטישע 
און אַנאַרכיסטישע בראָשורן, די װוערק פון דאַרװין און ספּענ- 
סער. נאָר אַז עס איז געקומען צום שרײבן, האָט מען אים 
אָפּט ניט געקאָנט פאַרשטײן. ער פלעגט גיט פאַרענדיקן זיין 
געדאַנק, פלעגט בלייבן אינמיטן זאַץ, אַװעקשטעלן אַ פינטל 
דאָרט, וואו עס האָט געדאַרפט שטין אַ קאָמאַ. און גײי טרעף, 
װאָס ער האָט געװאָלט אויספירן... אינטערעסאַנט איז, אַז וען 
מיר האָבן זיך, אין אַ שטיקל צייט אַרום, געטראָפן און פאַר" 
בראַכט צוזאַמען, האָט מיר איינמאָל גענומען אַ שעה צייט, ביז 
װאַנען איך האָב אים געקאָנט איבערצייגן, אַז ער האָט אין אַן 
אַרטיקל זיינעם ניט פאַרענדיקט אַ געוויסן געדאַנק; אַז ער איז 
געבליבן שטיין אינמיטן זאַץ. ער האָט עס אין אָנהױב ניט גע- 
קאָנט באַגרײיפן און אים האָט זיך אויסגעדוכט, אַז אַזױ װי ער 
האָט אָנגעשריבן, איז ריכטיק און גוט... 

אַ פּאָר חדשים נאָך מיין איבערנעמען די רעדאַקציע, האָב 
איך צוגעקראָגן מיטאַרבעטער פון אױסלאַנד. פון קאָנסטאַנטינאָ- 
פּאָל האָט אָנגעהויבן שרייבן איינער, אונטערן פּסעװדאָנים ,דאָס 
קליינע מענטשעלע". זיין ריכטיקער נאָמען איז געווען דר. ב |- 
צ יון, אַ געבילדעטער מאַן, אַ שפּראַכנקענער, װאָס האָט גע" 
שריבן אַ פיינעם, אינטעליגענטן אידיש. אָט דער דר. בךציון 
איז געווען אַ זייער אינטערעסאַנטער טיפּ, אַ מענטש מיט ברייטע 
קענטענישן, מיט אַ שאַרפן, קריטישן בליק און מיט אַ פיינעם 
חוש פאַר הומאָר. אין זיינע יונגע יאָרן, אין אָדעס, האָט ער זיך 
שטאַרק פאַראינטערעסירט אין דעם נאָר װאָס אויפגעקומענעם 
אידישן טעאַטער, װאָס האָט אים אָפּגעקאָסט אַ שלל מיט געלט, 
ער האָט פאַרפאַסט די באַקאַנטע פּיעסע ;אסתר פון עי גדי" 
און אַנדערע טעאַטער-שטיקער, װאָס געוויסע אַמעריקאַנער אי- 
דישע אָפּערעטן-מחברים האָבן שפּעטער איבערגעניצעװועט און זי 
דערלאַנגט דעם עולם אַלס זײיערע פאָריגינעלע? װוערק. זיין 
לעבנס-געשיכטע איז מיר ניט גענוי באַקאַנט. איך ווייס, אַז ער 
האָט, אַלס יונגער מאַן, אָנגענומען דעם קריסטלעכן גלויבן, און 
וי מ'האָט וועגן אים דערציילט, איז ער אַ געוויסע צייט געווען 

אַ ,מיסיאָנער". אָבער ווען ער איז אַרײנגעקומען אין אונדזער 
קליינעם, אינטימן קרייז, אין קאָנסטאַנטינאָפּאָל, איז קענטיק גע- 
ווען, אַז ער האָט אָפּגעשניטן אַלע פאַרבינדונגען מיט דער 
קריסטלעך-רעליגיעזער וועלט. ער פלעגט אויף זיין סאַרקאַסטיש- 
שאַרפן אופן אַרונטעררײסן די כל'ערליי , כלי-קודש". ער האָט 
געלעבט זייער אָרעם, קוים געהאַט מיט װאָס דורכצוקומען, אַזױ 
אַז עס האָט ניט געקאָנט זיין קיין ספק ביי אונדז, אַז ער האָט 
ניט געהאַט קיין שום מגע ומשא מיט די מיסיאָנערן --- פּאַ- 
ליטיש איז ער געשטאַנען נאָענט צו אונדזערע אידייען 

איך האָב זיך באמת דערפרייט מיט זיין מיטאַרבעט. ער 
פלעגט שיקן פיינע אַרטיקעלעך, װאָס האָבן געטראָגן אַ פּאַלי- 
טיש-סאָציאַלן כאַראַקטער און האָבן זיך געליענט לײיכט און 
מיט אינטערעס. זיי זיינען געגאַנגען אונטער איין סעריע מיטן 
נאָמען : ;עפּעס פון דער נאַטור-געשיכטע" און זיינען געווען גע- 
שריבן אין אַלעגאָרישן סטיל, בדרך משל. ער האָט גערעדט 
מכוח דער נאַטור פון געוויסע פלאַנצן און חיות מיט אַן אָנדײט 
אויף די איבלען פון דער ועלט, אויף די סאָציאַלע אומגערעכ- 
טיקייטן, געבוירן, דערצויגן און געלעבט יאָרןלאַנג אין רוסלאַנד, 
אונטערן צאַרישן דעספּאָטיזם, האָט זיך דר. בךציון צוגעוואוינט 
צו דעם סטיל פון דער אומלעגאַלער ליטעראַטור, פאַרשטעלט, 
מיט רמזים. ס'איז, פאַרשטײט זיך, ניט נויטיק געווען צו שרייבן 
אַזױ פאַרשטעלט אין לאָנדאָנער ,אַרב. פריינד", װאָס האָט גע- 
קאָנט ריידן און גערעדט אַ פ ע נ ע ד ב ו ר י ם. אָבער 
ס'האָט גאָרנישט געשאַדט. די פיינע, קלוגע אַרטיקעלעך פון 
,;דאָס קליינע מענטשעלע? זיינען געלייענט געװאָרן מיט גרויס 
אינטערעס. : 

איין טאָג, אָנהױיב יולי 1896, האָט מיר די אַמעריקאַנער 
פּאָסט געבראַכט אַן אָנגענעמע איבערראַשונג --- אַ לאַנגן מאַ- 
נוסקריפּט פון מ. ק אַ ט ץ. דער אַרטיקל האָט געהייסן ,פונם 
טאָגבוך פון אַן איבעריקן מענטשן". קאַטצ'ס נאָמען איז מיר, 
נאַטירלעך, ניט געווען פרעמד. כ'האָב אים געקענט פון דער 
אַלטער , פר, אַרב. שטימע", וואו ער האָט געשריבן זיינע פיינע 
פּעליעטאָנען, די ,רעיונות פון אַ בעל מחשבה", וועלכע האָבן 

דאַן געמאַכט אַ גרויסן רושם. ער איז אין יענער צייט (1895796) 
געווען מיט-דעדאַקטאָר פון דעם אַנאַרכיסטישן זשורנאל ;די 
פרייע געזעלשאַפט?. ,דער טאָגבוך פון אַן איבעריקן מענטשן" 
איז געווען געשריבן אין דעם סטיל פון די ,רעיונות", לייכט, 
עלעגאַנט, טיפזיניק און האַרציק. ס'איז געגאַנגען אין פאָרזע- 
צונגען, וועלכע האָבן אין משך פון היפּשע עטלעכע װאָכן באַצירט 
די שפּאַלטן פונם ,אַױב. פריינד". פאַר מיר איז דאָס געוען אַ 
באַזונדערע פרייד, װאָס איך האָב געהאַט אַ געלעגנהייט זיך צו 
פאַרבינדן --- דערווייל דורך בריוו און שפּעטער פּערזענלעך -- 
מיט איינעם פון די זויבערסטע, האַרציקסטע, איידלסטע מענטשן, 
װאָס איך האָב באַגעגענט אין מיין לעב / 

אומגעפער אין דערזעלביקער צייט האָט פון אַמעריקע אָנ- 
געהויבן מיטאַרבעטן דער דאַמאָלסדיקער יונגער דיכטער ל. ר אַ - 
ב אָ ט נ י ק, דער איצטיקער אױסגעװאַקסענער, רייפער און 
באַיאָרנטער א. 5, ו ו א ו ל פ ס אָ |. ער האָט פאַר מין 
צייט אין ,אַרב. פר." פאַרעפנטלעכט אַ גאַנצע ריי רעװאָלוצי- 
אָנערע לידער, וועלכע האָבן באַגײסטערט אונדזערע לײענער, 
דער זעלביקער 5. ראַבאָטניק און גענ. אַלבערט לעווין האָבן צו" 
געשיקט אָפטע קאָרעספּאַנדענציעס פונם אידישן אַרבעטער-לעבן 
אין אַמעריקע, אַזױערנאָך, דורך דעם אַריגינעלן מאַטעריאַל, איז 
די צייטשריפט געװאָרן לעבעדיקער, אינטערעסאַנטער, 


די ערשטע ,פרייע געזעלשאַפט? 


אַן אוצר פון װיסן און אַ קװאַל פון ליטעראַרישן גענוס. -- די השפּעה, 
װאָס דער זשורנאל האָט געהאַט אויף מיר. -- זיינע רעדאַקטאָרן און 
מיטאַרבעטער, 

1 


אומגעפער אין איין צייט מיט מיין באַקערן זיך צום אַנאַר- 
כיזם, האָט אין נין יאָרק אָנגעהויבן דערשיינען ;די פרייע גע" 
זעלשאַפּט*, --- אַ מאָנאַט-שריפט, װאָס האָט געדינט וי אַן 

אומשאַצבאַרער אינסטרומענט פון אַנאַרכיסטישער אויפקלערונג 
און איז, גלייכצייטיק, געווען אַ קװאַל פון ליטעראַרישן גענוס. 
פאַר די אַנטװיקלטע, אינטעליגענטע אידיש-לייענער פון יענעם 
פּעריאָד איז אָט דער ,זשורנאַל פאַר די פאָרגעשריטנסטע אי- 
דייען? געווען אַן אמת'ער לעקער-ביסן, אויף וועלכן זיי האָבן 
אַרױסגעקוקט פון חודש צו חודש און זיך גאָר ניט געקאָנט דער- 
װאַרטן אויף אים, 

ס'איז געווען אַ פּאָר יאָר נאָכדעם, װי עס האָט זיך אָפּ- 
געשטעלט די ערשטע ,פרייע אַרבײטער שטימע": זיך געמוזט 
אָפּשטעלן נאָך אַ לאַנגן, ביטערן קאַמף מיט שווערע אומשטענדן, 
מיט אַ יאָמערלעכער מאַטעריעלער נױט און מיט פאַרביסענע 
שונאים. אין משך פון דריי יאָר צייט איז די דאָזיקע װאָכנשריפט 
געווען דער לעבנס-נערוו און דער פאַרבינד-פאָדים פון דער אידי- 
שער אַנאַרכיסטישער באַוועגונג. עס זיינען געמאַכט געװאָרן אַ 
פּאָר פאַרזוכן זי װידער אויפצולעבן, אָבער זיי האָבן זיך ניט 
איינגעגעבן, און די ניו יאָרקער אידישע אַנאַרכיסטן האָבן זיך 
געמוזט באַנוגענען מיט מינדלעכער פּראָפּאַגאַנדע, מיט לעקציעס 
און פאַרזאַמלונגען, װאָס זיי האָבן, פון צייט צו צייט, אַראַן- 
זשירט, 

אַזױ איז דאָס אָנגעגאַנגען ביז סוף זומער פון יאָר 1895, 
װען עס האָט זיך פאָרמירט אַ פאַרהעלניסמעסיק-קליינע גרו" 
פּע פון גענאָסן, וועלכע האָבן באַשלאָסן אַרױסצוגעבן אַ חודש- 
זשורנאַל. אין עטלעכע װאָכן אַרום, דעם 15טן אָקטאָבער, איז 
דערשינען דער ערשטער נומער ,פרייע געזעלשאַפט?, אונטער 
דער רעדאַקציע פון מ. ל ע אָ נ ט י ע ף (ל. מאָיסעיעוו) און 
מ. ק אַ ט ץ. 

פאַרװאָס עפּעס אַ חודש-זשורנאַל און ניט קיין װאָכנבלאַט ? 
די אַרױסגעבער האָבן, אין אָנהױב, ניט געפונען פאַר נײטיק 
אַרױסצוקומען מיט אַ דערקלערונג וועגן זייער ציל און זייער 
פּראָגראַם. ערשט ביים סוף פון ערשטן יאָרגאַנג, אין צוועלפטן 
נומער, װאָס איז דערשינען דעם 1טן סעפּטעמבער 1896, געמי- 
נען מיר אַן ענטפער אויף דער פראַגע: פאַרװאָס אַזאַ אױיסגאַ- 
בע װי די ,פרייע געזעלשאַפט", און ניט קיין פּאָפּוֹלערע ציי- 

טונג ? אין פלוג, איז גאָר ניט נײיטיק געװען קיין דערקלערונג 
פון די אַרױסגעבער, ס'איז ניט שווער געווען אַלײן צו געפינען 
דעם ענטפער. אַ גוטער, פאַרשטענדלעכער גרונט האָט דאָך גע- 
קאָנט זיין --- און איז, זיכער, געווען --- די מאַטעריעלע נויט, 
דער מאַנגל אין פינאַנצן. אַ מאָנאַטשריפט איז פאַרבונדן מיט 
אַ סך קלענערע קאָסטן און מיט װייניקער זאָרג, איידער אַ 
װאָכנבלאַט. דערצו האָט נאָך געמוזט קומען אין באַטראַכט דער 
אומשטאַנד, װאָס ,די צוקונפט", דער זשורנאַל פון די אידישע 
סאָציאַלידעמאָקראַטן, האָט זיך, גראָד מיט אַ שטיקל צייט 
פריער, אָפּגעשטעלט, און עס איז פּשוט געשאַפן געװאָרן אַ 
גינסטיקער באָדן פאַר אַ נייער מאָנאַטשריפט, אָבער די אַרױס- 
געבער פון דער ,פר. געזעלשאַפט? ריידן ניט דערפון. זיי האָבן 
אַ ‏ ט יפ ע ר |ן גרונט פאַר דער דערשינונג פון דעם 
זשורנאַל, 

,די פרייע געזעלשאַפט", שרייבט מ. לעאָנטיעף אין זיין 
ווענדונג צו די לייענער, ,איז אַ קינד פון אייניקע מענטשן אַ 
קליינע גרופּע גיט זי אַרױס, און נאָך דעם כאַראַקטער פון איר 
אינהאַלט איז זי באַשטימט פאַר אַ פאַרהעלטניסמעסיק קליינעם 
קרייז לעזער, די פאָלקס-באַוועגונג, די מאַסױבאַװעגונג איז איצט, 
צום שאָדן פון דער ;פר. גע.", כמעט אָפּגעשטאָרבן. דאָס 
ברייט פעלד פון מאַסךאַגיטאַציע װאַרט אויף ערנסטע און טע- 
טיקע מענטשן, וועלכע זאָלן עס ווידער באַאַרבעטן?, 

דאָך האָט זיך די ,פר. געז." דורכגעשלאָגן דעם ערשטן 
יאָר אָן גרויס מי און אָן פיל ליידן, צו פאַרדאַנקען דער פרייער 
איניציאַטיוו און דער שטילער טעטיקײט פון אַ קליינער צאָל 
מענטשן, וועלכע האָבן געזוכט צו פאַרווירקלעכן זייער אידעאַל, 
אָבער די פריינט פון דעם זשורנאַל, זאָגט װוייטער לעאַנטיעף, 
,באַטראַכטן זייער אויפגאַבע מיט צופיל ערנסט און איבערציי- 
גונג, אַז זיי זאָלן ניט באַקאַנט זיין מיט די שװעריקייטן, װאָס 
זי ועלן באַגעגענען. מען מוז, פריער פאַר אַלץ, אויפמויערן אַ 
ברייטן און טיפן פונדאַמענט, אױף וועלכן די געביידע פון אַ 
גרויסער באַװעגונג זאָל נאָכדעם קאָנען אױיסװאַקסן. מען מוז די 
פייאיקע און אויפגעוועקטע מוחות איבערצייגן, דערציען, צונויפ- 

קלייבן, מען מוז די גאַנץ באַדײיטנדע צאָל פון די האַלב-אַנט- 
וויקלטע גענאָסן פאָרטבילדן. מען מוז, ענדלעך, די אידייע אַליין 
אַנטװיקלען און זי אױסמאָלן מיט אַלע אירע פאַרבן. די אויפ- 
גאַבע איז גרויס און שװוער, אָבער זי מוז אויסגעפירט וערן, 
אויב די אידיש-ריידנדע אַנאַרכיסטן זאָלן אַמאָל אימשטאַנד זיין 
אַרױיסצורופן אַן אמת'ע, טיכטיקע באַװועגונג... דורכדעם, װאָס די 
,פר. געז,* שטרעבט צו גרופירן אַרום זיך די פייאיקערע און 
װויסןדדורשטיקע אָנהיינגער און סימפּאַטיזירער פון דער אַנאַר- 
כיסטישער אידייע, דורך דעם אינהאַלט פון אירע אַרטיקלען און 
דורך דער ערנסטקייט פון איר האַלטונג, בויט זי אויף דעם 
פונדאַמענט פאַר אַ געזונטער, ערנסטער, אמתתאַנאַרכיסטישער 
פאָלקס-באַװעגונג צװישן די אידן". 

געפירט פון אַטידער באַטראַכטונג, וועלכע האָט שפּעטער, 
אין 1899, אַרױסגערופן די צװיסטיקייטן צװישן די אָנהיינגער 
פון דער ,פר. געזעלשאַפט? און דער ;פר. אַרב. שטימע", 
איז געשאַפן געװאָרן אַ חודש-זשורנאַל, װאָס איז ניט נאָר גע- 
ווען אַ יחיד במינו, אַ זעלטנקייט אין יענעם פּעריאָד, נאָר ער 
װאָלט אויך איצט געקאָנט פאַרנעמען אַ חשוב'ן פּלאַץ צוישן די 
בעסטע אידישע אױסגאַבן. 

די השפּעה, װאָס די ,פרייע געזעלשאַפט? האָט געהאַט 
אויף מיר, איז ניט צום אָפּשאַצן. אירע ערשטע פּאָר נומערן 
זיינען מיר געקומען צו דער האַנט נאָך אין קאָנסטאַנטינאָפּאָל, 
אין די סאַמע ערשטע טעג פון מיין פאַרבינדונג מיטן ;אַרב. 
פריינד". דער אינהאַלט פון דעם זשורנאַל האָט פאַרבאַפּט מיין 
אינטערעס, און איך האָב זיך קוים געקאָנט דערװאַרטן אויף 
די ווייטערדיקע נומערן, וועלכע איך האָב געפונען אין לאָנדאָן, 
ביי מיין אָנקומען אַהין, אין פרילינג פון 1896, 
| = דערביי מוז איך זאָגן, אַז גאָר אַ היפּשער טייל פונם מאַ- 
טעריאַל, װאָס די ,פר. געז.* האָט אַנטהאַלטן, איז פאַר מיר ניט 
געווען ניי. די אַרטיקלען פון קראַפּאָטקין, טשערקעסאָװ, סעבאַ- 

סטיאַן פאָר, א. האמאָן, בערנאַר לאַזאַר און שאַר? מאַלאַטאָ האָב 
איך שוין געהאַט געלייענט אין אָריגינאַל. דאָך, איז אפילו אין 
אָט דער אָפּטײלונג פון איבערזעצטע זאַכן נאָך געבליבן גענוג 
פאַר מיר צו שעפּן און זיך קויקן. גענוג בליז צו דערמאָנען 
צוויי סעריעס: די קולטור-היסטאָרישע קאַפּיטלעך פון עלי רעק" 
ליו איבער דעם ,טוט" און די אַרטיקלען וועגן ,פּראָגרעס*, פון 
לעוו מעטשניקאָוו. 


אָבער באמת אָפּשאַצן די באַדייסונג פון דער דאָזיקער 
אָפּטײלונג פון איבערזעצטע אַרטיקלען, אין דער קפר. געזעל" 
שאַפט*, קאָן מען ערשט, ווען מען טראַכט װעגן דער גרויסער 
מערהייט פון די גענאָסן און סימפּאַטיקער פון אונדוער באַװוע- 
גונג. זעלסן ווער פון זיי עס האָס געהאָס די מעגלעכקיט צו 
לייענען װאָס פאַר עס איז אַנאַרכיסטיש ווערק אין דער אַריגי- 
נעלער שפּראַך, באַזונדערס פראַנצויזיש. פאַר זײ האָט די קפר. 
געזעלשאַפט* געעפנט אַ פאַרזיגלטע ועלט, אַן אוצר פון וויסן 
און אַ קװאַל פון איבערצייגונג און באַלײכטונג. 


ניט פון קלענערער וויכטיקייט זיינען געווען די אַריגינעלע, 
אין אידיש געשריבענע אַרטיקלען, אין דעם זשורנאַל. פאַר מיר 
האָבן אָט-די אַריגינעלע אַרבעטן געהאַט אַ טאָפּלטע באַדײטונג. 
מיך האָט אינטערעסירט ניט בלױז דער אינהאַלט, נאָר איך 
דער שרייבער פון יעדן אַרטיקל. ס'האָט גענומען דריי, פיר יאָר, 
ביז איך האָב, אין 1899, זיך באַקענט פערזענלעך מיט די 
חברים, וועלכע האָבן רעדאַקטירט און מיטגעאַרבעט אין דער 
, פר, געזעלשאַפט". אָבער שוין אין לאָנדאָן,. לײיענענדיק זייערע 
אַרטיקלען, האָב איך געזוכט זיי צו דערקענען. כ'האָב אין זייער 
שרייבן, װוי אין אַ שפּיגל, געפּרואװװט זען שטריכן פון זייערע 
כאַראַקטערן, אַרײנקוקן אין זייערע נשמות. זאָגט מען ניט: 
,דער סטיל, דאָס אין דער מענטש?"? .. 

שפּעטער, אָבער, האָב איך אויסגעפונען, אַז מיינע בילדער, 
װאָס איך האָב זיך אױסגעמאָלט, האָבן בלויז אין אַ פּאָר פאַלן 
געשטימט, מער אָדער וינציקער, מיט דער וירקלעכקייט. אין 
דעם אַרטיקל ;נור אַנאַרכיזמוס?, --- דעם איינציקן בײטראָג, 

װאָס דר. י. א. מעריסאָן האָט געגעבן דעם זשורנאַל, אונטערן 
פּעןדנאָמען ,פ. א. פּראַנק", --- האָב איך געזען דעם קלאָרן 
אומפאַרשלײיערטן מוח, דעם טרוקענעם, עקזאַקטן דענקער, װאָס 
האָט פיינט אָפּװײכונגען, זייטיקע רייד, מעגן זיי זיין װוי שיין... 
און איך האָב זיך, אין דעם פּרט, ניט אָפּגענאַרט. אין אַן אַנדער 
פאַל, װאו דער ס ט י 5 האָט, טײילװייז, אָפּגעשפּיגלט דעם 
כאַראַקטער פונם ש ר י י ב ע ר, איז געוען די ריי אַרטיקלען, 
װאָס האָבן זיך געדרוקט אין דער ,פר. געז," מיט דער אונטער" 
שריפט .8 .11. אפילו מיר, אין לאָנדאָן, האָבן געוואוסט, ווער עס 
,;באַהאַלט זיך? הינטער אָט-די איניציאַלן; אַז דאָס איז געוען 
דר. הלל זאָלאָטאַראָוו. ער האָט געשריבן וועגן ,קעגנזייטיקער 
הילף ביי חיות און מענטשן", איז אַרױסגעטראָטן קעגן מערי- 
סאָנ'ס ;נור אַנאַרכיזמוס? און געגעבן אַ לאַנגע סעריע אַרטיק- 
לען וועגן פּרודאָנען. לייענענדיק זיינע זאַכן, אין וועלכע ער 
פלעגט, דאָס רוב, זיך צעשמועסן מיטן לייענער אויף אַ ברייטן 
אופן, ניט ציילנדיק קיין װוערטער, טעמפּעראַמענטפול, מיט אַן 
איבערפלוס פון געפיל און, אָפט, מיט דיכטערישן שוואונג, --- 
האָב איך, אין מיין פאָרשטעלונג, געזען אַ געבילדעטן, געלערנטן 
מאַן מיט אַ קאָכעדיק האַרץ און מיט אַ זינגנדיקער נשמה, אַ 
קאָמבינאַציע פון דענקער און דיכטער. און אַזױ האָב איך אים 
געפונען, ווען מיר האָבן זיך שפּעטער באַקענט פּערזענלעך. 

פון די צוויי רעדאַקטאָרן פון זשורנאַל איז איינער, מ. לעאָנ- 
טיעף, געווען פאַר מיר אַ נייער נאָמען, און ניי און אויסערגע- 
וויינלעך אינטערעסאַנט איז געווען זיין אַרבעט. אין יענער צייט 
האָט מען זיך נאָך װײיניק אָפּגעגעבן ביי אונדז מיט ליטעראַטור- 
קריטיק בכלל און מיט עסײיען איבער דער װעלטליטעראַטור 
בפרט. לעאָנטיעפ'ס אָפּטײלונג ,ליטעראַטור און לעבן", זיינע 
ליטעראַרישע אָפּהאַנדלונגען, װעלכע האָבן ניט אויסגעפעלט 
כמעט אין קיין איין נומער פון דער ,פר. געזעלשאַפט", האָבן 
באַצירט דעם זשורנאַל און זיינען געווען אַ דערקװויקנדיקער גע- 
נוס פאַר זיינע לייענער. --- מיט דעם צווייטן רעדאַקטאָר, מ. 
קאַטץ, און מיט זיין שיינער נשמה, האָב איך זיך, שריפטשטע- 
לעריש, געהאַט באַקענט נאָך מיט אַ צייט פריער, דורך זיינע פע- 

ליעטאָנען אין דער אַלטער ;פר., אַרב. שטימע". דאָ, אין דער 
,פר. געזעלשאַפט?, זיינען דערשינען עטלעכע אַרטיקלען זיינע, 
קאָמפּילאַציעס, באַאַרבעטונגען, וועלכע האָבן ניט געקאַנט דינען, 
וי מוסטערן פאַר דער כאַראַקטעריסטיק פונם שרייבער. ער איז 
דאָ, ס'רוב, געווען פאַרנומען מיט רעדאַקציאַנעלער אַרבעט. צו 
זיין קרעדיט דאַרף אויך צוגערעכנט וערן אַ באַזונדערע ווערט- 
פולע אַרבעט -- דאָס אַריבערטראָגן פון לעאָנטיעפ'ס עסי- 
ען אין אַזאַ פיינעם, לעבעדיקן אידיש. װאָרים לעאָנטיעף אַלֵיין 
האָט נאָך דאַמאָלט ניט געשריבן קיין אידיש, נאָר דייטש. 





איך ווייס ניט גענוי, װי גרויס עס איז געווען די צירקו- 
לאַציע פון דער ,פר. געזעלשאַפט". מִיר דוכט, אַז מען פלעגט 
דרוקן 2000, אפשר 2500 עקזעמפּלאַרן. איך געדענק, אַז דער 
ערשטער נומער האָט זיך אינגאַנצן אױספאַרקױפט; ס'אין ניט 
געבליבן קיין איין עקזעמפּלאַר, און מען האָט געמווט דרוקן אַ 
צווייטע אויפלאַגע. אײנצושפּאָרן געלט, האָט דער פאַרװאַלטעד 
פונם זשורנאַל, אונדזער פאַרשטאָרבענער גענאָסע א. ר 
ד א ש, זיך געװוענדט צו מיר, און איך האָב דעם נומער אָפּגץ- 
דרוקט אין לאָנדאָן און צוגעשיקט קיין ניו יאָרק, 


דאָס איז געווען אָנהױב פרילינג פון יאָר 1897, אין אַ פּאָר 
חדשים אַרום איז די מאַטעריעלע לאַגע פון דער ,פר. געזש?: 
שאַפט? געװאָרן זייער קריטיש. עס זיינען ניט געווען קיין געלט- 
מיטלען אָנצוגיין ווייטער. דער זשרנאָל האָט זיך געמוזט 
אָפּשטעלן ביים זיבעטן נומער פון צווייטן יאָרגאַנג, און די אַנט- 
וויקלטע, װויסן-דאָרשטיקע אידיש-לייענער האָבן פאַרלױרן אַ לע- 
רער און אַ פריינט, װאָס האָט זײ פאַרשאַפט אַ ים פון גייס- 
טיקן גענוס, 

אַן אומפאַרגעסלעכע װאָך. 


דער אינטערנאַציאַנאַלער סאַציאַליסטישער און אַרבעטער קאַנגרעס. -- די 
אויסשליסונג פון די אַנאַרכיסטן און אַ דרי טאַניקע אַנאַרכיסטישע 


קאָנפערענץ. --- קורצע כאַראַקטער-שטריכן פון איניקע אײראָפּייאישע 
אַנאַרכיסטן, 

יענעם זומער (1896) האָב איך געהאַט אַ גרויסע, אַ זעל- 
טענע איבערלעבונג. אין די לעצטע טעג פון יולי איז אין 
לאָנדאָן פאָרגעקומען דער ,אינטערנאַציאָנאַלער סאַציאַליסט- 
שער אַרבעטער און טרייד יוניאָן קאָנגרעס", וואו מ'האָט, נאָך 
אַ צװײי-טאָגיקער דעבאַטע, אױסגעשלאָסן די אַנאַרכיסטן, די 
פאָרבאַרײטונגען צום קאָנגרעס; די שפּאַנונג, מיט וועלכער 
מ'האָט דערװאַרט די אַנטשײדונג וועגן די אַנאַרכיסטן: דער 
ריזיקער פּראָטעסט-מיטינג פון די פרייהייטלעכע עלעמענטן און 
דאַן די דריי-טאָגיקע אַנאַרכיסטישע קאָנפערענץ, -- דאָס אַלץ 
האָט פאַרשלונגען אונדזער גאַנצן אינטערעס און פאַר טעג און 
נעכט געהאַלטן יעדן פון אונדז פאַרנומען מיט אַרבעט. 

פאַר מיר פּערזענלעך איז דאָס געווען אַן אויסערגעוויינלעכע 
געשעעניש, אַ גליקלעכער צופאַל. ס'איז מיר באַשערט געװען 
גלייך ביי די ערשטע אומדערפאַרענע טריט מיינע, צו קומען 
פּנים אל פּנים מיט אַזױפיל דערפאַרונג; צו באַקענען זיך פון 
ידער נאָנט מיט דער אינטערנאַציאָנאַלער אַנאַרכיסטישער באַ- 
וועגונג און אירע בעסטע פאָרשטיער. דאָס, װאָס װאָלט או- 
טער אַנדערע אומשטענדן קוים געקאָנט דערגרייכט װוערן אין 
לאַנגע יאָרן, האָב איך דורכגעמאַכט, דורכגעלעבט אין אַ װאָך 
צייט. ס'איז געווען אַ גרויסע, אַן אומפאַרגעסלעכע װאָך. 

עטלעכע און פערציק יאָר זיינען פאַרביי זינט דאַן, און 
נאָך לעבט דאָס גאַנצע בילד פריש אין מיין זכרון. און אין 
אומעטיקע, שווערע שעה'ץן, ווען דער ציניזם, די מיאוס'קייט 

און געמיינהייט פון אונדזער צייט דריקן וי אַ פינצטערער קאָש- 
מאַר אויף דער נשמה, -- קומען מיר אַויף אויפן זינען יענע 
וואונדערלעכע טסעג פון אומבאַשרײבלעכן אידעאַליזם. 

נאָך עטלעכע חדשים פאַרן קאָנגרעס, אָנפאַנג דעצעמבער 
5, האָט זיך שוין דער ;אַרב. פריינד" באַשעפטיקט מיט דער 
פראַגע וועגן צולאָזן די אַנאַרכיסטן צום צוזאַמענפאָר. עס זיינען 
פאַרעפנטלעכט געװאָרן פּראָטעסטן פון פֿאַרשידענע אַרבעטער 
אָרגאַניזאַציעס אין ענגלאַנד און אין אױיסלאַנד קעגן דעם עקשנות- 
דיקן באַשלוס פונם קאָנגרעס-קאָמיטעט, ניט צוצולאָזן די אַנאַר- 
כיסטן. צווישן אַנדערעס איו איך אָפּגעדרוקט געװאָרן א לעג" 
גערע פּראָטעסט-דערקלערונג פון די האָלענדישע סאָציאַליסטן. 
אין אַ פּאָר אַרטיקלען האָט װויליאָם עס בקיצור איבערגעגעבן 
די דיסקוסיעס, ואָס דידאָזיקע פראַגע האָט אַהױיסגערופן אױיף 
די פריערדיקע אינטעױנאַציאָנאַלע קאָנגרעסן. ער האָט דערציילט, 
אַז איײיניקע אַנאַרכיסטן זיינען אױיסגעשלאָטן געװאָרן פון דעם 
קאָנגרעס אין בריסל (1891); אַז אױיף דעם ציריכער קאָנגרעס 
(1893) האָט מען וידער אויפגעהויבן די פראַגע, און נאָך אַ 
לאַנגער דיסקוסיע איז אָנגענומען געװאָרן אַ רעזאָלוציע, אַז ,נאָר 
אַזעלכע אַרבעטער אָרגאַניזאַציעס, װאָס גליבן אין פּ אַ ? -- 
טיש ער א ק ציע, זאָלן צוגעלאָזט װוערן צוֹ די סאָציאַליס- 
טישע קאָנגרעסן", 

אויף אָט-דער ציריכער רעזאָלוציע האָט זיך געשטיצט דער 
לאָנדאָנער קאָמיטעט, ווען ער האָט אַרױסגעשיקט די אײנלאַ- 
דונגען צום קאָנגרעס. ריכטיקער געזאָגס -- אויף דער א וי ס- 
ט ייי ט ש ונ ג פו דער רעזאָלוציע. אין די פּראָטעסטן איז 
אָנגעוויזן געװאָרן,. אַז די אַנאַרכיסטן קאַָנען ניט אױיסגעשלאָסן 
ווערן אויפן גרונט פון דער ציריכער רעזאָלוציע, ווייל זיי פֿאַר- 
טרעטן אַ 9 אָ ל י ט י ש ע באַװועגונג. אָבער די דייטשש 
און ענגלישע סאַציאַלידעמאָקראַטן, די דאָמינירנדיקע כוחזות אין 
דעם קאָנגרעס-קאָמיטעט, האָבן פאַרטייטשט די ווערטער /פּאַ- 

ליטישע אַקציע*, װי ;פ אַ ר אַ מ ע נ ט אַ ר י ש ע אק" 
ציע?, און אַזױערנאָך געזוכט צו באַזײיטיקן די אַנאַרכיסטן און 
אַנטײפּאַרלאַמענטאַרישע סאָציאַליסטן, 

ס'איז געווען אַרבעט, אַ ים מיט אַרבעט פאַר אַן אינטער. 
נאַציאָנאַלן סאָציאַליסטישן קאָנגרעס, װאָס האָט געדאַרפט זיין 
אַ פרייע פּלאַטפאָרמע מיט אַ ברייטן פּראָגראַם פאַר אַלע סאָצי- 
אַליסטישע ריכטונגען. אָבער די סאַציאַל-דעמאָקראַטישע פּאַלי- 
טיקער האָבן ניט געװאָלט האָבן קיין פרייע פּלאַטפאָרמע; זיי 
האָבן ניט געװאָלט האָבן קיין ברייטן פּראָגראַם, װאָס זאָל אַרײן- 
נעמען אַלע סאָציאַליסטישע ריכטונגען. און דער עיקר: זיי האָבן 
ניט געװאָלט הערן קיין קריטיק, װאָס ואָלט זיכער געקומען פון 
די אַנאַרכיסטן, ווען זיי ווערן צוגעלאָזט אַלס דעלעגאַטן צום 
קאָנגרעס. װאָרים עס איז דאָך געווען גענוג װאָס אויסצוזעצף 
װאָס צו קריטיקירן. בלויז עטלעכע יאָר זיינען פאַרביי, זינט דער 
אינטערנאַציאָנאַלער סאָציאַליסטישער קאָנגרעס אין פּאַריז 
(1889) האָט באַשלאָסן צו מאַכן דעם ערשטן מאַי פאַר אַן איג- 
טערנאַציאָנאַלן אַרבעטער יום-טוב --- אַ טאָג פון אַרבעטער- 
סאָלידאַריטעט, פון אַרבעטער-קאַמף. װאָט איז דערפון געװאָרן ? 
װאָס האָבן זיי דערפון געמאַכט? אין מערסטע פאַלן אַ לעב- 
לעכע, זעלנלאָזע, צירלעך מאַנירלעכע דעמאָנסטראַציע, װאָס 
פלעגט נאָך דערצו, אין געוויסע לענדער, געפּראַװעט וערן מיט 
אַ אנדחה", אין אַ זונטיק פאַר אָדער נאָכן ערשטן מאַי.. און 
אַזױ איז געווען כמעט מיט אַלע וויכטיקע באַשלוסן פון די פרי- 
ערדיקע קאָנגרעסן, 


דערפאַר זיינען די סאַציאַלידעמאָקראַטישע פּאָליטיקער פון 
דעם לאָנדאָנער קאָנגרעס-קאָמיטעט געווען אַזױ אַנטשלאָסן קעגן 
צולאָזן די אַנאַרכיסטן, און עס האָט זיי דערביי ניט געאַרט, 
װאָס דורך דעם נעמען זיי צו ביי פילע וויכטיקע אַרבעטער-אָר- 
גאַניזאַציעס די מעגלעכקייט צו זיין פאַרטראָטן אויפן אינטער- 
נאַציאָנאַלן קאָנגרעס, 


זי האָבן הויך אויפן קול, אויף אַלע וועגן און שאָסײען, גע- 
רופן די ;אַרבעטער פון אַלע לענדער זיך צו פאַראייניקן", און 

אין דערזעלבער צייט האָבן זי געזוכט צו שפּאַלטן די אינטער- 
גאַציאָנאַלע אַרבעטער-באַװעגונג, 

אָבער ניט געקוקט אויף דעם פּובליקירטן באַשלוס פון דעם 
קאָנגרעס-קאָמיטעט, האָבן אַ סך אַרבעטער אָרגאַניזאַציעס אין 
פאַרשידענע לענדער אויסגעקליבן אַנאַרכיסטן אַלס דעלעגאַטן 
צום אינטערנאַציאָנאַלן סאָציאַליסטישן קאָנגרעס. שוין אינמיטן 
יוֹלי האָבן אָנגעהויבן זיך צונויפקלייבן קיין לאָנדאָן צענדליקער 
אַנאַרכיסטן, די פּראָמינענטסטע מענער פון אונדזער באַװעגונג 
פון דער גאָרער וועלט. זי זיינען געקומען מיט מאַנדאַטן פון 
זייערע אָרגאַניזאַציעס און זיינען געווען אַנטשלאָסן צו גיין צום 
קאָנגרעס אַלס דעלעגאַטן. דער קאַמף האָט, אַלזאָ, געדאַרפט 
אויסגעפאָכטן און אַנטשידן ווערן אויף דעם צוזאַמענפאָר גופא, 

זונטיק, דעם 26טן יולי, --- אַ טאָג פאַר דעם, איידער דער 
קאָנגרעס האָט זיך געעפנט, און אין פאַרבינדונג מיט אים, --- 
איז פאָרגעקומען אַ ריזיקע דעמאַנסטראַציע פאַר דעם ועלט- 
פרידן. דאָס איז געווען די גרעסטע דעמאָנסטראַציע, װאָס לאָנ- 
דאָן האָט ביז דאַן געזען. פון 9 אַזײגער אין דערפרי האָבן זיך 
די פּראָלעטאַרישע מחנות געזאַמלט פון אַלע טײלן שטאָט -- 
אַ ים פון מענטשן, מיט רויטע פאָנען און טראַנספּאראַנטן מיט 
רעװאָלוציאָנערע אויפשריפטן, אַזױ האָט עס פון אַלע זײטן גע- 
שטראָמט ביז 2 אַזײיגער נאָכמיטאָג, ווען דער ריזיקער עולם 
האָט מאַרשירט דורך ,טראַפּאַלגאַר סקווער" צו האַיד פּאַרק, 

איך װעל קינמאָל ניט פאַרגעסן דעם איינדרוק, װאָס אָט- 
די פרידן-דעמאָנסטראַציע האָט אויף מיר געמאַכט. צום ערשטן 
מאָל אין מיין לעבן האָב איך דערזען אַזאַ ריזיקע באַגײסטערטע 
מענטשך-מאַסע, פאַראײיניקט פאַר איין ציל, מיר זיינען געגאַג- 
גען אין געשלאָסענע רייען, אַלע לאָנדאָנער חברים, ענגלישע, 
אידישע, דייטשע, רוסישע און איטאַליענישע, און אַלע געסט 
אונדזערע, די קאַמעראַדן, װאָס זיינען זיך צונויפגעפאָרן פון אויס- 

לאַנד. דאָ האָט מען אַהחוץ באַקאַנטע, --- קראַפּאָטקין, לואיזע 
מישעל, מאַלאטעסטא, טשערקעטאָוו, נעטלוי, טשאַיקאָווטקי, טויר- 
נער, טוזא טעריס און צענדליקער אַנדערע --- אויך געזען נייע 
טנימ'ער : עמילקאַרע טשיפּריאַני אוֹן פיעטראָ גאָרי פון איטאַליע ; 
דאָמעלא ניװענהויז און כריסטיאַן קאָרנעליסען פון האָלאַנד; 
זאנפטלעבן פון דער שוייץ; לאַנדױער, פּאַװלאָװיטש, העפנער 
און גומפּלאָװויטץ פון דײטשלאַנד; זשאַן גראו, סעבאַסטיאַן 
פאָר, בערנאַר לאַזאַר, שאַרל מאַלאַטאָ, א, האַמאָן, עמיל פּוזשע 
און איווטאָ פון פראַנקרייך, 

ס'איז געווען אַ טאָג, װי ס'רוב לאָנדאָנער טעג. אַ פאַר- 
כמאַרעטער, סטראַשענדיקער הימל. אַזױ לאַנג װי די פּראָלף- 
טאַרישע מחנות האָבן זיך געזאַמלט און אַזױ לאַנג װוי דער עולם 
האָט מאַרשירט, איז געווען שטיל. אָבער קוים האָבן די רעדנער 
באַטראָטן די צוועלף פּלאַטפאָרמעס, װאָס זיינען צוגעגרייט גע- 
װאָרן אין האַיד פּאַרק, האָט אָנגעהױיבן רעגענען. צוערשט שװאַך, 
דערנאָך אַזױ שטאַרק, אַז קיינער האָט ניט געקאָנט בלייבן מער 
אין פּאַרק, 

די אַנאַרכיסטן האָבן ניט געהאַט קיין פּלאַטפאָרמע. האָבן 
זיי אויסגעקליבן אַ לײידיקן פּלאַץ, לעבן אַ בערגל, און לואיזע 
מישעל האָט אָנגעהויבן ריידן. אָבער לאַנג האָט זי ניט געקאָנט 
ריידן, דער גוס-רעגן האָט אַלעמען געצוואונגען אַרױסצולױיפן פון 
פּאַרק און זוכן ערגעץ אַ באַהעלטעניש. 

דעם 27טן יולי, אויף מאָרגן נאָך דער פרידןדעמאָנסטראַ- 
ציע אין לאָנדאָנער ;האַיד פּאַרק", בין איך געווען ביי דער דער- 
עפענונג פון דעם אינטערנאַציאַנאַלן סאָציאַליסטישן קאָנגרעס. 
דער רושם פון דער אימפּאָזאַנטער דעמאָנסטראַציע איז מיר נאָך 
געזעסן טיף אין דער נשמה, און דאָ בין איך געקומען פּנים אל 
פּנים מיט די אָנגעזעענסטע פיגורן פון דער אינטערנאַציאַנאַלער 

סאָציאַליסטישער און אַנאַרכיסטישער באַוועגונג --- די בעסטע, 
די איידלסטע, די מוטיקסטע מענער און פרויען, װאָס אײיראָפּע, 
װאָס די וועלט האָט דעמאָלט פאַרמאָגט ! 

עס װאָלט געווען אומזיסטע מי צו פּרואוון שילדערן דאָס 
געפיל, װאָס האָט מיך דאַן באַהערשט. ס'איז געװוען קאָן מען 
זאָגן, די עוישטע גרויסע סאַָציאַליסטישע פאַרזאַמלונג, װאָס איך 
האָט געהאַט בייגעוואוינט, און דערצו נאָך אַזאַ אויסערגעווייג- 
לעכע פאַרזאַמלונג,. אַרונטערקוקנדיק פון באַלקאָן פונם גרויסן 
,קווינס האָל? אויף די פאַרבנרייכע, לעבהאַפטע מענטשןױגרו" 
פּעס, װאָס װי פאַרשידן זײיערע מיטלען און ועגן זיינען ניט 
געווען, האָבן זיי אַלע געשטרעבט צו איין ציל: די באַפרײיאונג 
פון דער פאַרשקלאַפטער, אונטעריאַכטער מענטשהייט, -- איז 
מיר אַרויפגעקומען אויפן זינען דער צוריקגעשטאַנענער ערד- 
ווינקל, פון װאַנען איך בין אָקאָרשט געווען אַריבערגעקומען -- 
די טערקיי פון די סולטאַנען, וואו די באַגריפן סאַציאַליזט, 
פרייהייט, רעװאָלוציע זיינען געווען לחלוטין פרעמד און אומ- 
באַקאַנט. כ'האָב זיך דערמאַנט, װי אַזױ איך בין ערשט מיט 
אָנדערהאַלבן יאָר פאַר דעם געשטאַנען אין דער קאַנסטאַנטינאַ- 
פּאָלער טאַמאָזשנע און האָב געזוכט אָפּצוכיטרעװען די טערקי- 
שע באַאַמטע, כדי צו קאָנען אַרײנשמוגלען עטלעכע אַנאַרכיס- 
טישע און סאַציאַליסטישע בראָשורן און זשורנאַלן. מיטאַמאָל 
האָט דער טשינאָװניק דערזען צװישן מיינע זאַכן אַ רויטן, דיקן 
בוך. ס'איז געווען אַ ,לאַרוס? (אַ פּאָפּולער פראַנצויזיש ווער- 
טער-בוך). ס'איז מיר, אין מיין נאַאיווער אומשולד, ניט איינגע" 
פאַלן, אַז דאָס איז ,קאָנטראַבאַנדע? און אַז איך דאַרף זיך היטן 
דערמיט. כ'האָב גיט געוואוסט, אַז אין דער דאַמאַלסדיקער 
טערקיי איז אַ גרויסער טייל פון דער פראַנצויזישער ליטעראַ- 
טור, צװישן דעם װיקטאָר הוגאָ'ס װערק, געווען פאַרבאָטן.. 
הקיצור, דער מאַן האָט גענומען דעם ,לאַרוס?" אין דער האַנט, 
אַ כלעטער געטאָן, און איז פאַרשוואונדן דערמיט אין אַ דערביי- 
איקן צימער. כ'חאָב געװאַרט א היפשע ויילע, אַ 10--15 מי- 

נוט, דאַן איז דער באַאַמטער אַרױסגעקומען און מיר דערלאַנגט 
צוריק דאָס בוך, באַגלײטנדיק זיין פריינטלעכן שמייכל מיט דעם 
טערקישן װאָרט ,פּעקי" (אָלרייט), 

כ'האָב ניט געוואוסט, כ'האָב ניט געקאָנט פאַרשטיין, וועגן 
װאָס עס האָט זיך דאָ געהאַנדלט. און איך האָב זיך אויך ניט 
געקימערט ועגן דעם. ערשט אין עטלעכע טעג אַרום, ווען איך 
האָב באַדאַרפט אָנקומען צו מיין ,לאַרוס", בין איך געװאָר גע- 
װאָרן, אַז גאַנצע בלעטער פונם ווערטער-בוך זיינען אויסגעריסן, 
--- בלעטער, וואו עס האָבן זיך געפונען די ווערטער ארעװאָלו" 
ציע", ,טיראַן", ;דעספּאָט*, , סאַציאַליזם", , קאָמוניזם'', ‏ אַנאַר- 
כיזם'', ,פרייהייט" און נאָך אַנדערע אַזעלכע געפערלעכע 
,;טריף-פּסול'עך"... 

אָט פון װאָס פאַר אַ פּאָליטישער ויסטעניש איך בין אין 
יענעם מאָמענט, אַריבערגעטראָגן געװאָרן אין אַ ליכטיקער, 
טרוימהאַפטער, האָפנונגספולער וועלט ! 

די ערשטע זיצונגען פון דעם קאָנגרעס זיינען פאַרנומען 
געװאָרן מיט דער דיסקוסיע ועגן יאָ אָדער ניט צולאָזן די פאָר- 
שטייער פון אַנאַרכיסטישע און אַנטיפּאַרלאַמענטאַרישע אַרבע-" 
טער-אָרגאַניזאַציעס. צו די דאָזיקע צוויי זיצונגען,. ביז דער 
אַנטשײדונג פונם קאָנגרעס, זיינען די אַנאַרכיסטן צוגעלאָזט גע" 
װאָרן,. בלויז צוגעלאָזט: מ'האָט זיי ניט געגעבן דאָס װאָרט, 
ניט דערלויבט זיך צו באַטײליקן אין דער דעבאַטע. אַרױיסגע" 
טראָטן פאַר זייער צד זיינען די ענגלישע סאָציאַליסטן ק ע י ר 
ה אַ ר ד י און 0 אָ ם מ ע : דער פֿאָרשטייער פון דער 
האָלענדישער סאָציאַליסטישער פּאַרטײ, ד אָ מ ע ל א נ י - 
וו ע נ ה וי ז, ועלכער איז שפּעטער אַריבער צום אַנאַר" 
כיזם,. און אַ פֹּאָר בעלגישע סאָציאַליסטן. אָט די אַלע האָבן 
אַרגומענטירט און געקעמפט פֿאַר צולאָזן די אַנאַרכיסטן און די 

אַנטיפּאַרלאַמענטאַריסטן. אָבער זייער מי איז געווען אומזיסט. 
די סאָציאַלידעמאָקראַטישע פּאָליטיקער, דער עיקר די דייטשן 
האָבן אָנגעװענדט אַלע כוחות זייערע צו מאַכן פון דעם אינטער- 
נאַציאָנאַלן סאָציאַליסטישן צזאַמענפאָר אַ קליזליקאַנגרעס -- 
אַ קאָנגרעס פון איין סאָציאַליסטישער ריכטונג, פון סאָציאַל- 
דעמאָקראַטן. אַזױ שאַרף האָט דאָמעלא ניוענהויז געקעמפט 
און אַזױ ביטער האָט ער געפילט, אַז ער האָט, נאָך דער אַנט: 
שיידונג, צוזאַמען מיט זיינע אַנדערע חברים פון דער האָלענדי- 
שער דעלעגאַציע, זיך צוריקגעצויגן פון דעם קאָנגרעס, 

אין פאַרלױף פון די פּאָר קאָנגרעס-זיצונגען און אױיף 
מאָרגן, אין ,האָלבארן טאַון האָל", אױף דעם אַנאַרכיסטישן 
פּראָטעסט-מיטינג, דאַן אויף דער דרײ-טאָגיקער אַנאַרכיסטישער 
קאָנפערענץ אין ,סט. מאַרטינס טאַונהאָל? --- האָב איך געהאַט 
אַ געלעגנהייט זיך נענטער צו באַקענען מיט די, װאָס האָבן גע- 
פירט אונדזער קאַמף און פאַרטראָטן אונדזערע אידייען אין די 
פאַרשידענע לענדער פון אייראָפּע. דאָס איז געווען אַ זעלטענע 
חברותא. דער איינדרוק װעגן אַ טײל פון זיי קאָן ניט אַרױס 
פון זכרון. איך קאָן ניט פּאַרגעסן די אימפּאָזאַנטע פיגור פון דעם 
איטאַליענישן רעװאָלוציאָנער ‏ ע מ י ל ק א ר 9 ט שיפ ר - 
אַ נ . -- דער מאַן װאָס האָט געקעמפט אויף פאַרשידענע 
שלאַכטפעלדער פאַר פרייהייט און גערעכטיקייט, װאָס האָט גע- 
לאַכט פון טורמעס און פאַרשיקונג און מוטיק אַרױסגעפאָדערט 
רעגירונגען און דעספאָטן. עס שטײט נאָך לעבעדיק פאַר מיף 
די געשטאַלט פון דעם איטאַליענער פּ י ע ט ר אָ ג אַ ר י 
מיט דעם איידעלן, קרענקלעכן פּנים און מיט די פאַר'חלומ'טע 
אויגן, --- דיכטער און דענקער אינאיינעם און אַזאַ וואונדער. 
לעכער אָראַטאָר : דער מאַן, װאָס האָט מיך אויפגעטרייסלט מיט 
זיין ריידן, הגם איך האָב אַזױ װינציק פאַרשטאַנען פון דעם, 
װאָס ער האָט גערעדט.. אַזױ אין דער שפּאַנישער, אין דער 
דייטשער, אין דער בעלגישער גרופע און -- צװוישן די פראָן- 
צויזן. און װי אינטערעסאנט איז געווען צו זען דעם דאַמאָלט- 

יונגן, 20-יעריקן ‏ מ אַ ק ס גנ ע ט ל ו י צוישן זיי אַלע- 
מען;: דעם בלאָנדן, שלאַנקן און רירעוודיקן מאַן, װאָס האָט 
שוין דאַן אָנגעהויבן צו זיין אונדזער ביבליאָגראַף און אונדזער 
היסטאָריקער, און וועמען איר האָט געקאָנט זען אַלע וויילע מיט 
אימיצן אַנדערש, אין אַן אַנדער גרופּע, -- אַ דערקלערער, אַ 
דאַטאַ-געפינער, אַן איבערזעצער, א באַרײיטװיליקער אַרויסהעל- 
פער ! 

מער פון אַלע אַנדערע האָט מיך צוגעצויגן די פראַנצויזישע 
גרופּע. דאָס דערקלערט זיך פּשוט: די פראַנצויזן זיינען מיר גע" 
ווען צוגענגלעך,. מחמת איך האָב פאַרשטאַנען זייער שפּראַך און 
בין געווען באַקאַנט מיט פיל פון דעם, װאָס זיי האָבן געשריבן 
און געטאָן. אַחוץ דעם האָבן זיי מיר צוגעטראָפן; זי האָבן זיך 
אַרײנגעפּאַסט אין מיין געמיט. אין זייער שרייבן און אין זייער 
האַנדלען האָט זיך געפילט אַ נערוועזקייט, אַן אימפּעט, אַ שנעלע 
צוגרייטונג צו דער סאַציאַלער רעװאָלוציע, װואָס קאָן באַלד 
אָנקומען... און דאָס האָט מיך מערקווירדיק פאַרכאַפּט. מיט יאָרן 
שפּעטער האָב איך געלייענט אַן אַרטיקל פון דעם אַלטן ענגלישן 
אַנאַרכיסט ט אַ ם ב ע ל, ואו איך האָב געפונען אַ באַשטע- 
טיקונג פאַר דעם דאָזיקן איינדרוק מיינעם. בעל דערציילט, אַז 
נאָך אין 1889, ווען ער איז אַריבערגעפאָרן קיין פּאַריז צו שטו" 
דירן דאָרט די נאָר װאָס אויפגעקומענע סינדיקאַליסטישע באַװע- 
גונג, האָט ער, אין אַ דיסקוסיע מיט די דאַמאָלסדיקע פראַנצוי- 
זישע סינדיקאַליסטן, זיי קריטיקירט, פאַרװאָס זיי האָבן אַװעק- 
געשטעלט דעם סינדיקאַליזם אויפן יסוד פונם פאַךְ (קרעפט)- 
יוניאָניזם. ער האָט איינגע'טענה'ט מיט זיי, אַז זיי דאַרפן אָננע- 
מען דעם אינדוסטריעלן יוניאָניזם. זיי האָבן אים געענטפערט, 
אַז זיין טענה איז אַ גערעכטע; דער אינדוסטריעלער יניאָניזם 
איז טאַקע לאָגישער, געזינטער, ;אָבער --- האָבן זיי דערקלערט 
-- דאָס איז אַ צו לאַנגער וועג. מיר האָבן קיין צייט ניט. מיר 
מוזן אַרבעטן שנעל. די רעװאָלוציע קלאַפּט אין טיר".. 


אין דער פראַנצויזישער גרופּע זיינען געווען עטלעכע גוטע 
רעדנער, צווישן זיי דער אומפאַרגלײיכלעכער ‏ ס ע ב א ס - 

טי אַן פ אָ ר, וװעמען איך האָב געטראָפן און געהערט צום 
ערשטן מאָל אין לאָנדאָן. אָבער עס זיינען ניט געווען די רעד- 
נער, װאָס האָבן מיר אַזױ שטאַרק אימפּאָנירט. פון די עטלעכע 
צענדליק פראַנצויזישע אַנאַרכיסטן, וועלכע זיינען געקומען צום 
קאָנגרעס, זיינען געווען פיר, װאָס זיינען ניט געווען געבענטשט 
מיט קיין שום רעדנער-טאַלאַנט. זיי האָבן, דוכט מיר, ניט גענו- 
מען דאָס װאָרט ביי קיין שום דעבאַטע. דאָך איז מיין אויפ- 
מערקזאַמקײט געווען פולשטענדיק צוגעשמידט צו זיי. איך האָב 
זיי שוין געהאַט געקענט טיילווייז דורך זײיערע שריפטן, און פון 
זײיערע שריפטן בין איך פאַראינטערעסירט געװאָרן אין זייער 
פּערזענלעכקייט. פיר מענטשן, װאָס האָבן געאַרבעט פאַר איין 
ציל און זיינען געווען אַזױ פאַרשידן איינער פון אַנדערן. דאָ איז 
געווען ז ש אַ ן ג ר אַ וו, װאָס לעבט נאָך היינט מיט אונדו 
אין הויכן עלטער פון 85 יאָר. ער איז דעמאָלט געווען אין די 
בליענדיקע פערציקער יאָרן, טעטיק, אַרבעטזאַם. ס'איז געוען 
אַ פּאָר יאָר נאָך דעם גרויסן אַנאַרכיסטױפּראָצעס אין פּאַריז, 
ווען ער האָט באַצאָלט מיט זיין פרייהייט פאַר אַ פראַזע אין 
זיין באַרימטן בוך ;די אָפּשטאַרבנדיקע געזעלשאַפט". פון װאַ- 
נען האָט ער געשטאַמט? אַ קינד פון אָרעמע לײט, פון האָרע- 
פּאַשניקעס, און אַליין ביזן די דערװאַקסענע יאָרן אַ שװערער 
אַרבעטער, האָט ער זיך פון זיך אַליין אַרױפגעאַרבעט, אויסגע- 
בילדעט און איז געװאָרן איינער פון די אָנגעזעענסטע פּאָפּולאַרי- 
זאַטאָרס און פאַרטײיטשער פון דעם אַנאַרכיזם, און דערצו אַ באַ- 
דייטנדער שריפטשטעלער. זיינע צייטשריפטן: ,לאַ רעװאָלט" 
און ,לע טאַן נואוואָ" און זיינע ביכער זיינען געווען אַן אומשאַצ- 
באַרער קװאַל פון סאָציאַליסטיש-אַנאַרכיסטישן וויסן פאַר דער 
שטודירנדיקער יוגנט און פאַר דער פראַנצויזישער ראַדיקאַלער 
אינטעליגענץ, 

פון דער אַנדער זייט -- דער טיפּישער פאָלקס-שרייבער 
ע מ יל פ וז שע, װאָס האָט דורכגעמאַכט גאָר אַן אַנדער 
אַנטװיקלונג. אָנגעהױבן אין אַ קליי-בורזשואַזער סביבה, אַלס 
אינטעליגענט, אַלס ,װײסער-קאָלנערניק", האָט ער זיך דערנאָך 
אױיסגעװאָרצלט, מיטן שורש אַרױסגעריסן דערפון. שוין אין יאָר 

2 פװאָזט ער איבער הינטער זיך די אינטעליגענטישע ציר- 
לעך-מאַנירלעכקייט, און מיט 5 ו א י ז ע מ י ש ע 5 
גייט ער אַרױס אין גאַס דעמאָנסטרירן פאַר די הונגעריקע און 
נויטליידנדיקע. פון דאַן אָן גיט ער זיך איבער דעם פאָלק, ווערט 
אַ טייל פון דעם פאָלק, פון די ברייטע, איינפאַכע, האָרעפּאַשנע 
מאַסן. און װי מערקווירדיק איז די פאַרװאַנדלונג, װאָס קומט 
אין אים פאָר! ער פאַרעפנטלעכט בראָשורן, גיט אַרױס אַן 
אַנאַרכיסטישע װאָכנשריפט --- ,לע פּעיר פּעינאַר" (דער אַלטער 
האָרעפּאַשניק) --- געשריבן אין דער עכטער פאָלקסשפּראַך; 
רעדט צום פאָלק, מונטערט אים, צינדט אים אָן און לערנט 
אים, אין זיין איינפאַכסטן לשון, אין זיין ,זשאַרגאָן". אױיף 
דעם שטייגער מאַכט ער יאָרנלאַנג פּראָפּאַגאַנדע און טוט אױיף 
וואונדער פאַרן אַנאַרכיזם, אַנטײ-מיליטאַריזם און רעװאָלוציאָנערן 
סינדיקאַליזם, 

דאַן די אַנדערע צוויי, װאָס זיינען געווען אַזױ ווייט איינער 
פון אַנדערן. 

אויף איין זייט א. ה אַ מ אָ ן, ועלכער איז איצט, אױיף 
די עלטערע יאָרן, געװאָרן אַ קאָמוניסט, און אין וועמען איך 
בין פאַראינטערעסירט געװאָרן נאָך מיט אַ יאָר פאַר דעם, אי" 
דער איך בין געקומען קיין לאָנדאָן, געשלונגען זיינע ביכער און 
געשריבן וועגן מאַנכע פון זֵיי. ער איז ניט געווען גרינטלעך, זיין 
פאָרשונג איז ניט געגאַנגען טיף, נאָר ער האָט געהאַט די פייאי- 
קייט צו קאָמפּילירן און פּאָפּולאַריזירן געדאַנקען, און זיינע ביכער 
איבער פאַרשידענע אַנאַרכיסטישע פּראַגן האָבן, אין יענער צייט, 
געהאַט אַ גרױסן אָפּזאַץ און אַ גוטע וירקונג. ער איז געוען 
אַ פלינקער שרייבער, זייער פּראָדוקטיוו, פלעגט אַרױסגעבן צוויי, 
דריי ביכער אַ יאָר. צום קאָנגרעס איז ער געקומען קלייבן מאַ- 
טעריאַל פאַר אַ בוך, און ער איז געװען פאַרשמײיעט, אַרומ" 
געלאָפן, געאַרבעט טאָג און נאַכט, און אין קנאַפּע פיר װאָכן 
אַרום איז שוין זיין בוך איבערן קאָנגרעס אַרױס פון דרוק.. 

אויף דער אַנדער זייט ב ע ר נ אַ ר אַ ז אַ ר, דער 
שיינער גייסט, איינער פון די פיינסטע פראַנצויזישע ליטעראַטן 
וועמען ע ל י זע ר ע ק ליו האָט צוגעצויגן צום אַנאַרכיזם, 


טרוים און ווירקלעכקייט 97 





װאָס פאַר אַן אונטערשיד צװישן אים און האמאָנ'ען ! ער איז גע- 
קומען צום קאָנגרעס אָן דער מינדסטער סענסאַציע, וי אַ 
פאָרשער פון סאָציאַליזם און אַנאַרכיזם, און אין דערזעלבער 
צייט האָט ער זיך אינטערעסירט מיט דעם לאָנדאָנער אידישן 
קװאַרטאַל,. איבערהוױפּט מיט די אידישע אַרבעטער און זייער 
מאַטעריעלן און גייסטיקן לעבן. ער האָט שוין דאַן געהאַט 
אָנגעהויבן פירן זיין קאַמף קעגן דעם אַנטיסעמיטיזם, --- דער 
קאַמף, װאָס איז געװאָרן זיין לעבנס-ווערק. אָבער צו אים װעל 
איך זיך אומקערן אין אַ באַזונדער קאַפּיטל, 

די שאַפּיראָטאַמיליע פאַרלאָזט ענגלאַנד. -- מיר גרינדן א ,קאָמונע", אָבער 
זי צעפאַלט באַלד. -- ,לעיטאָן" גייט אַראָפּ פון דער אנארכיס. 
טישער מאַפּע, 


נאָך דער לעבעדיקייט, דעם יום טוב פון די קאָנגרעס- 
טעג, איז צוריקגעקומען די רוטינע, דער אינדערװאָכן פון דער 
טאָגיטעגלעכער אַרבעט. כ'האָב װוידער צעטיילט מיין װאָך אויף 
דער העלפט צװישן ו ו י י ט ש ע פּ ל אן ל עי ט אָ ן 
--- צוזאַמענגעשטעלט דעם פאַרב. פריינד" און געהאָלפן מיין 
פריינד משה שאַפּיראָ אַרױסברײנגען די אידישע איבערזעצונג 
פון סטעפּניאַק'ס בוך ;דאָס אונטערערדישע רוסלאַנד", װאָס 
ער האָט אַרױסגעגעבן אין העפטן. אַזױ איז אַװעק דער זומער. 
עס האָבן אָנגעהויבן פאַלן די בלעטער פון די בוימער, און 
די טראָטואַרן און די געסלעך פון לעיטאָן זיינען באַדעקט גע- 
װאָרן מיט מיסטיקן גאָלד... פון דעם דערביײיאיקן װאַלד, פון 
;עפּינג פאָרעסט", האָט געבלאָזן אַ קאַלטער וינט. דער לאָנ- 
דאָנער האַרבסט, מיט זיינע דורכדרינגענדיקע, אין די ביינער 
קריכנדיקע רעגנס און זיינע געדיכטע נעפּלען, האָט געשיקט 
שלוחים אָנזאָגן, אַז ער איז ניט ווייט, אַז ער קומט.. 

נאָר איין טאָג איז מיר באמת קאַלט געװאָרן איף דער 
נשמה, ווען שאַפּיראָ האָט מיר דערקלערט, אַז ער דענקט צו 

פאַרלאָזן ענגלאַנד און צוריקפאָרן קיין קאָנסטאַנטינאָפּאָל, וייל 
ער זעט ניט, וי אַזױ ער װעט זיך קאָנען דאָ אײנאָרדענען. 
אָרעמער מענטש! ער האָט גע'חלומ'ט אַ שיינעם חלום, גע- 
װאָלט דורך דאַנקבאַרער, ערלעכער און ניצלעכער אַרבעט זיך 
אויפבויען אַ שטיקל עקזיסטענץ, שאַפן אין לאָנדאָן אַ קליינעם 
פאַרלאָג, אַרױסגעבן אידישע ביכער און דערביי זיין נאָענט צום 
לעבעדיקן, רעװאָלוציאָנערן שטראָם און זיך באַטײליקן אין דער 
פרייהייטלעכער באַװעגונג. פאַר אַן אָנהױב האָט ער אויסגע- 
קליבן סטעפּניאַק'ס װוערק, װאָס איז אין יענעם פּעריאָד גע- 
ווען זייער פּאָפּולער, סיי צוליבן מחבר, דעם באַרימטן רו" 
סישן רעװאָלוציאָנער, װאָס איז מיט אַ קורצער צייט פאַר דעם 
אומגעקומען אויף אַ טראַנישן אופן, סיי צוליב דעם אינטע- 
רעסאַנטן אינהאַלט פונם בוך --- די געשיכטע פון דער ;נאַ- 
ראָדנאַיאַ ‏ װאָליאַי און די שפּאַנענדע ביאָגראַפיעס פון די 
העלדישע רוסישע פרייהייטס-קעמפער, שאַפּיראָ האָט געגלויבט. 
אַז דאָס איזן דאָס פּאַסנדסטע, מיט װאָס אַרױסצוקומען פאַר די 
אידישע ליענער, אַז ,דאָס אונטערערדישע רוסלאַנד?" װעט 
נעמען דעם עולם מיט שטורם... און איך, אין מיין אומדערפאַרן- 
קייט, האָב אים דערמוטיקט דערצו. מיר זיינען געווען זיכער 
אויף אַ דערפאָלג. 

אָבער מיר האָבן זיך שטאַרק אָפּגענאַרט. דער טעות איז 
געווען אַ טאָפּלטער: פון איין זייט איז דאַן, אין 1896, גע- 
ווען אַ ביסל צו פרי אַרױסצוגעבן אידישע ביכער, און פון דער 
אַנדער זייט איז שאַפּיראָ'ס ,קאַפּיטאַל" געוען פיל צו קליין 
פאַר דער אונטערנעמונג. נאָר דער הױפּט טעות אונדזערער 
איז באַשטאַנען אין דעם, װאָס דאָס בוך איז אַרױסגעגעבן 
געװאָרן אין העפטן. דער צװעק איז געווען צו מאַכן די זאַך 
צוגענגלעך פאַר די אָרעמסטע לײיענער. דערצו איז געווען דער 
חשבון, װאָס אָנשטאָט אַרײנצולײגן געלט אויף אַ גאַנצן בוך 
און דערנאָך װאַרטן אויף די רעזולטאַטן, װועט אַרײנקומען באַלד 
געלט פאַר די פאַרקויפטע העפטן אָבער אױסגעלאָזט האָט 
זיך גאַנץ אַנדערש, וי מיר האָבן גע'חשבונ'ט. איך געדענק ניט 
גענוי, װאָס מ'האָט גערעכנט פאַר אַ העפט, נאָר איך וייס, 

אַז דער פּרייז איז געווען אַ קליינער, מיר דוכט, אָנדערהאַלבן 
פּעניס (דריי סענט). ביליק גענוג. אָבער גאָר אַ סך פון די 
דאַמאָלסדיקע אידיש-לייענער האָבן דאָס פאַרגעניגן געקראָגן 
נאָך ביליקער: זיי פלעגן איבערלייענען דעם העפט, שטיענדיק 
אין דער בוכהאַנדלונג, אָדער ביים צייטונגס-סטענד, און באַ- 
צאָלן דערפאַר אַ ,הייפּעני? (אַ סענט). דאָס, װאָס אין אַרײן- 
געקומען פאַר די פאַרקויפטע העפטן אין לאַנדאָן און אין די 
אַנדערע שטעט אין ענגלאַנד, האָט ניט באַצאָלט אַפילן פאַרן 
פּאַפּיר. די פּעק מיט העפטן, װאָס זיינען פאַנאַנדערגעשיקט 
געװאָרן אין די ווייטע מקומות, קיין אַמעריקע, זיד-אַפריקע, 
און אַנדערע וועלט-טיילן, האָבן געבראַכט נאָך קלענערע רע- 
זולטאַטן, די אַגענטן האָבן זיך ניט געאַײלט אָפּצושיקן דאָס 
געלט, און אין געוויסע פאַלן זיינען אַפילו ניט געדעקט גע- 
װאָרן די קאָסטן פון די פּאָסט-מאַרקעס. דער רעװלטאַט איז 
געווען, אַז שאַפּיראָ האָט גע'פּטר'ט דאָס ביסל געלט, װאָס ער 
האָט פאַרמאָגט. ער האָט קוים דערציגן ביון לעצטן בױגן 
פונם בוך און האָט ניט געקאָנט טראַכטן ועגן אָנגיין ווייטער. 

שאַפּיראָ'ס באַשלוס צו פאַרלאָזן ענגלאַנד האָט מיך אַרײין- 
געבראַכט אין אַ טרויעריקער שטימונג. ס'האָט מיר וויי געטאָן 
--- פאַר אים און פאַר מיר. פאַר אים, װאָס ער איז געצוואונגען 
געווען צוריקצוגיין צו פּאָליטישער איינזאַמקײט און גייסטיקער 
פאַרוועלקונג ; פּאַר מיר, װאָס איך האָב געמוזט זיך שידן 
פון אַזעלכע ליבע מענטשן, װאָס זיינען מיר געװאָרן אַזױ 
אייגן. אָבער ס'איז קיין אַנדער ברירה ניט געװעףן 

צו מיין גליק בין איך פאַרגיטיקט געװאָרן פאַר דעם 
דאָזיקן פאַרלוסט. איך האָב שוין אין איינעם פון די ערשטע 
קאַפּיטלעך דערמאָנט, אַז איך האָב צװישן די מיטגלידער פון 
דער גרופּע ;אַרב. פריינד" געפונען מיין צוקינפטיקע לעבנס- 
באַגלײטערין -- די גוטע סערע: און גראָד אין יענע טעג 
ווען די שאַפּיראָדפאַמיליע האָט זיך געקליבן צו פאַרלאָזן דאָס 
לאַנד, האָבן מיר באַשלאָסן צו פאַראייניקן אונדזער שיקזאַל. 
די שאַפּיראָיס האָבן איבערגעלאָזט זייער הויז מיטן מעבל און 
מיט אַלע מכשירים, און פאַרן אַװעקפאָרן אונדו געזאָגט. 

;קינדערלעך, דאָ האָט איר אַ פאַרטיקע, מעבלירטע וואױנונג; 
קומט אַריין, און לעבט זיך אייך גליקלעך !* אַ ליבע, אַ שיינע 
מתנה, אָבער דאָס הױז איז געװוען פיל צו גרויס פאַר אונדז 
צוויי. װאָס װעלן מיר טאָן מיט די אַלע צימערן, מיט דער 
גרויסער קיך און דער געראַמער עס-שטוב ?.. 

נו, האָט זיך אַזױ געמאַכט, אַז גראָד אין דערזעלביקער 
צייט האָבן זיך פאַרקניפּט נאָך אַ פּאָר ליבעס-פאַרהעלטנישן 
אין אונדזער געזעלשאַפטלעכן קרייז. סערע'ס צוויי חבר'טעס, 
מאַריע גראָסבערג און פעני ווייסבערג, האָבן געפונען זייערע 
,באַשערטע? : מאַריע --- איר אייזיק זאבעלינסקי און פעני -- 
איר מאָריץ יעגער. איז געבוירן געװאָרן ביי אונדז אַ געדאַנק: 
פאַרװאָס ניט וואוינען אַלע אין דעם דאָזיקן הויז ? ס'איז פאַראַן 
גענוג פּלאַץ פאַר אַלעמען. מ'וועט פירן אַן אַלגעמײנע קיך, 
אַן אַלגעמײנעם טיש. די פרויען װעלן ב ש ו ת פ ו ת טאָן 
די הויז-אַרבעט, און מיר וועלן פאַרבריינגען די פרייע צייט, 
וי איין פאַמיליע. אַזױ װעט פאַרבייגיין דער ינטער; און 
זומער װועלן אַרױסקומען צו אונדז די גענאָסן פון לאָנדאָן --- 
װי צו די שאַפּיראָ'ס. מיר װעלן גיין פאַרבריינגען אין דער- 
בייאיקן װאַלד, אין ,עפּינג פאָרעסט", און עס װעט לעבן און 
געדײיען דאָס אַ נ אַ ר כ ייס ט יש ה וי ז אי לעיטאָן.. 

מיר האָבן זיך אַרײנגעקליבן אין הױז. איך געדענק ניט 
גע6י, װי לאַנג מיר זיינען דאָרט פאַרבליבן, אָבער צו לאַנג 
האָט דאָס ניט אָנגעהאַלטן.. דיזעלביקע סיבות, װאָס האָבן 
גורם געווען דעם פאַנאַנדערפאַל פון אַזױ פיל גרעסערע און 
קלענערע קאָמונעס, האָבן אויך געפירט צו דעם דורכפאַל פון 
אונדזער ,קאָמונעלע". די איינציקע פּערזאָן, װעגן װעמען איך 
קאָן זאָגן מיט זיכערקייט, אַז זי האָט זיך אַרײנגעפּאַסט אין 
אַזאַ אידעאַלער אונטערנעמונג, איז געװען ס ע ר ע. זי האָט 
שוין דאַמאָלס געהאַט די אייגנשאַפטן, דעם זין און די פאַר- 
נונפט פאַר אַ געמיינזאַמען, פאַר אַ קאָמונע-לעבן. אפשר װאָלט 
דאָס אויך געקאָנט גילטן פאַר דעם פריצייטיק-פאַרשטאָרבענעם 
אייזיק זאבעלינסקי, אַ ליבער, איידעלער מענטש, אַן ערנסטער 


אַנאַרכיסט און אַ זעלטענער אַמװירער, אַ ,פריילעכער 

קבצן? מיט אַ קינסטלער-נשמה, גוט האַרציק און תמיד גריט 
באַהילפיק צוֹ זיין. דער אומפּאַסנדסטער איז געװוען מאָריץ 
יעגער, װאָס האָט אַ שטיקל צייט, אין לעמבערג, רעדאַקטירט 
אַ פּוילישע אַנאַרכיסטישע צייטונג און איז געקומען קיין לאָנ- 
דאָן, װי אַן אַנאַרכיסטישער ,פירער". ער איז געװוען אומ- 
סימפּאַטיש, אַ נאַרישער בעל-גאוה, קליינלעך און עגאָאיסטיש --- 
אַן אומגליק פאַר אַ קאָמונע-לעבן. 

ניט נאָר האָט דאָס ;אַנאַרכיסטיש הז" ניט דערלעבט 
צו זען דעם קומענדיקן זומער, נאָר אינמיטן וינטער שױן 
האָט יעדער גענומען זיין פּעקל און אַװעקגעצױגן קיין לאָנדאָן 

און די פאָרשטאָט , לעיטאָן" איז אַראָפּ פון דער אַנאַר- 
כיסטישער מאַפּע... 


צװוישן אַלע אַנדערע זאַכן האָט שאַפּיראָ אויך איבערגע" 
לאָזט זיין קליינע דרוקעריי, שטלעכע קאַסטנס שריפט. אַזױ זי 
ס'איז געווען אַ פּאָר װאָכן פאַר די קימים נוראים", האָב איך, 
אין מיין פרייער צייט, צוגעגרײט אַ 2תפילה וכה", אַ 32 
זייטיקע בראָשורע, װאָס האָט אַנטהאַלטן עטלעכע גוט-געשריבענע 
אַנטי-רעליגיעזע אָפּהאַנדלונגען. איינער פון די אַרטיקלען, /שמט 
ישראל", איז געווען באַזונדערס אינטערשסאַנט דערמיט, װאָס 
דער נאָמען פון דעם שרייבער איז געווען און פאַרבליבן א סוד, 
אַפילו פאַר די נאָנטע גענאָסן. אַלע האָבן געמיינט, אַז איךף 
האָב אים געשריבן, אָבער דשר אַרטיקל איז געקומען פון 
דער פעדער פון א גוט-באַקאַנטן העברייאישן און אידישן זשור" 
נאַליסט, א 5 ע ז ר ר וק ח, ועמען איך האָב געקענט 
פון קינדווייז אָן און וועלכער האָט געהאַט אַ שטאַרקע ווירקונג 
אויף מיין געדאַנקעךגאַנג. ער איז געווען איינער פון די פּיאַנערן- 
קעמפער קעגן דעם רעליגיעזן פאַנאַטיזם אין ארץיישראל, שפּע- 
טער האָט ער, פאַר צוויי יאָר צייט, אָנגעפירט אַ ביטערן קאַמף 
קעגן די ברוטאַלע מעשים פון ראָטשילד'ס אַדמיניסטראַטאָרן 
אין די פּאַלעסטינער אידישע קאָלאָניעס. דעם אַרטיקל האָט 
ער מיר צוגעשיקט פון רומעניע, וואו ער האָט, אין יענער 

צייט, אַרױסגעגעבן אַ אידישע צייטונג מיטן נאָמען ,דער 
קאָמפּאס". 

אין אַלגעמײן איז דאָס געווען אַ גאַנץ גוטע בראָשורע, 
און די 1500 אָדער 2000 עקזעמפּלאַרן (איך געדענק ניט גע 
נוי) האָבן זיך באַלד אױיספאַרקיפט. איין זאַך איז דאָרט גע- 
ווען, װאָס האָט געמעגט ניט זיין. דאָס איז געװען מיינע אַן 
אייגענע סקיצע מיטן נאָמען ,דער שטרױענער גאָט". איך 
בין צופרידן, װאָס איך האָב איצט ניט געקאַנט געפינען יענע 
;תפילה זכה", און עס איז מיר פאַרשפּאָרט געװאָרן דער 
אומ'תענוג צו האָבן מיין אַמאָליקע אַפּיקורס'ישע" קינדערי 
פאַר די אויגן. אָבער עס פאַרדריסט מיר סאַיװי-סאַי... 


זשאָרזש עטיעװאן און זיין פאַרטיידיקונגס-רעדע 


אַן אַנאַרכיסטישע בראַשורע, װאָס פאַרכאַפּט מיין אינטערעס. -- דער 
מ ע נ ט ש עטיעװאַן, זיין פּראָצעס, זיין פעסטער כאַראַקטער, 
זיינע ליידן און זיין טראַגישער סוף, 


41 


אינמיטן נאָװועמבער (1896) האָבן זיך אָנגעהױבן פאַר מיר 
ליידיקע טעג און גאַנצע װאָכן פון אומטעטיקייט. די גרופּע אאַרב, 
פריינד" האָט אױסגעשעפּט אַלע אָרעמע כוחות אירע, און ס'איז 
קיין אַנדער ברירה ניט געבליבן: אונדזער װאָכנבלאַט האָט 
זיך געמוזט אָפּשטעלן. פאַר אַ טייל פון די דאַמאָלסדיקע לאָנ- 
דאָנער גענאָסן, װאָס האָבן שין געהאַט דורכגעמאַכט מער 
וי איין קריזיס אין דער באַװעגונג און ביי דער צייטונג, 
איז דאָס ניט געווען קיין איבעראַשונג. אדרבה, זײי האָבן עס 
באַטראַכט פאַר אַ וואונדער, װאָס דער אַרב. פריינד" איז דאָס 
מאָל געגאַנגען אַזױ לאַנג, װאָס מ'האָט געקאַנט אַרױסגעבן 
3 נומערן אָן אונטערברעכונג. אויך איז דער אָפּשטעל ניט 
געקומען ראַפּטאָם; מ'האָט זיך ניט אַזױ לייכט אונטערגעגעבן.. 
נאָך מיט װאָכן פאַר דעם איז די לאַגע געװאָרן קריטיש. ס'איז 

געװאָרן מורא'דיק שװוער צו שאַפן די נויטיקע פּאָר פונט, י-- 
דאָס װייניקסטע, װאָס אַ רעװאַלוציאָנערע צייטונג האָט וען 
געקאָסט. די אָרטיקע חברים האָבן מער ניט געקאָנט טראָגן 
אויף זיך די לאַסט, װי קליין זי איז ניט געווען. פונדעסטועגן 
האָט מען זיך אָנגעשטרענגט מיט די לעצטע כוחות און אַרױס: 
געקוקט אויף דרויסנדיקער הילף פון די ווייטע, ,רייכע" מקומות 
--- פון אַמעריקע, פון זיד-אַפריקע. אָבער די הילף האָט זיך 
ניט געאיילט צו קומען.. אין דער װאָך פון עלפטן נאָװעמ: 
בער האָבן מיר געמאַכט אַ לעצטע אָנשטרענגונג און אַרױס: 
געגעבן אַ טאָפּלטן נומער, 8 זייטן, מיט אַ ריי אַרטיקלען ועגן 
דער , היימאַרקעט טראַגעדיע", װעגן דעם פּראָצעס און די 
לעצטע שטונדן פון אונדזערע מאַרטירער. דערמיט זיינען אויס. 
געשעפּט געװאָרן אַלע כוחות און מ'האָט ווייטער ניט געקאָנט 
גיין, 

פאַר מיר איז דאָס געווען אַ ביטערער קלאַפּ. כ'האָב פאַר- 
לאָרן דעם גענוס, װאָס איך האָב געהאַט ביי דער אַרבעט, 
אַרױסברײנגענדיק יעדע װאָך דעם פאַרב. פריינד", און די 
אומטעטיקייט האָט מיך שרעקלעך געדריקט. כ'האָב ניט אָנגע- 
הויבן וויסן, װאָס צו טאָן מיט מיין פרייער צייט.. 


איין אֶוונט, יענעם וינטער,. איזן צו מיר געקומען אַ 
,דעלעגאציש?. פון צוויי גענאָסן. זיי האָבן ניט פֿאַרטראָטן 
קיינעם, אַחוץ זיך אַלײן; גערעדט אין זייער אייגענעם נאָמען. 
זיי האָבן געלייענט אַ טײל פון ז ש אָ ר ז ש ע טס יי ע- 
וואַ 3 ' ס פֿאַרטיײידיקונגס רעדע, אונטערן נאָמען: ;איו דער 
מענטש פֿאַראַנטװאָרטלעך פאַר זיינע מעשים ?7, װאָס אין 
דערשינען אין ;אַ. 7,9, אין צויי פאָרזעצונגען. אָבער זײ 
וװוײסן, אַז ס'איז דאָ א צװייטער גרעסערער טיל., ווילן זיי, 
אַז איך זאָל אָטידעם צוייטן טײל איבערזעצן. און זיי וועלן 
אַרוױיסגעבן די גאַנצע רעדע אין אַ בראָשורע און זי פאַרשפּרײיטן 
צווישן די אידישע מאַסן. איינער פון די צויי גענאָסן אין 
געווען אַ געוויסער ‏ 7 ו א י ס 9 ר י ד מ אַ ן, וװאָס איז 
שפּעטער געװאָרן א פלייסיקער אַריסגעבער פון אידישע בי" 

כער, און מיט וועמען איך בין עטלעכע יאָר צייט געװען ענג 
פאַרבונדן, אַלס זיין רעדאַקטאָר און איבערזעצער. דער נאָמען 
פונם צווייטן אזי מיר אַרױס פון זינען. 

דער ,װאָרט-פירער" איז געווען פּרידמאַן, אַ ברייט. 
פּלײציקער, געזונטער בחור, װאָס האָט גענייט פרױיעךמאַנטלען 
און אױיסגעאַרבעט ביי דער מאַשין 5, 6 פונט אַ װאָך. אין 
יענער צייט איז דאָס געווען אַ מטמון מיט געלט, מער וי דרי 
מאָל אַזױ פיל, װי די דורכשניטלעכע שכירות פון אַן אַרבעטער, 
אויפן קוק האָט ער אויסגעזען צו זיין װאָס איר וילט, נאָר 
ניט קיין מענטש, װאָס גיט זיך אָפּ מיט גײסטיקע ענינים, 
און איך האָב זיך ניט געקאָנט אָפּװאונדערן פון זיין באַגײסטע- 
רונג פאַר עטיעװאַנ'ס געדאַנקען. שפּעטער, ווען איך האָב זיך 
נענטער באַקענט מיט אים, האָב איך אויסגעפונען, אַז ער 
איז, ניט געקוקט אויף זיין אויסערלעכער מגושמ'דיקייט, אַ פיין- 
פילנדיקער מענטש און אַ פאַרשטענדיקער לייענער. על כל 
פּנים האָט מיר דער פאָרשלאָג פון די צוויי קאַמעראַדן מאָדנע 
צוגעטראָפן, און טיף אין מיין האַרצן בין איך זיי דאַנקבאַר 
געווען פאַר דער געלעגנהייט, װאָס זיי האָבן מיר געגעבן צו 
טאָן זייער געווינטשטע אַרבעט. 

איך בין באַלד צוגעטראָטן צו דער איבערזעצונג, און אין 
עטלעכע װאָכן אַרום איז די בראָשורע אַרױס פון דרוק. ס'איז 
געווען איינע פון מיינע ערשטע איבערזעצונגען, אָבער אויך 
איינע פון די ב ע ס ט ע, װאָס איך האָב אין יענע ערשטע 
יאָרן געמאַכט. זעלטן וען אַן אַרבעט איז פון מיר געטאָן 
געװאָרן מיט אַזױ פיל איבערגעבנקייט, מיט אַזױ פיל ליבשאַפט. 
װאָרים איך בין געווען דורכגעדרונגען פון עטיעװאַנ'ס געדאַנקען 
און פון דעם אופן, וי ער האָט זיי אויסגעדריקט. 

פאַרװאָס איז דאָס אַזױ געװען? פאַרװאָס האָט אָט די 
בראָשורע אַזױ פאַרכאַפּט מיין אינטערעס און פאַר אַ צייט לאַנג 
דורכגענומען מיין גאַנצן וועזן ? כ'האָב פאַר דעם געהאַט דורכ- 
געלייענט אַ שפּאָר ביסל אַנאַרכיסטישע ליטעראַטור, פּרעכ- 
טיקע זאַכן פון קראפּאָטקין, רעקליו, מאלאטעסטאַ, גראַװ און 
סעבאַסטיאַן פאָר. פאַרװאָס עפּעס עטיעװאַנ'ס רעדע? דאָס צו 

דערקלערן איז ניט אַזױ לייכט. מ'װאָלט באַדאַרפט בריינגען 
גרויסע ציטאַטן, גאַנצע שטיקער פון דעם טעקסט, כדי צו 
אילוסטרירן די ווירקונג --- דאָס, װאָס לאָזט זיך דאָ ניט טאָן 
אַחוץ דער בראָשורע, װאָס איז אַרױסגעגעבן געװאָרן אין יאָר 
7, איז אין 1905 דערשינען אַ צװייטע אױפלאַגע, אין 
פאַרלאַג פון לאָנדאָנער ;אַרב. פריינד". דאָך וייס איך, אַז 
זייער ווייניק פון אונדזערע איצטיקע לײענער, אפשר איינער 
פון צען, האָבן װען געהאַט פאַר די אויגן עטיעװאַנ'ס רעדע 
און זי געלייענט. דאָס איז אַ שאָד. װאָרים זי איז נאָך איצט, 
און װעט נאָך לאַנג בלייבן, צײיטיק. זי איז נאָך איצט איינע 
פון די בעסטע פּראָפּאגאַנדע-שריפטן פאַר אונדזערע אידייען 

דאָס אייגנטלעכע אין עטיעװאַנ'ס רעדע אין די טיפקייט 
און, אין דער זעלבער צייט, די פּשוט'קײיט,. די קריסטאָל- 
קלאָרקײיט פון זיינע געדאַנקען: און דאַן די שאַרפע, די 
שניידנדיקע לאָגיק. ער פאַרטיידיקט ניט זיך, און אַפילו ניט די 
דריי מיט-אָנגעקלאָגטע חברים זיינע. ער איגנאָרירט דעם גאַנצן 
באַשולדיקונגס-אַקט,. ער פאַרטײידיקט דעם אנדיויד, דעם 
מענטש, דעם אָנגעקלאָגטן מענטש, װאָס שטייט פאַרן געריכט. 
ער ווענדט זיך --- אין ערשטן טייל --- צו די ריכטער, און באַ- 
ווייזט זיי מיט אייזערנער אומבאַשטרײטבאַרער לאָגיק, אַן זי 
קאָנען ניט, אַז זיי האָבן קיין רעכט ניט צו משפּט'ן זייער מיט- 
מענטשן. און אין צװייטן טײיל, אױיף קנאַפּע 20 זייטלעך, 
גיט ער אַן ;עקספּאָזע", אַ דערקלערונג פון דעם אַנאַרכיסטישן 
געדאַנק -- די גאַנצע קריטיק אונדזערע אויף דער איצטיקער 
געזעלשאַפטלעכער אָרדנונג. און ער טוט עס וייטער אויף זיין 
אײגנאַרטיקן אופן, קאַנדענסירט, צװאַמענגעפאַסט, מיט דער- 
זעלביקער קריסטאָל-קלאָרקײט און מיט דערזעלביקער שאַרפער, 
שניידנדיקער לאָגיק. ניטאָ דאָ, אמת, די ברייטקייט, דער פאַר- 
נעם, און, ביז די לעצטע פּאָר זייטלעך, זײער וייניק פונם 
פּאַטאָס, װאָס מיר געפינען אין אַ טײל רעדעס פון אונדזערע ‏ 
שיקאַגער מאַרטירער. דערפאַר פאַרכאַפּט אייך יעדער זאַץ מיט 
אן אויסערגעװיינלעך קלאָרן סטיל און מיט דורכדרינגנדיקער 
איבערצייגונג. 

אָבער ניט די געדאַנקען אַלײן, ס'איז אויך געװען די 
פּערזענלעכקייט, דער מ ע נ ט ש עטעװאַן, װאָס האָט גע- 
פאַנגען מיין האַרץ, 

זשאָרזש עטיעװאַן איז, פון פּראָפּעסיע, געווען אַ האָלצ- 
שניצער אין פּאַריז, און איז באַטראַכט געװאָרן פאַר אַן אויסגע- 
געצייכנטן בעלימלאכה. ער איןז נאָך, קענטיק, געווען זייער 
יונג, ווען ער האָט זיך אָנגעשלאָסן אָן דער אַנאַרכיסטישער 
באַװעגונג, אין אויגוסט 1892 איז די פראַנצויזישע פּאָליצײ 
געקומען אויף דער שפּור פון פיר אַנאַרכיסטן, װאָס זיינען 
באַשולדיקט געװאָרן, אַז זיי האָבן גע'גנב'עט דינאַמיט פון אַ 
פאַבריק, אין דעם שטעטל סאַזי-סוז-עטיאָל. עטיעוואן איז 
געווען איינער פון די פיר. מ'האָט ביי אים אין דער וואוינונג 
געפונען אַ פּאָר קעסטלעך דינאַמיט, און ער איז געשטעלט גע- 
װאָרן, צוזאַמען מיט די אַנדערע דריי אָנגעקלאָגטע, פאַרן גע- 
ריכט, אין װערסאַיל, 

ער האָט זיך געקאָנט זייער לײכט אַרױסדרײען. איינער 
פון די אָנגעקלאָגטע, פ אַ ג י, האָט גענומען אױיף זיך כמעט 
די גאַנצע באַשולדיקונג. אַחוץ דעם איז געשטאַנען אַ גוטער 
אַדװאָקאַט ביי זיין זייט און האָט אים געװאָלט רײנװאַשן 
אָבער עטיעװאַן, װאָס האָט פאַראַכט דאָס געזעץ פון דער 
טיפסטער טיפעניש פון זיין נשמה און איז געווען איבערצייגט, 
אַז קיין מענטש האָט ניט קיין רעכט צו משפּטץ זיין מיטמענטשן, 
איז געקומען אין געריכט מיט אַ פעסטן באַשלוס, ניט צו ענט. 
פערן אויף קיין פראַגן. 

ער האָט גאַנץ גוט געוואוסט, װאָס אים דערװאַרט:; אַז 
ער קאָן קריגן 20 יאָר טורמע. זיין אַדװאָקאַט האָט זיך ביי אים 
געבעטן, ער זאָל נעמען אַן אַנדער שטעלונג. עטיעװאַן האָט אָבער 
ניט געװאָלט וויסן דערפון. ,איך װעל ניט ענטפערן אויף קיין 
זאַך", האָט ער געזאָגט. ,קיין מענטש האָט קיין רעכט ניט 
מיך צו משפּט'ן; און אויב איך װעל עפּעס ריידן, װעט עס זיין 
נאָר, כדי צו דערקלערן מיין שטעלונג. איך ווייס, װאָס מיך 

דערװאַרט, אָבער ס'איז מיר אַלצאײינס. כ'האָב צוויי וועגן: 
דאָס אָפּזאָגן זיך פון געוויסן און צװאַנציק יאָר תפיסה. כ'לאָז 
איבער פאַר די, װאָס װעלן מיך פאַר'משפּטן, די שאַנד זיך 
אָפּצוזאָגן פון געוויסן"... 

די װערסאַליער ריכטער האָבן אים פאַראורטיײילט צו 
פינף יאָר געפענקעניש. ווען ער איז אַרױסגעקומען פון תפיסה 
האָט ער װוידער געאַרבעט ביי זיין פאַך, אַלס האָלצשניצער. 
אָבער די פּראַנצויזישע געהײיטפּאַליצײי האָט אים ניט געגעבן 
קיין רו. די שפּיאָנען האָבן אים פאַרפאָלגט, פלעגן קומען אין 
פאַבריק, וואו ער האָט געאַרבעט, און דערציילן דעם באַלעבאָס, 
אַז דאָס איז אַ געפערלעכער פֿאַרברעכער. פאַרשטײט זיך, 
אַז ער פלעגט גלייך פאַרלירן דעם פּלאַץ. אַזױ האָבן זיי אים 
געהעצט און געיאָגט, ביז עס איז אים נמאס געװאָרן, און ער 
האָט פאַרלאָזן פראַנקרייך. אַרום סוף זומער פון 1897 איז 
עטיעװאַן געקומען קיין לאָנדאָן, זוכן אַרבעט. 

איין אָװונט האָב איך אים געטראָפן אויף אַ פאַרזאַמלנג 
אין ,וועסט-ענד", און איך האָב זיך באַקענט מיט אים. פאַר 
מיר איז געשטאַנען אַ שלאַנקער מאַן, מיט אַ קרענקלעכן פּנים, 
אָבער מיט מילדע, גוטמוטיקע אויגן --- אַ ליבנסװירדיקער 
מענטש. כ'האָב אים דערציילט, אַז איך האָב איבערזעצט זיין 
רעדע אין אידיש, --- אַ שפּראַך, וועגן וועלכער ער האָט קיינמאָל 
ניט געהערט... אָבער ער האָט זיך געפריט, װי אַ קינד, ער 
האָט פּאַרבראַכט אין לאָנדאָן עטלעכע װאָכן, זוכנדיק אַרבעט, 
נאָר אָן דערפאָלג. דאַן איז ער אַװעקגעפאָרן קיין בעלגיע, 
אָבער אויך דאָרט האָט ער ניט געקאָנט געפינען קיין אַרבעט, 

פאַרצווייפלט,. פאַראָרימט און קראַנק, איז ער צוריקגעקומען 
קיין פּאַריז, און איין נאַכט האָט ער באַשלאָסן צו מאַכן אַ 
סוף... ער איז באַפאַלן אַ פּאָליציסט אין גאַס, אים געשטאָכן 
מיט אַ מעסער, און דערנאָך געפּרואװט זיך נעמען דאָס לעבן 
מיט אַ רעװאָלװער. אָבער די קױל האָט פאַרפעלט דעם ציל, 
און עטיעװאַן איז, אין יוני 1898, געשטעלט געװאָרן צום גע" 
ריכט. אויך דאָ, אויף זיין צווייטן פּראָצעס, האָט ער אָפּגעגעבן 
אַ לאַנגע דערקלערונג, אין וועלכער ער האָט באַרעכטיקט זיין 

טאַט : און וי זיין ערשטע רעדע, אַזױ האָט אויך אָט-די צווייטע 
דערקלערונג זיינע געמאַכט אַ שטאַרקן רושם אין די רעװאָלר 
ציאָנערע קרייזן. 

אָבער ניט אויף זיינע ריכטער. ניט געקוקט אױף דעם, 
װאָס דער פאַרוואונדעטער פּאַליציסט איז, ביון פּראָצעס, פול- 
שטענדיק געזונט געװאָרן, האָט מען עטיעװאַנ'ען פאַר'משפּט 
צום טױט. דער גרױזאַמער אורטײיל האָט אַרױסגערופן אַ 
גװאַלדיקע אַנטריסטונג אין די רעװאָלוציאָנערע קרייזן. ס'איז 
געווען אין רעכטן קאָך פון דער דרייפוס-מהומה, אין צייט 
פון דעם זאָלאַ-פּראָצעס. ס'האָט זיך אויפגעהויבן אַ פּראָטעסט 
אין דער ראַדיקאַלער פּרעסע. ‏ ק 5 ע מ אַ גנ ס אָ, ועלכער 
איז נאָך דעמאָלט געשטאַנען אין דער אָפּאָזיציע צו דער רע- 
גירונג און פלעגט נאָך געבן געלט פאַר אַנט-מיליטאַריסטישער 
פּראָפּאָגאַנדע, איז אַרױסגעקומען מיט א גלענצנדיקן אַרטיקל, 
װאָס האָט געהייסן ,לאַ טעט ד'עטיעוואן" (עטיעוואנ'ס קאָפּ), 
אין דעמדאָזיקן אומפאַרגעסלעכן אַרטיקל האָט קלעמאַנסאָ גע- 
װאָרנט די רעגירונג, זי זאָל זיך ניט דערוועגן דורכפירן דעם 
טויט-אורטייל, ווייל גיליאָטינירנדיק עטיעװאַנ'ען,. װעט זי אָפּ- 
האַקן איינעם פון די גרעסטע קעפּ פון לאַנד, װעט זי טױטן 
איינעם פון די בעסטע זין פון פראַנצויזישן פאָלק. 

און אין דער צייט, װאָס עס איז אָנגעגאַנגען אָט-די אינ- 
טענסיווע פּראָטעסט-באַװעגונג, איז דער פאַר'משפּט'ער עטיע- 
וואן געזעסן אין זיין , טויטן-צעל" און די גאַנצע געשיכטע האָט 
אים ניט אָנגעהויבן קימערן... אַ װאָך אָדער צוויי, איידער די 
הינריכטונג האָט געזאָלט פאָרקומען, האָט ער געשריבן צו די 
קאַמעראַדן פון דעם ,ליבערטער" אין אַ מונטערן טאָן, גערעדט 
וועגן דער באַװעגונג און זיך געוויצלט וועגן דעם טויט-אורטייל 
און וועגן זיין שיקזאַל... זיין אַלטער פאָטער און זיין שוועסטער 
האָבן אים באַזוכט אין געפענקעניש. ער האָט זי אויפגענומען 
מיט פרייד, געשפּאַסט און גערעדט וװעגן אַלערלײ זאַכן נאָר 
ניט ועגן דעם, װאָס עס דערװאַרט אים. ביים געזעגענען זיך, 
האָט ער געבעטן זיין שוועסטער, זי זאָל אים טאָן אַ טובה: ער 
האָט צוויי שװוערע אַלגעבראַאישע פּראָבלעמען. שוין צוויי טעג, 


עטיעוואַניס פאַרטיידיקונגס-רעדע 109 





אַז ער אַרבעט איבער זיי און קאָן זיי ניט לייזן. וויל זי זיין 
אַזױ גוט און צוגיין צו דעם רוסישן סאָציאַליסט-רעװאָלוציאָנער 
רוב אַ נאָוויט ש (ועלכער איז אויך געווען א גוטער מאַ" 
טעמאַטיקער) און אים בעטן, ער זאָל פאַר אים לייזן אָט די 
פּראָבלעמען ?*י 


די פּראָסעסט-באַװועגונג האָס געהאַט איר וירקונג. דער 
טויט-אורטייל איבער עטיעואנ'ען איז איבערגעביטן געװאָרן 
אויף לעבנסלאַנגער דעפּאָרטאַציע. ער איז פאַרשיקט געװאָרן 
אויף דעם אינזל קקאַיען",. װאו ער האָס זיך אָפּגעמוטשעט 
עטלעכע יאָר ציט, שטאַרבנדיק מיט אַ לאַנגזאַמען, גרויזאַמען 
טויט. 

אָבער עטיעװאַנ'ס גייסט לעבט, און ער בלײבט איינער 
פון די ליכטיקסטע פיגורן אין דער אינטערנאַציאָנאַלער אַנאַר- 
כיסטישער באַוועגונג. 


אַ קליינער אַזעװו 


אַ חברה-מאַן, װאָס איז יאָרנלאַנג געװען טעטיק אין דער אַנאַרכיסטישער 
באַװעגונג און האָט, גלייכצייטיק, געדינט דער ווסישער אָכואַנע. -- 
זיינע מעשים און זיין סוף, 

אין אַ פּאָר ערשטע קאַפּיטלעך פון אָט די עזכרונות", 
האָב איך, פאַרביילויפנדיק, אָנגעצײכנט אַ רײי געשטאַלטן פון 
יענעם פּעריאָד, װאָס האָבן דורכגעשוועבט אין מיין מוח. אָבער 
איין אינטערעסאַנטער טיפּ איז אױסגעלאָזט געװאָרן פון דער- 
דאָזיקער קליינער בילדערגאַלערײי. אױסגעלאָזט געװאָרן, ניט 
דורך אַ פאַרזען. כ'האָב אים ניט פאַרגעסן: מ'קען אַזױנס ניט 
פאַרגעסן... נאָר איך האָב פּשוט ניט געװאָלט אױיסמישן דעם 
דאָזיקן טיפּ מיט יענע ליכטיקע, סימפּאַטישע מענטשן, װאָס 
זיינען געווען און געבליבן אַ מוסטער פון ריינעם אידעאַליזם, 

און איך האָב אים ב כ י ו ו { אָפּגעטײלט, אָפּגעלײגט אָן 
אַ זייט. 

דאָס איז געווען אַ געװויסער ט אַ מ אַ ר י גנ ס אָ ן., 
װאָס האָט זיך געטומלט אין דער אידישער אַנאַרכיסטישער 
באַװעגונג פון לאָנדאָן און פּאַריז. די געשיכטע, וי אַזױ ער איז 
יאָרנלאַנג געווען טעטיק אין אונדזערע קרייזן און האָט, אין 
דערזעלביקער צייט, געדינט דער רוסישער אָכראַנע;: וי אַזױ 
ער האָט זיך פאַרמאַסקירט און אָפּט געוואונען דעם צוטרוי 
פון זייער אָנגעזעענע אַנאַרכיסטן, --- אָט די געשיכטע איז מאַ- 
טעריאַל פאַר אַ באַזונדער קאַפּיטל, איך ויל זי דאָ דערציילן 
מיט אייניקע אינטערעסאַנטע פּרטים, װאָס זיינען נאָך פריש 
אין מיין זכרון. 

כ'האָב אים געפונען אין קרייזן פון די לאָנדאָנער גענאָסן 
ווען איך בין אָנגעקומען אַהין, אין פרילינג פון יאָר 1896. ער 
האָט ניט געהערט צו דער גרופּע ;אַרב. פריינד" און האָט נאָך 
איבערהויפּט ניט גענומען קיין אַקטיון אָנטײל אין דער באַ- 
וועגונג, אָבער ער איז געווען ,אויסגעבונדן" מיט אַלעמען און 
עס איז ניט געווען קיין איינער פונם קרייז, װאָס האָט ניט גע- 
קענט טאַמאַרינסאָנען און ניט געהאַלטן פון אים. ער איז דע- 
מאָלט געווען אַ יונגערמאַן, אַרום דרייסיק יאָר אַלט, אינטע- 
ליגענט, ענערגיש, זייער צוגעלאָזן און פאַראינטערעסירט אין 
אַלץ, װאָס מיר האָבן געטאָן. אויסערלעך האָט ער ניט געמאַכט 
קיין איבעריקס סימפּאַטישן איינדרוק: הויך, אױסגעמאָגערט, 
מיט אַ געלבלעכן, פּאַרמעטענעם פּנים, מיט טיף-איינגעפאַלענע 
באַקן און אויסגעסטאַרטשעטע באַקנביינער... נאָר די שאַרפע 
אויגן האָבן אייך דורכגעעגבערט און דער װאַרעמער, אויסער- 
געוויינלעך-פריינטלעכער טאָן האָט געוואונען אייער האַרץ. 

פון פּראָפעסיע איז ער געווען אַ דענטיסט, אָבער ער האָט 
זעלטן געאַרבעט. ער איז געוען פאַרהייראַט, געהאַט אַ פרױי 
און אַ קליין אינגעלע און מיר פלעגן זיך אָפט ואונדערן, װי 

אַזױ ער קומט דורך מיט דער פאַמיליע. זיין פרױי איז געווען 
אַ קריסטין, די טאָכטער פון אַן ענגלישן פּאַסטאָר. זיי האָבן גע" 
וואוינט ערגעץ אין דער ,װעסט ענד". זי פלעגט זעלטן קומען 
אין אונדזער קרייז. אָבער ער איז כמעט שטענדיק געווען אין 
װיײיטשעפּל, צװישן די אידישע גענאָסן. ער איז געוװען כמעט 
אַ טאָג-טעגלעכער איינגייער ביי אונדז אין הויז, פלעגט אָפט 
זיצן ביי אונדזער אָרעמען טיש און האָט אַרױסגעויזן אַן 
אויסערגעוויינלעכן אינטערעס אין אונדזער לעבן. מיר בידע, 
סערע און איך, האָבן אים באַטראַכט פאַר אַ זייער איבערגע- 
בענעם פריינד, און איך גלויב, אַז ער איז דאָס דעמאָלט באמת 
געווען. 

איך געדענק נאָך איצט, װי ער האָט מיך אײנמאָל באַ- 
געגנט אין ,סטעפּני גרין", ביים הויז, וואו מיר האָבן געוואויגט, 
און דערקענט אויף מיין פּנים, אַז איך בין פאַר'דאגה'ט. ,עפּעס 
קוקט איר מיר אס ניט מיט אַלעמען", האָט ער געאָגט. 
,װאָס איז געשען 71 איך האָב אים דערקלערט מיט אַ שמייבל, 
אַז מ'דאַרף מאָרגן צאָלן דירה-געלט און ס'איז נישטאָ... , וויפיל 
איז דאָס 71 --- ,דרייסיק שילינג". --- ,ניט געזאָרגט, איר װעט 
דאָס קריגן מאָרגן אינדערפרי". אויף מאָרגן אינדערפרי האָט עֶר 
געבראַכט דרייסיק שילינג, 

מיר האָבן זיך געוואונדערט : וואו האָט דער אָרעמער מענטש 
געקראָגן דאָס געלט ? ערשט מיט יאָרן שפּעטער האָבן מיר גע- 
קאָנט געפינען אַ לייזונג פאַר דעם דאָזיקן רעטעניש, וי פאַר אַ 
סך אַנדערע רעטענישן אַרום טאַמאַרינסאָנען.. דאַן האָבן מיר 
נאָך גאָרנישט פאַרדעכטיקט. 

אַ ביסל שפּעטער איז ער געקומען מיט אַ מאָדנער געשיכטע: 
ער מוז תיכף פאָרן קיין רוסלאַנד. װאָס אי? מיט אַ קורצער 
צייט פאַר דעם האָט ער געהאַט אַװעקגעשיקט זיין ווייב און 
קינד קיין וויטעבסק, צו זיינע עלטערן. איצט שרייבט די פרױ, 
אַז מ'האָט זיך דאָרט דערוואוסט, אַז דאָס אינגעלע איז ניט גע" 
מליט, און זיי ווילן אים , אידישן"... דאָס װעט ער אויף קיין פאֵל 
ניט דערלאָזן. ער מוז ,לויפן? קיין רוסלאַנד !.., 

און ער איז אַװעק זוכן געלט אויף דער ריזע. 

ס'איז פאַרביי אַ טאָג, צוויי, דריי. טאָמאַרינסאָן האָט זיך 
מער ניט געוויזן. אויפן פינפטן טאָג איז אָנגעקומען אַ בריו 
מיט אַ רוסישער מאַרקע. ער האָט פאַריבערגעשװאַרצט?" די 
גרענעץ און ער איז נאָנט צו זיין ציל.. 

אָט די לאַנגע, בליץדשנעלע יאַזדע אָן געלט, אָן אַ פּאַס, 
איז געווען מער װי מיר האָבן געקאַנט באַגרייפן. דערצו זיינען 
געווען נאָך אַנדערע האַנדלונגען זיינע, וועלכע האָבן זיך ניט 
געלאָזט לייכט דערקלערן. אָבער ער האָט פאַר אַלץ געהאַט אַ 
פאַרטיקן, גלאַטן תירוץ, און דער באַצווינגנדער, אויפריכטיק- 
קלינגנדיקער טאָן זיינער האָט פאַרטריבן יעדן חשד.. 

דאַן זיינען אַריבער קנאַפּע פינף יאָר, ווען איך האָב גיט 
געהאַט טאַמאַרינסאָנען פאַר די אויגן און ניט געװואוסט, װאָס 
מיט אים האָט זיך געטאָן. איך בין געווען אין אַמעריקע. פאַר 
דער צייט האָט ער זיך אַריבערגעקליבן קיין פּאַריז, וואו איך 
האָב אים געטראָפן, ווען איך בין צוריקגעקומען, אין האַרבסט 
פון יאָר 1902. ער איז געווען אויסערגעוויינלעך טעטיק אין דעם 
קרייז פון די פּאַריזער אידישע אַנאַרכיסטן, האָט געהאָלפן אַראַנ- 
זשירן פאַרזאַמלונגען און פאַרוויילונגען. פּונקט װי אין לאָנדאָן 
איז ער דאָ ס'רוב געװען אומבאַשעפטיקט, און מען האָט 
ניט געוואוסט באַשטימט, פון װאַנען ער ציט זיין חיונה. איין 
זאַך, אָבער, האָט מען שוין דאַן געוואוסט : אַז טאָמאַרינסאָן איז 
ניט געווען דער ,צדיק", װאָס ער האָט פּרעטענדירט צו זיין.. 
ער האָט געמאַכט אַן איינדרוק מיט זיין ברייטער נאַטור, מיט 
זיין מערקווירדיקער גרייטקייט צו העלפן אַ חבר אין נויט. אָבער 
אין דערזעלביקער צייט האָט מען געוואוסט, אַז ער איז אַ 
גרעסערעער נ ע מ ע ר װי אַ ג ע ב ע ר, א אין דעם 
פּרט פון נעמען איז ער גאָר ניט געווען קיין אויסקלייבער.. 
זיינע קרבנות זיינען, מייסטנס, געוען יונגע פריען, וועלכע 
פלעגן אים ;אױסבאָרגן" די שװער-פאַרדינטע, אָפּגעשפּאָרטע 
עטלעכע פראַנק זייערע... 

אַזױנע און אַנדערע ,שיינע" זאַכן פלעגט מען ועגן אים 

דערציילן, און עס זיינען שוין דעמאָלט געװען חברים, װאָס 
האָבן געהאַלטן, אַז אַזאַ ‏ מענטש האָט ניט קיין פּלאַץ אין דער 
באַוועגונג,. אָבער מען האָט זיך ניט צוגעהערט צו זי. דער 
צוטרוי צו טאָמאַרינסאָנען איז געוען זייער גרויס און ער 
האָט פאַרשטאַנען, וי אַזױ זיך ניצלעך צו מאַכן פֿאַר דער 
באַוועגונג. ס'איז גאָרניט געווען קיין גרינגע זאַך אים צו באַ- 
זיײיטיקן, 

ער פלעגט אָפט פאַרשוינדן אויף אַ ויילע און באַלך 
צוריקקומען. אינמיטן פון 1906 איז ער אַװעק קין אַמעריקע, 
וואו ער האָט פאַרבראַכט אָנדערהאַלבן יאָר. ס'האָט געהייסן, 
אַז ער איז געפאָרן זיך פאַרפולקאָמען אין דער מאָדערנער, 
טעכנישער צאָן-דאָקטאָרײ. אַ קורצע צייט נאָכדעם וי ער איז 
צוריקגעקומען, האָט ער אינגעאַרדנט אין פּאַריו א ציינער- 
קליניק און באַהאַנדלט אַלע , אייגענע מענטשן? פריי, אָן גע- 
צאָלט. דורכדעם איז זיין פּאָפּולאַריטעט נאָך שטאַרקער גע" 
װאָקסן. 

אין יענער צייט -- סוף 1907 -- האָט זיך אין פּאַריז 
געפונען אַ גרופּע אידישע אַנאַרכיסטן, װאָס זיינען אַריבערגע- 
קומען פון רוסלאַנד, וואו זיי האָבן זיך אַ צייט לאַנג פאַר- 
נומען מיט אַזױגערופענע קעקספּראָפּריאַציעס? און אַנדערע 
;רעװאָלוציאָנערע? אַקטן. זיי האָבן געװאָלט פאָרזעצן אָט'די 
טאַקטיק דאָ, אויפן פראַנצויזישן באָדן, זיי האָבן געפּלאַנעװעט 
צו ;עקספּראָפּריאירן? אַַ געוויסע באַנק.. טאָמאַרינסאָן האָט 
זיך צוגעשאַרט צו דער דאָזיקער גרופּע, איז געווען איר ראַט- 
געבער און איר פלייסיקער אַרויסהעלפער. דער פּלאַן איז געווען 
פאַרטיק. אָבער אַ פּאָר טעג, איידער דער באַװאָפנטער אָנפאַל 
אויף דער באַנק האָט געזאָלט פאָרקומען, איז דער גאַנצער 
פּלאַן געווען ביי דער פּאַריזער פּאָליצײי אין די הענט, מיט 
אַלע נעמען פון די באַטײליקטע. די פּאַליצײי האָט געקאַנט 
דערפירן די זאַך ביז צום סוף, לאָזן די אַנאַרכיסטן צוקומען 
צו דער באַנק, זיי אַרומרינגלען און זיי אַרעסטײרן, אָבער דער 
דאַמאָלסדיקער אינערן-מיגיסטער, זשאָרזש קלעמאַנסאָ, האָט ניט 
געװאָלט קיין בלוט-פֿאַרגיסונג. האָט ער אַרױסגעגעבן אַ באַ- 

פעל, אַז די מיטגלידער פון דער גרופע זאָלן אין 24 שעה 
פאַרלאָזן פראַנקרייך, און זיי זיינען אַװעקגעפאָרן קיין לאָנדאָן. 
ס'איז געװען קלאָר, אַז די פראַנצויזישע פּאָליצײ האָט 
אין דער גרופּע געהאַט אַ שפּיאָן, װאָס האָט איר אַרױסגעגעבן 
דעם פּלאַן. מ'האָט זיך געבראָכן דעם קאָפּ, אָבער מ'האָט גאָר" 
נישט געקאָנט דערגיין. יעדער איינער פון די מיטגלידער איז 
געשטאַנען אויסער פאַרדאַכט. און ס'איז קיינעם אַפילו ניט 
איינגעפאַלן אַ טראַכט צו טאָן ועגן טאָמאַרינסאָנעןף- 

דאַן האָבן זיך אָנגעהױבן אַרומטראָגן קלאַנגען װעגן 
דעם, אַז טאָמאַרינסאָן ווערט פאַרדעכטיקט אַלס שפּיאָן פון דער 
רוסישער אָכראַנע. די קלאַנגען זיינען געקומען פון דער פּאַריזער 
רוסישער קאַלאָניע. ס'האָט געהייסן, אַז דער באַרימטער ר" 
סישער רעװאָלוציאָנער װ ל אַ ד י מ י ר ב ו ר צ ע וו 
האָט שוין די אָנגעלעגנהייט אין זיינע הענט און ער מאַכט אַן 
אונטערזוכונג. ביי די עטלעכע, װאָס האָבן שוין פון לאַנג אָנ" 
געהויבן צווייפלען אין טאַמאַרינסאָנ'יס ערלעכקייט, איז איצט 
שטאַרקער געװאָרן די מיינונג, אַז ער דאַרף באַזײטיקט װערן 
פון דער באַװעגונג. אָבער די מערסטע גענאָסן האָבן ניט גע- 
װאָלט וויסן דערפון. 

איך געדענק אַן אינטערעסאַנטן פאַל: 

אין מערץ 1908 בין איך געקומען קיין פּאַריז, צו גער- 
שוני'ס לויה, און דאָרט אויף אַן אומגעריכטן אופן באַגעגנט 
מיין פריינד ‏ מ ש ה ק אַ ט ץ, פו אַמעריקע. מיר האָבן 
אָפּנעמאַכט זיך צו טרעפן אויפן ,פּלעצל", אינם דאַן באַוװאוסטן 
, פּלאַטער'ס רעסטאָראַן". איין אָװנט זיינען מיר דאָרט געזעסן, 
אַ פּאָר צענדליק קאַמעראַדן, צװישן זיי טאָמאַרינסאָן. ער איז 
געווען אומגעדולדיקער פון אַלעמען... ס'האָט אויסגעזען, אַזױ וי 
ער װאָלט זיך גאָר ניט געקאָנט דערװאַרטן אויף דעם גאַסְט.. 
ווען קאַטץ האָט זיך באַװיזן ביי דער טיר, איז ער אים אַנט- 
קעגנגעלאָפן. אָבער קאַטץ האָט אַ מאַך געטאָן מיט דער האַנט, 

ער זאָל זיך האַלטן פון ווייטן, מיך אַװעקגערופן אָן אַ זייט און 
געפרעגט: ;װאָס טוט אָט-דער חברה-מאַן דאָ, צווישן אייך ?7 
ער האָט מיר אין עטלעכע װוערטער דערקלערט, אַז הגם מען 
קאָן נאָך ניט אַרויסקומען באַשטימט ועגן דעם פאַרדאַכט פון 
שפּיאָנערײ, אָבער איין זאַך איז זיכער, אַז טאָמאַריגסאָן טאָר 
זיך ניט געפינען אין קײן סאַציאַל -פּאָליטישער באַוועגונג. 
ער האָט אויך דערמאַנט א פּאָר זייער מיאוס'ע מעשים, װאָס 
דער חברה-מאַן האָט אָפּגעטאָן, בעת ער איז געווען אין אַמע- 
ריקע. 

אָבער די פּאַריזער חברים זיינען געווען שטאַרק אויפגע- 
רעגט קעגן קאטצ'ן פאַר זיין שטריינגקייט.. אױיף וי וויט 
זייער בלינדער גלויבן אין טאָמאַרינסאָנען איז געגאַנגען קאָן 
דינען פאָלגנדיקער פאַקט : 

אַ שטיקל צייט נאָך דעם דערמאָנטן אינצידענט האָט זיך 
געמאכט אַ פאַל מיט אַ רוסישן אַנאַרכיסט, װאָס אין פאַר- 
דעכטיקט געװאָרן אַלס שפּיאָן. דער פאַרדעכטיקטער האָט גע" 
פאָדערט אַ געריכט פון חברים. דער פאָרזיצער פון דעם דאָ- 
זיקן געריכט איז געווען ניט קײן אַנדערער, װי טאָמאַרינסאָן. 
ס'איז געווען טשיקאַװע צו זען, וי אַזױ דער א ביסל שפּעטער 
אַנטבלױזטער פּראָװאָקאַטאָר האָט געפירט דעם פּראָצעס;: וי 
טיכטיק, װוי גרינטלעך ער האָט אױסגעפאָרשט דעם אֶנגשי 
קלאָגטן.. 

אָבער ס'האָט ניט גענומען זייער לאַנג און בורצעוו איז 
אַרױסגעקומען מיט אַן אָפענער, באַשטימטער באַשולדיקונג, 
עס איז באַװויזן געװאָרן, אַז טאָמאַרינסאָן איז געשטאַנען, װיי- 
ניקסטנס פופצן יאָר, אין דינסט פון דער רוסישער געהיים.- 
פּאָליצײ; אַז מ'האָט אים געשיקט קײן איטאַליע; איידעף גי 
קאָלאַי דער צווייטער איז געפאָרן אַהין אויף באַזוך; אַז ער 
האָט אַרױסגעגעבן די אַנאַרכיסטן, אין דער צייט װאָס ער האָט 
זיי אַלין געהאָלפן אין דעם פּלאַן צוֹ ;עקספּראָפּריאירן? די 
פּאַריזער באַנק, און נאָך אַנדערע אַזעלכע מעשים. 

אין דערזעלביקער צייט זיינען אויך אויפגעדעקט און פעסט- 
געשטעלט געװאָרן פאַרשידענע פֿאַרברעכנסט, װאָס טאַמאַרינטאָן 

איז באַגאַנגען אין זיין פּערזענלעכן אומגאַנג מיט מענטשן. 

דערמיט האָט זיך געענדיקט זיין טאָפּלטע קאַריערע. ער 
איז פאַרשוואונדן פון פּאַריז און מען האָט אים דאָרט קײנמאָל 
מער ניט געזען. 


ערגעצוואו, אין רוסישער ערד, פוילן די ביינער פון אָט 
דעם קליינעם אַזעװו. עס האָט אים געטראָפן די פאַרדינטע קויל 
פון אַ רעװאָלוציאָנערן נקמה-נעמער.. נאָך דער רעװאָלוציע 
האָט מען אין די אַרכיון פון דער צאַרישער אָכראַנע געפונען 
אַלע איינצלהייטן פון זיין פאַרמאַסקירטער ראָלע, און די אַמאָ- 
ליקע פריינט און חברים, וועמען ער האָט אַזױ נידערטרעכטיק 
אָפּגענאַרט, האָבן זיך געמוזט שעמען פאַר זייער לייכטזין און 
פאַר דעם בלינדן צוטרוי, װאָס זיי האָבן אים געשענקט.. 


;דער פּראָפּאַגאַנדיסט? 


אַ צייטונגל, געשריבן, געזעצט און פאַרשפּרײט פון מיר אַלײן. -- עלף 
נומערן, דערשינען ,װען מעגלעך". -- די ,פאַרפלוכטע פעסטונג" 
מאָנטכואיטש. -- אַנדושאָלילאָ דער דערלייזער, 

אין פרילינג פון יאָר 1897, ווען דער ;אַרב. פריינד" האָט 
זיך, צום צווייטן מאָל, געהאַט אָפּנעשטעלט, האָב איך אַלײן 
אויף מיינע , אייגענע פּלייצעס?, אַרױסגעגעבן אַ קליינע צייטונג 
מיטן נאָמען ,דער פּראָפּאַגאַנדיסט?. אַרום און אַרום זיינען 
דוכט מיר, דערשינען עלף נומערן, און איך װאָב זיך גע" 
עסק'ט דערמיט ביזן סוף זומער. איך זאָג ;דוכט מיר", וייל 
גענוי ווייס איך ניט. ס'איז ניט געבליבן ביי מיר קיין ,דאַטאַ" 
וועגן מיין צייטונגל; אַפילו קיין איין נומער האָב איך ניט 
פאַר די אויגן, און איך ווייס ניט, וואו דאָס צו קריגן. כ'האָב 
געזוכט און געזוכט און אין ערגעץ ניט געפונען קיין זכר, קיין 
שפּור פון דעם פפּראָפּאַגאַנדיסט?, און איך האָב קיין ברירה 

ניט: כ'מוז דאָ, אין דעם קאַפּיטל, זיך פאַרלאָזן אינגאַנצן 
אויף מיין זכרון. 
2. 


וי אַזױ בין איך געקומען דערצו, אַלין אַרױסצוגעבן אַ 
צייטונג ? 

אין די לעצטע װאָכן פון 1896 איז די לאַגע פון אאַרב. 
פר.? געװאָרן זייער קריטיש, איבער אַ יאָר צײט האָט מען זיך 
אָנגעשטרענגט און אונדזער װאָכנשריפט איז דערשינען אָן אונ- 
טערברעכונג. אָבער די כוחות האָבן זיך אױסגעשעפּט, און דעם 
0טן נאָװועמבער, אַ װאָך נאָכדעם, װוי מיר האָבן אַרױסגעגעבן 
אַ פאַרגרעסערטן עלפטן נאָוועמבער נומער, האָט זיך דער קאַרב. 
פר.* אָפּגעשטעלט, אָן אַ ,זי געזונט"... אַזױ פלעגט זיין כמעט 
ביי יעדן קריזיס. מען האָט דאָך קיינמאָל ניט געקאָנט וויסן באַי 
שטימט, אַז מ'וועט קומענדיקע װאָך טאַקע באמת ניט זין 
אימשטאַנד אַרױסצוברײנגען די צייטונג. מ'האָט געקלאַפּט טרע- 
װאָגע, אַפּעלירט און געהאָפט. נאָר אַז עס איז געקומען מאָנטיק 
און ס'איז אוממעגלעך געווען צו שאַפן די אָרעמע דרייסיק שי" 
לינג אויף אויסצולייזן די פאָרמט, די שריפט פונם דרוקער, איז 
קיין אַנדער ברירה ניט געוען, און דער עאַרב. פר.? האָט זיך 
געמוזט אָפּשטעלן. 

דאָס מאָל, אמת, ניט אױף לאַנג, בלוין אויף עטלעכע 
װאָכן. אָבער די עטלעכע װאָכן האָבן זיך געצויגן פאַר מיר וי 
יאָרן,.. אינצװישן האָבן די גענאָסן זיך פון דאָס ניי אָנגע- 
שטרענגט און געשאַפן אַביסל געלט. צו פאַרדאַנקען די איני- 
ציאַטיוו און די מי פון גענ. ד. איזאַקאָװויץ האָט זיך אויך איינגע- 
געבן אַריבערצופירן די אַרב. פר."-דרוקעריי אין אַן אַנדער 
פּלאַץ, אין אַ ליכטיקער, מענטשלעכער דירה, וואוהין מ'האָט גע 
קאַנט אַרײנקומען דירעקט דורך אַ טיר און ניט געדאַרפט מער 
,קריכן אויף אַלע פיר", זיך דראַפּען אויף אַ לייטער, וי מיר 
האָבן געמוזט טאָן אין דעם אַלטן פּלאַץ, אויפן בוידים-שטאַל, 
אין ראָמטאָרד סטריט, 

דעם 1טן יאַנואַר 1897 האָט זיך דער עאַרב. פר." וידער 

געוויזן אויף דער גאַס. עס זיינען דערשינען דרייצן נומערן. די 
װאָך פון 18טן מערץ האָבן מיר אַרױסגעגעבן אַ טאָפּלטן נומער, 
לכבוד דער פּאַריזער קאָמונע. ס'איז געווען אַ שיינע אילוס- 
טרירטע אויסגאַבע, מיט אַרטיקלען פון לואיזע מישעל, וו. טשער- 
קעסאָװו, ר. ראָקער, געשריבן ספּעציעל פאַרן ;אַרב. פר.". אָבער 
אין אַ ואָך אַרום, דעם 26טן מערץ, ווידער אַן אַפּיל, אַ נויט" 
געשריי און --- ווידער אָפּגעשטעלט די צייטונג. 


די לאַגע איז געװען אַ ביטערע. די געציילטע עטלעכע 
מענטשן אַרום ,אַרב. פר.? זיינען געווען אויסגעבייטלט, פאַר- 
מאַטערט. די איינציקע, פון וועמען מען האָט געקאַנט דערװאַרטן 
אַ שטיקל הילף, זיינען געווען די גענאָסן אין ניו יאָרק. אָבער 
זי האָבן געהאַט זייערע אייגענע קאָפּדרײעניש. פּונקט אין יענער 
צייט האָבן זיי געמוזט אָפּשטעלן דעם מאָנאַטלעכן זשורנאַל, 
;די פרייע געזעלשאַפט", צוליב מאַנגל אין מאַטעריעלע מיטלען 
ס'איז געווען קלאָר, אַז דאָס מאָל װעט די וידער:אויפלעבונג 
פון ;אַרב. פר." ניט קומען אַזױ גיך. 


עס זיינען פאַרבײי אַ פּאָר װאָכן. איך האָב אָנגעהױיבן פילן 
דעם טעם פון אומעטיקע, 5 י י ד י ק ע טעג. גראָד איצט, 
ווען עס איז ניט געווען קיין צייטונג, האָט זיך דערװועקט אין 
מיר אַ מאָדנער חשק צו שרייבן און געלייענט צו װערן.. איין 
טאָג --- דאָס האָט געמוזט זיין אין מיטן אַפּריל --- איז ביי מיר 
אין מוח אַרויפגעשוואומען אַ גליקלעכער געדאַנק. מיר האָבן 
געוואוינט אין אַ קליינעם אַפּאַרטמענט, אין סטעפּני גרין. אויבן, 
אויף אַ בוידים, זיינען געשטאַנען די עטלעכע קאַסטנס אידישע 
שריפט, װאָס מיין פריינט משה שאַפּיראָ האָט ביי מיר איבער- 
געלאָזט, װען ער איז אַװעקגעפאָרן פון לאָנדאָן. דריי, פיר 
סאָרטן שריפט, וינקל-האַקנס, ,געליס" און אַנדערע מכשירים 
צום זעצן. און איך האָב געטראַכט: פאַרװאָס זאָל אָט-די קליינע 
דרוקעריי פּוסטעווען, ווען איך קאָן זיך אַזױ פיין באַנוצן מיט 
איר אַרױסצוגעבן אַ צייטונגל, װי קליין עס זאָל ניט זיין? איך 
דאַרף דאָך ניט האָבן קיינעמס הילף דערצו. כ'קאָן אַלײן שרייבן, 
אַלײן זעצן, אַלײן צוזאַמענשטעלן די עטלעכע זייטלעך. אַלץ, װאָס 

איך דאַרף, איז די עטלעכע שילינג צו דעקן די קאָסטן פון פּאַי 
פִּיר און דרוק. נו, וועגן דעם וועלן מיר שפּעטער זעןיי 

כ'בין אַרױף אויפן בוידים, זיך גענומען אָפּװישן דעם 
שטויב פון די קאַסטנס און מאַכן אַביסל אָרדנונג. בשעת מעשה 
האָב איך אַ טראַכט געטאָן וועגן אַ נאָמען פאַרן קינד... און עס 
איז מיר גלייך איינגעפאַלן: ,דער פּראָפּאַנאַנדיסט". יאָ, דאָס 
זאָל עס זיין: גאָר פּשוט, אַ פּראָפּאַנאַנדע-שריפט. די גרויס ? 
פיר זייטן אין פאָרמאַט פון אַ גרויסן זשורנאַל, דאַן האָב איך 
גענומען דעם וינקל:האַקן און אָנגעהויבן זעצן, אױיסװײניק, אַ 
לייט-אַרטיקל פאַרן ערשטן נומער. 

איך קאָן זיך ניט דערמאָנען די טעמע פון דעם דאָזיקן 
לייט-אַרטיקל; איך געדענק, אַז ער האָט פאַרנומען די גאַנצע 
ערשטע זייט. אויף דער צוייטער זייט איז, אויבן, געװען א 
רעװאָלוציאָנערער אַרטיקל, , פרילינג", װאָס איך האָב איבער- 
זעצט פון אַ דייטשער סאָציאַליסטישער צייטונג, און אונטן אין 
פעליעטאָן, האָב איך אָנגעהויבן מיינע א דערציילונג, ,דער 
מאכיל טריפות?, װאָס איז געגאַנגען אין עטלעכע נומערן. דאָס 
איז געווען אַ בילד פונם אַלטן ישוב אין ארץ ישראל, געבויט 
אויף אַ פאַקט, --- וי אַזױ די רעליגיעזע פאַנאַטיקער, די קנאים 
אין דער הייליקער שטאָט צפת, האָבן אויף אַ גרויזאַמען, סאַדיס- 
טישן אופן זיך אָפּגערעכנט מיט אַ אידישן קצב, װאָס האָט פֿאַר- 
קויפט גוי'אישע פלייש, און וי אַזױ זיי האָבן רואינירט זיין גאַנ- 
צע פאַמיליע. --- די אַנדערע פּאָר זייטן זיינען געווען אויסגעפילט 
מיט נאָטיצן און נייעס פון דער אינטערנאַציאָנאַלער אַרבעטער 
וועלט און באַריכטן פון אונדזער באַװעגונג. 

כאָטש ,דער פּראָפּאַגאַנדיסט? פלעגט זיך באַװוייזן כמעט 
אַלע פּאָר װאָכן, איז ער, פונדעסטוועגן, ניט געווען קיין פּ {- 
ר יאָדיש ע שריפט. אונטערן קעפּל, איף דער ערשטער זייט, 
איז געווען די טשיקאַװע אויפשריפט: גערשיינט ווען מעגלעך.. 
דאָס האָט מיך ניט געבונדן, מיך געלאָוט פריי. יעדעס מאָל, 
װאָס איך האָב געקאָנט שאַפן די נויטיקע עטלעכע שילינג פאַרן 
דרוקער, איז דערשינען אַ נומעריי 

אין זיין טענדענץ איז אדער פּראָפּאַנאַנדיסט?" געשטאַנען 

אויפן זעלביקן באָדן, װאָס דער ;אַרב. פריינד". ער האָט זיך 
אונטערשיידט דערמיט, װאָס ער איז געװוען אויסגעפילט מיט 
לויטער פּראָפּאַגאַנדע-מאַטעריאַל און האָט ניט געהאַט קיין טע- 
אָרעטישע אַרטיקלען, װוי דער ;אַרב. פריינד", אויך איז דער 
טאָן פון , פּראָפּאַגאַנדיסט? געווען לייכטער, ממילא אַביסל לע- 
בעדיקער און שאַרפער. צייטנווייז שוין צו שאַרף.. איך דער- 
מאָן זיך אין אַן אַרטיקל, װאָס איז דערשינען אין צװוייטן נו" 
מער, אויף דער ערשטער זייט, אונטערן קעפּל: ,דם ואש ותמרות 
עשן"... ס'האָט זיך געהאַנדלט וועגן אַ שוידערלעכן אומגליק, אַ 
פייער, װאָס האָט אױסגעבראָכן אױף אַ ,צדקהבאַזאַר", אין 
פּאַריז, און עטלעכע פראַנצויזישע אַריסטאָקראַטן, מענער און 
פרויען, זיינען דערביי אומגעקומען. וי דער שטייגער איז געווען 
אַמאָל, האָב איך אַרױפגעװאָרפן די גאַנצע שולד אויף דער קאַ- 
פּיטאַליסטישער געזעלשאַפט און גערעדט ועגן דעם אומגליק 
און וועגן די רייכע קרבנות מיט אַן אומפאַרציילעכן לייכטזין.. 
ניט האָבנדיק דעם אַרטיקל פאַר מיינע אויגן, ווייס איך נאַטיר- 
לעך ניט, װוי ווילד ער װאָלט איצט געקלונגען. איך געדענק 
נאָר, װי מיינער אַ חבר, װאָס האָט מיך געקענט פון קינדווייז 
אָן, האָט מיר דעמאָלט פאָרגעהאַלטן מיט די װערטער: ;דו 
ביסט דאָך אַ גוטער מענטש, וי אַזױ האָסטו געקאָנט אָנשרײיבן 
אַזאַ אַרטיקל, מיט אַזופיל שנאה, מיט אַזויפיל גיפט ?4" 


ביי מיינע לאָנדאָנער חברים אין די אויגן האָט ,דער פּראָ- 
פּאַגאַנדיסט? געפונען לייטזעליקייט. זיי האָבן מיר געמאַכט קאָמ- 
פּלימענטן, הגם אין האַרצן האָט זיי, קענטיק, פאַרדראָסן, װאָס 
דאָס בלעטל גייט אַרױס אָן אַ גרופּע... איך קאָן זיך דערמאָנען, 
וי איך האָב אײינמאָל, ביים צווייטן אָדער דריטן נומער, באַגעגנט 
דעם קליינעם שוסטערל רובינשטיין, מיט די פלאַמענדיקע אויגן, 
און ער האָט זיך גאָר ניט געקאָנט אָפּלױבן פון דעם ,פּראָפּאַ- 
גאַנדיסט?, 

--- ס'איז גרויסאַרטיק, --- האָט ער געזאָגט. --- אַ פאַרגע- 
ניגן צו לייענען. אָ, ווען עס זאָל נאָר שטיין אויפן קעפּל: ,דער 
אַרבײטער פריינד? !.. 

אָרעמער יונג ! ער װאָלט אַװעקגעגעבן זיין לעבן פאַרן 
;אַרב. פריינד", און עס איז ניט געווען פאַר אים קיין היילי" 
קערעס, װוי אָט דער צױיבערהאַפטער נאָמעןף.- 

וי מ'קאָן זען, איזן ,דער פּראָפּאַגאַנדיסט? געוען, װאָס 
מען רופט, אַן ,איין-מאַױצײטונג". ער איו דאָס געווען אין 
פולסטן זין פון װאָרט. ניט נאָר האָב איך אים אַליין אויסגץ- 
פילט, אַליין אויפגעזעצט דעם מאַטעריאַל און צונויפגעשטעלט 
די זייטן, נאָר איך האָב אױך אַלײין פאַנאַנדערגעטראָגן יעדן 
אָפּגעדרוקטן נומער אין די עטלעכע לאַנדאָנער אידישע בוכהאַנד- 
לונגען און אַלין געמאַכט די ,מעיל? -- צעשיקט דאָס צייטוננל 
צו איינצלנע גענאָסן אין דער פּראָװוינץ און אין אױסלאַנד, 


אָרום און אַרום האָט זיך דערצו געפאָדערט אַ היפש ביסל 
אַרבעט. אָבער דאָס אין מיר ניט געפאָלן שװוער. אַ פּראָבלעם 
איז געווען ניט די אַרבעט, נאָר דאָס ביסל געלט, װאָס מען 
האָט געמווט שאַפן פאַר דעם דרוקער און פאַר דער אעקספּע. 
דיציע? --- פאַר פּאָסט-מאַרקעס, איך געדענק ניט גענוי, װיפיל 
דאָס האָט באַטראָפן ; אומגעפער אַ פונט (5 דאָלאַר). דוכט זיך, 
אַ נישטיקע סומע. אָבער אונטער מיינע דאַמאָלסדיקע אומשטענדן 
איז דאָס געווען אַ גאַנצער אוצר און עס איז מיר אָנגעקומען 
גאַנץ שווער עס צו שאַפן. 


איך אַלײן װאָלט עס טאַקע ניט געקאַנט שאַפן איך האָב 
אין יענער צייט ניט געהאַט קיין שום אייגקונפט, קיין שום 
קװאַל פון פּרנסה, געלײזט דעם פּראָבלעם האָט ס ע ר ע, די 
געטרייע לעבנס-באַגלײטערין מיינע. מיט איר שווערער, אויגנ- 
בלענדנדיקער גייראַרבעט האָט זי ניט נאָר פאַרואָרגט די באַ- 
דערפענישן פון הויז און דורך דעם מעגלעך געמאַכט פאַר מיר 
זיך אָפּצוגעבן מיטן ,פּראָפּאַגאַנדיסט?. זי האָט אױך דירעקט 
צוגעטראָגן דאָס ביסל מזומן, װאָס איז נויטיק געװען אויף צו 
דעקן די קאָסטן פון יעדן נומער. אזיערנאך האָט זי געהאַט 

פּונקט אַזאַ חלק וי איך, און אפשר נאָך אַ גרעסערן, אין אַרױס- 
געבן דעם "פּראָפּאַגאַנדיסט", 

איך דאַרף דאָ אויך דערמאָנען דאָס ביסעלע הילף אין דער 
טעכנישער אַרבעט, װאָס איך האָב צוגעקראָגן ביים פערטן אָדער 
פינפטן נומער. דער דאַמאָלס נאָך ז ע ע נ ד י ק ע ר, ינגער 
און באַגײסטערטער הבר א ה ר ן מי נ ץ. װעלכער איז, אין 
יענער צייט, אָנגעקומען קיין לאָנדאָן, האָט זיך פאַראינטערעסירט 
אין מיין אַרבעט און איז געװאָרן מיין אַרויסהעלפער ביים אוים- 
זעצְן דעם / פּראָפּאַגאַנדיסט". ער האָט זיך גאָר גיך אויסגעלערנט 
האַלטן אַ ווינקל-האַקן אין האַנט און פלעגט אויפזעצן אַן אַר" 
טיקעלע אָדער צוויי פאַר יעדן נומער. איך דערמאָן זיך מיט 
װאָס פאַר אַ הנאה ער האָט עס געטאָן. אַ טאָפּלטע הנאה: אי 
פון דעם, װאָס ער קאָן באַהילפיק זיין, אי דערפון, װאָס זיין 
זאַץ איז געווען ריין, כמעט אָן גרייזן.. 


אַזױ זיינען דורכגעלאָפן דריי זומעריחדשים: מאַי,. יני 
און יולי,. איך געדענק ניט גענוי, וי ווייט מיר זיינען דערגאַנגען 
ביז דאַן. איך גלויב, אַז מיר האָבן שוין געהאַט פינף אָדער ועקס 
נומערן. אָבער ס'איז געװאָרן אַלץ שווערער אַרױסצובריינגען אַ 
נומער. דער אָפּרוף פון דרויסן איז ניט געווען צו דערמוטיקנדיק, 
ס'האָט גענומען לאַנגע װאָכן, ביז מ'האָט דערלעבט צו הערן 
פון די גענאָסן-אַגענטן און צו זען פאַר די אויגן אַ פּאָר שילינג 
פאַר פאַרקויפטע עקזעמפּלאַרן. דאָס האָט, נאַטירלעך, געװוירקט 
אויף דער אַרבעט און אָפּגעקילט דעם ענטוזיאַזם פאַר איר. אַזױ 
ווייט וי איך קאָן זיך דערמאָנען, האָט עס דאַן געהאַלטן דערביי 
צו ליקווידירן דעם ;עסק" און אָפּשטעלן דעם ,פּראָפּאַגאַנדיסט?. 


אָבער אין די ערשטע טעג פון אױגוסט האָט פּאַסירט 
עפעס, װאָס האָט אָנגעװאָרפן אַ פּחד איף די הערשער, די 
גרויזאַמע ,האַרן פון לעבן", און געװוירקט װי אַ זו-אויפגאַנג 
אויף יעדן פרייהייט-קעמפער. מיך האָט דאָס דורכגענומען 
דורך און דורך, אויפגעטרייסלט מיין יונגע נשמה און מיר גע" 
געבן מוט און לוסט אָנצוגײן ווייטער מיט מיין קליינער פּראָד 
פּאַגאַנדע-אַרבעט. פ 

חדשים-לאַנג, דורך דעם גאַנצן פרילינג און זומער פון 
יענעם יאָר (1897), זיינען אונדזערע געדאַנקען און געפילן גע- 
ווען פאַרנומען מיט די קרבנות פון דער מאָדערנער שפּאַנישער 
אינקוויזיציע. אין קיין לאַנד פון אײראָפּע האָט די רעװאָלוציאָ- 
נערע אַרבעטער-באַװעגונג ניט דורכגעמאַכט אַזעלכע שוידערלע- 
כע פאַרפאָלגונגען, אַזאַ מאַרטירערײ, וי אין שפּאַניע. די אל 
טע אינקוויזיציע פונם מיטלאַלטער, מיט אַ צוגאָב פון אַלערלײ 
מאָדערנע, ראַפינירטע שוידערלעכקייטן, איז אַרױסגערופן גע" 
װאָרן אין לעבן און אָנגעװוענדט געװאָרן קעגן די אַנאַרכיסטן 
חדשים לאַנג האָבן מיר מיט שרעק און אַנגסטיקן ווייטיק געלייענט 
אין דער אינטערנאַציאָנאַלער רעװאָלוציאָנערער פּרעסע, און 
אפילן אין געוויסע ליבעראַלע צייטונגען, װועגן די פּײיניקונגען, 
די אומבאַשרייבלעכע ענויים, װאָס די הענקער האָבן אָנגעטאָן 
אונדזערע שפּאַנישע קאַמעראַדן אין דער פעסטונג פון מאָנט- 
כואיטש. דער נאָמען ,מאָנטכואיטש? אַלײן איז גענוג געווען 
אַרויסצורופן ביי יעדן פון אונדז אַ שידער... די וויי:געשרייען 
פון די געפּײניקטע, וועמען מען האָט געמאַטערט און געצוואונ- 
גען זיך מודה צו זיין אויף פאַרברעכנס, וועגן וועלכע זיי האָבן 
קיין אַנונג ניט געהאַט, -- די מאוימ'דיקע קולות זייערע זיינען 
איבער ימ'ען און איבער לענדער געקומען צו אונדזערע אויערן 
און גערויבט אונדזער רו. 
שפּעטער אַביסל, אין די לעצטע טעג פון אױגוסט, האָבן 
מיר געהאַט אַ געלעגנהײט צו טרעפן זיך מיט אַ גרופּע פון די 
געמאַטערטע --- לעבעדיקע עדות פוֹן דער שוידערלעכער אינ- 
קוויזיציע, סימבאָלן פון דער געפּײיניקטער, באַליידיקטער מענטש- 
הייט. אַכט און צװאַנציק זיינען זיי געווען. מיר האָבן זיי געזען 
מיט זייערע שױדערהאַפּטע צייכנס, מיט זייערע צעפליישטע, 
צעריסענע לייבער... מיר האָבן זיי געזען אױף ,טראַפאַלגאַר 
סקווער", אין לאָנדאָן, ביי אַ מאַסױדעמאַנסטראַציע. מיר האָבן 
זיי באַגעגענט אויף קלענערע פאַרזאַמלונגען, אין אינטימען, גע- 
נאָסנשאַפטלעכן קרייז, און מיר האָבן פון זי אַליין געהערט, װאָס 

זי זיינען אױסגעשטאַנען... אָבער חדשים- לאַנג פאַר דעם האָבן 
מיר געלייענט וועגן די ענויים, װאָס מען האָט זי אָנגעטאָן, און 
מיר האָבן צונויפגעדריקט די פויסטן אין וייטיק און אין אָן- 
מעכטיקן צאָרן,.. חדשים-לאַנג האָבן מיר געזען די גרױלהאַפטע 
בילדער פון דער מאַרטער-קאַמער, אין דער , פאַרפלוכטער פעס- 
טונג" --- מאָנטכואיטש ; ברענען דאָס לייב מיט גליענדע אייזנס, 
אַרױסרײסן די צונג, צעקװעטשן די געשלעכטלעכע גלידער, 
שמייסן מיט ריטער און אַרומיאָגן די אומגליקלעכע שטונדךלאַנג 
איבערן הויף פון געפענקעניש און נאָך און נאָך אַזױנע שוידער- 
לעכקייטן, דאָס האָט געדריקט אויפן האַרץ, װי אַ שווערער קאָש- 
מאַר, און אַװעקגערױבט דעם שלאָף פון די אויגן... 

און מיטאַמאָל, דעם 7טן אױגוסט 1897, אינדערפרי, נעם 
איך די צייטונג אין דער האַנט און לייען, אַז ק אָ נ אָ וו אַ ס 
ד ע ל ק אַ ס ט י ל י אָ, דער מאַן, װאָס איז פאַראַנטװאָרטלעך 
געווען פאַר דעם גאַנצן שוידער פון מאָנטכואיטש, איז מער 
ניטאָ, ס'האָט אים געטראָפן אַ קויל, --- די קויל פון דעם יונגן 
אַנאַרכיסט א נ ד ז ש אַ ל י 7 אָ. עפּעס האָט זיך אַ צאַפּל 
געטאָן ביי מיר אין האַרצן און מיינע אױגן זיינען געװאָרן 
פייכט... אין אַ פּאָר שעה אַרום בין איך געווען אויפן בידים 
ביים שריפּטקאַסטן, און אויסגעזעצט, ניין, אויסגעזונגען אַ לייט 
אַרטיקל: ,אַנדזשאָלילאָ"... איר ווייסט דאָך שוין: כ'האָב ניט 
דעם נומער ,פּראָפּאַגאַנדיסט? פאַר די אויגן און איך ווייס ניט 
װאָס פאַר אַן אַרטיקל דאָס איז געווען. אָבער איך ווייס, אַז איך 
האָב אים אויסגעזונגען. װאָרים אין יענעם טאָג, אין יענע טעג 
| אין יענע װאָכן, האָט אַלץ אין מיר געזונגען. אַלע מיינע גלי- 
דער האָבן געזונגען : אַנדזשאָלילאָ... 

ווער איז ער געווען ? 

אַ געבילדעטער מאַן, פון פאַך אַ שריפטזעצער און צוגליי- 
כער צייט אויך אַ שרייבער. ער פלעגט אָפט מיטאַרבעטן אין 
דער אינטערנאַציאַנאַלער אַנאַרכיסטישער פּרעסע, געשריבן אי" 
טאַליעניש, פראַנצויזיש און שפּאַניש. איך האָב אים ניט געקענט ; 
אפילו דער נאָמען איז מיר דאַן צום ערשטן מאָל געקומען פאַר 
די אויגן, כאָטש ער האָט זיך אַ צייט לאַנג אױפגעהאַלטן אין 

לאָנדאָן און איז פון דאָרט אָפּגעפאָרן צו באַגײן זיין טאַט. פון 
לאָנדאָן, איבער בעלגיע, איבער פראַנקרייך, צו דעם אַריסטאָ- 
קראַטישן זומערפּלאַץ ,סאַנטאַ אַגועדאַ", אין צפו-שפּאַניט, 
וואו ער האָט געטראָפן דעם, װעמען ער האָט געזוכט.. 


און קאַנאָװאַס דעל קאַסטיליאָ ? 


פאַר לאַנגע יאָרן דער קאָפּ פון דער שפּאַנישער רעאַקציע. 
נאָך אין יאָר 1874 װאָט ער געהאָלפן שטירצן די שפּאַנישע 
רעפּובליק און װוידער אויפריכטן די הערשאַפט פון די בורבאָנען. 
;אַ שטאַטסמאַן, װאָס האָט רעגירט דורך שרעק און פּייניקונג", 
וי אַנדזשאָלילאָ האָט אים אָפּגעשילדערט אין זיין רעדע אין 
געריכט. ,דער מיניסטער, װאָס האָט געשיקט טױזנטער און 
אָבער-טויזנטער יונגע סאָלדאַטן צו דער שחיטה: דער יורש פון 
ק אַ ליג ול אַ און נ ע ר אָ:; דער נאָכפאָלגער פון 
ט אָר קווע מ אַ ד אָ:; דער קאָנקורענט פון ס ט אַ מ- 
ב ול אָ וו און פון אַ ב ד ול ח מ י ד. סאיז מין 
גליק און מיין שטאָלץ צו האָבן באַפרײט די ערד פון אָט-דעם 
מאָנסטער, קאַנאװאַס דעל קאַסטיליאָ !." 


אַזױ האָט גערעדט אַנדושאָלילאָ פאַר זיינע ריכטער, די 
אָפּיצירן, װאָס האָבן אים פאַר'משפּט צום טױט ; און מוטיק, מיט 
אַ שמייכל אויף די ליפּן, איז ער אַרױף אויפן עשאַפאָט, אויס. 
רופנדיק בלויז איין װאָרט, אייךאיינציק סימבאָליש װאָרט: 
,זשערמינאַל !". 


די ערד האָט אויפגעאָטעמט פרי. אין אײראָפּע, אין דער 
גאַנצער וועלט, האָבן ניט בלויז אַנאַרכיסטן, נאָר אויך ליבעראַ- 
לע, רעכט-דענקענדיקע מענטשן געפילט, אַז דאָ איז געשען אַן 
אַקט פון גערעכטיקייט. און אין שפּאַניע גופא איז, אויף אַ צייט- 
לאַנג, געפאַלן די רעאַקציע. די ערשטע זאַך, װאָס די נייע רע- 
גירונג, נאָך קאַנאָװאַס'ן, האָט געטאָ, איז געוען צו באַפרײען 
פון מאָנטכואיטש די נאָך לעברגעכליבענע, געפּײניקטע קרבנות 
פון דער אינקוויזיציע. 

ס'איז אוממעגלעך איבערצוגעבן אין װערטער, װאָס איך 
האָב דורכגעפילט, װאָס מיין יונגע נשמה האָט דורכגעמאַכט 
אין יענע טעג. איך בין קיינמאָל ניט געווען פאַרליבט אין טעראָ- 
ריסטישע אַקטן ; כ'האָב ניט געהאַלטן פון דער, אַזױגערופענער, 
,פּראָפּאַגאַנדע פון טאַט". עס איז געוען אַ צייט, אין די גאָר 
ערשטע טעג פון מיין אַנאַרכיסטישער טעטיקייט, ווען איך האָב 
אָט-די אינדיווידועלע געװאַלט-אַקטן באַטראַכט פאַר שטינער 
אין וועג, פאַר אַ שטער צום פאָרטשריט פון אונדזער באַװעגונג. 
דאַן האָבן זיך אַנטװיקלט אין מיר אַנדערע געפילן. דאָס יונג, 
שטורמדיק האַרץ האָט ניט געװאָלט וויסן פון די /שכל הישר"- 
דיקע" אַרגומענטן... כ'האָב אָנגעהױבן אַנדערש קוקן אױף דער 
זאַך. כ'האָב אָנגעהויבן פאַרשטיין, וי אַזױ געוויסע טעראָריס- 
טישע אַקטן ווערן אַרױיסגערופן און װי גנ אַ ט י ר ל ע ך זײ 
זיינען, מעגן זיי זיין װי אומ'שכל'דיק און אפילו דערווידער... 
עס זיינען דאָ מאָמענטן, װען די מענטשלעכע בעסטיאַליטעט 
גייט אַריבער אַלע גרענעצן און דער טויט קומט פאַרדאַמט צו 
לאַנגזאַם פאַר דעם טיראַן.. כ'האָב קינמאָל ניט געקאָנט 
פּועל'ן ביי זיך צו זיין אַזױ מיושב'דיק, אַזױ ,װיסנשאַפטלעך" גע- 
שטימט אָנצורופן די אַנאַרכיסטישע טעראָריסטן ,בלוטדורשטי- 
קע" נקמה-נעמער, אָדער גאָר אױסטראַכטן אַ טעאָריע, אַז זי 
זיינען געווען בבחינת ,זעלבסטמערדער"... ניין, איך האָב עס 
קיינמאָל ניט געקאָנט און --- לאָמיך זיך מודה זיין --- איך קאָן 
עס אפילו איצט אויך ניט; איצט, וװען דאָס האַרץ איז אַלט און 
אױסגעצאַפּלט און --- דערפאַרןי. 


נאָך איצט דערמאָן איך זיך מיט אַ זיסן ציטער אין יענע 
טעג, ווען אַנדזשאָלילאָיס אַקט האָט אין מיר דערװעקט ענערגיע 
און לוסט אָנצוגײן ווייטער מיט מיין באַשײדענער פּראָפּאַגאַנדע- 
שריפט, און װען זײן לעצטער, הויך-קלינגנדיקער אויסרוף 
;זשערמינאַל !* האָט, אויך יאָרן שפּעטער, מיך מער וי אין 
מאָל אינספּירירט צו גוטער, ניצלעכער אַנאַרכיסטישער אַרבעט. 

די קאַפּלאַן",;אַפערץי 


אַ בלבול אויף אַ פּראָמינענטן אידישן אַנאַרכיסט. -- װערט באשולדיקט 
אין מאָרד-פאַרזוך, פירט אַלײן זיין פּראָצעס, אָן אן אַדװאָקאַט, און װערט 
באַפרײט, 
41 


יענעם זומער (1897) האָבן מיר אין לאָנדאָן דורכגעלעבט 
עטלעכע װאָכן פון אויפרעגונג, ערגערניש און אַנגסטיקן שרעק, 
איינער פון אונדזער קרייז, גענאָסע י. ק אַ פ ל אַ ן אייז 
אַרײנגעפאַלן אין אַ צרה: ער איז באַשולדיקט געװאָרן אין 
מאַכן אַ פאַרזוך צו טױטן אַ מענטשן, די באַשולדיקונג האָט, 
פון סאַמע אָנהױיב אָן, געטראָגן דעם שטעמפּל פון אַ בלבול, 
און קיינעם פון אונדז איז ניט איינגעפאַלן צו שיינקען איר 
דעם מינדסטן גלױיבן. אָבער גראָד האָבן זיך די אומשטענדן 
אַזױ צוזאַמענגעקניפּט, אַז עס האָט אױסגעקוקט גאָר ניט פריי- 
לעך פאַר דעם אָנגעקלאָגטן. די אָנקלאַגע איז געווען זיכער, אַז 
זי װעט אַרויסקריגן קעגן אים אַן אורטייל פון ,שולדיק" און 
אים אַריינזעצן, לכל הפּחות, אויף אַכצן מאָנאַטן אין תפיסה, 
אָבער זי איז געבליבן ביטער אַנטױשט, ווען קאַפּלאַן איז אַרױס 
פריי, ריינגעוואַשן פון דער שרעקלעכער קלאַגע, 

פּאַסירט האָט דאָ איינע פון די געויינלעכע, אַלטעגלעכע 
דראַמעס פון דעם צעקריפלטן לעבן אין דער היינטיקער געזעל 
שאַפט. אַ מאַן האָט אַ צייט לאַנג געוואױױינט מיט אַ פרױ, גע- 
האַט מיט איר פיר קינדער, און עס האָט אױסגעקוקט, פאַר 
זייטיקע, פאַר דרויסנדיקע מענטשן, אַז זיי פירן אַ פאַרהעלט- 
ניסמעסיק גליקלעכן פאַמיליעךלעבן. אָבער דער מאַן און די 
פרוי זיינען ניט געווען קיין ג ? י י כ ע פּאָר: די כאַראַק- 
טערן און די לעבנס-באַגריפן זייערע זיינען געװען פאַרשידן 
יאָרנלאַנג האָבן זיי זיך געמוטשעט, געקװעלט, ביז די פרי 
האָט, אין איין שיינעם טאָג, געטראָפן אַן אַנדערן, אַ פּאָסנדערן 

אטא טאטנעטא בע א טא אע אטא עטאד ירקיע טרא וואסאס 


פאַר איר און זי האָט זיך מיט אים פאַרבונדן אין ליבע.. אָט 
דער ;אַנדערער" איז געווען קאַפּלאַן. 

אָנגעהױבן האָט זיך די דראַמע נאָך אין די וינטער" 
חדשים פון יענעם יאָר. ר אָ ז אַ מ יי ע ר, -- אַ יונגע פרוי, 
אַרום דרייסיק יאָר אַלט, ניט קיין איבעריקס שיינע, נאָר אַ 
מונטערע ברונעטקע, אַ לעבנסלוסטיקע, אַ הײס:בלוטיקע. -- 
האָט זיך באַװויזן אין דעם קרייז פון די אידישע אַנאַרכיסטן. זי 
פלעגט קומען רעגולאַר, יעדן פרייטיק אָװנט, צו די לעקציעס, 
אין ,שוגאר לאָוף", כמעט תמיד באַגלײיט פון איר שװעסטער, 
אַ יונגערע, אַביסל אַ שענערע, אָבער --- אַ קעלטערע פון איר.. 
אָט די בלאָנדע, קאַלטע בערטאַ איז, קענטיק, מיטגעגאַנגען 
מיט דער שװעסטער, וי אַ מין ,שומר", זי צו פאַרהיטן פון 
בייז... אָכער ס'האָט איר גאָרנישט געהאָלפן ראָזאַ האָט ,גע- 
ברענט אַ וועלט", איז געווען אויסגעקאָכט מיט אַלעמען. ס'האָט 
גענומען בלויז אַ פּאָר װאָכן, איז זי געװאָרן טעטיק אין אונד- 
זער קרייז, 


קאַפּלאַן אין דאַן געווען אַ יונגער מענטש, ווײיבלאָז, ;צום 
האַבן"... זיין פּאָזיציע אין דער באַװעגונג, זיין רעדנער-קראַפט 
און, באַזונדערס, זיין הומאָר, --- דאָס האָט געהאַס אַ שטאַרקע 
ווירקונג אויף דער יונגער פרי, װאָס פלעגט איפאָטעמען אין 
דער פרייער אַטמאָספערע. זי איז גלייך צוגעשמידט געװאָרן 
צו אים. ער אַלײן האָט אפשר, אין אָנהויב, ניט גענומען די 
זאַך אַזױ ערנסט. אָבער װאָס ווייטער זיינען די פאַרהעלטענישן 
צװישן די צוויי געװאָרן אַלץ איינגער און פעסטער. ראָזאַ איז 
געווען אַן אויסערגעוויינלעכע בריה, פלייסיק, ריין, ציכטיק און 
געשיקט, זי פלעגט אויפשטיין גאַנץ פרי, אַװעקשיקן די קינדער 
אין שולע, שנעל פאַרטיק ווערן מיט איר הויז-אַרבעס און האָבן 
דעם גאַנצן טאָג פאַר זיך. זי האָט שטענדיק געהאַס גענוג ציײיט 
פאַר אַלצדינג. מיט די דאָזיקע ;אשת:חיל'דיקע" שטריכן אירע 
האָט זי, הױפּטזעכלעך, געוואונען קאַפּלאַנ'ס האַרץי. 

אָט די ליבעס-פאַרהעלטעניש צװישן די צויי מענטשן 
איז ניט געווען קיין סוד פאַר קיינעם, און מיר האָבן אין דעם, 


ד י ק אַפֿ ל אַן - ;אַפ ע ר ע" 131 





נאַטירלעך, ניט געזען קיין שום אויסערגעוויינלעכעס. קאַפּלאַן 
איז געווען כמעט אַ טאָגיטעגלעכער איינגייער ביי אונדז אין 
הויז, װאָס איז געווען דער ,ראַנדע וואו"-פּלאַץ פאַר די צויי 
געליבטע. ס'איז דאַן געווען דער פּעריאָד פון דער אַזױגערופע- 
נער ,,פרייער ליבע", װאָס איז פאַרשריען, באַשפּיגן און באַ- 
שמוצט געװאָרן, ניט בלױז פון בירגערלעכע היפּאָקריטן, נאָר 
אויך פון כלומר'שט ,מאָראַלישע? ראַדיקאַלן, וועלכע זיינען גאָר- 
נישט געווען אַזױ צניעות'דיק אין זייער פאַמיליע-לעבן.. אָט-די 
פאַרשריענע ,פרייע ליבע", מיט אַלע אירע חסרונות, מיט איר 
לייכטזין און אירע ,טראַגעדיעס?, האָט דאָך געהאַט איר שיינ- 
קייט און --- איר מאָראַלישקײט, די פרייע, ערלעכע און אויפ- 
ריכטיקע באַציאונגען פון צוויי מענטשן, װאָס פאַראייניקן זיך 
פאַר אַ צוזאַמענלעבן... דערפאַר אונדזער סימפּאַטיע, אונדזער 
דאַמאָלסדיקע באַגײיסטערונג פאַר אָט-דער באַװעגונג, 

אָבער אין אונדזער סימפּאַטיע האָבן מיר תמיד געזען 
בלוז א יי ן זײט; די אַנדערע זייט איז פון אונדז אינגאַנצן 
איגנאָרירט געװאָרן. איך דערמאָן זיך אין אַ באַמערקונג פון 
מיינעם אַ יוגנט:חבר ועגן מיין ,ליטעראַרישן ערשטלינג", אַ 
סקיצע מיטן נאָמען ;געזעצלעכע פּראָסטיטוציאָן", װאָס איז דער- 
שינען אין ,אַרב. פריינד", אין סוף פון יאָר 1895. דאָרט האָב 
איך געשילדערט די גײיסטיקע און פיזישע יסורים פון אַ פאַר- 
הייראַטער פרוי, װאָס פילט ניט קיין שום ליבע צו איר מאַן 
און איז געצוואונגען צו לעבן מיט אים... אין דריי, פיר חדשים 
אַרום האָב איך זיך געטראָפן מיט מיין חבר, אין פּאַריז, 

.--- איך לייען דיינע זאַכן אין ,אַרב. פרייגד", --- האָט 

ער מיר געזאָגט. --- איבערהויפט האָט מיך פאַראינטערעסירט 
דיין דערציילונג ;געזעצלעכע פּראָסטיטוציאָן". פיין אָנגעשריבן, 
אָבער זאָג מיר : אויף אים, אויף דעם מאַן, איז גאָר קיין רחמנות 
ניט ?... 

ניין, אויף אים האָב איך, קענטיק, טאַקע קיין רחמנות 
ניט געהאַט. ס'איז מיר גאָר ניט איינגעפאַלן, 

אויך דאָ, אין דער ;קאַפּלאַן אַפערע", האָבן מיר געזען 
בלויז איין צד, -- דעם צד פון די פאַרליבטע. ס'איז געווען 

קלאָר, אַז ראָזאַ מייער האָט דעם מאַן אירן ניט ליב געהאַט. 
דאָס איז געווען גענוג פאַר אונדז. אָבער ער זי האָט געליבט; 
זיך געמוטשעט, זיך געקװועלט מיט איר און זי דאָך ליב גע- 
האַט... אַחוץ דעם זיינען געווען פיר קינדער, פיר אינגלעך. װאָס 
וועט וערן פון זיי, אָן אַ מאַמע ? 

נו, האָט פּאַסירט אָט װאָס: 

אין דער נאַכט, ווען די פרוי האָט אים פאַרלאָזן, װאַר- 
שיינלעך נאָך אַ ביטערער, אויפגערעגטער סצענע, האָט מ י - 
ע ר, אן זיין פאַרצווייפלונג, באַשלאָסן צו מאַכן אַ סוף צו 
זיין לעבן.. ער האָט גענומען זיין ראַזיר-מעסער און זיך אַ 
שניט געטאָן אין האַלדז, אַ לייכטן שניט... אַז עס האָט אָנגע- 
הויבן פליסן בלוט פון האַלדז, האָט זיך דער מאַן דערשראָקן 
און חרטה געהאַט אויפן עסק. ער האָט זיך צוגעשלעפּט צום 
,סינק" און געפּרואװוט פאַרהאַלטן דאָס בלוט מיט קאַלט וװאַ- 
סער. אָבער אין דעם מאָמענט איז אים אַריפגעקומען אַ געדאַנק 
אין קאָפּ, אַ שוידערלעכער, אַ טייוולשער געדאַנק: קאַפּלאַן... ער 
וועט אַרױפװאַרפן די שולד אויף אים... 

ס'איז געווען אַרום צוויי אַזײגער פאַרטאָג. מייער, אַ פאַר- 
בלוטיקטער, האָט געמאַכט אַ גװאַלד, אויפגעוועקט זיין שוע- 
גערין, די בלאָנדע, קאַלטע בערטאַ,. וועלכע האָט געוואוינט 
אין זעלבן הויז. אויף זיין געשריי זיינען זיך אויך צונויפגעלאָפן 
עטלעכע שכנים און ער האָט זיי דערציילט אַ פאַרטיקע אױיס- 
געטראַכטע מעשה: ער האָט נאָר װאָס געהאַט איינגעשלאָפן 
האָט ער פּלוצים דערפילט אַ װייטיק אין האַלדז.. ווען ער האָט 
זיך אויפגעכאַפּט, האָט ער דערזען, ביי זיין בעט, די געשטאַלט 
פון אַ מאַן מיט אַ ראַזיר-מעסער אין האַנט. ער האָט זיך איין- 
געקוקט און דערקענט קאַפּלאַנ'ען, וועלכער איז שנעל אַנט- 
לאָפן... 

מ'האָט גלייך געלאָזט וויסן דער פּאָליצײ, געבראַכט אַן 
אַמבולאַנס און אָפּגעפירט דעם פאַרבלוטיקטן מאַן אין שפּיטאָל, 
און באַגינען צו טאָג, דעם 2טן אָדער 2טן יוני --- איך געדענק 
ניט גענוי, --- האָט מען זיך אַרױסגעלאָזט זוכן קאַפּלאַנ'ען. צו 
דער געוויינלעכער פּאָליצײי איזן גלייך צוגעקומען ;סקאָטלאַנד 

יאַרד?" --- די אָפּטײלונג פון די פּאָליטישע געהײים-פּאָליציסטן, 
וועלכע האָבן, געוויינלעך, גאָר ניט װאָס צו טאָן מיט פּשוט'ע 
קרימינעלע פאַרברעכנס. אָבער דאָס איז דאָך געוען אַן אויסער- 
געוויינלעכער פאַל: אַ קלייניקייט, אַן אַנאַרכיסט װערט באַ- 
שולדיקט אין אַ מאָרד-פאַרזוך ! און ניט סתם אַזױ אַן אַנאַר- 
כיסט, נאָר אַ פּראָמינענטער רעדנער, דער ;קאָפּ" פון די אידי- 
שע אַנאַרכיסטן ! האָבן זיי זיך אַ לאָז געטאָן איבער דעם איסט- 
ענד, אָנגעקלאַפּט אין די טירן פון אַלע אידישע גענאָסן, וועל- 
כע זיי האָבן גוט געקענט, און געזוכט קאַפּלאַנ'ען. 


זיײי האָבן געזוכט און גענישטערט אַ גאַנצן טאָג. ערשט 
פאַרנאַכט האָבן זיי אים געפונען און אַרעסטירט. ער איז געווען 
איבערראַשט און האָס ניט געהאס קיין אַנונג וועגן דער גאנ- 


צער פּאַסירונג.. 


קאַפּלאַן און ראָזאַ זיינען די גאַנצע נאַכט אַרומגעגאַנגען 
איבער די לאָנדאָנער גאַסן. נאָך האַלבע נאַכט, ווען מייער האָט 
זיך געשניטן דעם האַלדז, זיינען זיי געווען אויף ;פליט סטריט", 
דאַן ביי , טשערינג קראָס? און אַנדערע קװאַרטאַלן פון וועסט- 
ענד, מיילן און מיילן ווייט פון מייער'ס וואוינונג, אין , סטעפני 
גרין". אָבער די צרה איז געווען. װאָס זיי זיינען כסדר אַרומ- 
געגאַנגען און זיך אין ערגעץ ניט אָפּגעשטעלט. ניט אַרייײן אפילו 
אין אַ קאַפע-הויז, אַזױ אַז עס זאָל מעגלעך זיין צו באַװוײזן, 
אַז קאַפּלאַן האָט, אין דער אָנגעגעבענער שעה פון דער האַלדז- 
שניידעריי, ניס געקאָנט זיין אין ;סטעפּני גרין". אַזױי האָבן 
זי אַרומגעשפּאַנט די גאַנצע נאַכט. אינדערפרי האָבן זיי זיך 
צעשיידט. קאַפּלאַן איז אַװעק אין װאָרקשאַפּ, צו זיינע /עני- 
פּענטס? (הייזקעס), און מ'האָט אים אַרעסטירט, ווען ער איז 
אַרױסגעקומען פון דער ארבעט.. 


, , אויף מאָרגן האָט מען אים אַוועקגעפירט אין ;אָלדך בפילי" 
--- איינס פון די לאָנדאָנער געפענקענישן, וואו ער איז געזעסן 
עטלעכע טעג, ביז מיר האָבן אים פון דאָרט אַרוױסגענומען אונ" 
טער ;בעיל". 

ס'איז ניט געווען קיין לייכטע אויפגאַבע אַרוסצוקריגן קאַפּ- 
לאַנ'ען פון געפענקעניש פאַר די עטלעכע װאָכן, ביז זיין פּראָ- 
צעס. ער איז געשטעלט געװאָרן אונטער אַ פאַרהעלטניסמע- 
סיק שווערער ,בעיל" (ערבות-געלט), און דאָס האָט געמוזט 
אַװעקגעלײגט וערן אין מזומן.. איך געדענק ניט געני,. וי 
גרויס די סומע איז געװען: מיר דוכט, זי איז באַשטאַנען פון 
הונדערט ענגלישע פונט (500 דאָלאַר). דאָס איז אוממעגלעך 
געווען צו קריגן אין אונדזער אָרעמען, איינגן קרייז, צװישן די 
אידישע גענאָסן. האָבן מיר זיך געװוענדט צו אונדזערע ענגלישע 
קאַמעראַדן. מיט זייער הילף איז געלונגען צו שאַפן די , בעיל", 
און דער מאַסיווער, אייזערנער טױער פון ;אֶלד בעילי" האָט 
זיך געעפנט פאַר קאַפּלאַנ'ען. 

אָבער ערשט איצט האָבן זיך אָנגעהויבן אונדזערע ריכטיקע 
זאָרגן, אונדזער אומרואיקייט. װי איך האָב שוין פריער באַ- 
מערקט, האָט עס אויסגעזען גאָר ניט פריילעך פאַר דעם אָנגע- 
קלאָגטן. ער האָט ניט געהאַט קיין ,אַליבי", איז ניט אימשטאַנד 
געווען צו באַװײזן, | ו א ו ער האָט זיך געפונען אין די 
פּאָר שעה, ווען עס האָט זיך אָפּגעשפּילט די טראַגײ-קאָמישע 
סצענע אין מייער'ס אַפּאַרטמענט, אין , סטעפּני גרין". דערצו איז 
נאָך געקומען דער אומשטאַנד, װאָס דער אָנגעקלאָגטער איז ניט 
געווען קיין געוויינלעכער בשר ודם, נאָר אַן אַנאַרכיסט. די לאָנדאָ- 
נער געלע צייטונגען האָבן זיך באַמיט אַרױסצושטעלן זיין פּאַלי- 
טישע טעטיקייט, אים געשילדערט, וי אַ ברעכער, אַ צעשטע- 
רער פון דער רעליגיע, פון דער פאַמיליע און פון אַלע אַנדערע 
גוטע און הייליקע געזעלשאַפטלעכע אינסטיטוציעס... אַזױערנאָך 
איז צוגעגרייט געװאָרן קעגן אים די עפנטלעכע מיינונג. . 

מיר האָבן, אַלזאָ, געהאַט גענוג גרונט אומרואיק צו זיין; 
און וי אָרים מיר זיינען געווען, האָבן מיר באַשלאָסן אָנצעווענדן 
אַלע אונדזערע כוחות, שאַפן אַ פאַרטיידיקונגס-פאָנד און אַנגאַ- 
זשירן אַ פּראָמינענטן אַדװאָקאַט, װאָס זאָל פירן דעם פּראָצעס 
און אַרױסראַטעװען אונדזער חבר פון דער צרה. אָבער דאָ האָבן 

מיר זיך אָנגעשטױסן אויף אַן עקשנות'דיקער אָפּאָזיציע מצד דעם 
אָנגעקלאָגטן גופא. 

אָט דער קאַפּלאַן, װאָס זיין פרייהייט איז דאָ געשטאַנען 
אין קאָן, איז געווען דער רואיקסטער מענטש צוישן אונדז. ער 
האָט געקוקט אויף דעם גאַנצן ענין אַזױ קאַלט, אַז ער האָט ניט 
געקאָנט פאַרשטיין, פאַרװאָס מיר זאָרגן אַזױ שטאַרק.. וועגן 
אַנגאַזשירן אַן אַדװאָקאַט האָט ער ניט געװאָלט הערן און וויסן. 
ערשטנס, זיינען מיר ניט בכוז צו שאַפן די מיטלען דערצו. 
צווייטנס, וויל ער ניט אָנפאַרטרױען זיין פאַרטײידיקונג אין די 
הענט פון אַן אַדװאָקאַט, װי פייאיק און וי פּראָמינענט ער זאָל 
ניט זיין. גראָד אַ פייאיקער אַדװאָקאַט, מיט זיינע יוריסטישע 
קונצן און דריידלעך, קאָן זיך דאָ פאַרפּלאָנטערן און אים, קאַפּ- 
לאַנ'ען, צושאָרן אַ פּאָר יאָר תפיסה.. ניין, ער דאַרף ניט קיין 
אַדװאָקאַט. ס'איז לחלוטין ניט נייטיק. ער, קאַפּלאַן, קאָן זיך 
אַליין פאַרטיידיקן, יאָ, ער פילט, אַז ער קאָן זיך אַליין פאַרטיי- 
דיקן בעסער, װי דער בעסטער אַדװאָקאַט... : 

אויף דער אידייע אַלײן צו פירן זיין פאַרטיידיקונג, איז 
קאַפּלאַן געקומען דורך אַ ,פּרעצעדענט', אַ פּראָצעס, װאָס 
ער האָט בייגעוואוינט מיט דרײ, פיר יאָר פריער. דאָרט האָט 
ער געהאַט פאַר זיך אַ מערקװירדיקע דערשינונג: אַן אָנגע- 
קלאָגטן, װאָס האָט זיך אַלײן פאַרטײידיקט און וועמען די דזשו- 
רי האָט געפונען ,שולדיק", נאָר דורך אַ פּסיכאַלאָגישער 
המצאח, װאָס װאָלט ניט אינגעפאַלן קיין אַדװאָקאַט, איז ער 
אַרױסגעקומען פריי... די געשיכטע האָט דאַן אויפגערודערט 
דאָס לאַנד און איז געבליבן ביי יעדן איינעם אין זכרון, 

אין דער שטאָט שעפילד האָט, אין אָנהױיב פוֹן די ניינצי- 
קער יאָרן, געלעבט אַן ענגלישער אַנאַרכיסט, אַ מעדיציךדאָק- 
טער, אַ געבילדעטער מענטש און אַ זײיער פײיאיקער רעדנער. 
זיין נאָמען איז געווען: דר. ק ר ע י. אַ פּאַָר יאָר האָט ער 
דאָרט אָנגעפיױט אַ שטאַרקע אַגיטאַציע קעגן די לענדלאָרדס, 
אַדרעסירט פאַרזאַמלונגען און אויפגעפאָדערט דעם עולם ניט 
צו צאָלן קיין דירה-"געלט... ער אַליין האָט געוויזן דעם ביישפּי? 
און אויפגעהערט צו צאָלן רענט. ביסלעכווייז איז די באַװעגונג 

געװאַקסן און ס'האָט אָנגעהױיבן װערן געפערלעך פאַר די 
הױיזדבאַזיצער. מ'האָט אַרױסגענומען קעגן קרעי'ן אַ ;װאַראַנט", 
אָבער ס'האָט גענומען אַ שטיק צייט, איידער די פּאָליצײ האָט 
געקאָנט לייגן די האַנט אויף אים. אין זיין פאַרשלאָסן הויז האָט 
מען דאָך ניט געקאָנט אַרײנקומען. װאָרים אין אַמאָליקן ענג" 
לאַנד האָט עס נאָך געהייסן: ,מאַי האַוז איז מאַי קאסל" (מיין 
הויז איז מיין שלאָס)... און אין גאַס פלעגט זיך קרעי באַװייזן 
זעלטן, שפּעט בײנאַכט. אַזױ האָט ער זיך װאָכנלאַנג אויסגע" 
דרייט, יו : 

אָבער ענדלעך האָבן זיי אים אַרעסטירט און אים געשטעלט 
פאַר אַ דזשורי מיט אַ ריכטער, װאָס האָט געהאַט אַ שם איבערן 
גאַנצן לאַנד פאַר זיין שטריינגקייט, פאַר זיינע אומ'רחמנות'דיקע 
פאראורטיילונגען,. דער פּראָצעס איז פאָרגעקומען אין לידז, 
וואו קאַפּלאַן האָט דאַן געוואוינט. קרעי האָט ניט גענומען קיין 
אַדװאָקאַט; ער האָט זיך אַליין פאַרטײידיקט. זיין פאַרטיידי" 
קונגס-רעדע, װאָס האָט געדויערט אַ פּאָר שעה, איז געװען אַ 
סאָציאַליסטישער רעפעראַט. ער האָט אַטאַקירט דאָס פּריװאַטי 
אייגנטום, דעם לענדלאָריזם, און געשילדערט די שװאַרצע נױיט 
פון זיינע קרבנות, די האָרעפּאַשנע מאַסן אָבער קרעי איז ניט 
געווען בלינד. ער האָט געזען אויף די פנימ'ער פון די דזשורי" 
לייט, װי קאַלט, װי גלייכגילטיק זיי נעמען איף זיינע וער- 
טער. ער האָט געפילט, אַז זיין זאַך איז פאַרשפּילט.. אָבער 
ביים סוף פון דער רעדע איז ער געקומען אויף אַ מערקװוירדיקן 
איינפאַל, ער האָט געענדיקט מיט אַן אַפּיל צו די געשװאָרענע, 
אַז זי זאָלן זיין גורל ,ניט איבערלאָזן אין די הענט פון דעם 
גרויזאַמען, אומ'רחמנות'דיקן ריכטער", פאַר וועמען ער האָט דאָס 
אומגליק צו שטיין אָנגעקלאָגט.. 

די דזשורי האָט זיך באַראַטן אַ וויילע און אַרױסגעטראָגן 
אַן אורטייל פון ,שולדיק". אָבער דזשאָדזש בערטראַם (אַזױ, 
דוכט מיר, האָט ער געהייסן), --- דער ,גרויזאַמער, אומ'רחמנות- 
דיקער ריכטער", האָט, אָן שום קאָמענטאַרן, באַפרײט דעם אָנ" 
געקלאָגטן. = 

אויף אָטידעם ענגלישן אַנאַרכיסט, דר. קרעי, האָט זיך 

דאָס קאַפּלאַן, קענטיק, פאַרקוקט און איז באַשטאַנען דעריף 
צו זיין זיין אייגענער אַדװאָקאַט. 

דער גאַנצער פּראָצעס האָט געדויערט איין טאָג, אפשר 
צוויי ; כ'געדענק ניט גענוי. אַלס הױפּט עדות פאַר דער אָנ- 
קלאַגע איז אַרױסגעטראָטן מייער אַלײן, דער אָנקלאָגער הייסט 
עס. ער איז געשטאַנען אין געריכט, אַן אויסגעהיילטער, אַ גע- 
זונטער, און האָט געטייטלט מיט די פינגער אויף דעם אָנגע- 
קלאָגטן, אַז דאָס איז דער מאַן, װאָס האָט אים געשניטן דעם 
האַלדז... קאַפּלאַן האָט אַרױסגערופן צוויי עדות: אַ פּאָליסמאַן, 
װעלכן ער און ראָזאַ האָבן אין יענער אומגליקלעכער נאַכט, 
צװישן איינס און צוויי אַזײגער, באַגעגנט אױיף פליט סטריט 
און זיך אָפּגעשטעלט אויף אַ וויילע ריידן מיט אים. דער פֹּאַ- 
ליסמאַן האָט זיך איינגעקוקט אין דעם פּאָרֹל. יאָ, ער דערמאָנט 
זיך, אַז ער האָט יענע נאַכט באַגעגנט אַ מאַן מיט אַ פרױי, זי 
האָבן אים געפרעגט, װי שפּעט עס איז.. דוכט זיך, אַז דאָס 
זיינען געווען אָט די צוויי... --- דער אַנדער עדות איז געוען 
דער דאָקטער, װאָס האָט אונטערזוכט מייער'ן, תיכף וי מ'האָט 
אים געבראַכט אין שפּיטאָל, אַ פאַרוואונדעטן. אָט דעם דאָקטער 
האָט קאַפּלאַן גענומען אויף אַ קרייץ-פאַרהער און אַרױסגעקריגן 
פון אים אַ פּאָזיטיווע דערקלערונג, אַז דער שניט אויף מייער'ס 
האַלדז איז געמאַכט געװאָרן מיט דער ר ע כ ט ע ר האַנט, 
קאַפּלאַן איז געווען אַ געלינקטער. ער האָט געטאָן אַלצדינג 
מיט דער 7 י נ ק ע ר האַנט. דאָס האָט יעדער איינער גע- 
וואוסט. טאָ װוי אַזױ האָט ער געקאָנט מאַכן דעם שניט אויף מיי- 
ער'ס האַלדן ?... 

אָבער אָט-די אומדירעקטע טעכנישע באַװײיזן האָבן, קענ- 
טיק, ניט געהאַט קיין ווירקונג אויף דער דזשורי. געראַטעװעט 
האָט זיך קאַפּלאַן מיט זיין פאַרטײדיקונגס-רעדע. ער האָט גע- 
קענט גוט ענגליש און גערעדט פליסיק, פאַרשטייט זיך, מיט 
אַ פרעמדן אַקצענט. אָבער דאָס האָט גאָר ניט אױסגעמאַכט. 
אדרבא, די ווירקונג איז, װוייזט אויס, צוליב דעם געװען נאָך 
שטאַרקער. ער האָט דערציילט, װי אַזױ ער האָט זיך באַקענט 
מיט דער פרוי. ער האָט זי ניט געזוכט, זי ניט אָפּגערעדט פון 

איר מאַן. פאַרקערט, ער האָט געפּרואװוט איר אויפקלערן, אַז עס 
איז, אפשר, ניט ראַטזאַם פאַר איר צו מאַכן אַזאַ שריט. זי האָט 
דאָך ליב אירע קינדער... אָבער זי האָט אים דערצילט, װי זי 
ליידט, און ביסלעכווייז האָט זי געוואונען זיין האַרץ.. נו, 
האָט ער באַשלאָסן צו פאַרבינדן זיין שיקזאַל מיט איר. אָבער 
האָט ער, צוליב דעם, געדאַרפט באַזײטיקן דעם מאַן? צו װאָס ? 
דער מאַן איז דאָך אים ניט געשטאַנען אין וועג. װאָרים מייער 
און ראָזאַ האָבן געלעבט פריי, אָן הײיראַט... װאָס זשע פאַר אַ 
מאָטיוו האָט ער, קאַפּלאַן, געהאַט צו װעלן טויטן דעם מאַן אַז 
ער האָט געקאָנט, אָן וועלכע ס'איז שוועריקייטן, נעמען די פרוױי 
און זיך פאַראייניקן מיט איר ?.., | 

די געשװאָרענע האָבן מיט געשפּאַנטקײט זיך צוגעהערט 
צו דער לאַנגער רעדע. דער לעצטער אַרגומענט האָט זי פּשוט 
געעפנט די אויגן. אַזױ גאָר ? זיי זיינען ניט געווען פאַרהײראַט? 
איז ער דאָך, דער פאַרלאָזענער מאַן הייסט עס, ניט בעסער פון 
יענעם, דעם אַנאַרכיסט... מיט װאָסיזשע נעמט ער זיך דאָ אי- 
בער ?... און טאַקע, וואו איז דאָ דער שכל? צו װאָס האָט דער 
אָנגעקלאָגטער געדאַרפט מאַכן אַ פאַרזוך צו טױיטן דעם מאַן 
אים איבערשניידן דעם האַלדן ?... 

און זיי האָבן קאַפּלאַנ'ען באַפרײט, 

דער גאַנצער לאָנדאָנער אידישער קװאַרטאַל איז פול גע 
ווען מיט דעם פּראָצעס און מיט זין אױסגאַנג. ס'איז געוען 
אַ גרויסע איבעראַשונג. די געלע ענגלישע צייטונגען, וועלכע 
האָבן פריער געהעצט קעגן דעם אַנאַרכיסט, האָבן זיך איצט 
ניט געקאָנט אָפּװאונדערן פון דעם, װאָס אַ ,פאָריינער", אַן 
אויסלענדער האָט געקאָנט האַלטן געשפּאַנט אַן ענגלישע דזשורי 
פאַר אָנדערהאַלבן שעה צייט, און זיי האָבן געליבט קאַפּלאַנ'ס 
לאָגישע אַרגומענטן, 


אַ סך יאָרן זיינען דערנאָך פאַרביי. קאַפּלאַן איז געווען 
אַ פּראָמינענטע פיגור אין לאָנדאָנער אידישן קװאַרטאַל, אַ פיי- 
איקער רעדנער, זייער אַקטיו, סיי אין דער אַנאַרכיסטישער, סיי 
אין דער אידישער אַרבעטער באַװעגונג. א צייט לאַנג איז ער 

געווען דער סעקרעטאַר פון דער גרויסער אידישער מאַנטלמאַ- 
כער יוניאָן, ער האָט געהאָט פאַרשידענע צייטן: גוטע און 
שלעכטע, פריילעכע און אומעטיקע. אין גאַנצן גענומען, איז 
דאָס לעבן ניט געווען צו פריינטלעך צו אים. ס'האָט ניט גע- 
הערשט קיין האַרמאָניע, קיין פרידן אין זיין הויז. ווידער אַמאָל 
האָבן זיך צוזאַמענגעטראָפן צוויי פאַרשידענע כאַראַקטערן, פאַר- 
שידענע טעמפּעראַמענטן, און ווידער אַמאָל האָט מען זיך גע- 
קוועלט און געמאַטערט... אַזױ זיינען פאַרפלאָסן יאָרן. עס זיי- 
נען געבוירן געװאָרן און אױיסגעװאַקסן צוויי קינדער, צוויי זין 
קאַפּלאַן איזן געווען אַן איסערגעויינלעך איבערגעבענער 
טאַטע. די גאַנצע פאָטערלעכע צערטלעכקייט זיינע האָט ער אַפּ- 
געגעבן זיין עלטערן זון, פרעדי, --- אַ שיינער און זייער געראָ- 
טענער יונג. אָבער דאָ האָט אױסגעבראַכן דער וועלט-קריג, און 
איין פינצטערן טאָג איז געקומען פרעדי -- קאַפּלאַנס נחת, די 
איינציקע טרייסט אין זיין לעבן --- און האָט דערקלערט, אַז ער 
האָט זיך אָנגעשלאָסן אין דער ענגלישער אַרמײ... דער באַשלוס 
איז געווען פעסט, ניט צו ענדערן. דער יונג איז אַװעק, און 
אין עטלעכע װאָכן אַרום איז געקומען די שרעקלעכע נאַכריכט: 
ניטאָ מער פרעדי.. : 

אָט דעם מורא'דיקן קלאַפּ האָט דער צערטלעכער פאָטער 
קוים איבערגעטראָגן. די אָרימע מוטער, ראָזאַ, וועלכע האָט גע- 
ליטן פון אַ שווערער קרענק, איז אין אַ צייט אַרום געשטאָרבן, 
קאַפּלאַן איז געבליבן איינזאַם,. דערשלאָגן, צעבראָכן, מאַטער- 
יעל און גײיסטיק, די לעצטע פּאָר יאָר זיינע האָט ער דורכגעלעבט 
אין נויט, צוזאַמען מיט נאָך עטלעכע חברים. מ'האָט זיך אָנגע- 
שטריינגט, ווידער אויפגעלעבט דעם אאַרבײטער פריינד", אים 
אַרױסגעגעבן איין מאָל אין מאָנאַט. קאַפּלאַן איז געווען דער 
רעדאַקטאָר. דערביי האָט מען זיך שרעקלעך געמאַטערט, אָפט 
געהונגערט... אָבער דער אַלטער, צעבראָכענער, קראַנקער מאַן 
האָט עס לאַנג ניט אױסגעהאַלטן, און אין פרילינג פון יאָר 
3 דהדאָט זיך, אין , לאָנדאָן האָספּיטאַל?, געענדיקט זיין איין- 
זאַם, טראַגיש לעבן... 

אַ ווינטער אין ענגלישע פּראָװינץ-שטעט 


4 ליווער פּול 


דעם ווינטער פון 18977-98 האָב איך פאַרבראַכט אויף דער 
ענגלישער פּראָװינץ. דעם גאַנצן ווינטער און אַ טייל פון דעם 
פרילינג. כ'האָב זיך אַרומגעדרײט פיר, פינף װאָכן אין ליווער" 
פּוֹל, אָן װאָס פאַר עס איז באַשעפטיקונג; כ'האָב געוואוינט 
עטלעכע חדשים אין לידז, וואו איך האָב געאַרבעט אין אַ דר" 
קעריי, און איך האָב אויך באַזוכט מאַנטשעסטער, גלאַזגױ און 
עדינבורג. אומעטום האָב איך געטראָפן חברים און פריינט. סיי 
באַקאַנטע, מיט װעמען איך האָב זיך שױן געהאַט באַגעגנט 
פריער אין לאָנדאָן, סיי אַזעלכע, װאָס איך האָב געקענט דורך 
בריוו. כ'האָב אויך געמאַכט נייע, אָנגענעמע באַקאַנטשאַפטן 
אַרום און אַרום זיינען דאָס געווען עטלעכע שיינע חדשים, פון 
וועלכע ס'איז מיר געבליבן אַ ריי אַמזאַנטע און אינטערעסאַנטע 
זכרונות, 

אָט די גאַנצע װאַנדערונג מיינע איבער די ענגלישע פּראָ- 
ווינץדשטעט איז געווען אַ צופעליקע. כ'האָב זי ניט אויסגע- 
פּלאַנט פון פריער; זי איז מיר געקומען אומגעריכטערהייט. 
איך בין געפאָרן קיין ליװוערפּול מיט דעם צװעק, זיך אױפצו" 
זעצן אויף אַ שיף קיין אַמעריקע, וואו איך האָב דערװאַרט צו 
געפינען באַשעפטיקונג אין אַ צייטונג. אָבער די ליװערפּולער 
גענאָסן האָבן מיך פאַרהאַלטן, פּלאַנעװנדיק אַרױסצוגעבן דאָרט 
אַ אידישע אַנאַרכיסטישע װאָכנשריפט. היינט:צוטאָג װאָלט 
מען זיך גאָר ניט געקאָנט פאָרשטעלן, אַז אַ מענטש זאָל אויפ- 
געבן אַ רייזע, מיט אַ פּ ר אַ ק ט י ש ן ציל, און בלייבן 
היינגען אין דער לופטן, װאַרטנדיק אויף דער רעאַליזירונג פון 
אַ שיינעם חלום... אָבער אין יענע צייטן פון מיין יוגנט האָט 
מען זיך נאָך ניט געקלאַמערט, זיך ניט געהאַלטן פעסט בי 
פּראַקטישע צילן". מ'האָט ניט גע'חשבונ'ט, ניט אויסגערעכנט... 

כ'האָב -אַלזאָ אָנגענומען די עצה פון מיינע חברים, פאַרקויפט די. 
שיפסקאַרט און בין געבליבן אין ליװערפּול, 

איך האָב דאָרט געפונען אַ גאַנץ היפשע אַנאַרכיסטישע 
גרופּע. די מערסטע מיטגלידער אירע זיינען געווען אַרבעטער: 
שניידער, בעקער און סטאָליאַרעס. נעמען זיינען ביי מיר אין 
זכרון פאַרבליבן זייער װוײיניק. איך קאָן זיך דערמאָנען, אַז אין 
דער דאָזיקער גרופּע האָט זיך געפונען דער זייער סימפּאַטישער, 
האַרציקער קאַמעראַד ש א פ 7 ע ר, װאָס האָט דערנאָך אויס- 
געװאַנדערט קיין קאַנאַדע, און וועלכן איך האָב, מיט יאָרן שפּע- 
טער, באַגעגנט דאָ, אין ניו יאָרק. איך געדענק אויך נאָך אַ 
פּאָר נעמען: אַ ל ב ע ר ט ליוו אַ י אן מ אַ רי ץ 
י ע ג ע ר, צװײ גענאָסן, װאָס זיינען מיר געוען באַ- 
קאַנט נאָך פון לאָנדאָן. זיי געדענק איך זייער גוט, ווייל איך 
האָב מיט זיי פאַרבראַכט די מערסטע צייט, װאָס איך בין גע- 
ווען אין ליװערפּול. אַחוץ דעם האָבן זי באַלאַנגט צו דעם קלאַס 
מענטשן מיט בולט'ע, אַרױססטאַרטשנדיקע איגנשאַפטן, און 
אַזעלכע פאַרגעסט מען קיינמאָל ניט.. 

דאָס זיינען געווען טשיקאַװע טיפּן, ביידע האָבן זיי געהאַט 
אַ הייסן פאַרלאַנג צו שׂטיין אין פראָנט, צו זיין פ י ר ע ר, 
אָבער זיי האָבן ניט פאַרמאָגט די מינדסטע פייאיקייט דערצו 
על כל פּנים האָבן זיי דאָס ניט געקאָנט באַהױפּטן אין לאָנדאָן, 
וואו זיי זיינען ,בטול בששים" געװאָרן... דאָ, אין ליװערפּול, 
איז די זאַך צוגעגאַנגען אַביסל לייכטער. פאָרט אַ פּראָװינץ- 
שטאָט. די אינטעלעקטועלע כוחות זיינען געװוען שװאַך, עס 
האָבן אויסגעפעלט רעדנער. דאָ איז גרינג געוען זיך אויפצן' 
שפּילן, צו געווינען פּאָפּולאַריטעט. האָבן זיך, אָבער, די צוויי 
כסדר צװזאַמענגעשטױסן, זיך ניט געקאָנט צעטײלן מיט דער 
;גדולה", עס איז געווען קאָמיש צו זען, װי זיי פלעגן זיך אַרומ- 
רייסן, און עס פלעגט ניט גוט וװוערן צו הערן זייערע טענות, 
איינער צום אַנדערן, / : 

געפונען האָב איך זיי ביידן צוזאַמען, די צוויי פאַמיליעס 
אין איין הויז, --- אַ קליין הייזל אין אַ זײיטױגאַס. גאָר מעשה 
פריינט;. װי עס פּאַסט פאַר גוטע חברים.. צו מיין שלים-מזל 

איז מיר אויסגעפאַלן איינצושטיין ביי זיי די עטלעכע װאָכן 
װאָס איך האָב פאַרבראַכט אין ליװערפּול. און פרעגט שוין ניט: 
די משונה'דיקע סצענעס צװישן די צוויי קאָנקורירנדיקע ;פי- 
רער" שטייען מיר נאָך פאַר די אויגן און זייערע רייסערייען 
קלינגען מיר נאָך אין די אױערףיי 

ליװואַי און יעגער האָבן געהאַט גרויסע פּרעטענזיעס אויף 
שרייבעריי. ביידע זיינען קיין שרייבער ניט געװען דאָך איז 
געווען אַן אונטערשיד צווישן די צוויי. יעגער האָט אין דער- 
היים, אין גאַליציע, דורכגעמאַכט אַ שולע. ער האָט געקענט 
פּויליש און דייטש. איידער ער איז געקומען קיין לאָנדאָן, האָט 
ער, אין לעמבערג, רעדאַקטירט אַן אַנאַרכיסטישע מאָנאַטלעכע 
צייטונג אין דער פּוױלישער שפּראַך. זיין אידיש איז געווען 
שטאַרק ,פאַרדייטשט", אָבער ער האָט פאַרשטאַנען די טעם- 
ניק פון שרייבן און, לכל הפּחות, געקענט אויפשטעלן אַ גלייכן 
זאַץ. ער האָט ניט געהאַט קיין אייגענע געדאַנקען, האָט אַלין 
גאָרנישט געהאַט װאָס צו זאָגן. אָבער ער האָט געוואוסט, וואו 
פיינע געדאַנקען און שיינע װערטער ,שטיען איין", און ער 
האָט זיך ניט זשענירט, זיך ניט געצערעמאָניעט, גענומען דאָס 
פרעמדע האָב-און"גוטס און עס דערלאַנגט, װוי זן אייגנס.. 
ס'איז דאָ אַ באַקאַנטע, אַ שיינע מעשה װעגן אָט-דער אייגנ- 
שאַפט יעגער'ס. ער איז געווען אַ דרוקער. איינמאָל האָט אויס- 
געבראָכן אין ליװערפּול אַ סטרייק פון אידישע סטאָליאַרעס, און 
יעגער האָט געדאַרפט דרוקן אַ ליפלעט פאַר דער יניאָן. איז 
אים איינגעפאַלן אָפּצודרוקן אין סאַמע פראָנט עדעלשטאַדט'ס 
רעװאָלוציאָנערע פּאָעמע ,דער לעצטער סטרייק". אָבער יעגער 
האָט זיך, משמעות, געטראַכט: װאָס וייסן ליװערפּולער סטאָ- 
ליאַרעס פון עדעלשטאַדט'ץ ? האָט ער גאָר פּשוט אַװעקגעשטעלט 
אונטערן ליד זיין אייגענעם נאָמען: ,מאָריץ יעגער". זעט איר, 
דאָס איז שוין גאָר עפּעס אַנדערש. ווער קען עס ניט מאָריץ 
יעגער'ן אין ליװוערפּול ?... 

אָבער דער אָרעמער ליוואַי איז, אין דעם פּרט, געווען אומ- 
באַהאָלפן. ניט ער האָט געקאָנט אויפשרייבן אַ גלײכן, פאַר- 

שטענדלעכן זאַץ, ניט ער האָט פאַרשטאַנען, וואו /,אױיסצובאָרגן" 
געדאַנקען... ער האָט תמיד געשריבן אייגגס, און געשריבן שלעכט, 
אומפאַרשטענדלעך, אָפט אָן װאָס פאַר עס איז צװואַמענהאַנג. 

נו, זייגען אָט די צװויי ,חברים" אינמאָל, בעת עס האָט 
זי שטאַרק געביסן אין די פינגער, געקומען אויפן געדאַנק, 
אַרוסצוגעבן אין ליװערפּול אַן אַנאַרכיסטיש בלעטל. ס'איז ניט 
געווען פאַרבונדן מיט צו גרויסע שועריקייטן. יעגער, וי שוױן 
געזאָגט, האָט געהאַט אַ קליינע דרוקעריי. קיין סך אַרבעט איז 
ניט געווען. האָט ער אויסגערעכנט, אַז ער װעט קאָנען, אין דער 
פרייער צייט, מאַכן דעם זאַץ און אָפּדדוקן די פּאַר הונדערט 
עקזעמפּלאַרן אויף זיין פּרעסל. װעט מען נאָר דאַרפן געלט צו 
קויפן פּאַפּיר. דאָס װעט געבן דער שותף, ליוואַי, װאָס האָט גע- 
אַרבעט ביי שניידעריי און געקאָנט אָפּשפּאָרן עטלעכע שילינג. 
וועגן מאַטעריאַל דאַרף מען זיך ניט זאָרגן: אַזעלכע צװוי 
;שרייבער? קאָנען דאָך ליפערן קאָפּיע פאַר דער גרעסטער 
צייטונג.., : 

געגאַנגען צו דער אַרבעט דערמיט איז מען גראָד אין די 
ערשטע פּאַר װאָכן פון מיין זיין אין ליװערפּול, און ס'האָט זיך 
געטאָן מעשים. באַטאָג איו נאָך געווען צו דערליידן. די צויי 
זיינען געווען ביי דער אַרבעט: ליואַי אין זיין שניידער שאַפּ, 
יעגער אין זיין דרוקעריי. און ביי זיי אין הייזל איז געווען שטיל, 
אָבער באַנאַכט, נאָך וועטשערע, פלעגן זיך אָנהױיבן די דעבאַטעס, 
די איבערריידן, די רייסערייען וועגן דעם אינהאַלט און דעם צו- 
זאַמענשטעל פונם בלעטל; װעלכע אַרטיקלען עס זאָלן אַרײן- 
גיין און אויף װאָס פאַר אַ פּלאַץ זי זאָלן שטיין: װער עס איז 
דער רעדאקטאָר און ער דער אַרויסהעלפער... און אַלץ בקול 
רם, אויף דער העכסטער אָקטאַװע, אַזױ, אַז מ'פלענט זיך צו- 
נויפלויפן פון די אַרומיקע הייזער און ס'איז געװאָרן לעבעדיק 
אין דעם שטילן געסל, 

ענדלעך איז דער ערשטער נומער, מיט מזל, אַרױס פון 
דרוק, און איך האָב באַדאַרפט זאָגן מיין מיינונג וועגן דעם. 

מ'קאָן זיך משער זיין, װאָס פאַר אַן אומאַנגענעמע אױיפגאַבע 
דאָס איז געווען. איך קאָן זיך אַפּילו ניט דערמאָנען, װי דאָס 
בלעטל האָט געהייסן. איך געדענק נאָר, אַז עס איז מיר פינצ- 
טער געװאָרן אין די אויגן, ווען איך האָב אויף גִיךְ דורכגעבליקט 
די פיר זייטלעך. כ'האָב פאַרלאַנגט צייט אויף איבערלייענען; 
כאָטש אַ מעת-לעת... דערנאָך האָב איך געהאַט אַ ,דזשאַב" צו 
געפינען די מילדסטע ווערטער, כדי צו דערקלערן די צוויי איין- 
געבילדעטע מענטשן, אַז זיי פּאַסן זיך ניט פאַר אַזאַ אונטער- 
נעמונג, 

פאַרשטײיט זיך, אַז מיינע װערטער האָבן ניט געהאָלפן 
ליוואַי און יעגער זיינען זיך אָנגעגאַנגען ווייטער מיט זײיער 
,שרייבעריי" און, דער עיקר, מיט זייער יאָגן זיך נאָך כבוד, 
נאָך איינפלוס. שטענדיק האָט איינער דעם אַנדערן געזוכט צו 
פאַרלויפן דעם וועג, ווען עס האָט זיך נאָר געהאַנדלט וועגן מאַכן 
ערגעץ וואו אַן ;אויפטריט", אַדרעסירן אַ פאַרזאַמלונג. זיי פלעגן 
מיר דערמאָנען אין דאָבטשינסקי און באָבטשינסקי, די צװויי 
לצים אין גאָגאָליס קאָמעדיע ,דער רעװיזאָר?.. 


עס קומט מיר אַרױף אויפן זינען אַ טשיקאַװע סצענע צװישן די 
צוויי קאָנקורענטן, װאָס האָט זיך אָפּגעשפּילט פאַר אַ גרוסן 
עולם. דער דאָזיקער עפּיזאָד געהערט, אייגנטלעך, צום קאַפּיטל 
;חיים וויינבערג", צו זיין באַזוך און זיינע לעקציעס אין לי- 
װערפּול, אַן אָװונט פאַר וויינבערג'ס ערשטער פאַרזאַמלונג, האָט 
מען, אויף אַ גרופּע-מיטינג, באַשלאָסן, אַז יעגער זאָל זיין פאָר- 
זיצער, ליוואַי איז אַװעק אָהיים, און ער האָט די גאַנצע נאַכט 
ניט געשלאָפן... אויף מאָרגן איז ער געגאַנגען אין שאַפּ, אָבער 
ער האָט ניט געקאָנט אַרבעטן. ס'האָט אים ניט געלאָזט רועןיי 
פאַרנאַכט האָט ער זיך אָנגעטאָן אין די שבת'דיקע, כ'מיין אין די 
זונטיקדיקע בגדים און איז אַװעק, באַצײטנס, אין זאַל. ער איז 
געווען געפאַסט, אַנטשלאָסן פאַר אַ ,שטאַטס-שטרײײך"... דער 
זאָל איז געווען אָנגעפילט. דער רעדנער איז שוין געקומען 
אָבער דער פאָרזיצער, מאָריץ יעגער, האָט זיך פאַרשפּעטיקט. 
ער האָט געמוזט אַרױסענדיקן אַ ;דזשאַב?, דערנאָך לויפן אַהיים, 

זיך אַרומװאַשן, זיך אױספּוצן. בינו לבינו איז געװאָרן שפּעט. 
אין זאַל האָט מען אָנגעהױבן ווערן אומגעדולדיק, 

מיטאַמאָל האָט מען דערוען, װי אַלבערט ליואַי שטייט 
אויף דער פּלאַטפאָרמע, און ער מאַכט ניט קיין שום דערקלע- 
רונגען, נאָר עפנט די פאַרזאַמלונג און האַלט אַ גאַנץ ברייטלעכע 
רעדע, אַזױ װי ע ר װאָלט דאָס געווען דער אױיסדערויילטער, 
דער באַשטימטער פאָרזיצער... 

ווען יעגער איז, ענדלעך, אַריינגעקומען אין זאַל און האָט 
דערזען, װאָס דאָ איז געשען, איז ער געװאָרן אַן אָנגעצונדע- 
נער. ער האָט ניט איבערגעטראַכט קיין מינוט און איז געלאָפן 
גלייך צו דער פּלאַטפאָרמע. ליװואַי האָט, מיטאַמאָל, אָפּגעהאַקט 
זיין רעדע און געװאָלט פאָרשטעלן דעם גאַסט. אָבער דאָ איז 
שוין יעגער געשטאַנען לעבן אים און אַ מאַך געטאָן מיט דער 
האַנט, ער זאָל שווייגן... ער איז געווען קליינגעוויקסיק, האָט ער 
זיך געשטעלט אויף די שפּיץ פינגער, כדי ער זאָל אויסזען װאָס 
העכער, און מיט זיין קוויטשיקן קול'כל האָט ער אָנגעהויבן זיין 
רעדע. אַ שפּאָגל-נײע רעדע... ליװואַי האָט אָפּגעטראָטן אָן אַ 
זייט, און די פאַרזאַמלטע האָבן ניט פאַרשטאַנען, װאָס דאָ טוט 
זיך. זי האָבן געמיינט, אַז מען האָט זיי דאָס מאָל טראַקטירט 
מיט צוויי פאָרזיצערס, אַנשטאָט איינעם... 


אַזױ זיינען אַריבער מיינע עטלעכע װאָכן אין ליווערפול, 
כ'קאָן ניט זאָגן, אַז איך האָב זיך געלאַנגװײליקט דאָרט. גיין 
דאָס ניט. אָבער די קאָמישע סצענעס האָבן מיר, סוף כל סוף, 
דערעסן, און איך בין געווען צופרידן, װען איך האָב געקראָגן 
אַן איינלאַדונג און אַן אָנבאָט פאַר אַרבעט אין דער שטאָט 
ליד ז, ואוהין איך בין באַלד אַװעקגעפאָרן 

פונם פּלאַן אַרױסצוגעבן אַן אַנאַרכיסטישע ציטונג איז 
גאָרנישט געװאָרן. עס האָבן אויסגעפעלט מיטלען. דאָך איז דער 
חלום פון די ליווערפּולער אידישע אַנאַרכיסטן מקוים געװאָרן אין 
אַ יאָר אַרום, ווען אונדזער פריינט ר אַָ ק ע ר האָט זיך, אויף 
אַ שטיקל צייט, אָפּגעשטעלט בי זײ אין שטאָט און דאָרט 
אַרױסגעגעבן עסלעכע נומערן פון אַן אַנאַרכיסטישער װאָכג- 

שריפט מיטן נאָמען ,דאָס פרייע װאָרט". דאָס איז געווען ראָ- 
קער'ס ,דעביוט? אויף אידיש. מ'קאָן אויך זאָגן, אַז דאָס האָט 
געפירט דערצו, אַז ער זאָל, באַלד נאָכדעם, ווערן דער רעדאַק- 
טאָר פון ;אַרב. פריינד" און אַרײינטרעטן אין זיין גלענצנדיקער, 
צװאַנציקדיעריקער טעטיקייט אין דער אידישער אַרבעטער באַ- 
וועגונג פון ענגלאַנד, 


2 לידו 


איך ווייס ניט, װי די שטאָט לידז זעט אױס איצט. פיר 
צענדליק יאָרן זיינען פאַרביי, זינט מיין װאַנדערונג איבער דער 
ענגלישער פּראָװינץ, און מ'דאַרף אָננעמען, אַז עס זיינען דאָרט 
אַודאי פאָרגעקומען גרויסע ענדערונגען. אָבער אין יענער צייט 
איז דאָס געווען אַ שטילע, אַ באַשײדענע שטאָט, זייער הינ- 
טערשטעליק אין טעכנישער אַנטװיקלונג. הויכע געביידעס האָבן 
זיך ניט צו שטאַרק געװאָרפן אין די אויגן. די וואוינונגען זיי- 
נען, ס'רוב, געווען פּרימיטיוו, אַלטמאָדיש, אָן מאָדערנע איין- 
ריכטונגען. אויב מיין זכרון נאַרט מיך ניט אָפּ, האָט מען נאָך 
דעמאָלט אין פיל הייזער גענוצט קעראָסיךלאָמפּן, און פאַר 
,מענטשלעכע באַדערפענישן? האָט מען געמוזט מאַכן אַ קליינע 
יאַזדע, ערגעץ אין עק פון אַ לאַנג, פּוסטן הױף.. פאַרגליכן 
מיט ליװערפּול, האָט לידז אויסגעזען װי אַ גרויסער דאָרף, 

לידז האָט שוין, אין יענע יאָרן, געהאַט אַ היפּשע אידישע 
באַפעלקערונג, װאָס איז, אין איר גרויסער מאַסע, באַשטאַנען 
פון אָרטאָדאָקסישע עלעמענטן. די לידזער אידן האָבן זיך אויס- 
געצייכנט מיט זייער פרומקייט. פון אַלע ענגלישע פּראָװינץ- 
שטעט איז לידז געווען באַקאַנט פאַר דער פרימסטער אידישער 
שטאָט, ס'איז כאַראַקטעריסטיש, אַז אונדזער חבר קאַפּלאַן, דער 
שפּעטערדיקער פאַרברענטער אַטעאיסט, איז פון זיין שטעטל 
ז אַ ג ע ר, אין דער ליטע, גלייך אַראָפּגעפאַלן אין לידז, וואו 
ער איז אַ פּאָר יאָר געװען אַ מגיד און געהאַלטן דרשות אין 
שול... פון דאַנען, פונם לידזער אידישן קװאַרטאַל, איז ער דאָס 
אַרױס ,לתרבות רעה", געװאָרן אַן אַנאַרכיסט. פון דער אַנדער 

זייט האָט זיך, אומגעפער אין דער זעלביקער צייט, אַריבערגע- 
קליבן אַהער ‏ א י י ז י ק ס ט אָ ן, איינער פון די אעשרה 
ראשונים", פון די ערשטע אידישע סאָציאַליסטן, װאָס זיינען 
געשטאַנען ביים וויגעלע פון לאָנדאָנער ,אַרב. פריינד". אָט דער 
פריערדיקער אַפּיקורס און הייסער סאַציאַליסט איז אַרײן מיט 
ביידע פיס אין דער לידזער פרומער ועלט, געװאָרן רעדאַקטאָר 
פון דער אָרטאָדאָקסישער אידישער צייטונג ,דער לידזער עקס- 
פּרעס", װאָס איז שפּעטער אַריבערגעפירט געװאָרן קיין לאָנדאָן. 

אין קעגנזאַץ צו דער לידזער פרומקיט האָט זיך, אױף 
אַ בולט'ן אופן, אַרױסגעהױבן דער פריידענקערשער, סאַציאַליס- 
טישער עלעמענט אין דער דאָרטיקער אידישער באַפעלקערונג. 
ס'איז דאָרט געווען אַ גאַנץ היפּשע אַרבעטער באַװועגונג, אָנגע- 
פירט פון יונגע אידישע סאָציאַליסטן און אַנאַרכיסטן אַ פּאָר 
יאָר שפּעטער איז לידז געװאָרן, אױף אַ שטיקל צייט, דער 
צענטער פון אידיש-אַנאַרכיסטישער טעטיקייט. ווען דער אאַרב. 
פריינד" האָט, , אין אַ נאָװוינע", זיך װוידער געמוזט אָפּשטעלן, 
האָט אַ האַלבע , באַװעגונג? אַריבערגעװאַנדערט פון לאָנדאָן קיין 
לידז : קאַפּלאַן, איזאַקאָװיץ און אַנדערע. צוזאַמען מיט די ליך- 
זער גענאָסן האָבן זיי אַראַנזשירט לעקציעס און פאַרזאַמלונגען 
און אַרױסגעגעבן אַנאַרכיסטישע בראָשורן. צו זיי איז צוגעקומען 
ראָקער, וועלכער האָט דאָ, אין לידז, געגרינדעט און אַ צייט. 
לאַנג אַרױיסגעגעבן זיין מאָנאַטשריפט ,זשערמינאַל". 

דאָס איז געווען אין 1900 און 1901, 

אָבער לאָמיר זיך אומקערן צו מ י י גנ ע טעג אין לידז, 
מיר האַלטן ביי 1898, 


איך בין אָנגעקומען אַרבעטן אין אַ קליינער דרוקערי. 
מיר דוכט, דאָס איז דאַן געווען די איינציקע אידישע דרוקעריי 
אין לידז. דער דרוקער איז געווען אַ מאַן מיטן נאָמען פּ ר י ד- 
ז אָ ן, אַן אומפּאַרטײיאישער סאָציאַליסט, איינער פון די, װאָס 
מ'פלעגט דאַמאָלס רופן ,פּאַרעװע לאָקשן". אין די הייסע דע- 
באַטעס צװישן סאָציאַלידעמאַקראַטן און אַנאַרכיסטן אין ער 
תמיד געשטאַנען אינמיטן און גע'טענה'ט: מיר ווילן דאָך דאָס 

זעלביקע, מיר שטרעבן דאָך צו איין ציל. צו װאָס-זשע זיך אַזױ 
קאָכן, צו װאָס זיך אַרומרײסן ?... אָט דער פרידזאָן איז געווען 
אַן אינטעליגענטער און דערצו אַ האַרציקער, אַ זעלטךגוטער 
מענטש. עס איז געווען אַ פאַרגעניגן צו אַרבעטן מיט אים 
צוזאַמען. 
- = ס'איז קענטיק געווען, אַז ער האָט מיך גאָר ניט אַזױ נײיטיק 
באַדאַרפט האָבן אין זיין קליינער דרוקעריי. מיט דעם ביסל 
דרוק-אַרבעט, װאָס עס פלעגט אים אַרײנפאַל, האָט ער אַלײן 
געקאָנט פאַרטיק ווערן. אָבער ווען ער האָט געהערט ועגן מיר, 
אַז איך דריי זיך אַרום אין ליװוערפּול, אָן אַרבעט, איז אים 
אַרויפגעקומען אַ געדאַנק צו װערן אַ פאַרלעגער, אַרױסגעבן 
בראָשורן און ביכער אין אידיש. איך האָב אָפּט געטראַכט דערפון 
און איך בין געקומען צום שלוס, אַז דערביי האָט דער גוטער 
פרידזאָן, קודם כל, געהאַט מ י ך אין זינען: מיר געבן באַ- 
שעפטיקונג. 

פאַר אַן אָנהױב האָט ער באַשלאָסן אַרוסצוגעבן אין אי- 
דיש ס ט ע פּ ניאַ ק'ס בוך ;די קאַריערע פון אַ ניהיליסט", 
--- עס אַרױסגעבן אין 16-זייטיקע העפטן. אַלע װאָך אַ העפט. 
דאָסזעלבע, װאָס מיר, מיין פריינט משה שאַפּיראָ און איך,. האָבן 
געטאָן מיט אָנדערהאַלבן יאָר פריער, ווען מיר האָבן אין לאָנדאָן 
אַרױסגעגעבן אַן אַנדער ווערק סטעפּניאַק'ס, ,דאָס אונטערערדישע 
רוסלאַנד?, אַרױסגעבן דאָס בוך מיט אַמאָל איז ניט געווען פאַר 
פרידזאַנ'ס כוחות ; ער איז געוען אַ איד אַן אָרעמאַן און האָט 
זיך גענוג געמאַטערט צו קאָנען פאַרזאָרגן זיינע צוויי געראָטענע 
זין, װאָס זיינען געגאַנגען אין דער אוניווערזיטעט. דערצו האָט 
ער געוואוסט, אַז עס איז נאָך ניטאָ קיין מאַרק פאַר אידישע 
ביכער. דעריבער האָט ער באַשלאָסן אַרױסצוגעבן סטעפּניאַק'יס 
בוך העפטנווייז. דאָס איז געווען אי גרינגער פאַר אים, אי לייכ- 
טער צו דערגרייכן די לייענער. 

;די קאַריערע פון אַ ניהיליסט" האָט זיך, אין יענער צייט, 
אָנגעהויבן דרוקן אין דער ניו יאָרקער סאַציאַליסטישער װאָכנ- 
שריפט. ,די אַרבעטער צייטונג". אָבער נאָך אַ ריי. פאָרזעצונגען 
איז די זאָך אָפּגעשטעלט געװאָרן.- איך. האָב:. אַלזאָ,-- געמוזט 

אַליין איבערזעצן כמעט אַ העלפט פונם בוך און איבערשרייבן 
די שוין אָפּגעדרוקטע קאַפּיטלעך, כדי די שפּראַך זאָל זיין איין- 
הייטלעך. דערצו בין איך געשטאַנען ביים קאַסטן און געמאַכט 
דעם זאַץ. פאַר אָט-דער טאָפּלטער אַרבעט האָט מיר דער אָרע- 
מער פרידזאָן געקאָנט צאָלן אַזױ וייניק, אַז איך האָב קוים 
געהאַט גענוג אויף דאָס נויטיקסטע צום לעבן אָבער איך בין 
געווען צופרידן און די אַרבעט איז מיר ניט געפאַלן צו שווער, 


בײיגעטראָגן דערצו האָט, אין אַ גרויסער מאָס, דער סימ- 
פּאַטישער קרייז, אין וועלכן איך האָב זיך באַװעגט. די לידזער 
גענאָסן און פריינט, די סאָציאַל-דעמאָקראַטן װי די אַנאַרכיסטן, 
האָבן זיך, אױיף אַ זעלטענעם אופן, אויסגעצייכנט מיט זייער 
פריינטלעכקייט, מיט זייער חבר'שאַפט און, באַזונדערס, מיט 
זייער טאָלעראַנץ. אין לאָנדאָן פלעגן מיר זעלטן קומען אין באַ- 
רירונג מיט די סאַציאַלידעמאָקראַטן. דאָס זיינען געווען צויי 
עקסקלוזיווע, אָפּגעשלאָסענע לאַגערן. דאָ, אין לידז, האָבן די 
צוויי ריכטונגען ;געהויזט? צװישן זיך און אין געוויסע פאַלן 
אפילו געאַרבעט צוזאַמען. דאָס מיינט ניט, אַז עס זיינען גאָר 
ניט געווען קיין דיסקוסיעס, קיין אַמפּערײען צװישן אַנאַרכיסטן 
און סאָציאַל-דעמאָקראַטן, עס פלעגן פאָרקומען זייער הייסע דע- 
באַטעס, וועלכע זיינען אָפט געװאָרן גאַנץ לאַנגװײליק, ווייל 
מ'האָט רק דעבאַטירט איבער אַבסטראַקטע ענינים. זעלטן ווען 
מען האָט דיסקוטירט איבער אַ פראַגע פון דער שעה. אַנשטאָט 
דעם האָט מען זיך געגריבלט אין דער צוקונפט: וי אַזױ זאָל 
זי אויסזען, די צוקונפטיקע געזעלשאַפט, צו וועלכער מיר שטרעבן, 
פאַר וועלכער מיר אַרבעטן? װי אַזױ קאָנען מיר אַמבעסטן 
בריינגן גליק און וואוילזיין פאַר דער גאַנצער מענטשהיט ? 
און אַז מ'וועט שוין דערשלאָגן דעם קאַפּיטאַליזם, אַז מ'וועט 
שוין אָפּשאַפן פּריװואַט-אײגנטום, װאָס איינפירן אַנשטאָט דעם? 
זאָל דאָס זיין קאָמוניזם ? זאָל דאָס זיין קאַלעקטיויזם ? אויף 
קאָמוניזם, װאָס פאַר אַ סאָרט קאָמוניזם, אַ פרייען אָדער אַ גע- 
צוואונגענעם, קאַנטראָלירט פון שטאַט? װאָס װעט מען טאָן 


מיט די,. װאָס האָבן קיין חשק ניט צו אַרְבעטן, מיט די פוילענ- 

צער ? וװוער װעט טאָן די שווערע, די שװאַרצע, די שמוציקע 
אַרבעט ?... און נאָך און נאָך אַזעלכע פראָגן, 

יאָ, עס זיינען אָנגעגאַנגען הייסע דעבאַטעס, אָבער אָן בי" 
טערקייט. איך בין געווען אַן אָפּטער און אָנגעלײגטער איינגייער 
אין עטלעכע הייזער. אין אַ פּאָר פון זיי זיינען ביידע סאָציאַלע 
ריכטונגען געווען גלייך פאַרטראָטן. אַן אינטערעסאַנט פּאָרל 
זײינען געװען די ה אַ ד ס אָ נ ס. דער מאַן איז געוען אַ 
סימפּאַטיזירער פון אַנאַרכיזם, אַ שטילער מענטש, װאָס פלעגט 


זעלטן קומען צום װאָרט. די פרוי האָט געגאָלטן פאַר אַ סאָצי- 
אַלידעמאָקראַטקע, אָבער זי האָט זיך ניט צופיל געקאָכט, ניט 
איינגעריסן די װעלט פאַר אירע איבערצייגונגען. ס'האָט אויס- 
געזען, אַז זי איז גאָר ניט געווען אַזױ שטאַרק איבערצייגט.. 
זי איז געשטאַנען אין נאָנטער פרײינטשאַפט מיט די ברידער 
ע לש טיין, װאָס דער עלטערער פון זיי, לואיס, איז געוען 
אַ הייסער אַנאַרכיסט, און דער אינגערער, שאול, אַ פאַרברענטער 
סאַציאַל-דעמאָקראַט, אַזױ אַז פון זייער הויז האָבן אַרױסגע- 
שטראָמט ביידע תורות. אונטער דער גײסטיקער השפּעה פון 
אירע צוויי פריינט האָט פרוי האָדסאָן געפירט אַן אינערלעכן 
קאַמף און איז ניט געווען גאַנץ זיכער ביי זיך... 

אָט די ברידער עלשטיין זיינען געווען צװויי פאַרשידענע 
טיפּן, איך האָב געוואוינט ביי זיי אין הויז די גאַנצע צייט, װאָס 
איך האָב זיך געפונען אין לידז, און איך האָב געהאַט אַ גע- 
לעגנהייט זיי גענוי צו דערקענען. זיי זיינען ביידע געווען זייער 
פריינטלעכע יונגען, ביידע אינטעליגענט. אָבער לואיס איז גע- 
ווען מער האַרץדמענטש, געפילפול און גוטמוטיק ביז גאָר. ער 
האָט געהאַט אַ ,כוח הדבור", נאָר אָפט האָט מען ניט געקאַנט 
גוט פאַרשטיין, װאָס ער וויל. ס'האָט אים געפעלט די פייאיקייט 
זיך אויסצודריקן אויף אַ קלאָרן אופן. ער פלעגט, ציטנװייז, 
ניט פאַרענדיקן אַן אָנגעהױיבענעם געדאַנק.. דאָך איז ער, אין 
יענער צייט, געווען פאַררעכנט פאַר אַ גוטן און דערפאָלגרייכן 
רעדנער. די אַרבעטער-מאַסן, וועלכע ער פלעגט אַדרעסירן און 
מכוח וועמעס ליידן ער פלעגט אָפט רידן, האָבן אים, קענטיק, 
גאַנץ גוט פּאַרשטאַנען. דאַקעגן, דער צווייטער ברודער, שאול, 

האָט געהאַט די פיאיקייט אױיסצודריקן קלאָר זיינע געדאַנקען 
ער איז געװען שאַרף, לאָגיש, אָבער דאָגמאַטיש, מורא'דיק 
איינגהאַרציק, אָפט פאַרביסן, 

אין זייער פרייער צייט פלעגן זיי כסדר דעבאַטירן. ס'איז 
געווען אינטערעסאַנט צוֹ זען, וי לואיס פלעגט רעדן רואיק, 
מיט דעם שטענדיקן שמייכל אויף די ליפן, בעת שאול פלעגט 
זיך קאָכן און ווערן רויט, וי צונטער, פאַר אויפרעגונג. די אַלטע 
מאַמע, אַ פרומע אידענע, פלעגט זיצן אָן אַ זייט, מיט אַ פאַר- 
קרימטן פּנים. זי האָט ניט געקאָנט פאַרשטיין, װאָס זיי וילן, 
װאָס זיי רייסן זיך אַזױ ארום פאַר גאָרנישט... ,מענטשן זאָל 
גאָר ניט נמאס װערן צו רעדן און זיך אַמפּערן", פלעגט זי זיך 
באַקלאָגן פאַר מיר, ,און פרעגט, װועגן װאָס מ'אַמפּערט זיך 
דאָס !...* זי האָט ניט געהאַט קיין פאַרשטענדעניש פאַר אירע 
צוויי זין, קיין געפיל פאַר זײיערע גייסטיקע באַדערפענישן, זי 
זיינען געווען אויסערגעוויינלעך גוט צו איר. זיי האָבן אַרױסגע- 
וויזן די גרעסטע מאָס פון טאָלעראַנץ צו אירע פרומע שטיק; 
איר אָפּגעגעבן דעם גרעסטן כבוד און געזען, אַז עס זאָל איר 
גאָרנישט פעלן און זי זאָל קאָנען, אומגעשטערט, אָפּהיטן איר 
אידישקייט. אָבער זי פלעגט כסדר אַרומגײן אַ פאַרדריסלעכע, 
אַ בייזע, זיך געפילט אומגליקלעך און געטראָגן אַ האַרץ אויף 
אַלע די, מיט וועמען אירע זין האָבן זיך גע'חבר'ט, 

ניט געקוקט אויף דעם, איז דאָס הוֹיז פון די עלשטיינס 
געווען אַ זאַמלפּלאַץ פאַר די לידזער גענאָסן. דאָ פלעגט מען 
זיך צונויפקומען פאַר דיסקוסיעס און דאָ פלעגט מען באַשליסן 
וועגן פאַרשידענע טעטיקייטן אין דער באַװעגונג. די באַשלוסן 
פלעגן,. ס'רוב, דורגעפירט װערן שנעל. עס קומט מיר אַרױף 
אויפן זינען אַ טשיקאַװע פּאַסירונג. איינמאָל, אין אַ זונטיק 
נאָכמיטאָג, האָט מע בי אַזאַ גענאָסנשאַפטלעכן צװאַמענ- 
קום, באַשלאָסן צו פאַררופן אַ מאַסמיטינג. ס'האָט זיך געהאַנדלט 
וועגן אַ דרינגענדן ענין, אַ פּראָטעסט קעגן אַ געװויסער אומגע- 
רעכטיקייט. איך בין געזעסן ביים טיש און געהערט, וי מען 
האָט גערעדט ועגן דעם, אַז די פאַרזאַמלונג זאָל פאָרקומען 
דעם זעלבן אָװנט. מ'האָט דערמאָנט דעם פּלאַץ און, אַזן לואיס 

עלשטיין און אַ פּאָר אַנדערע װעלן ריידן. די זאַך איז מיר פאָר" 
געקומען מאָדנע. ס'איז געווען אַרום 5 אַזײגער פאַרנאַכט. וי 
אַזױ קאָן מען פאַררופן אַ מאַסנפאַרזאַמלונג אין אַ פּאָר שעה ? 

אָבער אין האָב זיך לאַנג ניט געוואונדערט. מ'האָט אָנגע- 
שריבן אַ צעטל אויף ענגליש, אַז ;אַ מאַסמיטינג װעט געהאַלטן 
ווערן אין , לײיבאָר האָל*, היינט אָװונט". דאָס אַלץ. איינער פון 
די גענאָסן איז אַרױס אין גאַס, האָט אויפגעזוכט דעם ,סיט" 
קרייער" (שטאָט-שרײיער, אויסרופער), אים דערלאַנגט דאָס פּאַי 
פּירל, צוזאַמען מיט 18 פּענס (35 סענט) אין מזומן.. און די 
פאַרזאַמלונג איז געווען פאַרזאָרגט. 

אין אַ האַלב שעה אַרום איז דער ,קרייער" געגאַנגען אי 
בער די לידזער גאַסן, געקלונגען מיט אַ גלאָק און אויסגערופן, 
אַז ,אַ מאַסמיטינג װערט געהאַלטן הײנט אָװנט? א. א. װ. 
און שטראָמען מענטשן האָבן זיך געצויגן צום ,לײיבאָר האָל?.. 

איך געדענק ניט גענוי, וויפיל חדשים איך האָב פאַרבראַכט 
אין לידז. איך ווייס נאָר, אַז דאָס איז געווען אַ שיינע צײיט: 
און ווען איך האָב, אָנהױב זומער 1898, פאַרלאָזן די שטאָט 
און בין געפאָרן קיין פּאַריז, האָב איך מיטגענומען פון דאָרט 
אָנגענעמע איינדרוקן און אינטערעסאַנטע זכרונות. 


גע שטאַ לטן 


אַ , פּראָמאָוטערײ-טרימער 


(יוסף נאַװאָן) 
אי 


אַרום סוף פרילינג פון יאָר 1891, האָב איך פאַרלאָזן 
מיין הײימלאַנד, ארץיישראל, און בין געפאָרן קיין קאָנסטאַנ- 
טינאָפּאָל, שטודירן פאַר אַדװאָקאַט. איך בין דאַן געווען אַ 
זיבעצן יעריקער בחור, װאָס האָט, אין ירושלים, דורכגעמאַכט 
אַלע שטאַפּלען פון אַ באַלעבאַטישער, אַלטמאָדישער אידישער 
דערציאונג, און ערשט אין די לעצטע פּאָר יאָר געהאַט דעראָ- 
בערט זיין רעכט אויף אַ מאָדערנער, וועלטלעכער בילדונג. 

דעם גאַנצן װינטער פאַר דעם האָב איך געװואינט אין 
יפו, וואו איך האָב געהאַט אַ שטעלע אַלס אַראַבישער לערער, 
אין דער , בעלקינדדשולע", די ערשטע העברייאישע שולע אין 
ארץיישראל, װאָס י ש ר א ל ב ע ל ק י נ ד האָט גע" 
גרינדעט. כאָטש ניט מער װי אַ האַלבער מעת-לעת מיטן װאָגן 
פון ירושלים (היינט געדויערט עס מיטן אױטאָמאָביל בלױז אַ 
שעה מיט אַ פערטל), איז יפו געוען פאַר מיר גאָר אַן אַנדער 
וועלט. כ'האָב זיך דאָרט געפילט, וי ניי-געבוירן. כ'בין גש- 
קומען אין טאָגיטעגלעכן קאָנטאַקט מיט נײיע מענטשן, ועלכע 
האָבן מיט אויפגעהױבענע קעפּ געקוקט פאָראויס. אין מיך 
איז געװאַקסן, אַלץ טיפער און פעסטער, דער נאַציאָנאַלער 
באַוואוסטזײן, --- װי מען האָט עס דעמאָלט באַגריפן. ס'איז 
נאָך קיין פּאָליטישער ציוניזם ניט געװע. פון ,ישוב ארץ- 
ישראל" האָט מען גערעדט און ,חיבת ציון" האָט די באַװעגונג 
געהייסן. אָבער אין יהודה און אין גליל האָבן שין געבליט 
גרויסע, שיינע אידישע קאָלאָניעס, און אין די הערצער האָט 
געבליט די אידיש-נאַציאָנאַלע אויפלעבונג. 

יפו איז געווען דער צענטער פון דער דאָזיקער באַװעגונג. 
דאָרט האָט זיך געפונען דער ועד פון די ;חובבי ציון", מיט 
וו לאַ דימ יי ר טי אָ מ קיי ן בראש. איך האָב זיך 
באַקענט מיט אים, אָפט געהערט זײנע רעדעס אין רוסיש, 
וועלכע איך האָב ניט פאַרשטאַנען, און דאָך האָט דאָס פייער 
פון דעם גרויסן אָראַטאָר דורכגענומען מיין יונג האַרץ... כ'האָב 
זיך באַקענט מיט דעם טיפן, אומרואיקן, אַקטיװון י ה ו ש ע 
א יי ז ע נ ש ט אַ ד ט אןנאָך אַנדערע חובבי ציון, 
וועלכע האָבן מיך דערמוטיקט צו פאָרן קיין קאָנסטאַנטינאָפּאָל 
שטודירן. עס הויבט זיך דאָך אָן אַ גרויס, ברייט אידיש לעבן 
אין ארץיישראל. מיט מיין קענטעניש פון דער אַראַבישער שפּראַך 
װעט מיר זיין לייכט זיך אויסלערנען טערקיש און אַרײנטרעטן 
אין דעם קאָנסטאַנטינאָפּאָלער פאַקולטעט פון יריספּרודענץ. 
דאַן װעל איך צוריקקומען קיין ארץיישראל אַלס אַדװאָקאַט 
און זיך ניצלעך מאַכן פאַרן אידישן ישוב. 

זיך אַװעקגעלאָזט קיין קאָנסטאַנטינאָפּאָל האָב איך כמעט 
,אויף גאָטס באַראָט". צוליב דעם װאָס מיין פאָטער איז גע- 
ווען שטאַרק קעגן דעם פּלאַן, האָב איך אַפילו ניט געקענט 
קריגן קיין , טעסקערע" (אַן אינלענדישן פּאַס), און איך האָב, 
סיי ביים אָפּפאָרן פון יפו, סיי ביים אָנקומען אין דער טער" 
קישער הױפּט-שטאָט, געמוזט מיט ,באַקשיש" אונטערקויפן די 
האַפּךדבאַאַמטע. אַזױ בין איך בשלום אָנגעקומען אויפן פּלאַץ, 
אָן מיטלען און אָן איבעריקע אויסזיכטן צו קאָנען דערהאַלטן 
די נשמה, שוין ניט צו רעדן פון לערנען. ס'איז אמת, אַז 
די ,חובבי ציון", אין יפו, האָבן מיר צוגעזאָגט אַ ;סטיפּענדיצ? 
פון 60 פּראַנק אַ חודש. אָבער זיי האָבן עס צוגעזאָגט מיט אַ 
האַלבן מױיל. איך האָב ניט געלייגט קיין צו גרויסע האָפענונגען 
דערויף ביים אָפּפאָרן פון יפו, און ווען עס איז אַריבער אַ 
מאָנאַט און צוויי און ס'איז גאָרנישט אָנגעקומען, האָב איך 
אויפגעהערט צו האָפן. 

| װאַכןלאַנג האָב איך זיך אַרומגעדרײט, אַ פאַרלוירענער, 
אין דער טערקישער הױפּט-שטאָט. איין טאָג האָב איך זיך 
דערוואוסט, אַז דאָרט געפינט זיך. מיינער אַן איגענער, אַ 

פעטער, מיטן נאָמען י ו ס ף גנ ב ו }{ נאַװאָן), װאָס 
האָט, אין יענער צייט, געשפּילט אַ באַדײטנדע ראָלע סיי אין 
דער אידישער און סיי אין דער אָפיציעלער טערקישער געזעל. 
שאַפט. אין מיין נויט האָב איך באַשלאָסן זיך צו זען מיט אים, 
ער האָט מיך אויפגענומען, װי אַן אָנגעלעגטן גאַסט, און ס'האָט 
זיך אַרױסגעשטעלט, אַז איך בין אים געקומען, װי געוואונטשן.. 


בי 


אָט דער יוסף נאַװאָן איז געווען אַ מערקװוירדיקער טיפּ. 
אַ ספרדי, דער זון פון אַן אָנגעזעענער שפּאַניאָלישער פאַמיליע 
אין ירושלים, האָס ער גאָר יונגערהייט חתונה געהאַט מיט מין 
פאָטערס שוועסטער. אַזױערנאָך האָט ער זיך געמישט מיט 
אשכנזים, און אַחוץ זיין מוטער-שפּראַך,. שפּאַניאָליש, האָט 
ער זיער פליסיק און זייער גוט גערעדט אונדוזער מאַמע- 
לשון. אַז ער פלענט רעדן אידיש, האָט מען אים באין אופן 
ניט געקאָנט אָננעמען פאַר אַ ספרדי;! מען האָט גיכער גע- 
גלויבט, אַז דאָס איז אַן אמת'ער ליטווישער איד... אָבער דאָס 
איז געווען דער פאַל ניס בלויז מיט זיין אידיש. ער האָט 
געהאַט אויסערגעוויינלעכע שפּראַך-פײיאיקייטן, גערעדט אויסגש- 
צייכנט אַראַביש, פראַנצויזיש, איטאַליעניש און אויך ענגליש 
און דייטש. דערצו איז ער געווען אַ שיינער מאַן, הויך, פעסט- 
געבויט, מיט אַ זייער אינטעליגענטן פּנים, און עלעגאַנט בין 
גאָר, מיט די פיינסטע מאַנירן, --- אַ - מאַגנעטישע פיגור. דאָס 
אַלץ האָט פאַר אים געעפנט אַ סך טירן, אים געגעבן אַ מעג- 
לעכקייט, אָן שוועריקייטן, אָנצושפּאַרן אין די ,הויכע פענצטער". 

נאַװאָן איז געװען װאָס מען רופט דאָ, ביי אונדו, אַ 
; פּראָמאָוטער*, אַן אַרױסברענגער און אויספירער פון פּראָיעקטן. 
פאַר דעם האָט ער געהאַט געבוירענע פייאיקייטן. מיט אַ יאָר 
אָדער צוויי פריעך, האָס ער דורכגעפירט דעם פּלאַן פון בויען 
די ערשטע איזנבאַן אי ארץיישראל, די ליניע פון יפו קײַן 
ירושלים, ער האָט אַרױסגעקראָגן דעם , פירמאַן* (דערלויבעניש) 
פֿאַר. דער קאָנצעסיע, װאָס האָט געפאָדערט אַ. ים מיט אַרבעט 

און מי, און האָט אָפּגעקאָסט אַ שלל מיט געלט, װאָס איז 
אויסגעגעבן געװאָרן, צום גרעסטן טייל, אױף גרעפט", אױיף 
אונטערקויפן די טערקישע מלוכה-מענטשן. ער האָט געוואוסט, 
וי אומצוגיין מיט זיי, מיט די נידעריקסטע ביז די העכסטע, 
און די באַרימטע ,באַנק אָטאָמאַן" האָט אים פינאַנסירט, גע- 
האַט אַזאַ צוטרוי צו אים, אַז זי האָט אים געגעבן, וי מ'זאָגט, 
;קארט בלאנש", אַ פרייע האַנט... איצט, וען איך האָב אים 
געטראָפן, איזן ער געוען פאַרנומען מיט נייע פּלענער, נײיע 
פּראיעקטן. ער האָט געפירט אַ ,גרויסן שטאַאַט?, געואוינט 
אין דעם אַריסטאָקראַטישן ,האָטעל ד'אנגלעטער" (ענגלאַנד האָ- 
טעל), אין , פּערא" (אײראָפּייאישער קװאַרטאַל פון קאָנסטאַנ- 
טינאָפּאָל), און זיך געװאָרפן מיט געלט רעכטס און לינקס... 

אָבער מיט אָט-די אַלע פפּראָמאָוטאָרישע? פייאיקייטן 
זיינע, מיט זיין גאַנצער עלעגאַנץ, מיט זיינע פיינע מאַנירן, 
מיט זיין וואונדערלעכער רעדנס-קראַפט און מיט זיין אינטע- 
ליגענטן אויסזען, איז דאָס געווען אַ באַשרענקטער מענטש, 
מיט װײניק בילדונג. ס'איז מערקווירדיק, אַז אָטידער שפּראַכן- 
קענער, װאָס האָט געקאַנט אַרײנקומען אין דעם פיינסטן סאַ- 
לאָן מיט זיין פראַנצויזיש, איז ניט געווען אימשטאַנד אָנצושרײיבן 
אַלײין דאָס מינדסטע בריוול, די קורצסטע טעלעגראַמע: ער האָט 
געמוזט אָנקומען צו אַנדערע,. צו סעקרעטאַרן. און דאָ בין 
איך אים געקומען צו דער האַנט, װי אַן ,אבן טוב". ער 
פלעגט מיר דיקטירן זיינע בריוו, אין דעם בריליאַנטסטן סטיל; 
איך פלעג זיי אים אַרױפלײגן אויפן פּאַפּיר, און ער איז געוען 
גליקיעך. וי אי קינד 


ג. 


די מערסטע פּלענער זיינע, נאָך דער אײזנבאַדקאַנצעסיע, 
האָבן זיך, קענטיק, ניט איינגעגעבן אָבער נאַװאָן האָט ניט 
פאַרלוירן קיין מוט און געזוכט און געפּלאַנעװעט ווייטער. סוף 
זומער פון יענעם יאָר (1891), האָט ער אָנגעהויבן אַרבעטן 
אויף אַ פּראָיעקט, װאָס האָט געזאָלט פאַראײיביקן זיין נאָמען 

אין דער מאָדערנער אידישער געשיכטע. ער האָט זיך פאָרגע- 
נומען צו שאַפן אַ גײיעם גרויסן אידישן ישוב אין טערקי, 
באָזעצן צענדליקער טויזנטער אידן פון רוסלאַנד און רומעניע 
אויף ערד אין קלײיךאַזיע. דאָס איז ניט געװען איינער פון 
זיינע געוויינלעכע פּראיעקטן, דאָס איז ניט געווען קיין ג {- 
ש ע פ ט ל ע כ ע אונטערנעמונג, אין דעם געװויינלעכן זין 
פון װאָרט. עס האָט אים דאָ ניט דערװאַרט קיין איבעריקס 
גרויסע מאַטעריעלע באַלױנונג פאַר זיין אומבאַשרײבלעך שוע- 
רער אַרבעט, אָבער דערפאַר אַ ים מיט כבוד, אַ גרויסן נאָמען 
און װער ווײיס ? אפשר האָט דער פייאיקער ,פּראָמאָרטער" 
פאָראויסגעזען די צייט, וען ער װעט קאָנען אויסבייטן דעם 
גרויסן נאָמען אויף באַר געלט... איך וייס ניט. כ'האָב דאָך 
ניט געקאָנט אַרײנדרינגען צו אים אין האַרצן, אַרײנקוקן אין 
זיין נשמה, דאָך, ווען איך האָב אים געהערט רעדן וועגן אָט-דעם 
נייעם פּראָיעקט זיינעם, האָב איך געפילט, אַז פאַר מיר געפינט 
זיך אַ מענטש, אַ איד, װאָס האָט דערשפּירט דאָס באַדערפעניש 
צו טאָן עפּעס פאַר זיינע גע'רודפ'טע, ליידנדע ברידער. ס'איז 
ניט געווען דער זעלבער נאַװאָןיי. 

װי אַזױ האָט ער זיך אָנגעשטױסן אױף דעם גרױסן 
פּלאַן ! װי ער האָט מיר דערצילט, האָט אים די ארץ:ישראל- 
פראַגע אַרויפגעפירט אויף דעם דאָזיקן געדאַנק --- די שווער- 
קייטן, - װאָס דער יונגער אידישער ישוב האָט שוין דעמאָלט 
געהאַט. דורך זיין קאָנטאַקט מיט די טערקישע מלוכה-מענטשן 
איז פאַר אים מעגלעך געווען זיך צו באַקענען גרינטלעך מיט 
דער לאַגע. ער האָט געוואוסט, אַז מען גראָבט שרעקלעך אויף 
דעם אידישן ישוב אין ארץיישראל. ער האָט געואוסט ועגן 
די אינטריגעס, װאָס די אַראַבישע עפענדיס האָבן שין דאַן 
אָנגעפירט; װעגן די אָפּטע מסירות, װאָס פלעגן אָנקומען 
קיין סטאַמבול, און ועלכע האָבן געפירט צו דעם באַרימטן 
,רויטן צעטל? און אַנדערע גזירות קעגן דער אידישער אײינװאַנ- 
דערונג. פון דער אַנדער זײט, אָבער, האָט ער געװאוסט, אַז 
די טערקישע רעגירונג איז דורך-או-דורך אידךפריינטלעך. 
נאַװאָן איז געווען אַ הייסער טערקישער פּאַטריאָט. װי יעדער 

ספרדי,- איז ער דאַנקבאַר געווען דער טערקישער מלוכה פאַר 
איר באַציאונג צו זיינע ברידער-אידן. ער האָט געוואוסט, אַז 
דער סולטאַן אַבדול חאַמיד, װאָס האָט אָרגאַניזירט די שוידער- 
לעכסטע פּאָגראָמען אויף די אומגליקלעכע אַרמענער, זיך גע" 
באָדן אין דעם בלוט פון זייערע געשאָכטענע אומשולדיקע פרויען 
און קינדער, --- אַז אָט דער ארויטער מערדער" האָט גאָרנישט 
געהאַט צו זיינע אידן. װאָס האָט ער געקאָנט האָבן צו זי ? 
זיי האָבן זיך געלעבט, יאָרהונדערטער לאַנג, אין זייערע צענד" 
ליקע טויזנטער, אין קאָנסטאַנטינאָפּאָל, אין אַדריאַנאָפּאָל, אין 
סאַלאָניק, אין סמירנע, --- געלעבט רואיק און שטיל, ביי זייערע 
געשעפטן, ביי זייער האָרעפּאַשנער, שװאַרצער אַרבעט, בי 
זייערע פּראָפּעסיעס ; זיך ניט געמישט אין פּאָליטיק, גאָרנישט 
פאַרלאַנגט, גאָרנישט אויפגעטאָן, --- אַ פּאַסיווע, פאַרגליווערטע 
מאַסע, װאָס האָט זיך ניט גערירט פון אָרֹט... דערפאַר האָט 
דער טערקישער דעספּאָט אַזױ שטאַרק געהאַלטן פון זי, זי 
זיינען געווען זיינע לאָיאַלסטע, איבערגעבנסטע אונטערטאַנען. 

נאַװאָן האָט פאַרשטאַנען, אַז מען קאָן אָט די פריינטלעכע 
באַציאונג פון דער רעגירונג און פון דעם סולטאַן איצט אויס- 
ניצן,. אין אַנאַטאָליע (קליי"אַזיע) האָבן געפּוסטעװעט ריזיקע 
שטיקער לאַנד, װאָס האָבן באַלאַנגט צו דער מלוכה, דאָס 
מיינט צום סולטאַן. פאַרװאָס ניט פּועל'ן, אַז מ'זאָל די דאָזיקע 
לענדערייען אָפּגעבן אױף קאָלאָניזירן די טױזנטער אידישע 
פאַמיליעס, װאָס װוערן געיאָגט און פאַרפאָלגט און פּאָגראָמירט 
אין רוסלאַנד ? 

ער האָט זיך גענומען צו דער אַרבעט, פאַרהאַנדלט מיט 
די רעגירונגס-באַאַמטע, אַרױף ביז דעם ;גראךויזיר". מיט 
זייער הילף און לויט זײערע אָנװײזונגען האָט ער געמאַכט 
אַזאַ פּלאַן: דער ;כאַכאַם באַשי" (אױיבער-ראַבינער), --- דאַן 
אַן אַלטער, פרומער רב, מיטן נאָמען ר'י ‏ מ ש ה ה 5 וי, 
װאָס איז געווען שטאַרק באַליבט ביים סולטאַן און האָט געהאַט 
אַ צוטריט צו אים, -- ער װעט איבערגעבן דעם הערשער 
אַ געשריבענע בקשה, אין נאָמען פון אַלע אידישע געמיינדעס 
פון טערקיי,. דאָס איבעריקע ועלן זיי, די מלוכה-לייט, שױן 

פאַרזאָרגן... ס'איז פאַר נאַװאָנ'ען ניט געווען קיין שװערע 
זאַך צו פאַראינטערעסירן דעם ;,כאַכאַם באַשי" אין דער דאָ- 
זיקער אונטערנעמונג. דערצו איז דער מאָמענט גראָד געווען 
גינסטיק, מיט אַ קורצער צייט פאַר דעם זיינען עטלעכע צענדליק 
אידישע פאַמיליעס אַרױסגעטריבן געװאָרן פון קאָרפו (גריכן- 
לאַנד) און טערקיי האָט זיי אויפגענומען מיט אָפענע אָרעמס. 
ס'איז געווען אַ געלעגנהייט צו פאַרבינדן דעם ,כאַכאַם באַשיים? 
אוידיענץ דערמיט, 


איין פרייטיק, נאָכן ,סאלאמליק? (גאָטעסדינסט), וען 
דער סולטאַן פלעגט, אין ;,יילדיז פּאַלאַץ", אויפנעמען די 
פאָרשטייער פון די פאַרשידענע רעליגיעזע געמיינדעס און זי 
דערלויבן צו קושן די עקן פון זיין זייער לאַנגן גאַרטל.., האָט 
ר' משה הלוי דערלאַנגט דעם אַלמעכטיקן הערשער אַ פּאַפּיר, 
דאָרט איז, קודם 2ל, אויסגעדריקט געװאָרן אַ דאַנק און ליב 
דעם סולטאַן פאַר זיין חסד צו די אַרױסגעטריבענע פון קאָרפו, 
דערנאָך איז געקומען די בקשה, אַז דער סולטאַן זאָל זיך אָננע- 
מען פאַר די טױיזנטער פאַרפאָלגטע אידן פון רוסלאַנד און 
רומעניע און עפענען פאַר זיי די טויערן פון זיין גרויסן לאַנד, 


די ביטע איז איבערגעגעבן געװאָרן צום אגראךויזיר", 
און מ'האָט זיך גענומען אױיסאַרבעטן דעם פּראָיעקט. דער פּלאַן 
איז געװען: פּשוט, דורך אַ מאַניפעסט פונם סולטאַן, איינצו- 
לאַדן די רוסישע אידן צו קומען זיך באַזעצן, אַלס קאַלאָניסטן, 
אויף מלוכה-ערד אין פאַרשידענע געגנטן פון אַנאַטאָליע און 
אויך אין סיריע. עס איז פאַרשטאַנען געװאָרן, אַז דער דאָזיקער 
אידישער ישוב זאָל האָבן אַ געוויסע אױטאָנאָמיע, אידן זאָלן 
זיין פריי צו פירן זייער אייגן לעבן, האָבן זייער אייגענע שפּראַך, 
אַנטװיקלען זייער אינדוסטרי, זייער קולטור און אַפילו בויען 
זייערע אייגענע שטעט. מיט אין װאָרט, דאָס האָט געואָלט 
זיין אַ מין אידישע פּראָװוינץ אין טערקיי, 


איך קאָן זיך נאָך איצט דערמאָנען, מיט װאָס פאַר אַ 
התפעלות נאַװאָן האָט גערעדט דערפוףן. 

ד. 


אָבער ס'איז דאָך ניט גענוג געװען דורכצופירן דעם פּראָי 
יעקט. מ'האָט דאָך אים באַדאַרפט רעאַליזירן, אים אַרײנברענ- 
גען אין לעבן, אים אַנטװיקלען. דאָס האָט נאַװאָנ'ען ניט געלאָזט 
רוען. ער האָט געמאַכט אָפטע רייזעס קיין אױיסלאַנד, געזוכט 
דעם אינטערעס און די קאָאָפּעראַציע פון גרויסע אידישע אָר" 
גאַניזאַציעס, פון איינפלוסרייכע אידן. 

איינמאָל, ווען עֶר איז צוריקגעקומען פון אַזאַ רייזע, האָט 
ער מיר געזאָגט : 

--- אברהם, די אַרבעט מיינע גייט כשורה. נאָך עטלעכע 
װאָכן און דער פּראָיעקט װעט זיין פיקס און פאַרטיק. אָבער 
װאָס העלפט עס, אַז אונדזערע רייכע ברידער זיינען אַזױ וויי"- 
ניק פאַראינטערעסירט אין דעם ? כ'האָב אָנגעקלאַפּט אין איי- 
ניקע איינפלוסרייכע טירן, אין פּאַריז, אין לאָנדאָן, אָבער דער 
אָפּרוף איז געווען אַזאַ, װאָס קאָן ניט צוגעבן קיין מוט. 

מיר איז איינגעפאַלן: אפשר װאָלט מען געקאָנט פאַר" 
אינטערעסירן אין דעם די אָדעסער ;חובבי ציון" ? נאָך אַלעמען 
איז עס דאָך ניט קעגן זייער פּראָגראַם. אַ גרויסער אידישער 
ישוב אין קליין-אַזיע, און דערצו נאָך אין סיריע, װאָס גרענעצט 
זיך מיט ארץ-ישראל, קאָן דאָך זיין אַ גרויסע הילף פאַר דעם 
ישוב פון ארץיישראל, 

איך האָב עס דערקלערט נאַװאָנ'ען. ער האָט זיך אָנגע- 
כאַפּט אָן דעם און געפרעגט, וי מ'קאָן זיך פאַרבינדן מיט זיי. 

כ'האָב אים געזאָגט, אַז איך װעל שרייבן צו טיאָמקינ'ען; 
אין יפו, אפשר װעט עפּעס אַריסקומען דערפון. 

טיאָמקין האָט מיר געענטפערט, אַז ער קלייבט זיך פאָרן 
קיין אָדעס, צוזאַמען מיט ראַבינער י ע ק ב מ אַ ז ה. זײ 
וועלן זיך אָפּשטעלן אויף אַ טאָג אָדער צוויי אין סטאַמבול און 
מ'וועט קאָנען אַראַנזשירן זיך צו טרעפן מיט נאַװאָנ'ען. 

אין אַ פּאָר װאָכן אַרום האָב איך זיי באַגעגנט אויפן שיף. 
מיט זיי איז אויך געװען ‏ ע אָ ן פ ר אַ נ ק פ ע ל ד, פן 
אָדעס,. כ'האָב אַראָפּנענומען די געסט אין שטאָט אַרײן און 

דעם זעלבן טאָג האָב איך זיי צונויפגעפירט מיט נאַװאָנ'ען אין 
זיין האָטעל. זיי האָבן פאַרבראַכט מיט אים אַ פּאָר שעה צייט 
און ער האָט זיי דערקלערט דעם גאַנצן ענין מיט אַלע פּרטים. 

דערביי האָט פּאַסירט אַ טשיקאַװע מעשה. דער װאָרט- 
פירער, מצד די געסט, איז געוען מאַזה. איך ווייס ניט פאַר- 
װאָס, נאָר ער האָט זיך איינגע'עקשנ'ט צו פירן דעם געשפּרעך 
אין העברייאיש. נו, איז ווען ער אַלײן װויל דוקא רעדן העבריי- 
איש, װאָלט קיין אומגליק ניט געווען. נאַװאָן האָט העברייאיש 
פאַרשטאַנען. װי די מערסטע ספרדים האָט ער אויך גערעדט 
עלשון קודש", אָבער צו דערקלערן אַזאַ פּראָיעקט מיט אַלע 
איינצלהייטן, האָבן אים אַלע וויילע אויסגעפעלט װערטער, און 
ער האָט זיך געבעטן, ער וויל רעדן אידיש. אָבער מאַזה אין גע- 
בליבן איינגע'עקשנ'ט. וװען איך האָב זיך שפּעטער געטראָפן 
מיט פּראַנקפעלד'ן און אים געפרעגט, װאָס פאַר אַ זין האָט 
עס געהאַט צו פּראַװען בן יהודה'ס פאַנאַטישע שטיק אין אַזאַ 
מאָמענט, --- האָט ער מיר דערקלערט, אַז עס איז ניט גע- 
ווען קיין פאַנאַטיזם פון מאַזה'ס זייט, נאָר ער האָט פשוט 
געװאָלט פאַרהערן נאַװאָנ'ען, צי ער קען העברייאיש... 

סיי"ווי, די חובבי ציורטוער האָבן צוגעזאָגט נאַװאָנ'ען 
אַז אַזױ גיך וי זיי װעלן קומען קיין אָדעס, װעלן זי אױם- 
נעמען די פראַגע און זיי װעלן אים דערנאָך געבן אַ באַשטימטן 
ענטפער, 

ער האָט געװאַרט און געהאָפט, 


הי 


ער האָט אומזיסט געװאַרט. ס'איז אַװעק אַ װאָך און צויי 
און דריי. מ'האָט גאָרנישט געהערט פון זי 

דערווייל האָט זיך געמאַכט עפּעס, װאָס האָט צעשמעטערט 
דעם גאַנצן פּראִָיעקט, 

איין פאַרנאַכט, װען איך בין געקומען צו נאַװאָנ'ען אין 
האָטעל, האָב איך אים געפונען אַ פֿאַרװאָלקנטן אין אַ נידער. 
געשלאָגענער שטימונג. ער האָט מיר געזאָגט, אַז ער מוז 
אַװעקשיקן אַ לאַנגע טעלעגראַמע צו ב אַ ר אָ ן ה י ר ש, 

אין פּאַריז, און האָט געבעטן, איך זאָל זי אָנשרײבן. פון דעם 
אינהאַלט האָב איך גלייך געזען, װאָס דאָ איז פאָרגעקומען. 

אין יענער צייט האָט זיך שטאַרק גערודערט וועגן באַראָן 
הירש'ס קאָלאָניעס אין אַרגענטינע. די אידישע צייטונגען זיינען 
געווען פול מיט באַריכטן איבער די מעשים תעתועים פון די 
דאָרטיקע פאַרװאַלטער און מיט קריטיקן אוף דער אַדמיניס" 
טראַציע. דעם באַראָן איז נמאס געװאָרן דער גאַנצער אַרגענ" 
טינער עסק, פון ארץיישראל האָט ער ניט געװאָלט. ויסן, 
און --- מערקווירדיק, ער איז געקומען אויף דעם זעלבן געדאַנק, 
װאָס האָט זיך פאַרקליבן ביי נאַװאָנ'ען אין מוח. ער האָט 
טעלעגראַפיש אָנגעפרעגט ביים סולטאַן, צי ער איז גרייט אים 
צו פאַרקויפן לאַנד אין אַנאַטאָליע, צו קאָלאָניזירן אידן? נוי 
געוויס איז דער סולטאַן געווען גרייט צו האַנדלען מיט דעם 
באַראָן הירש, איבערהױפּט פ אַ ר ק ו י פ ן... אָבער ער 
האָט געהאַט מיט אים אַן אַלטן חשבון, אין פאַרבינדונג מיט 
דער איזנבאַדליניע צװישן בעלגראַד און קאָנסטאַנטאָפּאָל, 
אין וועלכער דער באַראָן איז געווען שטאַרק פאַראינטערעסירט. 
דער סולטאַן האָט געמאָנט אַ ריזיקע סומע געלט, און איצט 
האָט ער געפונען אַ געלעגנהייט צו פּרואוון אָפּקריגן דעם ,חוב". 
בינו-לבינו האָט ער אַרױסגעגעבן אַ באַפעל גלייך אָפּצושטעלן 
די אַרבעט פונם קאָלאָניזאַציע-פּראָיעקט. 

אַזױ איז דער גאַנצער בנין מיט אַמאָל צעפאַלן, און דער 
אָרעמער, פאַרמאַטערטער ,פּראָמאָוטער" האָט ניט געוואוסט 
װאָס צו טאָן פון פאַרצווייפלונג. 


דעם זעלבן אָװנט האָט ער גענומען דעם קאָריענט עקס" 
פּרעס" און געלאָפן קיין פּאַריז -- טאָמער װעט ער נאָך קאָנען 
ראַטעװען די סיטואַציע. ער איז אַזױ גיך פון דאָרט ניט 
צוריקגעקומען. איך ווייס איבערהויפּט ניט, וען ער איז צוריק" 
געקומען. איך בין, אינצװישן, אַרײנגעצױגן געװאָרן אין אַ 
שטראָם פון אינטענסיווער אַרבעט. כ'האָב פאַרלאָרן, פאַרגעסן 
נאַװאָנ'ען, און לאַנגע יאָרן ניט געטראַכט ועגן דער מערקוויר- 
דיקער געשיכטע פון זיין אומגליקלעכן פּראָיעקט. 


אַ לעצטער פון זיין דור 
(מיכאל לוי ראדקינסזאָן) 
א. 


אַנומאָלט, ביי דער געלעגנהייט פון אַ יום-טוב'ל, װאָס 
מ'האָט געפּראַװעט לכבוד מיר אין פילאַדעלפיע, האָט מען 
אין די טאָוסט-רעדעס, אויסגערעכנט מיין גאַנצן ,יחוס". צװוישן 
אַנדערעס האָט מען דערמאָנט, אַז איינער פון מיינע פעטערס 
איז געװוען דער באַואוסטער העברייאישער שריפטשטעלער, 
פּובליציסט און צייטונג-אַרױסגעבער מ י כ א ל לוי ר אַ ד- 
ק י נ ס ז אָ ן. אאָ, דער ,באַואוסטער" האָט מען געזאָגט, 
אָבער ס'איז קענטיק געוען, אַז די מערסטע צוהערער האָבן 
ניט געוואוסט, וועגן וועמען עס רעדט זיך דאָ. זי האָבן אפשר 
דעם נאָמען געהערט צום ערשטן מאָל. און ס'איז גאָר קיין 
חידוש ניט. װאָרים פאַר מיר גופא האָט דער נאָמען געללונ- 
גען כמעט װי אַן אַנטדעקונג, 

אָט דער ראַדקינסזאָן איז מיר, פאַר לאַנגע, לאַנגע יאָרן 
אינגאַנצן אַרױס פון זינען: געלעגן באַהאַלטן ערגעץ אין אַ 
קעמערל פון מיין מוח, צוישן אַזױ פיל אַנדערע מאַטע, אִפּ- 
געבליאַקעװעטע געשטאַלטן פון מיין אַמאָליקער, אַלטער וועלט... 
אָבער איצט, ביים דערמאָנען זיין נאָמען, איז ער אַרויסגעקומען 
פון זיין באַהעלטעניש, איז ווידער לעבעדיק געװאָרן פאַר מיר, 
בי מיר אין קאָפּ זיינען אַרױפגעשװאומען אינטערעסאַנטע 
זכרונות וועגן אים און זיין אַרבעט. איך האָב זיך דערמאָנט, 
אַז ער האָט, אין אַ געוויסער מאָס, בײגעטראָגן צו מין 
פריסטער גייסטיקער אַנטװיקלונג. זיינע פּובליקאַציעס, די ציי- 
טונגען און זשורנאַלן, װאָס ער האָט אַרױסגעגעבן, האָבן געהאַט 
אַ געוויסע השפּעה אױף מיין געדאַנקעױגאַנג. אַזױערנאָך איז 

ער מיר געווען נאָענט, נאָך איידער איך האָב געואוסט, אַז 
ער איז מיינער אַ פעטער. 


ב. 


מיין קינדהייט און מיין פריסטע יוגנט זיינען פאַרלאָפן 
אין די זיבעציקער און אַכציקער יאָרן פון פאָריקן יאָרהונדערט, 
--- די יאָרן, ווען די השכלה-באַװועגונג איז געװען אין פולן 
גאַנג, ס'איז געווען נאַטירלעך, אַז איך זאָל אַרונטערפאַלן אונ- 
טער דעם איינפלוס פון יענער צייט, ניט געקוקט אױף דער 
שטריינגער, אָפּגעהיטער רעליגיעזער דערציאונג, װאָס מען האָט 
מיר געגעבן. 

װי איך האָב שוין דערצילט אױף אַן אַנדער פּלאַץ*), 
האָט מיין פאָטער געטאָן אַלץ, װאָס איז נאָר מעגלעך געוען, 
מיך אויסצוהיטן, איך זאָל, חלילה, ניט געשטרױכלט װערן 
מיט ,אַפּיקורסות", אין זיין ספרים-שאַפע איז ניט געווען קיין 
איין װערק פון די דאַמאָלסדיקע השכלה-שרייבער. זיין בי- 
בליאָטעק איז באַשטאַנען פון גמרות, מדרשים און אַנדערע 
הייליקע ספרים, און דערצו אַלערלײ ווערטער-ביכער און ;ספּורים", 
פרומע אָדער סתם ,אומשולדיקע" מעשיות פון אידישן לעבן 
אין לשון קודש און אין אַנדערע שפּראַכן. קיין איין עספר 
חיצוני", קיין איין ‏ ,טריף-פּסול?... 

פאַרשטײיט זיך, אַז דאָס האָט ניט געהאָלפן. איך האָב 
די ,טריף-פּסול'ן" געזוכט און געפונען ערגעץ אַנדערש. אין דעם 
פּרט איז מיר געקומען צו הילף מיין שפּעטערדיקער לערער 
פון אַראַביש, ד ו ד י ע ל י ן, דער איצטיקער גרייז"גרויער 
אידישער פאָרשער און איינער פון די פּראָמינענטסטע גיײיסטיקע 
פירער אין ירושלים. ס'איז געווען אין די יאָרן 1885 און 
6, דער דאַמאָלס נאָך יונגער יעלין איז געװען אַראַבי 
שער לערער אין דער ,לעמעל-שולע". ער האָט געוואוינט ניט 
ווייט פון אונדז, און איך פלעג אָפט זיך פאַר'גנב'ענען צו אים 





*) זעט דעם קאַפּיטל ,מיין אָפּשטאַם", אין אָנהױב פון בוך. 

אין הויז, כדי צו קריגן עפּעס צו לייענען. יעלין האָט געהאַט 
אַ גרויסע, רייכע ביבליאָטעק, און פון דאָרט האָב איך גע- 
נומען איין בוך נאָכן אַנדערן און זיי פאַרשלונגען. כ'האָב זיך 
באַקענט מיט די מערסטע העברייאישע קלאַסיקער פון יענער 
צײט: פּרץ סמאָלענסקין, אברהם מאַפּו, קלמן שולמאַן, ריב"ל, 
יהודה ליב גאָרדאָן, ב. גאָטלאָבער, י. ערטער, מ. ל. ליליענבלום 
און אַנדערע. 

נאַטירלעך איז דאָס געווען ,אונטערערדישע ליטעראַטוך", 
און איך האָב זיך געמוזט באַהאַלטן דערמיט בחדרי חדרים, 
איינמאָל האָט מיין פאָטער געפונען איינעם פון די ;טריף- 
פּסול'ן", --- איך גלויב, אַז דאָס איז געווען ליליענבלומ'ס ,חטאת 
נעורים", --- און ער האָט געמאַכט אַ מורא'דיקן סקאַנדאַל, 

צווישן די ביכער, אין יעלינ'ס ביבליאָטעק, האָב איך ניט 
געפונען קיין שום װערק פון ראַדקינסזאָנ'ען. מיט אים האָב 
איך זיך באַקענט דורך זיינע צייטשריפטן. אין אויסטיש פאַר 
זיין צייטונג, ,חבצלת", פלעגט מיין פאָטער קריגן צוגעשיקט 
אַלע העברייאישע פּעריאָדישע אויסגאַבן. ער האָט זיי ניט גע- 
קאָנט אױיסבאַהאַלטן פון מיר, זיי פלעגן ליגן ביי אים אויפן 
שרייב-טיש, און יעדעס מאָל, װען מיין פאָטער איז אַרױס 
פון הויז, פלעג איך זיך אַרײנכאַפּן אין זיין אַרבעטס:צימער 
און לייענען די צייטונגען. אָפּט פלעג איך זיך פאַר'גנב'ענען 
אַהין בײנאַכט, ווען אַלע זינען שוין געשלאָפן, צװישן די 
העברייאישע װאָכנבלעטער, װאָס זיינען דאַן דערשינען, האָב 
איך געפונען ראַדקינסזאָנ'ס ,הקול" און אויך זיין אידישע צי- 
טונג ,קול לעם", און איך האָב זיי געלייענט מיט גרויס הנאה. 
זייער אינהאַלט האָט מיך שטאַרק פאַראינטערעסירט. מיר איז 
געפעלן דער לעבעדיקער, דער קעמפערישער טאָן פון די דאָ- 
זיקע בלעטער און, דער עיקר, די ,פרייע געדאַנקען", װאָס 
האָבן זיך, דאָ און דאָרט, אַזױ וי פאַר'גנב'עט אין די אַרטיקלען.. 


. 


עטלעכע יאָר האָב איך געלייענט ראַדקינסזאָנ'ס צייטשריפטן 
און איך האָב קיין אַנונג ניט געהאַט, אַז ער געהערט צו אונד" 

זער פאַמיליע, אַז ער איז מיינער אַ פעטער. פון װאַנען האָב 
איך עס געזאָלט װיסן, אַז מיין פאָטער האָט אים קײינמאָל ניט 
דערמאָנט, קינמאָל ניט אַרױפגעבראַכט דעם נאָמען אויף 
זיינע ליפּן ? ערשט מיט אייניקע יאָר שפּעטער, אין 1892, וען 
איך האָב פאַרבראַכט אַ צייט-לאַנג אין לאָנדאָן, איז מיר אינ- 
מאָל געקומען צו דער האַנט אַ ספר ועגן ;גוטע אידן". דער 
טיטל, דוכט מיר, איז געווען ;קהל חסידים" און דער מחבר 
--- ,מיכאל לױי ‏ פ ר ו מ ק י ן". דאָס איז פאַר מיר געוען 
אויפפאַלנד, כ'האָב אָנגעהױבן נאָכפאָרשן, און איין טאָג האָב 
איך זיך געטראָפן אין לאָנדאָן מיט דעם העברייאישן שרייבער 
א. װ. ר אַ ב ינ אָ ווי ץ (א"ר), אײנער פון די ערשטע 
אידישע סאָציאַליסטן, וועלכער האָט, צוזאַמען מיט ;בױנץ" 
(מאָריס ווינטשעווסקי), מיטגעאַרבעט אין דעם העברייאישן 
זשורנאַל ,אספת חכמים", װאָס ראַדקינסזאָן האָט אַרױסגעגעבן. 
פון אים, פון או"ר'ן, האָב איך דאָס געקראָגן צו וויסן אַז אָט 
דער מיכאל לוי פרומקין רופט זיך איצט ראַדקינסזאָן, און אַז 
דאָס איז מיינער אַ פעטער. 

פאַרװאָס האָט ער געביטן זיין נאָמען? װי מ'האָט מיר 
דעמאָלט דערקלערט, איז דאָס געשען צוליב אַ פּלאָנטער מיט 
דער רוסישער רעגירונג, צוליב אַ מסירה.. ראַדקינסזאָן און 
מיין פאָטער זיינען געווען ברידער פון איין טאַטן אָבער ניט 
פון איין מאַמען. מיין זיידע, ר' סענדער פרומקין, איז פריער 
געווען אַן איידים פון איינעם פון די ליבאַװיצער ,גוטע אידן". 
מיכאל לוי איז געווען זיין עלטסטער זון פון דער ערשטער פרוי, 
וועלכע האָט געהייסן ראַדע, אָדער אראַדקע". דערפון האָט 
זיך, משמעות, גענומען דער נאָמען אראַדקינסזאָן". 

ראַדקינסזאָן איז געװען אַ סך עלטער, װי מיין פאָטער. 
ווען מיין זיידע האָט, אין יאָר 1860, פאַרלאָזן רוסלאַנד און 
איז געפאָרן מיט דער פאַמיליע, ד. ה. מיט זיין צווייטער פרוי 
און אירע צוויי קינדער, קיין ארץיישראל, איז מיין פאָטער גע- 
ווען אַ נייך-יעריקער בחור'ל. מיכאל לוי איז שוין דאַן געוען 
אַ יונגערמאַן און האָט, קענטיק, זיך ניט אויפגעהאַלטן ביי מיין 
זיידן אין הויז, אין דובראָוונע. עס קוקט אױס, אַז די צװויי 

ברידער האָבן זיך ניט געקענט פּערזענלעך. יעדנפאַלס האָבן 
זי זיך ניט באַגעגנט אין די גאָר יונגע יאָרן 

פאַרװאָס אַזאַ אַבסאָלוטע פרעמדקייט צװישן די צװויי 
ברידער ? פאַרװאָס האָט מיין פאָטער קײנמאָל ניט גערעדט 
וועגן ראַדקינסזאָנ'ען, ניט דערמאַנט אפילו זיין נאָמען? איך 
האָב זיך אָפט געפרעגט אָט-די פראַגע. זיי האָבן דאָך בידע 
זיך פאַרנומען מיט דער זעלביקער אַרבעט, בידע געװוען ציי- 
טונג-אַרױסגעבער, ביידע געווען פייאיקע פּובליציסטן, און אַ 
שטיק צייט האָבן זי ביידע געקעמפט אויף איין און דעם זעל- 
ביקן פעלד -- קעגן פאַנאַטיזם. װאָס האָט זי אַזױי צע- 
שיידט ? 

ווען איך האָב זיך, אין לאָנדאָן, גענויער באַקענט מיט 
ראַדקינסזאָניס שריפטשטעלערישער אַרבעט, געקראָגן צו לייענען 
זיינע בראָשורן און ביכער, באַזונדערס זיין הויפּט:װערק ,תפלה 
למשה? -- אַ בוך מכח דער אַנטשטײאונג און דעם אין- 
פיר פון , לייגן תפילין? --- האָב איך געפונען אַ תירוץ אױיף 
אָט דער קשיא. ראַדקינסזאָג'ס אָנגריפן אויף דער אָרטאָדאָקסי, 
אויף די, װאָס ,קלאַמערן זיך אָן דעם שולחן ערוך", האָבן 
געשאַפן די מחיצה צוישן אים און זיין אינגערן ברודער, וועל. 
כער איז אין אַלע צייטן געווען רעליגיעז און האָט אָפּגעהיט 
אַלע דינים, --- אין אַלע צייטן, אַפילו װען ער האָט געפירט 
זיין השכלה-קאַמף אין ירושלים. ראַדקינסזאָן איז געווען אַ 
;רעפאָרמער". אין אַ ריי בראָשורן און שפּעטער אין זין 
,תפלה למשה", װאָס האָט געמאַכט אַ רושם אין די דאַמאָלס- 
דיקע רעפאָרם-קרייזן און אַרױסגערופן באַגײסטערונג ביי אַזעל- 
כע געלערנטע, וי פּראָפּעסאָר לאַצאַרוס, דר. שלמה רובין, דר, 
ראַבינאָװיץ, איבערזעצער פון תלמוד אין פּראַנצויזיש, און 
אַנדערע אידישע פאָרשער פון יענעם פּעריאָד, --- כמעט אין 
אַלע װערק זיינע שטעלט ראַדקינסזאָן, דירעקט אָדער אומדי- 
רעקט, אַרױס אַ לאָזונג: ,צוריק צום תלמוד", װאָס דאָס מיינט, 
מען זאָל זיך ניט אַזױ צערעמאָניען מיטן ,שולחן ערוך".. 
פאַר אַזאַ .,אַפּיקורסות? האָט אים מיין פאָטער, פאַרשטיט 
זיך, ניט געקאָנט מוחל זיין 

דאָס איז געווען אַ ואַרשײנלעכער תירוץ, אָבער בלױז 
איינער. עס האָבן געמוזט זיין נאָך אַנדערע אורזאַכן. מיט זיין 
גאַנצער פרומקייט, איז מיין פאָטער, פונדעסטוועגן, ניט געווען 
קיין פאַנאַטיקער. איך געדענק גאַנץ גוט, וי פריינטלעך ער 
האָט זיך, אין דער ערשטער צייט, באַצױגן צוּ בן-יהודה'ן 
וועמען ער האָט אַריבערגעבראַכט פון וין, אַלס מיטהעלפער 
ביים ,/חבצלת*, און וועלכער האָט זיך אַ צייט-לאַנג אויפגעהאַלטן 
ביי אונדז אין הויז; וי געדולדיק און טאָלעראַנט מיין פאָטער 
איז געווען צו אים, כאָטש ער האָט געקענט בךיהודה'ס אַנזיכטן 
און געוואוסט און געזען מיט זיינע אייגענע אויגן, אַז ער מאַכט 
זיך אַ קנאַפּן צימעס פון ;אידישקייט".. איך קאָן זיך אויך 
דערמאַנען, אַז צװישן די אָפטע און וױילקאָמענע איינגייער 
ביי אונדז אין הויז זיינען געװען נ פ ת לי הע ר ץ אי מ- 
ב ע ר, א ל ע ז ר ר וק ח, אוו נאָך אַנדערע, װאָס זיי- 
נען געווען פאַרשויבן ביי מיין פאָטער, װי ;אַפּיקורסים", פאַר- 
װאָס-זשע אַזאַ שטריינגקייט קעגן אַן אייגענעם ברודער? 

יאָ, דאָ האָבן געמוזט זיין אַנדערע סיבות. אפשר איז 
איינע פון זיי געװוען די פאַרשידנקייט פון די צויי ברידער 
אין זייער גאַנצן איינשטעל, אין זייערע כאַראַקטערן, אין זייע- 
רע אייגנשאַפטן, אין זייער באַציאונג צוֹ זייערע מיטמענטשן 
ס'איז זייער מעגלעך, אַז מיין פאָטער, װאָס איז געווען דורך-און" 
דורך אַ מאָראַלישע פּערזענלעכקייט, פּרינציפּיעל און אומקאָמ- 
פּראָמיסלעך ביז גאָר,. האָט אַ סך פריער פון מיר, און פון 
דער ווייטן, אויסגעפונען ראַדקינסזאָנ'ס אומסימפּאַטישע שטריבן. 
דעריבער די פרעמדקייט, די עקשנות'דיקע דערווייטערונג. 


ד. 


אין אָנהױב פון 1893 איז מיר געװאָרן שווער דורכצרד 
קומען מיט מיינע אָרעמע פּאָר שילינג, װאָס איך האָב פאַרדינט 
אין לאָנדאָן, און איך האָב באַשלאָסן פאָרן קיין אַמעריקע. כ'בין 
אָנגעקומען קיין ניו יאָרק אַרום סוף וינטער, אַרײנגעפאַלן 
אין רעכטן מיטן פון דער שװאַרצער נױט, װאָס האָט דאָ גע- 

הערשט אין יענעם ביטערן קריזיסיאָר. איך האָב געהאַט אַ 
שטיקל מלאכה אין די הענט, שריפטזעצעריי, װאָס איך האָב 
זיך אויסגעלערנט נאָך אין דער היים, ביי מיין פאָטער אין 
דרוק. כ'האָב אויך געהאַט מזל, װאָס מיר איז אָן שװעריקייטן 
געלונגען צו װערן אַ מיטגליד פון דער אידישער שריפטזעצער 
יוניאָן, לאָקאַל 823 אָבער צו אַרבעט איז דאָס ניט געקומען 
אַרבעט איז געווען זייער װוייניק, 

װאָכנלאַנג האָב איך זיך אַרומגעדרײט לידיק. ס'האָט 
אָפּט אויסגעפעלט אויף דירה'געלט און אױף אַ באַשײדענעם 
מאָלצײט. אָבער ווען איך האָב, טאָגיטעגלעך, געזען די פינצ- 
טערע, אױסגעמאָרעטע, פאַרהונגערטע פּנימ'ער אויף דער באָוערי 
און אין אַלע זײטױגאַסן פון דער איסט-סײיד, האָב איך גע- 
וואוסט, אַז איך דאַרף זיך ניט צו שטאַרק באַקלאָגן אויף מיין 
שיקזאַל, 

איין טאָג, אין מאָנאַט מאַי, האָב איך געהאַט אַ גרויסע 
איבערראַשונג. כ'האָב דערהאַלטן אַ בריוו פון מיין פעטער, 
ראַדקינסזאָן, --- אַ צוקער-זיסן בריוו, פוֹל מיט סענטימענטן 
און מליצות. ער האָט אַזױ פיל געהערט װעגן מיר און דאָס 
האַרץ גייט אים איינפאַך אויס מיך צו זען.. דערצו דאַרף ער 
מיך נייטיק האָבן ביי זיך. ער דאַרף האָבן אַ העברייאישן לע- 
רער פאַר זיין זון, װעמען ער װיל מאַכן פאַר אַ ,ראַבאַי". 
דעריבער לאַדט ער מיך איין צו קומען צו אים, קיין סינסינעטי, 
עס װעט מיר זיין גוט און וואויל, ס'וועט מיר גאָרנישט פעלן 
און אים װעל איך טאָן די גרעסטע טובה, איך װעל אים פּשוט 
ראַטעװען... א 

כ'האָב ניט געקאָנט פאַרשטײן, וי אַזױ ער איז געװאָר 
געװאָרן וועגן מיר, פון װאַנען ער האָט געקראָגן מיין אַדרעס, 
דערנאָך האָב איך אויסגעפונען, אַז די פאַרבינדונג צװישן מיין 
פעטער און מיר האָט געמאַכט אַ געוויסער דר. דראַכמאַן, מיט 
וועלכן איך האָב זיך צופעליק באַקענט, באַלד נאָך מיין אָנקומען 
קיין אַמעריקע, --- אַ באַקאַנטשאַפט, װאָס האָט מיר איבערגע- 
לאָזט אין זכרון אַ זײיער טשיקאַװן עפּיזאָד, 

אָט דער דר. דראַכמאַן, װעלכער איז שפּעטער געװאָרן 

אַ פּראָמינענטער ,ראַבאַי", איז נאָך דעמאָלט געווען אַ יונגער 
מאַן, נאָר װאָס געהאַט געענדיקט אַן אוניווערזיטעט-קורס און 
דורכגעמאַכט דעם ראַבינער-סעמינאַר. דורך מיינעם אַ פריינט 
האָט ער זיך דערוואוסט וועגן מיר, אַז איך קען גוט די אַראַ" 
בישע שפּראַך. איין פרימאָרגן האָב איך באַקומען פון אים אַ 
בריוו, אַז ער וויל מיך זען. ער האָט מיר דערקלערט, אַז ער 
וויל, איך זאָל אים געבן אונטערריכט אין אַראַביש. איין שטונ" 
דע אַ װאָך, דער פּרייז --- צוויי דאָלער. 

מ'קאָן זיך משער זײן, װי גליקלעך איך בין געװען 
כ'האָב אָנגעהױבן לערנען אַראַביש מיט דראַכמאַנ'ען, אים געגעבן 
עטלעכע שטונדן. ביי דער פינפטער אָדער זעקסטער לעקציע, 
ווען איך בין געװאָרן אַ ביסל היימישער מיט אים, האָב איך אים 
געפרעגט, צו װאָס ער לערנט אַראַביש. ער האָט מיר דערציילט, 
אַז ער האָט געקויפט אַן אַלטן, זײער אַלטן מאַנוסקריפּט, 
מיט אַ העברייאישן טעקסט און אַ פּירוש אויף אַראַביש. ויל 
ער זיין אימשטאַנד אַליין צו לייענען דעם פּירוש, װוײל ער 
האָט בדעה צו שרייבן אַ בוך, אַ ,טעזיס" וועגן אָט דעם מער"- 
קווירדיקן מאַנוסקריפּט... 

אין זיין באַגײסטערונג האָט ער מיר געוויזן דעם ;אַנטיק", 
װאָס ער האָט געקויפט און פאַר וועלכן ער האָט באַצאָלט פינף 
הונדערט דאָלער... איך האָב בלויז געדאַרפט אַ קוק טאָן דע- 
רויף, און איך האָב גלייך דערזען אַז מען האָט דעם אידן 
אָפּנעפריצעװועט, אױסגענאַרט ביי אים אַזאַ. גרױיסע סומע 
פאַר איינעם פון די געוויינלעכע געשריבענע ספרים, מיט ועלי 
כע די תימנ'ער אידן פלעגן זיך באַנוצן, ווייל קיין דרוק, באַי 
זונדערס קיין אידישער דרוק, איז ביי זיי אין לאַנד ניט געוען. 
דער ,אַלטער מאַנוסקריפּט?, װאָס דראַכמאַן האָט איינגעהאַנדלט, 
איז געווען אַ שולחן ערוך מיט אַן אַראַבישער איבערזעצונג. 
כאָטש ער האָט אױיסגעקוקט אַלט און צעריסן, איז דער ;מאַ- 
נוסקריפּט? געווען העכסטנס אַ פּאָר צענדליק יאָר אַלט. כ'האָב 
דאָס אַלץ דערקלערט דעם יונגן ,דאָקטאָר", וועלכער איז גע" 
װאָרן אַלערלײ קאָלירן און געהאַלטן אין איין טענה'ץ, אַז ער 
קאָן דאָס ניט גלויבן. סטײיטש, מ'האָט אים פאַרזיכערט, אַז 

דער מאַנוסקריפּט איז, לכל הפּחות, פינף הונדערט יאָר אַלט.. 

איר פאַרשטייט דאָך, מסתמא, אַז דראַכמאַן האָט געמוזט 
זוכן אַן אַנדער טעמע פאַר זיין ,טעזיס" און איך האָב פאַר. 
לאָרן מיינע אַזױ נייטיקע צויי דאָלער אַ וװאָך. װאָרים צו 
װאָסערע שװאַרץ יאָר האָט דער יונגער צוקונפטיקער עראַבאַי" 
געדאַרפט האָבן אַראַביש ?... צי האָט ער צוריקגעקראָגן זיינע 
0 דאָלער ? איך בין שטאַרק מסופּק אין דעם. דער סוחר, 
װאָס האָט אים מזכה געװוען מיט דער ,מציאה", איז געװען 
דער דאַמאָלס באַרימטער, פיפיקער א פ ר י ם ד יינ א ר ד, 
און דראַכמאַן איז ניט געווען זיין איינציקער קרבן. 

ס'איז אַלזאָ, געווען אָט דער יונגער דר. דראַכמאַן, װאָס 
האָט מיך פאַרבונדן מיט ראַדקינסזאַנען. אַזױ וי אין ניו 
יאָרק איז ניט געװען װאָס צו טאָן, האָב איך גערן אָנגענומען 
מיין פעטערס איינלאַדונג,. די , מלמדות"-שטעלע, װאָס ער האָט 
מיר אָנגעבאָטן ביי אים אין הויז, איז מיר, אמת, ניט געוען 
שטאַרק צום האַרצן, אָבער ס'איז דאָך אַלץ בעסער געװוען 
וי אַרומדרײען זיך אָן אַרבעט אין ניו יאָרֹק. דערצו האָב איך 
זייער געװאָלט זיך באַקענען פּערזענלעך מיט ראַדקינסזאָנ'ען 
וועגן וועמען איך האָב געהאַט אַזא הויכע מיינונג. 


הי 


איך בין אָנגעקומען קיין סינסינעטי אין אַ פרײיטיק אינ- 
דערפרי. מיין פעטער האָט מיך אָפּגעװאַרט אויפן באַנהױף, מיך 
געבראַכט אַהיים און מיך פאָרגעשטעלט פאַר זיין פרוי, אַ 
קלוגע, איידעלע און גוטהאַרציקע פּערזאָן, און פאַר זיין זון, 
אַ מונטערער, פריילעכער בחור, לעבנסלוסטיק, פּראַקטיש, מיט 
באַדײטנדע פייאיקייטן און מיט אַ זין פאַר הומאָר. איך האָב 
זיך געפילט גאַנץ אָנגענעם און שטילערהײט, ביי זיך אין 
האַרצן, געדאַנקט דעם שיקאַל, װאָס האָט מיך געבראַכט 
אַהער, 

אָבער דאָס האָט געדיערט בליז עטלעכע טעג. װאָריט 
ס'האָט מיר ניט גענומען מער װי עטלעכע טעג אויסצושטודירן 

מיין פעטער, אים דורכבליקן, אים דערקענען דורך-און-דורך. 
|כ'האָב זיך צוגעקוקט צו זיינע האַנדלונגען און דערזען פאַר זיך 
אַ מאַן, װאָס איז אַרײנגעטאָן, ראשו ורובו, אין גשמיות; אַן 
עגאָאיסט מיט אַ דעספּאָטישער נאַטור און, דער עיקר, אַ מענטש 
פול מיט סתירות, מיט װידערשפּרוכן. דאָס ערשטע, װאָס האָט 
זיך מיר געװאָרפן אין די אויגן, איז געװען דער משונה'דיקער 
אבערגלויבן פון אָט דעם ,פריידענקער". כ'האָב ניט געגלױיבט 
מיינע אייגענע אויערן, װען איך האָב אים געהערט דערצילן 
מיט באַגײסטערונג וועגן אַלערלײ מופתים, װאָס ער האָט זיך 
אָנגעזען אין זיין לעבן. ער האָט געגלויבט באמונה שלמה, אַז 
ווען איר ליגט אויף דער ערד און אימיצער שפּאַנט, חס ושלום, 
אַריבער איבער אייך, מוזט איר אין משך פון דעם יאָר שטאַרבן... 

דער ערשטער צזאַמענשטױס צווישן מיר און אים איז פאָר- 
געקומען באַלד אויף דער צווייטער װאָך, װען ער האָט זיך גע- 
נומען אַרײנמישן אין דעם אונטערריכט, װאָס איך האָב געגעבן 
זיין זון אין העברייאיש. ראַדקינסזאָן האָט געשריבן אַ פליסנדיקן 
העברייאיש, אָבער ער האָט אונטערגעהונקען מיט זיין ,דקדוק", 
און װי אַנדערע פון יענעם פּעריאָד האָט ער איבערהױיפּט ניט 
געשענקט קיין איבעריקע אויפמערקזאַמקײט צו דער קאָרעקטקייט 
פון דער שפּראַך. איך האָב, אין יענער צייט, באַהערשט די הע- 
ברייאישע שפּראַך און געקענט גוט דקדוק. דערום, ווען ראַד- 
קינסזאָן האָט זיך גענומען טשעפּען צו דעם אופן פון מיין אוג- 
טערריכט און איז דערביי געװאָרן גראָב, װוי זיין שטייגער איז 
געווען, האָב איך אים אָפּגעהאַקט די פליגלען און אים געגעבן 
צו פילן, אַז אויב ער וועט אָנגיין ווייטער אַזױ, קאָן ער זיך זוכן 
אַן אַנדערן אויף מיין פּלאַץײ. 

דאָס האָט געהאָלפן. אָבער ס'איז מיר געװאָרן אַלץ שווערער 
און שווערער צו לעבן אין מיין פעטערס סביבה. כ'האָב ניט גע- 
קאָנט צוזען, װי ער פירט זיך אויף אין הױז. אַז איך פלעג אַ 
קוק טאָן אויף דער מומען און אויפכאַפּן, צייטנווייז, אַן אָנװינקנ- 
דיקן, קלוגן און באַדייטפולן װאָרט אירן, האָב איך פאַרשטאַנען, 
װאָס זי האָט דורכגעמאַכט אין די אַלע לאַנגע יאָרן פון איר 
פאַרהײיראַטן לעבן... און דער זון, דער אָרעמער ,קאַנדידאַט? פאַר 

ראַבאַי, װאָס האָט זיך געפילט אַזױ אומגליקלעך און פלעגט אָפַּי 
. װאַרטן דעם מאָמענט צו בלייבן מיט מיר אַלין, כדי זיך צו 
קאָנען אויס'טענה'ן, אויסגיסן זיין ביטער האַרץ פאַר מיר. װאָס 
האָט מען צו אים ? װאָס וויל מען פון זיין יונגן לעבן?.. ער 
האָט קיין שום אינטערעס ניט אין די אַלע למודים. ער וויל בע- 
סער זיין אַ , טרעוולינג סיילסמאַן", אַ רייזנדער אַגענט. מ'קריגט 
גוט באַצאָלט און מ'פאָרט אַרום; מ'זעט נייע פּלעצער און נייע 
מענטשן. צו װאָס טוג אים אָט די נודנע באַשעפטיקונג פון אַ 
;ראַבאַי? 2.., " 
אָט די אַטמאָספערע האָט מיך געדריקט און געשטיקט. צום 

! אַומגליק האָב איך זיך דערפון ניט געקאָנט באַפרײען, אַפילן 
אויף קיין איין מינוט. דער פעטער מיינער האָט מיך געהאַלטן 
וי אַ געפאַנגענעם אין הויז, ניט געװאָלט, איך זאָל זיך באַקע- 
נען מיט אימיצן. בלויז איינמאָל, פאַרבייגייענדיק אַ אידישן 
מעבל-געשעפט, אויף דער הויפּט-גאַס פון סינסינעטי, האָט ער 
מיך אַריינגעפירט אַהין און מיך פאָרגעשטעלט פאַר דעם מעבל- 
הענדלער, אַ איד אַ משכיל, װאָס האָט געמאַכט אויף מיר זייער 
אַ גוטן איינדרוק. װי מ'וועט זען װוײיטער, אין דאָס געוען אַ 
שטיקל גליק פאַר מיר, ' 

איינע פון ראַדקינסזאָנ'ס ליידנשאַפטן אז געװען --- קאָרטן 
ער האָט ניט געשפּילט פאַר געלט; ער האָט פּשוט ניט געהאַט 
מיט וועמען... אָבער שפּילן האָט ער געמט. יעדן אָװנט, נאָך 
וועטשערע. דאָס איז געווען אַ חוק, קיין איין אַװנט האָט ניט 
געטאָרט אױסגעלאָזט ווערן. דעם זון זיינעם האָט ער קײנמאָל ניט 
געקאָנט קריגן. דער בחור פלעגט נעלם װערן, פאַרשווינדן פון 
! אונטער די אויגן, דער איינציקער און שטענדיקער אקרבן" איז 
געווען די פרוי. אָבער אויך זי פלעגט זוכן זיך אויסצודרייען דער- 
פון, מחמת דאָס שפּילן פלעגט, ס'רוב, זיך ענדיקן מיט אַ סקאַנ- 
דאַל,.. פלעגט זי, תיכף נאָך וועטשערע, אַרונטערגײן צו אַ שכנה, 
כלומר'שט עפּעס לייען. דאָרט פלעגט זי זיך פאַררערן אױף אַ 
שעה, אַמאָל נאָך מער. אָבער ראַדקינסזאָן האָט געװאַרט, ביז זי 
איז אַרויפגעקומען צוריק. ער האָט געמוזט האָבן זיין ,זעקס- 
! אוןדזעכציק"... 

אויף דער דריטער װאָך פון מיין זיין ביי אים אין הויז, 
האָט ער זיך. מיישב געווען: צו װאָס װאַרטן אויף דער פרוי? 
ער האָט זיך גענומען צו מיר, איך זאָל מיט אים שפּילן. איך 
האָב אים דערקלערט, אַז איך שפּיל ניט, כ'ווייס ניט, װי מ'נעמט 
אַ קאָרט אין דער האַנט... אָבער ער האָט ניט אָפּגעלאָזט. עט, 
דאָס איז אַ קליניקייט; מ'לערנט זיך דאָס אױיס, איינס און 
צוויי.... כ'האָב זיך ניט געקאָנט אָפּטשעפּען און געשפּילט מיט 
אים אַ פּאָר מאָל. אָבער די קאָרטן האָבן באַלד געפירט צום 
,קלימאַקס", צו אַ שטורעמדיקער סצענע און ענדלעך צו מיין 
אָפּפאָר פון סינסינעטי. 

ס'איז געווען אַ פרײיטיק-צױנאַכט, פּונקט דריי װאָכן נאָך 
מיין אָנקומען. די מומע איז, װי געוויינלעך, אַרונטערגעגאַנגען 
צו דער שכנה, און איך האָב זיך געמוזט אַנידערזעצן ביים טיש, 
צום ,זעקס-אוןדזעכציק", ס'איז דעם פעטער ניט געגאַנגען, ער 
האָט פאַרלאָרן אַ פּאָר פּאַרטיעס... מיט אַמאָל האָט ער זיך צע- 
שריען אויפן קול, אַז ער האָט פיינט אַזעלכע שטיק, ער האָט פיינט 
שווינדל.,. ס'האָט זיך אים אויסגעדוכט, אַז איך האָב אויפגעדעקט 
אַ קאָרט. ס'איז מיר געוען אָנגעזאַלצן אויפן האַרצן. כ'האָב 
זיך מער ניט געקאָנט צוריקהאַלטן, אַ װאָרף געטאָן די קאָרטן 
אויפן טיש, געכאַפּט מיין ראָק און הוט, און איך בין אַרױס 
פון הויז, 

איך בין אַרומגעגאַנגען אַ גאַנצע נאַכט איבער די גאַסן 
- פון סינסינעטי. ס'איז געווען אַ װאַרעמע יונינאַכט, האָב איך 
אַרומגעשפּאַצירט און געטראַכט, וי אַזױ װעל איך זיך דאָ אויס- 
קערן ? כ'האָב דאָך דאָ קיינעם ניט, קיין איין באַקאַנטן, צו וועמען 
זיך צו ווענדן. אָבער איך בין געווען פעסט אַנטשלאָסן ניט צוד 
ריקצוגיין מער צו מיין פעטער. 

אויף מאָרגן, שבת, גאַנץ פרי בין איך געבליבן שטיין בי 
אַ טעלעגראַפן-סלופּ, אויף דער סינסינעטער הױפּט-גאַס. כ'האָב 
זיך געװאָלט אָפּרוען אַ וויילע. מיט אַמאָל האָב איך באַמערקט, 
וי אימיצער, אויף דער אַנדער זייט גאַס, װוינקט צו מיר, רופט 
מיך צו זיך. דאָס איז געווען דער פריינטלעכער מעבל-הענדלער, 
דער איינציקער באַקאַנטער מיינער אין דער גאַנצער שטאָט. איך 

בין צוגעגאַנגען צו אים, און די ערשטע װערטער זיינע זיינען 
געווען : ;זיך שוין, מסתמא, צעקריגט מיטן פעטער 1" כ'האָב אים 
דערציילט אַלץ, װאָס עס האָט פּאַסירט. ,װילט איר דאָך, מסתמא, 
פאָרן צוריק קיין ניו יאָרק!" --- כ'האָב אַ שאָקל געטאָן מיטן 
קאָפּ אויף יאָ. -- ;נו, װעט איר פאָרן היינט אָװנט, נאָך 
הברלה.. " 

און דעם זעלבן אָװנט בין איך געזעסן אין אַ צוג, װאָס 
האָט מיך געטראָגן צוריק קיין ניו יאָרק, 


נ 


זעקס זאָר זיינען פאַרבײי. אין די לעצטע טעג פון 1894 האָב 
איך זיך צוריקגעקערט קיין אײראָפּע און פאַרבראַכט עטלעכע יאָר 
אין לאַנדאַן און פּאַריז. אין 1899 בין איך ווידער געקומען קיין 
אַמעריקע. 

כ'האָב געלעבט אין אַ נײיער געדאַנקען-װעלט. אינגאַנצן 
אָפּגעשײדט פון מיין אַלטער סביבה, אַרױסגעריסן פון מיין אַמאָ- 
ליקן קרייז, װאָס האָט מיך אויפגעהערט צו אינטערעסירן. און 
צוזאַמען מיט צענדליקער אַנדערע מענטשן, װאָס איך האָב פריער 
באַגעגנט אויף מיין לעבנס-וועג, איז מיר ראַדקינסזאָן אינגאַנצן 
אַרױס פון זינען. 

איין טאָג, אין פרילינג פון 1899, בין איך געזעסן מיט אַ 
פּאָר שרייבער ביי אַ טישל אין , העריק'ס קאַפע", אויף דיוויזשן 
און קאַנעל סטריטס, ווען איך האָב דערזען ביי דער טיר אַן 
אַלטן מאַן, מיט אַ צילינדער-הוט אויפן קאָפּ. ער איז צוגעגאַנגען 
צו מיר און מיר אויסגעשטרעקט די האַנט. ס'איז געווען מיין 
פעטער. כ'האָב אים קוים דערקענט, אַזױ פאַרענדערט, פאַרעל- 
טערט און צעבראָכן האָט ער אויסגעזען. ער האָט מיר דערציילט, 
װאָס ער האָט דורכגעלעבט אין משך פון די עטלעכע יאָר, װאָס 
מיר האָבן זיך ניט געזען. זיין פרוי איז געשטאָרבן. זיין זון איז 
אַנטלאָפן פון אים, האָט אויסגעפירט זיינס ;און איז געװאָרן אַ 
,טרעוולינג סיילסמאַן", שלעפּט זיך אַרום פון שטאָט צו שטאָט 
און פירט אַ ,,הפקר-לעבן". און די טאָכטער זיינע, אַ שיין מיידל 

מיט גרויסע פייאיקייטן, גייט זיך איר וועג און וויל ניט ויסן 
פונם טאַטן.,. אַזױ איז געװאָרן אַ תל פון זיין היים, אין סינ- 
סינעטי, : 

באין ברירה, בלייבנדיק איינער אַלײן, האָט ער אויף דאָס 
ניי חתונה געהאַט, גענומען אַ מיטליעריקע פרוי, װאָס פירט 
פאַר אים די הויזיווירטשאַפט. ער פאַרנעמט זיך איצט מיט אי- 
בערזעצן די גמרא איף ענגליש, אַ שװערע אַרבעט, און ער 
דאַרף נייטיק האָבן אימיצן, װאָס זאָל אים באַהילפיק זיין. ווען 
ער האָט זיך דערוואוסט, אַז איך בין דאָ, אין ניו יאָרק, האָט 
ער באַשלאָסן מיך אויפזוכן און מיך בעטן, איך זאָל װוידער אים 
קומען צו הילף... 

דאָס אַלץ האָט ער מיר דערציילט מיט אַ ויינענדיקן קול, 
כמעט מיט טרערן אין די אױיגן. זיין צעבראָכענע עלטער און 
זיין איינזאַמקײט האָבן מיך גערירט. כ'האָב רחמנות געהאַט 
אויף אים און איינגעװיליקט אים אַרויסצוהעלפן ביי דער תלמוד- 
איבערזעצונג, 

איך האָב, גלייך פון דער ערשטער מינוט אָן, דערזען די 
קלעגלעכקייט פון דער דאָזיקער אַרבעט זיינער, --- די לעצטע 
אַרבעט פון זיין לאַנגן פּראָדוקטיוון לעבן. ער האָט מיר געויזן 
אַ גאַנצע ריי בריוו און אַטעסטאַטן, װאָס ער האָט באַקומען 
פון די דאַמאָלסדיקע אַמעריקאַנער אידישע ,געלערנטע", ועל- 
-כע האָבן אים דערמוטיקט און געלויבט זיין אַרבעט אין הימ? 
אַריין. ;קיין געלערנטער סטודענט פון אָקספּאָרד אָדער קיימברידזש 
װאָלט עס ניט געקאָנט מאַכן בעסער", האָט געשריבן דער אַל- 
טער ד ר. ו ו י י ז, פון דעם סינסינעטער ראַבינער"סע- 
מינאַר. ענלעכע הסכמות האָט ער געקראָגן פון די ג אָ ט ייל ס, 
פון פּראָפּעסאָר ‏ ד ו י ט ש און נאָך אַנדערע אדאָקטױרים". 
אָבער אָט די אַטעסטאַטן האָבן מיך ניט אימפּאָנירט. איך האָב 
ביי זיך געטראַכט: אָדער די גוטע פּראָפּעסאָרן האָבן געװאָלט 
אַ טובה טאָן דעם נוטבאַדערפטיקן העברייאישן שרייבער, אָדער 
זי האָבן ניט פאַרשטאַנען בעסער... 

מיין הילף, װאָס איך האָב געגעבן ראַדקינסזאָנ'ען ביי זיין 
תלמוד-איבערזעצונג, איז באַשטאַנען פון פּשוט'ער טעכנישער 

אַרבעט. ער פלעגט זיך אַנידערזעצן מיט אַ גמרא אין דער האַנט 
און דיקטירן, און איך האָב געשריבן. מילא, זיין ענגליש אין גע" 
ווען אַזױ שוידערלעך, אַז מען האָט עס גאָרניט געקאָנט אַרױיפ- 
ברענגען אויפן פּאַפּיר... נאָכדעם װי מען האָט געבעסערט און 
געבעסערט, און נאָכדעם וי דער פאַרריכטער מאַנוסקריפּט פלעגט 
דורכגיין דורך דער געניטער האַנט פון אַ גוטן ענגליש-קענער, איז 
די איבערזעצונג דאָך געבליבן פול מיט פעלערן, מיט טשיקאַװע 
אויסדריקן, װאָס מוזן פאַר ענגליש-קענער גרילצן אין די אויערן 

אָבער דער הויפּט-חסרון פון ראַדקינסזאָנ'ס תלמוד-איבער- 
זעצונג איז ניט דאָס שלעכטע ענגליש. ס'איז דער אופן פון דער 
איבערזעצונג גופא. די מ ש נ ה האָט ער נאָך, װי עס איז, 
איבערגעגעבן געטריי, דאָס רוב ווערטלעך. אָבער וי עס איז גע" 
קומען צו דער ג מ ר א, האָט ער גענומען ,פריי באַאַרבעטן", 
ער פלעגט, אַװױ צו זאָגן, ,איבערלייענען אַ בלאָט גמרא" און 
איבערגעבן דעם אינהאַלט מיט זיינע אייגענע ווערטער... אַ בי- 
ליקע טאַנדעט-אַרבעט. ס'איז אפשר גאָר ניט געווען אַזױ קרום, 
װאָס די אַרױסגעכער פון דער דאָזיקער גמרא-איבערזעצונג האָבן 
זי רעקלאַמירט קורץ און איינפאַך: קראַדקינסזאָנ'יס תלמוד.. 

איך געדענק ניט גענוי, װי לאַנג עס האָט אָנגעהאַלטן אָט 
די צווייטע פאַרבינדונג מיינע מיט ראַדקינסזאָנ'ען. מיר דוכט, 
בלויז דריי, פיר װאָכן. ס'איז מיר געווען אוממעגלעך אויסצוקו- 
מען מיט אים, און איך האָב אים פאַרלאָון. דאָס מאָל איף 
שטענדיק, כ'האָב אים מער ניט געוען פאַר די אויגן 

מיט יאָרן שפּעטער האָב איך זיך דערוואוסט, אַז ער איז 
געשטאָרבן אין אַ הויכער עלטער, אָבער אַן איינזאַמער, אַ פאַר- 
לאָזענער. און עס איז, קענטיק, ניט געווען קיינעמס שולד, נאָר 
זיין אייגענע. עס זיינען געווען צייטן, ווען ראַדקינסזאָן איז געווען 
אַרומגערינגלט פון טיכטיקע מיטאַרבעטער, פון געזינונגס-חברים 
און פאַרערער. ס'איז ניט אױיסגעשלאָסן, אַז ער זאָל האָבן געהאַט 
צוישן זיי אַ היפּשע צאֶל פריינט. אָבער ער האָט זי אַלע אָפּ- 
געשטויסן, פֿאַרלאָרן, ער האָט געהאַט געראָטענע קינדער, אָבער 
ער האָט זיי ניט געקאָנט האַלטן לעבן זיך. איינער פון זיינש 
זין איז געװען ר וז ד אָ ל ף מ אַ ק ס, אַ גוטבאַקאַנטער 

אידישער כאַראַקטער-קאָמיקער, װאָס האָט, אין די ניינציקער יאָרן 
פון פאָריקן יאָרהונדערט, פאַרנומען אַן אָנגעזעענעם פּלאַץ אויף 
דער אידישער בינע, אין ענגלאַנד און אין אַמעריקע. ער איז גע" 
ווען אַ טאַלאַנטירטער שוישפּילער און דערצו אַ זײיער אינטע- 
ליגענטער מענטש, װאָס דאָס איז, אין יענע צייטן, געווען אַזאַ 
זעלטנקייט צוישן אידישע אַקטיאָרן. שפּעטער האָט ער פאַרי 
לאָזן די בינע און איז געװאָרן אַ דערפאָלגרײיכער אַדװאָקאַט, איך 
האָב זיך באַקענט מיט אים, אין יאָר 1902, און איך געדענק, 
וי שווער עס איז מיר אָנגעקומען אים אַרויפצופירן אױף אַ גע- 
שפּרעך וועגן זיין טאַטן --- ראַדקינסזאָן. אַזױ פאַרדריסלעך, אַזױ 
ביטער זיינען געווען זיינע זכרונות וועגן אים. ער האָט מיר נאָר 
דערציילט, אַז נאָך אין רוסלאַנד, ווען ער. איז געווען אַ יונגער 
אינגל, האָט ער געמוזט אַנטלױפן פון זיין פאָטער, און זינט דאַן 
האָט ער אים קיינמאָל מער ניט געזען און ניט געװאָלט ויסן 
פון אים... 
וי איגנאָרירט, װי פאַרגעסן עס איז דער נאָמען ראַדקינסזאָן, 

װאָס האָט אַמאָל אַזױ שטאַרק אָפּגעקלונגען אין דער העברייאיי 
שער פּובליציסטיק, האָב איך זיך איבערצייגט, ווען איך בין גע" 
גאַנגען זוכן אַ ביסל , דאַטאַ" פאַר אָט דעם קאַפּיטל ,זכרונות", 
אין דער ,דזשואיש סייקלאָפּידיאַ" (אידישע ענציקלאָפּעדיע) האָב 
איך געפונען אַ פּאָר װערטער וועגן אים; ניט דירעקט, נאָר אין 
דעם נאָטיץ וועגן ,ישראל דוב פרומקין", -- אַז ,זיין ברודער 
איז מ. ל. ראַדקינסזאָן". אין מ. אײיזענשטאַדט'ס ;חכמי ישראל 
באמיריקה", וואו עס געפינען זיך די מייסטע אידישע שרייבער 
און כלליטוער, איז אַפילו דער נאָמען ראַדקינסזאָן ניט דער 
מאָנט, 

דאָס ווייזט די קליינקייט, די ענגהאַרציקייט פון אונדזערע 
ענציקלאָפּעדיסטן", מ'שטיינס געזאָגט.., 

סוף זומער פון יאָר 1891 האָב איך פאַרלאָזן קאָנסטאַנטי- 
נאָפּאָל, וואו איך האָב געזאָלט שטודירן טערקישע יוריספּרו- 
דענץ, און איך האָב זיך אויפגעזעצט אויף אַ שיף קיין מאַרסײל, 
פראַנקרייך. מיין ציל איז געווען אַמעריקע, אָבער דאָס צו דער- 
גרייכן איז, אין יענעם מאָמענט, ניט געווען פאַר מיינע כוחות. 
מיט די אָרעמע פּאָר ,לירעס" (טערקישע פונטן), װאָס איך האָב, 
אין משך פון לאַנגע חדשים, אָפּגעשפּאָרט פון מיינע זייער באַ- 
שיידענע לעבנסמיטלען, האָב איך זיך קוים דערשלאָגן קיין פּאַ- 
ריז, און פון דאָרט קיין לאָנדאָן, וואו איך האָב געהאַט אַ פּאָר 
באַקאַנטע און געהאָפט צו קריגן אַ שטיקל באַשעפטיקונג. 

אין לאָנדאָן בין איך אַרײנגעפאַלן אָן געלט און אָן אַ שפּראַך, 
שטום און ,גרין", אומדערפאַרן ביז גאָר. ס'אין געװען דאָס 
ערשטע מאָל, װאָס איך האָב זיך אַרױסגעלאָזט אין דער גרויסער, 
ברייטער ועלט ; זיך אַרױסגעלאָזט אָן דער מינדסטער צוגריי- 
טונג. װי איך בין געשטאַנען און געגאַנגען אין קאָנסטאַנטינאָ- 
פּאָל, אַזױ האָב איך זיך אויפגעזעצט אויף דער שיף און אַװױ 
בין איך אָנגעקומען קיין פּאַריז און קיין לאָנדאָן, -- מיט דער 
,פעס? אויפן קאָפּ, איך ווייס ניט פאַרװאָס, נאָר ס'איז מיר גאָר 
ניט איינגעפאַלן, אַז איך דאַרף די שרייענדיקע רויטע טערקישע 
מיץ איבערבייטן אויף אַ היטל, װוי מען טראָגט אין אײיראָפּע... 

אַזױ ,גרין" בין איך געווען, אַז איך האָב אפילו ניט גע 
טראַכט, אַז איידער מ'קומט קיין ענגלאַנד, דאַרף מען זיך פאַר- 
זאָרגן מיט אַביסל ע נ ג ל י ש קלינגעלט. ס'איז מיר ניט 
איינגעפאַלן, אַז דאָ איז ניט טערקיי... דאָרט, אין יענער צייט 
פון די , קאַפּיטולאַציעס?, זיינען אַלע געלטן פון אײראָפּע געווען 

רעטעג עלאיב טלעב אבב עג סעכ רעטכעט עעדרעקער גע מע טוג געט דאב ערע רע עב רטע רענעט רוט סנה 


,עובר לסוחר'דיק", גאַנגבאַר. אין די מאַגאַזינען, אין די קאַפע- 
הייזער און אפילו אין די אָפיציעלע רעגירונגס-פּלעצער פלעגט 
מען אָננעמען פאַר גוט-געלט ניט בלויז די פרעמדע גאָלדישטיק-" 
לעך, נאָר אפילו אַלערלײי אײראָפּייאישע זילבערנע מטבעות: 
דעם פראַנצויזישן פראַנק,. דעם ענגלישן שילינג, דעם רוסישן 
רובל, די עסטרייכישע קראָנע. ס'איז געווען פּונקט אַזױ גוט, וי 
דאָס טערקישע געלט, ביז פראַנקרייך און אין פראַנקרייך בין איך, 
פאַרשטייט זיך, אויסגעקומען מיט פראַנצויזישע מטבעות און 
איך האָב געמיינט, אַז זיי זיינען אַ גאַנגבאַרע סחורה אויך אין 
ענגלאַנד... 

אַרױסגײענדיק פון דער באַךסטאַנציע,. ביי עלאָנדאָן 
ברידזש", האָב איך זיך אַרײנגעזעצט אין אַ ;באָס". ביי מיר 
אין וועסטל-קעשענע האָבן געקלונגען אַ פּאָר פראַנק, װאָס זיינען 
מיר נאָך איבערגעבליבן פון דער ריזע. איך האָב געטראַכט: 
דאַנק גאָט דערפאַר. אָט האָב איך מיט װאָס צוצופאָרן צום אי- 
דישן קװאַרטאַל, אין װײיטשעפּל, וואו מיינע פּאָר באַקאַנטע גע- 
פינען זיך ; און איך װועל אויך האָבן אויף די ערשטע פּאָר טעג 
דורכצוקומען... אַז דער קאָנדוקטאָר האָט אויסגעשטרעקט די 
האַנט נאָכן ,פאָריגעלט", האָב איך אים מיט שטאָלץ דערלאַנגט 
איינעם פון מיינע פראַנקען. אָבער ער האָט אים מיר צוריקגע" 
קערט, זאָגנדיק ; ;נאָ גוד". 

דאָס זיינען געווען די איינציקע צוויי ענגלישע ווערטער, 
װאָס איך האָב פאַרשטאַנעןי 

ניט גוט ? כ'האָב תחילת געמיינט, אַז דער פראַנק געפעלט 
אים ניט. אפשר איז ער אָפּגעריבן.. האָב איך אים דערלאַנגט 
אַן אַנדערן. אָבער ער האָט איבערגע'חזר'ט זיין ;נאָ גוד", און 
דאָס מאָל מיט אַ שטריינגערן טאָן. ערשט דאַן איז מיר קלאָר 
געװאָרן, װאָס ער מיינט: ער נעמט ניט קיין אויסלענדיש געלט, 
נו, האָב איך געמוזט אַרױסגײן פון קבאָס". 

דערווייל זיינען מיר דורכגעפאָרן די גאַנצע בריק און אַ 
שטיק אַריבער, אויף דער אַנדער זייט. איך האָב זיך געשלעפּט 
צופוס מיט מיין װאַליז איבער די לאָנדאָנער גאַסן; כ'האָב דאָך 
קיין אַנדער ברירה ניט געהאַט. מיט גריס מי האָב איך זיך 

קוים דערפרעגט צו דעם אַדױעס, װאָס איך האָב געהאַט, אין 
אַ געסל אין װײיטשעפּל. דאָרט האָב איך געפונען אַ פריינטלעך 
הויז, אַ דאַך איבערן קאָפּ.. 


כ'האָב אָנגעהויבן זוכן עפּעס, װאָס צו טאָן, זיך אַרומגע- 
דרייט אין די גאַסן פונם איסטענד. דער לאָנדאָנער אידישער 
קװאַרטאַל, װאָס איז מיט פיר-פינף יאָר שפּעטער געװאָרן מיין 
יאָרנלאַנגע היים און וואו איך האָב דורכגעלעבט מיין ווידערגע- 
בורט, מיין איבערגיין אין אַ נייער געדאַנקען- און געפילן-וועלט, 
איז מיר דאַן נאָך געווען פרעמד, 

איך האָב געבלאַנדזשעט, פלעג אָפט פאַרקריכן אין גוי'אישע 
גאַסן, וואו מען האָט מיך אויפגענומען מיט הילכנדיקע געלעכ- 
טערס, צוליב דער ,פעסקע", װאָס איך האָב נאָך אַלץ געטראָגן. 
אײינמאָל איז געפלויגן אַ שטיין און מיר שיר ניט געטראָפן אין 
קאָפּ... עס האָט אָנגעהויבן ווערן געפערלעך, און איך האָב שוין 
געהאַט בדעה אַװעקצואװאַרפן די רויטע טערקישע מיץ: אָבער 
אַ גליק, װאָס איך האָב ניט געהאַט קיין געלט צו קויפן אַ הוט... 

אָט די נאַרישע ,פעס" האָט זיך, איין טאָג, אַרױסגעװיזן 
צו זיין מיין , מלאך הגואל", אַן אמת'ע רעטונג אין מיין נויט, 
איך בין געגאַנגען אין גאַס מיט מיינעם אַ באַקאַנטן. מיטאַמאָל 
האָב איך דערהערט וי אימיצער רופט: ;לאַנדסמאַן, לאַנדס- 
מאַן 1*. איך האָב זיך אומגעקוקט. אַ פאַרשמייעטער איד איז גע 
שטאַנען לעבן מיר. , איר זיינט אַ טערק!" האָט ער געפרעגט. 
--- ,ניין, איך בין אַ איד". --- ,דאָס ווייס איך, אָבער איך מיין, 
איר קענט טערקיש 71 --- ,ניין, כ'קען אַראַביש?, --- ,אַראַביש ? 
נו, יאָ, דאָס מיין איך דאָך. אַװדאי אַראַביש. ער דאַרף טער- 
קיש, ווער ?... קומט מיט מיר. איר װועט פאַרדינען געלט", 

ער האָט מיך אַװעקגעפירט צו אַן ענגלענדער, אַ געויסן 
מר. נִיעל, װאָס האָט אַראַנזשירט אַ ‏ האָלילענד עקסיבישאָן", 
אַ פּאַלעסטינער אויסשטעלונג, אין דער ענגלישער שטאָט בריי- 
טאָן, ביים ים. מיט אָט דעם מר. ניעל האָב איך געמוזט רעדן 
דורך אַ ,דאָלמעטשער? (איבערזעצער), מחמת איך האָב דאָך ניט 
געקענט קיין װאָרט ענגליש. אָבער ער האָט דערקלערט, אַז דאָס 

מאַכט גאָרנישט אויס. אַלץ, װאָס ער האָט געװאָלט וויסן, איז 
געווען: צי קאָן איך שרייבן אַראַביש ? 

--- יאָ, דאָס קאָן איך גוט. איך בין געווען אַן אַראַבישער 
לערער אין יפו, 

ס'האָט גענומען אַ האַלבע שעה און איך בין אָנגעשטעלט 
געװאָרן פאַר דער ,פּאַלעסטינער אויסשטעלונג" מיט א שכירות 
פון צוויי פונט מיט צען שילינג אַ ואָך. װאָס דאָס האָט גע- 
מיינט פאַר מיר, קאָן מען זיך גאָר ניט משער זיין. די אויסשטע- 
לונג האָט געזאָלט אָנהאַלטן לכליהפּחות דריי חדשים -- די 
ערגסטע צייט אין לאָנדאָן, ווען די געדיכטע ;פאָגע?" (געפּל) 
עסט זיך איין אין די ביינער,.. אָט די דריי חדשים על איך זיין 
אין ברײיטאָן, ביים ים, אין אַ ריינער, געזונטער לופט. און דאָס 
געהאַלט איז דריי מאָל אַזױ פיל, װוי איך װאָלט געקאָנט דער- 
װואַרטן צו פאַרדינען אין לאָנדאָן. 

אָבער וי אַזױ וועל איך זיך צונויפריידן מיט זיי דאָרט, 
אויף דער אויסשטעלונג, אַז איך קען קיין װאָרט ענגליש ניט ? 
איך האָב געהאַט צוויי װואָכן צייט, און איך האָב באַשלאָסן זיך 
גלייך נעמען לערנען די ענגלישע שפּראַך, אױפכאַפּן אַזױ פיל 
ווערטער, וויפיל עס װועט זיך נאָר לאָזן, כדי איך זאָל ניט קומען 
קיין ברײיטאָן אינגאַנצן אַ שטומער.. אויף מאָרגן, נאָכדעם וי 
איך האָב געקראָגן די שטעלע, בין איך אַרײן אין אַ אידישער 
בוכהאַנדלונג, אויף װײטשעפּעל, און געפרעגט, צי זיי האָבן ניט 
עפּעס אַ מעטאָדע צו לערנען ענגליש. -- יאָ, זײי האָבן, און 
עפּעס גאָר פרישס, אָקאָרשט אָנגעקומען פון אַמעריקע. שוױן 
אײינמאָל אַ פיינע מעטאָדע.. און דער בוכהענדלער דערלאַנגט 
מיר אַ ביכל מיטן נאָמען: עדער ענגלישער לערער", פון 
אַ לכ ס נ ד ר ה אַ ר ק אַ ווֹי. כהאָב באַצאָלט אָנדער- 
האַלבן שילינג (אַן ערך 25 סענט) און איך בין אַװעק אַהײם 
לערנען. 

אויף וויפיל האָט מיר ,דער ענגלישער לערער" געדינט ? 
איך קאָן עס נישט זאָגן גענוי. אַ מעטאָדע טוט בכלל ניט איף 
קיין וואונדער אָן פּראַקטיקע, דאָס הייסט, ווען מען האָט ניט 
-די געלעגנהייט זיך צו באַנוצן מיט די וערטער, װאָס מען 

לערנט זיך אויס. אָבער איך ווייס באַשטימט, אַז צו פאַרדאַנ- 
קען דאָס דאָזיקע ביכל האַרקאַװי'ס בין איך געקומען צו דער 
אויסשטעלונג אין ברײטאָן, צוגעגרייט מיט אַ היפּש ביגטל 
ענגלישע וװערטער, און אפילו גאַנצע אױיסדריקן, װאָס האָבן 
מיר געהאָלפן װי עס איז זיך פאַרשטענדיק צו מאַכן און זיך 
צונויפרעדן מיט די פאַרװאַלטער, מיט די געסט און, דער עיקר, 
מיט די שיינע ענגלישע מיידלעך, װאָס זיינען געשטאַנען בי 
די פאַרשידענע ביידלעך און האָבן פאַרקויפט אַלערלײי פּראָ- 
דוקטן פונם הייליקן לאַנד... 

מיין ,דזשאַב?" אין דער אויסשטעלונג איז געווען אַ גאַנץ 
לייכטער; כ'האָב זיך ניט איבערגעאַרבעט. איך האָב דאָרט פי" 
גורירט אַלס אַראַבישער שרייבער", װי מ'זעט אים אויף די 
באַזאַרן, אין דמשק, באַגדאַד, אָדער קאַיראָ, זיצנדיק ביי אַ ני- 
דעריקן טישל, מיט אָריענטאַלישע שרייב-געצייג. אַרום דעם 
דאָזיקן טישל פלעגן זיך אַרומקלײבן אַלערלײ געסט, צװישן זי 
ענגלישע לאָרדן און , ליידיס", וועלכע פלעגן מיר דערלאַנגען 
זייערע וויזיט-קאַרטלעך, איך זאָל זײי, אַלס ,סואוועניר", אָנ- 
שרייבן זייערע נעמען אויף אַראַביש, מיט דעם חודש און יאָר 
פון דער מחמד'אַנישער צייט-רעכענונג. אָט די אַרבעט פלעגט 
ביי מיר פאַרנעמען העכסטנס צװיי, דריי שעה אַ טאָג, און 
ס'רוב אין אָװנט. ס'איז מיר געבליבן גענוג פרייע צייט אויף 
צו לערנען ענגליש. דער רעזולטאַט איז געווען, אַז ווען די אויס- 
שטעלונג האָט זיך געשלאָסן און איך בין, אין מיטן ווינטער, צו- 
ריקגעקומען קיין לאָנדאָן, בין איך מער ניט געווען קיין פרעמדער 
אין דער שפּראַך פון לאַנד, 

אָבער איך האָב נישט פאַרגעסן דעם ;ענגלישן לערער", 
װאָס האָט פאַר מיר, וי פאַר אַ סך אַנדערע, אויפגעעפנט די 
פאַרשלאָסענע טירן צו דער ענגלישער שפּראַך. און איך האָב, 
פאַרשטייט זיך, ניט פאַרגעסן דעם פאַרפאַסער פון ביכל. כ'האָב 
נאָך דאַן ניט געהאַט קיין שייכות מיט אידיש-שרייבן און 
ניט געוואוסט, צי איך על אַמאָל געהערן צוֹ דער אידישער 
שרייבער-משפּחה. אין לאָנדאָן זיינען אין יענער צייט דערשינען 
צוויי ראַדיקאַלע אידישע צייטשריפטן: דער אַנאַרכיסטישער 

עטנעאנ טענ גנעד גע דעב ערע ארבס רעטקעל געט טע טעבנגעג :אע רעטנענ עשר 


;אַרבײטער פריינד", מיט אאַנאָװסקין אַלס רעדאַקטאָר, און . 
די סאָציאַליסטישע ,פרייע וועלט", מיט דער מיטאַרבעט פון 
ווינטשעווסקי'ן, גאָלאָפּן, באַראַנאָװו'ן און אַנדערע. אָבער איך 
האָב ניט געוואוסט, ניט געהערט, ניט פון די דאָזיקע שריפטן, 
ניט פון די דאָזיקע שרייבער. דער ערשטער נאָמען פון די דאַ- 
מאָלסדיקע אַמעריקאַנער אידישע שרייבער, װאָס מיר איז גע- 
קומען פאַר די אויגן, איז געווען אַ 5 ע ק ס אַ נ ד ע ר 
ה אַ ר ק אַ ווי. 


.2 


אַ יאָר שפּעטער, אין ווינטער פון 18923, האָב איך דער" 
גרייכט מיין ,ציל?: כ'בין געפאָרן קיין אַמעריקע. און אַ 
פּאָר װאָכן נאָכדעם, וי כ'בין אַראָפּ פון שיף, האָב איך גע- 
האַט אַ געלעגנהייט זיך צו באַקענען פּערזענלעך מיט האַרקאַװין. 

די ערשטע באַגעגעניש, װאָס איך האָב געהאַט ביים אָנ- 
קומען אין ניו יאָרק, איז געווען מיט מינעם אַ לאַנדסמאַן אַ 
משולח פון ארץ-ישראל. ער איז געקומען קיין אַמעריקע קלייבן 
געלט פאַר דעם ;,ביקור חולים" אין טבריה. דער נאָמען זיינער 
איז מיר שוין לאַנג אַרױס פון זינען, אָבער דעם בחור אַלײין 
געדענק איך גוט; ער שטייט נאָך אַ לעבעדיקער פאַר מיר, 
מיט זיינע גנב'ישע אייגעלעך, מיט זיין דורכגעטריבנקייט. דאָס 
איז געװוען אַן אינטערעסאַנטער טיפּ, אין פיל פּרטים פאַן- 
שידן, אַנדערש וי די געוויינלעכע ארץיישראל'דיקע משולחים, 
װאָס זיינען דאַן געווען אָפּטע געסט דאָ אין לאַנד. אַ יונגערמאַן, 
אין די דרייסיקער, הויך געװאַקסן, מיט פּעך-שװאַרצע האָר, 
מיט אַ קליין, שפּיציק בערדל און מיט קלינע געקרייזלטע 
פּאה'לעך. און די איגן שטענדיק האַלב פאַרמאַכט, פאַר- 
זשמורעט, קליין, ער האָט געהאַט וועלטלעכע מאַניערן, גערעדט 
שטיל, געלאַסן, געציילט די ווערטער. גערעדט איײן שפּראַך: 
אידיש, נאָר אין ערטער, וװואו עס האָט ניט ;געפּאַסט? צו 
ריידן ‏ , זשאַרגאָן",. האָט ער דאָס גוטע, זאַפטיקע, ארץיישראל"- 
דיקע אידיש איבערגעפירט אין אַ שלעכטן, צעקריפּלטן, עם" 

הארצ'ישן דייטש,.. אַזױ האָט ער אַרומגעשמײעט אױף דער 
איסט-סייד און אויך אָנגעשפּאַרט אַפּטאַון,. אין די ;יאַהודימ'- 
שע"* קרייזן, 

קיין ענגליש האָט ער ניט גערעדט. ווען איך האָב זיך מיט 
אים באַגעגנט, איז ער שוין געווען אַ היפּשע צייט אין לאַנד, 
אָבער ער האָט קיין װאָרט ענגליש ניט געקענט. ער האָט גע- 
האַט אַ ביכעלע, ואו עס זיינען געווען פאַרשריבן צענדליקע 
אַדרעסן, אַלע מיט אידישע אותיות. לאַטײנישע בוכשטאַבן 
זיינען אים געווען לחלוטין פרעמד; ער האָט ניט געקאָנט 
איבערלייענען קיין נאָמען פון װאָס פאַר עס איז גאַס. דאָך 
זיינען אים אַלע ניו יאָרקער גאַסן, סיי דאַנטאַן סיי אַפּטאַר, 
געווען באַקאַנט, װי ער װאָלט געװוען אַ געבוירענער דאָ, אין 
שטאָט. ער האָט שוין געהאַט זיינע סימנים, און ער האָט קיינ- 
מאָל ניט געבלאַנדזשעט.. 

איך האָב אים ניט געקענט פון פּאַלעסטינע. אין מיינע 
אינגלײיאָרן איז צווישן ירושלים און טבריה געוען אַזאַ ווייט- 
קייט, וי צװישן ניו יאָרק און לאָס אַנדזשעלעס.. אָבער ער 
האָט געהערט פון מיר, געוואוסט ווער איך בין, און ער האָט, 
משמעות, באַטראַכט, אַז איך װאָלט אים געקאַנט צוניץ קומעף 
האָט ער מיר פאָרגעשלאָגן: היות, אַזױ װוי איך האָב נאָך 
דערווייל ניט קיין באַשעפטיקונג, צי װאָלט איך ניט געװאָלט 
טאָן עפּעס פאַר אים ? פאַרשטײיט זיך, אַז ער פאַרלאַנגט, חלילה, 
ניט אומזיסט. איך קאָן פאַרדינען ביי אים עטלעכע דאָלער 
אַ װאָך. װאָס ער דאַרף האָבן איז אַ מין סעקרעטאַר. ער מוז 
זיך אָפּט דורכשרייבן מיט זיין אָרגאַניזאַציע און מיט געוויסע 
יחידים אין ארץ ישראל און אויך דאָ, אין אַמעריקע. די קאָ- 
רעספּאַנדענץ פירט ער אויף העברייאיש, און דאָס קומט אים אָן 
שווער. ביידע זאַכן: אי ער האָט קיין צייט ניט, אי עס פעלן 
אים אויס װערטער און אויסדריקן,.. דערביי װאָלט איך אים 
געקאָנט אַרויסהעלפן. : 

ער האָט מיך מיטגענומען צו זיך אין וואוינונג, אױיף 
עסעקס סטריט, וואו ער האָט געהאַט צוויי צימערן. איינס 
פון זײי איז געווען זיין אָפִיס. איך האָב דאָרט געפונען אַ 

מאַן, װאָס האָט געקנייטשט צירקװולאַרן, זיי געפּאַקט אין קאָנ- 
װוערטן און געשריבן אַדרעסן, -- אַ שנאָר-פאַבריקל.. דער 
גאַנצער עסק איז מיר, נאַטירלעך, ניט געוװוען צום האַרצן 
אָבער איך האָב זיך שטאַרק גענײיטיקט אין די פּאָר דאָלער, 
און איך האָב אָנגענומען דעם ,דזשאַב", : 

איינמאָל, אין אַ פאַרמיטאָג, זאָגט מיר מיין אַרבעטס- 
געבער : 

--- איך דאַרף צוגיין אויף אַ פּלאַץ, דאָ ניט ווייט. קומט 
מיט מיר, ס'וועט זיין אינטערעסאַנט פאַר אייך. איר וועט זיך 
באַקענען מיטס א געלערנטן און זייער איידעלן אידן 

-- ווער איז דאָס ? --- האָב איך געפרעגט. 

--- אַלעקסאַנדער האַרקאַװי. 

איך האָב זיך באמת דערפרייט. האַרקאַװי האָט דאַן גע- 
וואוינט אויף איסט-בראָדוויי, עטלעכע טריט פון עסעקס סטריט,. 
דער משולח האָט מיך פאָרגעשטעלט פאַר אים און פאַר זין 
פרוי. האַרקאַװוי האָט געלייענט מיין פאָטערס צייטונג, ;/חבצלת", 
געוואוסט וועגן זיין אַרבעט אין ירושלים, און ער האָס מיך 
אויפגענומען גאָר היימיש, וי אַ באַקאַנטן. דער ויזיט איז גע" 
ווען אַ קורצער. דער משולח איז אַרויפגעקומען װעגן אַ געשעפט- 
לעכן ענין : אָפּנעמען אַ שטיקל אַרבעט, א בריוו, װאָס האַרקאַװױי 
האָט פאַר אים איבערגעזעצט פון אידיש (אָדער פון העברייאיש !) 
אין ענגליש. ווען עס איז געקומען צוֹ באַצאָלן, האָט האַרקאַװי 
ניט געװואָלט נעמען קיין געלט. אָבער דער משולח אין צן|- 
געשטאַנען, גע'טענה'ט, אַז ער באַצאָלט פאַר אַלצדינג, פֿאַר" 
װאָס זאָל ער ניט באַצאָלן פאַר אָנשרײבן אַן ענגלישן בריוו ? 
-- ;נו, גום", האָט האַרקאַװי נאָכגעגעבן. /זאָל זיין 75 
סענט .. 

דערווייל בין איך געװאָרן אַן אָפּטער איינגייער ביי האַר" 
קאַווין אין הויז. די װואַרעמע אַסמאָספערע, די אויסערגעוויין- 
לעכע גאַסט-פריינדלעכקייט פון די צוויי ליבע מענטשן האָט 
מיך צוגעצויגן. דאָס איז געווען דאָס ערשטע או, פאַר אַ 
צייט-לאַנג, דאָס איינציק אינטעליגענטע היז, װאָס איך האָב 
געפונען אין ניו. יאָרק. אינצװוישן האָב איך געקראָגן צו זען 

טעד טניר טגראזאב המשנה אהוטאסטטטאטטאסאפאיסטהפאסטעטטטגטעוטעטסטעטטטאטטההגטטמענטאפפגעפוגאנמטטעמאטשפאסווט. 


נאָך אַ פּאָר אָפּגעדרוקטע זאַכן האַרקאַװי'ס, און הויפּטזעכ- 
לעך זיין ,ענגליש-יודישעס וערטערבוך", װאָס איז דערשינען 
גראָד ביי מיין אָנקומען אין אַמעריקע, אין דעם פאַרלאַג פון י, 
ס אַ פּירש ט יין. די פאַרערונג פון דעם דאָזיקן שפּראַך- 
פאָרשער און דער אינטערעס אין זיין אַרבעט זיינען אין מיר 
געװאַקסן, 

איינמאָל, זיצנדיק ביי אים אין הױז, האָב איך אים 
אויסגערעדט פאַרװאָס ער האָט אַװעקגעלאָזט דעם טבריה'ר 
/משולח אַזױ ביליק,,,. װאָס פאַר אַ מצוה האָט ער דאָ פאַרדינט ? 
צי ווייס ער ניט, אַז דער חברה-מאַן נעמט אַראָפּ, , ביודעים", 
פופציק סענט פון דאָלער, װאָס ער זאַמלט, אַחוץ הוצאות ?.. 

דאָ האָט זיך אַרײנגעמישט פרוי האַרקאַװי און אױף אַ 
גוטמוטיקן אופן באַקלאָגט זיך אויף איר מאַן. דאַן איז דאָס 
פאָרגעקומען די כאַראַקטעריסטישע האַרקאַװייסצענע, דער טשי- 
קאַװער עפּיזאָד, װאָס װערט אָפט דערציילט אין שרייבערישע 
און קולטורעלע קרייזן, 

--- איר מיינט, ס'איז נאָר דער משולח ? -- האָט זי 
געזאָגט -- יעדער אײנער עקספּלואַטירט אים; פון יעדן 
איינעם לאָזט ער זיך באַשװינדלען. אָט נעמט דעם ;ענגליש- 
יודישן ווערטערבוך". אַן אַרבעט פון צוויי יאָר. און װאָס האָט 
ער געהאַט דערפאַר? ניט װערט אַפילו צו דערמאָנען:.. 

דער גוטער האַרקאַװי האָט מער ניט געקאָנט אױסהאַלטן 
ער איז געװאָרן אַן אָנגעצונדענער, האָט אַ קלאַפּ געטאָן אין 
טיש און געזאָגט : 

--- איז װער האָט װעמען באַשװינדלט? א י ך זײ, 
צי ז י י מיך?.. זײנען ז י י דאָך די שװוינדלער!.. 
װאָסיזשע האָסטו צו מיר ? !4, 

איך בין געבליבן אין אַ פאַרלעגנהייט. ס'האָט מיך פאַר- 
דראָסן, װאָס איך בין געװען די סיבה, װאָס איך האָב מיט 
מיין געשפּרעך דערפירט צו דער אומאָנגענעמער סצענע.. 

אין יענער צײיט האָט האַרקאַװי אָנגעהױבן רעדאַקטירן 
!אַן ענגליש װאָכנבלאַט מיטן נאָמען ,די היברו אַמעריקען". דער 
צוועק פון דער צייטונג איז געווען צו לערנען דעם עולם ענגליש. 

האַרקאַװי פלעגט פאַרטייטשן די שווערע װוערטער אױף אידיש 
און אויך, ווען נױטיק, געבן באַמערקונגען, כללים פון גראַ- 
מאַטיק א. אַ. װו. דער אַרױסגעבער פון דער ציטונג איז 
געווען סאַפּירשטײן. 

איינמאָל האָב איך געבראַכט האַרקאַװין אַ קליינעם מאַ- 
נוסקריפּטל אויף ענגליש. עס האָט געהײיסן: ;מאָני דהי בעסט 
פרענד" (געלט דער בעסטער פריינט). דאָס איז געװען אַן 
עפּיזאָד, אַ מעשה'לע, וי אַזױ איך האָב זיך אַריינגעשמוגלט 
קיין קאָנסטאַנטינאָפּאָל אָן אַ פּאַס מיט דער הילף פון אַ ,מע- 
דזשידע? (אַ טערקישער דאָלער), װאָס איך האָב אַרײנגעלײגט 
אין אַ ליידיקן פּאַפּיר און דערלאַנגט דעם טערקישן האַפןך 
באַאַמטן... האַרקאַװי האָט אָפּגעדרוקט דאָס מעשה'לע אין דעם 
,היברו אַמעריקען", מיט פאַרטייטשונגען פון געוויסע ענגלישע 
און אויך אַ פּאָר טערקישע װערטער, װאָס האָבן זיך דאָרט 
געפונען,. אין אַ װאָך אָדער צוויי אַרום האָט ער מיר דער- 
ציילט, אַז ער האָט צוליב דעם געהאַט אַ צװאַמענשטױס מיט 
דעם אַרױסגעבער, דער קריג צווישן זיי איז געווען אַזױ ערנסט, 
אַז האַרקאַװי האָט אויפגעהערט גיין אין אָפיס און פלעגט 
רעדאַקטירן די צייטונג פון דערהיים. 
: ווידער אַ פאַרדרוס. ס'אַראַ ;שלימזל" איך בין דאָס דע- 
מאָלט געווען! ואו אִיך האָב זיך צוגערירט, דאָרט איז געווען 
אַ סצענע... 


:3 


יאָרן זיינען פאַרביי. איך בין געװאָרן אַ אידישער שריי" 
בער, און צווישן אַנדערע אַרבעטן האָב איך אָנגעהויבן איבער- 
זעצן פאַרשידענע וװוערק אין אידיש. דאָ איז מיר האַרקאַװײ 
ינאַטירלעך, אָפּט געקומען צו הילף מיט זיין קענגלישיודישען 
ווערטערבוך",. װאָס איז,. אין יענער ציײט, נאָך געװען אַ 
;יחיד במינו", דאָס איינציק הילפס-מיטל. אָבער ביים סוף 
פון פאָריקן יאָרהונדערט, אין 1898, איז דערשינען זיין קיודיש" 
יענגלישעטס ווערטערבוך" ; און מערקווירדיק, דאָס דאָזיקע ווערק 

זיינס האָט מיר, פאַר מיינע איבערזעצונגס-אַרבעטן, מער גע 
דינט, איידער זיין ,ענגלישיודישעס װערטערבוך". אין יע- 
נער צייט האָב איך דערזען די טאָפּלטע ויכטיקייט פון האַר- 
קאַװי'ס גרויסער און אומדערמידלעכער אַרבעט. פון איין זייט 
די אויסערגעוויינלעכע התמדה און די צאַרטסטע איבערגעבנקייט 
זיינע, מיט ועלכער ער האָט געזאָרגט פאַר דער אויסבילדונג 
פון די אידישע אײנװאַנדערער: זיינע לערךרביכער, גרעסערע 
און קלענערע, װאָס האָבן זיך, אין משך פון די יאָרן אָנגע- 
הויפט, אויפגעטורעמט און זיינען געװאָרן אַזױ גרויס אין צאָל, 
אַז עס הויבט אַזש אָן שווינדלען אין די אויג, ווען מען קוקט 
דורך די לאַנגע רשימה פון זײיערע נעמען און די יאָרן אין 
וועלכע זיי זיינען אַרױסגעגעבן געװאָרן. פוֹן דער אַנדער זייט, 
זיין טיפע פאָרשונגס-אַרבעט פאַר דער אויסבילדונג, פאַר דער 
אַנטװיקלונג פון אידיש,. װאָס האָט זיך אָנגעהױבן אַרױסװײזן, 
אויף אַ קאָנקרעטן אופן, מיט דער דערשיינונג פון זיין ,יודיש- 
ענגלישען ווערטערבוך? און אין ענערגיש פאָרגעזעצט געװאָרן 
אין פאַרלויף פון אַ פּאָר צענדליק יאָר שפּעטער, 

אָבער מיין אינטערעס אין ניט געװען באַשרײנקט בלױן 
אויף זיין שפּראַדיפאָרשונג. מיך האָט, שוין אין די סאַמע ערשטע 
יאָרן פון אונדזער באַקאַנטשאַפט, אָנגעהױבן אינטערעסירן האַר- 
קאַװי'ס ,װעלט-אָנשויאונג?, זיין געדאַנקענגאַנג, זיינע מיינונגען 
וועגן פּאָליטישע און סאָציאַלע פראָגן. מיר האָבן אים אַלע 
געקענט פאַר אַ ראַדיקאַל, מיט פרייהייטלעכע, סאָציאַליסטישע 
אידייען, און איך פלעג זיך צײטנװיז פרעגן פאַרװאָס ער 
שטייט, ס'רוב, אָן אַ זײט: פאַרװאָס ער אידענטיפיצירט זיך 
ניט מיט קיין פּאַרטײ. אָבער ס'איז מיר ניט שװער געוען 
צו געפינען דעם תירוץ דערויף. האַרקאַװי האָט זיך אַלע מאָל 
אויסגעהיט פון ענגער איינזייטיקייט און איז קיינמאָל ניט געווען 
קיין פּרינציפּיעלער ,אַנטי?. װי איינער פון דעם אעם עולם", 
איז ער שוין אַריבערגעקומען אַהער אַלס פריידענקער, אָבער 
מען האָט אים ניט געפונען צװישן די דאַמאָלסדיקע פאַרקאָכטע 
קעמפער קעגן רעליגיע. דאָס האָט אים, פונדעסטוועגן, קיינמאָל 
ניט געשטערט אַרױסצוקומען מוטיק מיט זיינע איבערצייגונגעף 

מיט זיינע פרייע געדאַנקען. נאָך אין 1890, וען ער האָט, 
אין באַלטימאָר, אַרױסגעגעבן אַ װאָכנבלאַט מיטן נאָמען ,דער 
אידישער פּראָגרעס*, האָט ער מיט זיינע פרייע געדאַנקען דער- 
צאָרנט די פרומאַקעס פון יענער שטאָט: און איידער זיך צו 
לאָזן דיקטירן פון זיי, האָט עֶר בעסער אָפּגעשטעלט די צייטונג 
ביים 9טן נומער... און אין יאָר 1900 האָט ער, אין דעם אַנאַר- 
כיסטישן זשורנאַל ,די פרייע געזעלשאַפט", אָפּגעדרוקט אַ קורצן 
אַרטיקל: ,איז רעליגיאָן אַ פּריװאַט-זאַך ?". דאָרט קריטיקירט 
ער די דייטשע סאָציאַלידעמאָקראַטן פאַר זײיער אָנגענומענעם 
גרונט-זאַץ און באַװײזט, אַז די רעליגיע דאַרף באַקעמפט װערן 
אַזוי גוט, װי דער הינטיקער שטאַט, 

אַזױ ווייט װי מיר איז באַקאַנט, איז האַרקאַװי קײנמאָל 
ניט געווען קיין נאַציאָנאַליסט,. איך געדענק, װי קאָנקרעט, וי 
קלאָר ער האָט אַרױסגעזאָגט זיינע געדאַנקען וועגן דעם אידישן 
נאַציאָנאַליזם, אין אַ לעקציע, װאָס ער האָט געהאַלטן פאַר 
אידישע אַרבעטער אין לאָנדאָן, דאָס איז געווען אין 1907, 
האַרקאַװי האָט זיך דאַן צוריקגעקערט פון אַ רייזע איבער איי- 
ראָפּע און פּאַלעסטינע, און ער האָט גערעדט אין דעם אידישן 
אַנאַרכיסטישן קלוב, אין אדזשובילי סטריט". דער טיטל פון 
זיין פּאָרטראָג איז געווען ;די אינטערנאַציאָנאַלע נאַציאָן", 
און דער גרונט:געדאַנק: אַז גראָד אין די צייטן, ווען די אידן 
האָבן געלעבט אין ;גלות", אין דער פרעמד, האָבן זיי מער 
געשאַפן, מער אויפגעטאָן אויף אַלע געביטן פון דער מענטש- 
לעכער קולטור, | 

אָבער דאָס האָט אים, פונדעסטוועגן, ניט באַוואויגן אַרױס- 
צוטרעטן וי אַ קעמפער, וי אַ פּרינציפּיעלער קעגנער פון דער 
פּאַלעסטינע-באַװעגונג. אין דער גאָר אַלטער ,פרייע אַרבײטער 
שטימע", אונטער דער רעדאַקציע פון ד וד ע ד על שט אַ ט, 
געפינט זיך אַ דיסקוסיע, װאָס איז כאַראַקטעריסטיש פאַר 
האַרקאַװוי'ס זין פאַר ,פעיר פּלעי" און זיין ווידערווילן קעגן 
איינזייטיקייט און פּאַרטײ-דאָגמאַטיזם. מען ווייסט, וי אַזױ 
די ראַדיקאַלן פון יענעם פּעריאָד האָבן געקוקט אויף דער פּאַ- 
לעסטינע-באַװעגונג, װאָס האָט נאָך דאַן ניט געטראָגן קיין פֹּאָ- 

ליטישן כאַראַקטער, נאָר איז געווען אַ באַװעגונג פאַר אידישער 
קאָלאָניזאַציע. איינמאָל (דעם 21טן יולי, 1891) איז אין דער 
;פר. אַרב. שטימע", אויף דער ערשטער זייט, דערשינען אַן 
אַרטיק?: ,פּאַלעסטינע, װי זי איז". דאָס איז ניט געװען קיין 
אָריגינעלער אַרטיקל, נאָר אַן איבערזעצונג פון ענגליש. דער 
שרייבער איז געווען אַ יונגער אַמעריקאַנער מיטן נאָמען ה ע נ- 
ר י מ אַ ק ד אָ ג אַ ל ד. 

פאַר מאַקדאָנאַלדיס טעקסט איז פאַראַן אַ קורצער אַרײנפיר 
פון דער רעדאַקציע, דערקלערנדיק, אַז דער שרייבער מאַק- 
דאָנאַלד, איז נאָר-װאָס צוריקגעקומען פון פּאַלעסטינע: אַז 
ער איז זיכער אומפּאַרטײאיש און האָט געװיס ניט אין זינען 
אָפּצורײדן אידן פון קאָלאָניזירן פּאַלעסטינע. דערצו, זייענדיק 
דער זון פון אַ רייכן פאַרמער אין דער װעסט, איז ער אַ גוטער 
מבין אויף לאַנד. דערפאַר גיבן זײי איבער דעם אַרטיקל, אָן 
קאָמענטאַרן, 

אין זיין אַרטיקל באַשרײבט מאַקדאָנאַלד, װי פּאַלעסטינע 
האָט דאַן אויסגעזען, רעכנט אויס אַלערלײ חסרונות. ער שטעלט 
זיך אָפּ, דער עיקר, אויף ירושלים, שילדערט די שמוציקע, פינצ- 
טערע, שמאָלע געסלעך, און ענדיקט מיט די װערטער: 

;באַטרוג, שווינדל, די שרעקלעכסטע פאַרדאָרבנקײט איז 
דער מאָראַלישער כאַראַקטער פון פּאַלעסטינע. נױט, עלנט, 
אָרעמקײיט, די שרעקלעכסטע קראַנקהײטן, אַ נאַקעט, פאַרברענט, 
פאַרדאַרט, זאַמדיק, שטיינערדיק און אומפרוכטבאַר לאַנד, .-- 
דאָס איז דער עקאָנאָמישער און פיזישער כאַראַקטער פון דער 
ארץ זבת חלב ודבש". 

האַרקאַװי איז געשטאַנען נאָענט צו דער פר. אַרֹב. 
שטימע", האָט געהאַלטן פון איר דאַמאָלסדיקן האַרציקן דים- 
טער"רעדאַקטאָר. דעריבער האָט אים שטאַרק פאַרדראָסן, װאָס 
זי האָט אָפּגעדרוקט מאַקדאָנאַלד'ס אַרטיקל, און נאָך מער האָט 
אים פאַרדראָסן דער אַרײנפיר פון דער רעדאַקציע. אין עטלעכע 
װאָכן אַרום (דעם 1טן סעפּטעמבער, 1891) איז אין דער ,פר. 
אַרב. שט.?, װוידער אויף דער ערשטער זייט, דערשינען אַן 
אומפּאַרטײאישע קריטיק איבער דער ,פר. אַרב. שטימע", פון 

אַלכסנדר האַרקאַװי. אויף זיין גוטמוטיקן אופן רעדט האַרקאַװי 
אויס דער רעדאַקציע פאַר איר איינזייטיקייט. ער װאַרפט אָפּ 
דעם אַרגומענט, אַז דער שרייבער פון דעם אַרטיקל איז, כלומרישט, 
אומפּאַרטײאיש. פון װאַנען װײיסט מען דאָס ? פרעגט ער. און 
ווער זאָגט דאָס, אַז ער קען גוט די געאָגראַפיע פון פּאַלעסטינע? 
דאָס, װאָס ער איז אַ פאַרמערס אַ זון, איז נאָך ניט קיין באַ" 
ווייז, אַז ער באַזיצט די פייאיקייט צו געבן אַ געהעריקע באַ- 
שרייבונג פון אַ לאַנד וועגן איר טויגלעכקייט פאַר אַגריקולטור, 
װאָס צו דעם פאָדערט זיך צו זיין אַן עקספּערט. ;מיר מוזן 
בויען אויף בעסערע צייגניסע", שרייבט האַרקאַװי,. /;װען מיר 
ווילן אָפּרעדן מענטשן פון קאָלאָניזאַציע אין פּאַלעסטינע?". 

דאַן באַװײזט ער, אַז מאַקדאָנאַלד קען ניט די לאַנע אין 
ארץ ישראל; אַז דאָס לאַנד איז אַמאָל געווען זייער פרוכט- 
באַר, און געוויסע טיילן זיינען עס נאָך איצט אויך. 

אַם שטאַרקסטן האָט אים פאַרטשעפּעט דאָס, װאָס אין 
דעם אַרטיקל ווערט חוזק געמאַכט פון תנ"ך. ;אין דער ;פר. 
אַרב. שטימע", זאָגט ער, ,מישט מען צוניף פּאָעזיע און 
אמונה, דאָס איז אַ גרויסער פעלער. חוץ אין ;חומש" האָט 
די ביבל מיט אמונה גאָרנישט װאָס צו טאָן". 


צום סוף גיט ער דער רעדאַקציע אַ שטיקל ;לעקציע": 


;די פר. אַרב. שט. האַנדלט ניט מעטאָדיש, ווען זי יל 
אױיסװואָרצלען דעם נאַציאָנאַליטעט-געפיל פון אידישן פאָלק מיט 
,באַװוײזע?י אַז פּאַלעסטינע איז אַ פרוכטלאָזער באָדן. זי מון 
אויסגיין פון אַנאַרכיסטישן שטאַנדפּונקט און דערקלערן אידן, 
אַז ישוב ארץ ישראל, וי אַנדערע מיטלען, װעלן העלפן צו 
זייערע צרות, וי אַ טויטן --- באַנקעס, כ5 זמן די הערשאַפטס- 
פראַגע װועט ניט וערן געליזט... 


4 


איבער אַלצדינג איז ביי האַרקאַװין תמיד געשטאַנען 
דער אמת און --- די ערלעכקייט, די אויפריכטיקייט. קיין זאַך 

האָט ניט געקאָנט אים אַזױ אַרױסברענגען פון געדולד, װי אַ 
באַוואוסטזיניק פאַלשע, אַ ליגנערישע באַהױפּטנג, אָדער אַן 
אומערלעכע האַנדלונג. אַזױ אין קליניקייטן, אין פּריװאַטן 
לעבן, ,,בין אדם לחברו", און אַזױ אין װויכטיקע ענינים פון 
דער עפנטלעכקייט. איך דערמאָן זיך אין אַ קליינעם אינצידענט. 
האַרקאַװי האָט ליב געהאַט פריש ברױט; אַלט געבאַקנס איז 
פאַר אים געווען אַן אָפּקומעניש... איינמאָל האָט די פרוי אַרױם- 
געבראַכט פון דער גראָסערי אַ נעכטיק, אַן אַלט ברויטל, אַז 
האַרקאַװי האָט זיך געזעצט צום טיש און מיט דער האַנט אָנ" 
געטאַפּט, דערשפּירט זיין , אומגליק", האָט ער מיט אַן או" 
מעטיקן טאָן געזאָגט : , שוין װוידער אַמאָל ?". די פרוי האַרקאַװי 
האָט זיך פאַרענטפערט, אַז זי האָט ניט באַמערקט, וי דער 
גראָסערי-מאַן האָט אַרײנגעלעגט דעם ברויט צװישן די אַנדערע 
זאַכן. ,נו, מילא", האָט זי מיט אַ שמייכל געזאָגט, ,קיין גרע- 
סערער אומגליק זאָל ניט זיין". אָבער ער האָט זיך ניט געקאַנט 
באַרואיקן, װאָס זײנען דאָס פאַר מענטשן?! מ'בעט זיך, 
מ'רעדט מיט זיי און מ'מאַכט אָפּ: דאָ וויל מען ניט קיין אַלט- 
געבאַקן ברויט, איר הערט ? אָבער זיי טוען זיך זייערס.. 

און אײינמאָל --- דערציילט מען מיר -- איז ער געװאָרן 
אַן אָנגעצונדענער, ווען ער האָט איבערגעליענט אין ,פאָר- 
ווערטס? באַראַנאָװ'ס אַ נאָטיץ וועגן דער ,פרייע געזעלשאַפט" 
--- אַז די שרייבער קענען ניט קיין אידיש און די שפּראַך איז אַ 
האָטענטאָטישע... ער איז אויפגעשפּרונגען פון שטול, געכאַפּט 
אַ פּאָר נומערן פון זשורנאַל, איז אַװעק אין ,פאָרווערטס" און 
געפאָדערט, מען זאָל אים באַװײזן, צי די שפּראַך אין דער 
,; פרייע געזעלשאַפט? איז ערגער, וי אין די אַנדערע אידישע 
צייטשריפטן. דער סוף איז געוען, אַז באַראַנאָוו האָט אין 
זיין קומענדיקן אַרטיקל געמאַכט אַ ,תיקון טעות" און דער- 
קלערט, אַז דער אידיש פון דעם זשורנאַל איז געוויס גיט 
ערגער און, אין געוויסע פּרטים, נאָך בעסער, װי אין די ציי- 
טונגען... 

אָט דאָס שטאַרק געפיל פון אמת און גערעכטיקייט, 
װאָס האָט געװאָרצלט אין אים פון זיין קינדהייט אָן, האָט 

אים געגעבן די מעגלעכקייט צו בלייבן, דורך די אַלע לאַנגע 
יאָרן, דער זעלבער טרוימער, װאָס ער איז געװען אין דער 
יוגנט; בייצושטיין אַזױפיל נסיונות און בלייבן דער זעל- 
בער זויבערער, לויטערער מענטש, װאָס ער איז געווען ביי זיין 
אַריבערקומען אַהער אין לאַנד; אָנצוהאַלטן זיין אומפּאַר- 
טייאישן, זיין אָביעקטיוון בליק סיי לגבי אַנדערע, סיי לגבי 
זיך גופא. מיט אַ צייט צוריק האָב איך געהאַט דאָס פאַרגע- 
ניגן צו פאַרברענגען מיט אים אַ פּאָר שעה. מיר האָבן גע- 
רעדט ועגן פאַרגאַנגענע צייטן, ועגן אַלטע שיינע טעג, זיך 
דערמאַנט אָן אינטערעסאַנטע פּאַסירונגען פון אַמאָל. עס זיינען 
באַרירט געװאָרן געוויסע אָנגעװײטיקטע מאָמענטן. ער האָט מיר 
נאָכאַמאָל דערציילט אַ פּאָר אינצידענטן, װאָס זיינען מיר 
געווען באַקאַנט, װעגן די דערפאַרונגען מיט זיינע אַמאָליקע 
פאַרלעגער, איך האָב באַואונדערט די אָביעקטיוקייט זיינע. 
אַזױ װי ער װאָלט דאָס אַלץ דערציילט ועגן אַן אַנדערן ניט 
וועגן זיך אַליין. קיין שפּור פון ביטערקייט, פון פאַרדרוס, 
צוריקגעהאַלטן, װערטער-שפּאָרעװדיק, אַ מין ,/מגלה טפח ומכסה 
טפחיים", כדי ניט צו פאַרשוועכן דעם אָנדענק פון מענטשן, 
װאָס זיינען שוין ניטאָ.. 

ס'איז געווען מיין גליק צו טרעפן האַרקאַװין אין אַ 
גינסטיקער שעה, ווען די וייטיקן זיינע האָבן אים איף אַ 
וויילע אָפּגעלאָזט און ער האָט זיך געפילט אַ ביסל פרייער, 
מונטערער, איך האָב געקוקט איף אים און געטראַכט: דאָ 
זיצט פאַר מיר אַ מאַן, װאָס האָט עטלעכע צענדליק יאָרן אַזױ 
איבערגעבן, אַזױ גינסטיק געדינט דעם אידישן עולם, באַ- 
פרידיקט זיינע גייסטיקע באַדערפענישן, אַזױ פיל אױפגעטאָן 
פאַר דער אַנטװיקלונג פון אידיש, אָבער צי האָבן מיר, 
די באַגינסטיקטע, באַצאָלט אונדזער חוב? צי האָבן 
מיר װי געהעריק אָפּגעשאַצט דעם גײיסטיקן רייכטום, װאָס 
אַלעק ס אַנד ע ר ה אַר ק אַווי האָט אונדז גע- 
שאַפן?... 


נין יאָרק, פרילינג, 1938, 

4 
דער ערשטער איינדרוק פון זיין נאָמען 


אין די לעצטע טעג פון יאָר 1894 בין איך דורכגעפאָרן 
פּאַריז, אויפן וועג פון אַמעריקע קיין טערקיי. איך בין נאָך דע- 
מאָלט געווען אַ ,פריער פױגל", אָן איבעריקע זאָרגן פאַרן 
מאָרגן, און די װאַנדערלוסט האָט מיך ניט געלאָזט איינזיצן 
צו לאַנג אױף איין אָרט. כ'האָב געקאַנט נעמען אַ דירעקטן 
מאַרשרוט, װאָס װאָלט געמאַכט די רזע קירצער און װאָלט 
געדויערט װײיניקער צייט. אָבער ס'איז ניט געווען װאָס זיך צו 
איילן,. עס האָבן אויף מיר, אין קאָנסטאַנטינאָפּאָל, קיין דרינגנ- 
דיקע געשעפטן ניט געװאַרט: כ'האָב געהאַט גענוג צייט. מיינע 
מיטלען זיינען, אמת, געווען זייער באַשרײנקט. דאָך, ווען איך 
האָב געטראַכט וועגן דעם איינדרוק, װאָס די פראַנצויזישע הויפּט- 
שטאָט האָט אויף מיר געמאַכט מיט צוויי יאָר פריער, ווען איך 
בין געקומען אַהין צום ערשטן מאָל; וועגן די אנגענעמע, אינטע- 
רעסאַנטע שטונדן, װאָס איך האָב דאָרט פאַרבראַכט. -- איז 
מיר שווער געווען בייצושטיין דעם נסיון. זיך ווידער אָפּשטעלן 
אויף אַ פּאָר טעג אין פּאַריז, איז געווען פאַר מיר אַ ,טריט", 
פון וועלכן איך האָב זיך ניט געקאַנט אַנטזאַגן.. 

אָבער צו פּאַריז, וי צו אַלץ אין דער ועלט, דאַרף מען 
האָבן מזל. מ'מוז אָנקומען אַהין אין אַ שיינעם, טרוקענעם, 
זוניקן טאָג, איך האָב דאָס מאָל קיין מזל ניט געהאַט, 

ס'איז געווען אַ פינצטערער, קאַלטער, נאַסער פרימאָרגן, 
ווען איך בין אָנגעקומען פון האוור, אין דעם פּאַריזער װאָקזאַל 
,סאַן לאזאר", אויסגעמוטשעט פון אַ שטורמדיקער, קלעגלעכער 

צווישנדעק-רייזע און דורכגעפראָרן פון אויפזיין אַ גאַנצע נאַכט 
אין אַ פראַנצויזישן אומבאַהײיצטן דריטן"-קלאַס-װאַגאָן, האָב איך 
געהאַט בלויז איין וואונטש: זיך אַרײנכאַפּן אין אַ קאַפע און 
אויסטרינקען אַ גלאָז װאַרעמס. כ'האָב איבערגעלאָזט מיין באַ- 
גאַזש אויפן באַנהױף און בין אַרױס אין גאַס, 

אַז איך האָב דערזען דעם פאַרכמורעטן, װיינענדיקן הימל 
און די געל-בלאָטיקע פּאַריזער ערד, האָט מיר שוין באַנג געטאָן, 
װאָס איך האָב זיך געלאָזט פאַרפירן פון אַ שיינער דערינערונג... 
צו װאָס האָב איך עס געדאַרפט ? אָבער -- פאַרפאַלן! אפשר 
וועט נאָך היינט שיין וערן, האָב איך זיך געטרייסט. אוב ניט, 
וועל איך אין אָװונט פאָרן ווייטער, 

פאַרבייגײיענדיק פאַרביי אַ ,,קיאָסק? (צייטונגס-סטענד), האָב 
איך געקויפט אַ פּאָר צייטונגען, און איך בין אַרײן אין דעם 
נאָענטסטן קאַפע-הויז,. כ'האָב זיך אַנידערגעזעצט ביי אַ טישל, 
לעבן טיר, און באַשטעלט אַ הײסן קאפע און עפּעס צובײיסן 
כ'האָב געעפנט איינס פון די בלעטער, דאַן דאָס צווייטע, און 
זײי האָבן מיר אױסגעקוקט, װי איין-או-די-זעלביקע צייטונג, 
זי זיינען געווען אויסגעפילט, כמעט אינגאַנצן, מיט איין געשע- 
עניש, מיט איין ענין, דאָס איז געווען אַ צוגאָב צום מיאוס'ן 
וועטער, צו דער נאַסער קעלט, װאָס איז געקראָכן אין די ביי- 
נער... איר פאַרשטייט ? איך בין אַראָפּגעפאַלן קיין פּאַריז אין אַ 
היסטאָרישן מאָמענט, אויף מאָרגן נאָכדעם, װי מ'האָט דעגראַ- 
דירט דעם קאַפּיטאַן אַ ל פ ר ע ר ד ר יי פ ו ס. 

די צייטונגען זיינען געווען פול דערמיט. זיי האָבן עס צע- 
לייגט אויף טעלערלעך, אין שטיקער נייעס, אין רעדאַקציאַנעלע 
נאָטיצן, אין אַרטיקלען. און אומעטום, וואו איך האָב נאָר גע- 
װאָרפן אַ בליק, האָב איך, אין באַגלייטונג צום נאָמען עדריי- 
פוס", באַגעגנט די װערטער ;אידן", , אידישע פאַררעטער". 
די ווערטער האָבן מיר געשטאָכן אין האַרצן, כ'האָב זיך געפילט 
זייער אומאנגענעם, דערנידעריקט, באַלײידיקט, 

אַז איך האָב אויפגעהויבן דעם קאָפּ פון דער צייטונג און 
גענומען טרינקען מיין קאפע, האָב איך דערזען די פינצטערע, 
אָנגעצויגענע, ביטערע פּנימ'ער פון די מענטשן, װאָס זיינען 

געזעסן ביי די אַנדערע טישלעך אַרום מיר. ווער זיינען זי ? 
דאָס זיינען דאָך גאָר ניט די פריילעכע, גאַסטפרײינטלעכע פראַנ- 
צויזן, װאָס איך האָב באַגעגנט מיט צוויי יאָר פריער אין פּאַריז, 
און מאָדנע: אפילו זייער שפּראַך, זייער פראַנצויזיש, האָט מער 
ניט געהאַט פאַר מיר דעם לאַסטשנדיקן קלאַנג, װאָס פריער.. 
מיטאַמאָל האָב איך באַמערקט, װי פון עטלעכע טישלעך זיינען 
אָנגעשטעלט אויף מיר פאָרשנדיקע אויגן, און מען רעדט שטיל, 
מען שושקעט זיך. זיי האָבן דערקענט װער איך בין, ואוהין 
איך געהערי.. 

ס'איז געווען גוט, װאָס איך בין געזעסן ביי דער טיר, און 
איך האָב פאַרשפּאָרט פאַרבייגיין פאַרביי זיי. כ'האָב צוגערופן 
דעם קעלנער, באַצאָלט פאַר מיין אָנבייסן, און כמעט אומבאַ- 
מערקט זיך אַרױסגעכאַפּט פון קאַפע-הױז. 





דעש זעלבן טאָג, נאָכמיטאָג, בין איך געזעסן אין אַ צימער, 
אויפן , לאַטײנישן קװאַרטאַל", צװישן חברים-סטודענטן, ועל- 
כע איך האָב געקענט פון פּאַלעסטינע און פון קאָנסטאַנטינאָפּאָל, 
מ'האָט, פאַרשטײיט זיך, גערעדט ועגן דער דרייפוס-דעגראַדי- 
רונג. דאָרט זיינען געווען כמעט אַלע פּאַריזער צייטונגען פון 
יענעם טאָג. איינער פון די סטודענטן, װאָס איז געזעסן פאַר- 
טיפט אין אַ ציטונג, האָט זיך מיטאַמאָל אױפגעכאַפּט און 
אויסגערופן : 

-- אָט דאָס הייסט מוטיק גערעדט. הערט ! 

איך געדענק ניט, װאָס פאַר אַ צייטונג ער האָט גע- 
האַלטן אין דער האַנט. מיר דוכט, עס איז געווען אעקאָ דע 
פּאַרי". ער האָט פאָרגעלייענט אַ לאַנגן ,בריוו אין רעדאַקציץ? 
מכוח דעם ענין דרייפוס. צװישן די שורות האָט מען געקאַנט 
זען, אַז דער שרייבער האָט זייער שטאַרק געצווייפלט אין דער 
שולד פונם אידישן קאַפּיטאַן. אָבער ניט אין דעם איז דאָס גע- 
גאַנגען. דער ,בריוו אין רעדאַקציע? איז געווען אַ שאַרפער 
פּראָטעסט קעגן דעם אופן, װי אַזױ די פראַנצױזישע פּרעסע 
האָט באַהאַנדלט דעם דרייפוס-פּראָצעס און די דעגראַדירונג פון 
דעם אידישן קאַפּיטאַן: אַ פּראָטעסט קעגן אַרײנמישן די אידן 

אין דעם ענין, קעגן די אינסינואַציעס אויפן אידישן פאָלק. דער 
שרייבער האָט אויסגערעכנט אַ ריי פאַרברעכנס און פאַרראַטן, 
װאָס זיינען באַגאַנגען געװאָרן פון עכטע. הונדערט-פּראָצענטיקע 
פראַנצויזן, און האָט געפרעגט, צי קאָן מען דערפאַר פאַראַנט- 
װאָרטלעך מאַכן דאָס פראַנצויזישע פאָלק ? 

-- ווער איז דער שרייבער פון דעם דאָזיקן בריוו ? --- 
האָב איך געפרעגט. 

--- איינער מיטן נאָמען ב ע ר נ אַ ר ל אַ ז אַ ר. 

ס'איז געווען דאָס ערשטע מאָל, װאָס איך האָב געהערט 
דעם נאָמען, און עס איז אַ צײט לאַנג געווען פאַר מיר ניט 
מער וי אַ בלויזער נאָמען. 


דאַן האָב איך פאַרבראַכט איבער אַ יאָר צייט אין קאָן- 
סטאַנטינאָפּאָל, איך האָב שוין אײינמאָל, אין אַ פריערדיקן קאַ- 
פּיטל, גערעדט ועגן יענעם אינטערעסאַנטן פּעריאָד פון מיין 
יונגן לעבן } וועגן דער אויסערגעוויינלעך װאַרעמער און גייסטי- 
קער אַטמאָספערע, אין הויז פון מיין פריינט משה שאַפּיראָ, 
וואו איך האָב, אַזױ צו זאָגן, באַקומען די פאָרבילדונג, די צו" 
גרייטונג צו מיין אַנאַרכיסטישער איבערצייגונג. מיר פלעגן 
קריגן פון אױיסלאַנד אַלערלײ אַנאַרכיסטישע ליטעראַטור. צווישן 
די ביכער, װאָס פלעגן אָנקומען פון פּאַריז, האָב איך געפונען 
עטלעכע נומערן פון אַ פראַנצויזישן זשורנאַל, וואו עס איז גע- 
ווען אָפּגעדרוקט אַ ריי אַרטיקלען וועגן דעם ,ארעװאָלוציאָנערן 
גייסט אין אידנטום". דער שרייבער --- בערנאַר לאַזאַר, 

אַזױ איז מיר דער נאָמען צום צווייטן מאָל געקומען צום 
באַוואוסטזײין ; און ווען איך האָב איבערגעלייענט די ארטיקלען. 
איז פאַר מיר אױסגעװאָקסן אַ מאַגנעטישע פּערזענלעכקייט. 
סיי דער סטיל, סיי דער אינהאַלט, דער אוצר פון וויסן, און 
סיי דער רעװאָלוציאָנערער גײיסט, מיט וועלכן די עסייען זיינען 
געווען דורכגעדרונגען, האָבן געפאַנגען מיין נשמה. כ'האָב אָנ- 
געהויבן זוכן, נאָכפאָלגן דעם אַנאַרכיסטישן שריפטשטעלער 
בערנאַר לאַזאַר, 

דער שיין"שרייבער, אַנאַרכיסט און קעמפער קעגן 
אַנטיסעמיטים, 


אין פרילינג פון 1896 בין איך װידעראַמאָל דורכגעפאָרן 
פּאַריז, אויפן װעג קין לאָנדאָן --- צום אאַרבײטער-פריינד". 
מיין ערשטער אינטערעס אין געווען אין לאַזאַר'ץ. איך האָב 
געװאָלט זיך אײינשאַפן אַלע װערק זיינע, װאָס זיינען ביז דאַן 
דערשינען, און אויך זיך מער באַקענען מיט זיין ועזן אַלס 
שרייבער און אַלס אַנאַרכיסט. 

אין יענער צייט איז בערנאַר לאַזאַר אַלט געוען 21 אאָר. 
געבוירן אין דער פראַנצויזישער שטאָט נים, אין 1865, האָט ער, 
אַלס בחור, זיך אַריבערגעקליבן קיין פּאַריז, און ווען ער איז 
אַלט געװוען 20 יאָר, האָט ער שױן פיגורירט אַלס ליטעראַט. 
איצט, אין 1896, איז ער געווען פאַררעכנט וי איינער פון די 
אָנגעזעענסטע זשורנאַליסטן און איינער פון די פיינסטע שיין-שריי- 
בער אין פראַנקרייך. ער האָט מיטגעאַרבעט אין ,עקאָ דע פּאַרי", 
אין ,פּיגאַראָ", אין ,לע זשררנאַל" און אין פאַרשידענע 
אַנאַרכיסטישע צייטשריפטן, געשריבן קריטיק, ליטעראַרישע עסיי- 
ען און פּובליציסטישע אַרטיקלען ; און אויפן ביכער-מאַרק זיינען 
מיט דערפאָלג געגאַנגען זיינע װערק: ,לע מירואַר דע לעזשאַנד? 
(;דער שפּיגל פון לעגענדן"), , פיגיור קאָנטאמפּאָרען" (,פיגורן 
פון צייט-גענאָסן") און זיין באַרימט בוך ,לאַנטיסעמיטיזם" 
(;דער אַנטיסעמיטיזם"), װאָס איז איבערזעצט געװאָרן אין מע- 
רערע אײראָפּייאישע שפּראַכן, 

זיין פאַרבינדונג מיט דער אַנאַרכיסטישער באַװעגונג האָט 
זיך אָנגעהױבן אין 1889 אָדער 1890, אונטער דער השפּעה פון 
ע ליזע רע ק ליו, װעלכער האָט זיך דאַן באַזעצט אין 
אַ שטעטל, לעבן פּאַריז. לאַזאַר איז ניט געווען דער איינציקער, 
װאָס איז אַרונטערגעפאַלן אונטערן צױבערהאַפטן איינפלוס פון 
דעם גרויסן אַנאַרכיסט. עס זיינען געװען נאָך יונגע טאַלאַנטפן- 
לע שרייבער און קינסטלער: פּאַול אדאם, אָקטאַװ מירבאָ, פיער 

קיאר, מאַדאַם סעווערין, לוסיען דעקאוו און נאָך און נאָך אַנ" 
דערע, זיי האָבן זיך אַלע געטוליעט צום אַנאַרכיזם, וי רעקליו 
האָט אים פאַרטראָטן, סיי דורך זיינע געדאַנקען און סיי דורך 
זיין מוסטערהאַפטן לעבן. אָבער בערנאַר לאַזאַר האָט געגעבן 
מער האָפנונג, װי די אַנדערע, און רעקליו האָט זייער געהאַלטן 
פון אים. אײינמאָל, אין 1891, ריידנדיק מיט מ אַ ק ס 1 ע ט- 
ל ו י, דעם אַנאַרכיסטישן היסטאָריקער און ביבליאָגראַף. האָט 
ער אים שטאַרק פאַרלויבט לאַזאַר'ן און געזאָגט : , פון אַלע יונגע 
שרייבער און קינסטלער, װאָס טוליען זיך צום אַנאַרכיזם, גלויב 
איך, אַז צוויי וװועלן בלייבן מיט אונדז: בערנאַר לאַזאַר און 
פּיער קיאַר". 

נעטלוי דערציילט אויך, וי אַזױ רעקליו האָט אים צונויפ- 
געבראַכט מיט לאַזאַר'ן, וועלכער איז אים געקומען צו דער 
האַנט, װי געוואונטשן. אין יענער צייט (1895) איז נעטלױ 
געווען פאַרנומען מיט צוגרייטן צום דרוק מיכאַאיל באַקונינ'ס 
ווערק, אין פראַנצויזיש. פאַר דעם ערשטן באַנד האָט ער אָנגע- 
שריבן אַ לאַנגע פאָררעדע, און ער האָט געזוכט אימיצן אַ קע" 
נער פון פראַנצויזיש, װאָס זאָל דורכקוקן און רעדאַקטירן זיין 
מאַנוסקריפּט, רעקליו האָט ניט געפונען קיין פּאַסנדערן, װי בער" 
נאַר לאַזאַר. ער האָט געוואוסט, אַז לאַזאַר, װאָס האָט זיך דאַן 
פאַרנומען מיט אױפגראָבן אַלטע, פאַרגעסענע אַנאַרכיסטישע 
ליטעראַטור, װעט זיין פאַראינטערעסירט אין אַן אַרבעט ועגן 
באַקונינ'ען. און װאָס איז שייך פראַצויזישן סטיל, האָט מען 
קיין בעסערן פון אים ניט געדאַרפט. 

אַזױ האָבן זיך די צוויי געטראָפן און זיינען באַפריינדעט 
געװאָרן. לאַזאַר האָט מיט אויסערגעוויינלעכער װאַרעמקײט אויפ- 
גענומען דעם יונגן ענערגישן אַנאַרכיסטישן היסטאָריקער. ער 
האָט ניט בלויז רעדאַקטירט, נאָר זיך גענומען די מי איבערצו" 
שרייבן, אין אַ ,גוטן פראַנצויזיש", דעם גאַנצן לאַנגן פאָרװאָרט 
צו באַקונינ'ס ווערקי 

אין די גאָר ערשטע יאָרן פון זיין אַנאַרכיסטישער טעט"- 
קייט האָט בערנאַר לאַזאַר פאַרטראָטן עקסטרעם-קעמפערישע 
אידייען. ס'איז מערקווירדיק, אַז דער מאַן, װאָס האָט שפּעטער 





אַזױ ביטער, אַזױ בלוטיק געקעמפט קעגן אַנטיסעמיטיזם, שאָ- 
וויניזם און ראַסױפאָראורטײל, האָט, אין 1891, אָפּגעדרוקט 
אין אַ פראַנצויזישן אַנאַרכיסטישן זשורנאַל אַן אַרטיקל ,מכוח 
דער נויטװוענדיקייט פון אומטאָלעראַנץ"... דער איינציקער פאֵל, 
וואו ער גיט צו, אַז מען דאַרף זיין טאָלעראַנט, איז צום וויסנ- 
שאַפּטסמאַן. אָבער ער פאַרוואַרפט יעדע פילאָזאָפישע, סאָציאָ- 
לאָגישע, רעליגיעזע און קינסטלערישע טאָלעראַנץ. ,אַלץ איינס 
װאָס איר זאָלט ניט זיין, איר יונגע מענטשן", שרייבט ער אין 
יענעם אַרטיקל, ,אַטעאיסטן אָדער קאַטאָליקן, קאָנסערװאַטיוע 
אָדער אַנאַרכיסטן, נאַטוראַליסטן (אין דער ליטעראַטור) אָדער 
סימבאָליקער, --- אויב אייער גלויבן איז נאָר אויפריכטיק, איר 
יוגגע לייט, --- טאָ זייט אומטאָלעראַנט !", 

אַ יאָר אָדער צוויי שפּעטער האָט ער געביטן זיין מיינונג, 
דער אַנטיסעמיטיזם, װאָס האָט זיך, אין יענער צייט, צעװאַקסן 
אין פראַנקרייך, האָט אים אַרױסגעפאָדערט אין אַן אינטענסיוון 
קאַמף, װאָס האָט אָנגעהאַלטן אַלע יאָרן, וועלכע זיינען אים נאָך 
איבערגעבליבן אין זיין אָפּגעשניטענעם, קורצן לעבן. לאַזאַר האָט 
מיט װייטיק צוגעזען, װי דער אַנטיסעמיטיזם געװוינט אַלץ מער 
באָדן. עס זיינען דאָך ניט געווען בלויז די העצערייען פון די די- 
רעקטע אידך-פיינטלעכע בלעטער, די גרויסע אַנטיסעמיטישע 
גיפט-מישער -- ד ר ו מ אָ ן, אין זײן ,ליבר פּאַראָל?; 
ר אָ ש פ אָ ר, אין זיין ,ל'ענטראנסיזשאן" און אַ ר ט ו ר 
מ ייע ר, אי זין ,גאָלוא". אין יענער צייט זיינען דאָך פיל 
פון לאַזאַר'ס קאָלעגן, באַרימטע שרייבער און קינסטלער, געווען 
באַאיינפלוסט פון אַנטיסעמיטיזם. די שפּעטערדיקע הייסע דריי- 
פּוסאַרן, אַ ג אַ ט אָ ל פ ר אַנ ס און אָ ק ט אוו מ יר- 
ב אָ, זיינען אין די יונגע יאָרן געווען אַנטיסעמיטיש געשטימט. 
דער לעצטער, מירבאָ, האָט געשריבן גאַנץ שאַרפע אידך-פיינט- 
לעכע אַרטיקלען; און ווען דרומאָן האָט אים, אין 1898, אָפּגץ- 
טאָן אַ בייזן, מיאוס'ן שפּיצל און אין זיין ,ליבר פּאַראָל", אויף 
דער ערשטער זייט, אָפּגעדרוקט אַן אַרטיקל, װאָס אָקטאַוו מיר- 
באָ האָט פאַרעפנטלעכט מיט אַ יאָר 12, 14 פריער, --- אָפּגע- 
דרוקט דעם אַרטיקל, װי ער איז געשטאַנען און געגאַנגען, נאָר 

,פאַרגעסן? צוצושטעלן די דאַטע, װען דער אַרטיקל איז גע" 
שריבן געװאָרן.... --- האָט דער אָרעמער מירבאָ געמוזט אַרוס- 
קומען מיט אַ דערקלערונג. ער האָט זיך פאַרענטפערט, פּשוט 
געװויינט אויף זיינע אַמאָליקע זינד... 

אָט די צעװאַקסענע אַנטי-אידישע באַװעגונג האָט געפירט 
דערצו, אַז בערנאַר לאַזאַר זאָל אָפּגעבן דעם גרעסטן טייל פון זיין 
ענערגיע און פון זיין גרויסן טאַלאַנט פאַר דעם קאַמף קעגן 
אַנטיסעמיטיזם. אָבער ער האָט פאָרגעזעצט זיין אַנאַרכיסטישע 
אַרבעט, אָנהױב 1896 האָט ער אַרױסגעגעבן אַ פריהייטלעך- 
סאָציאַליסטישע צייטשריפט, מיטן נאָמען קל'אַקסיאָן" (פדי אַק" 
ציע"), פון וועלכער עס זיינען דערשינען בלויז עטלעכע נומערן. 
ער האָט זיך אינטערעסירט מיט אַלע גרויסע אַנאַרכיסטישע 
אונטערנעמונגען. אַזױ איז ער, אין זומער פון יאָר 1896 געק" 
מען קיין לאָנדאָן, צום אינטערנאַציאָנאַלן סאָציאַליסטישן קאָנ- 
גרעס, און ער האָט די גאַנצע צייט פאַרבראַכט אין קרייז פון די 
אַנאַרכיסטישע טוער, וועלכע זינען זיך צװאַמענגעפאָרן פון 
פּאַרשידענע וועלט-טיילן, 

דאָרט, אויפן לאָנדאָנער קאָנגרעס, האָב איך אים געטראָפן 
און זיך באַקענט מיט אים פּערזענלעך. כ'האָב אים געטראָפן 
דאָרט צװישן עטלעכע אַנדערע פראַנצויזישע אַנאַרכיסטן, וועלי 
כע האָבן געהאַט אַן איינפלוס אויף מיין געדאַנקעױגאַנג און אויף 
מיין אַנאַרכיסטישער אַנטװיקלונג. אָבער מער וי די אַנדערע 
האָט אויף מיר געװוירקט בערנאַר לאַזאַר. זיין השפּעה איז געווען 
אַ פילפאַכע, איך ווייס ניט, װאָס עס האָט דאָ מער, שטאַרקער 
געװירקט,. איז דאָס געווען דער שייך-שרייבער, דער פיינער 
סטיליסט, װאָס האָט געקוויקט און געאיידלט דעם ליטעראַרישן 
געשמאַק? איז דאָס געווען דער גייסטיקער קעמפער, װאָס האָט 
זיך אומדערמידלעך געראַנגלט פאַר אמת און יושר? אפשר איז 
דאָס, מער פון אַלץ, געװען דער א י ד אין אים, װאָס האָט 
דערפילט אין זיך אַ דראַנג אַ ל יי ן צו קעמפן קעגן אַ וועלט 
מיט שונאים, קעגן פאָראורטיילן, װאָס האָבן אָנגעהױבן זיך איינ- 
נעסטן אפילו אין אייגענעם קרייז... אין יענער צייט פון גרויסע 
טרוימען און פון יוגנטלעכער באַגײסטערונג איז דאָס מיר ניט 

געקומען צום באַוואוסטזײן. ערשט מיט יאָרן שפּעטער האָב איך 
זיך אָפּגעגעבן רעכענונג װעגן דער טראַגעדיע פון אָט דעם א *- 
ד י שן אַנאַרכיסט און וועגן די ביטערע אַנטישונגען װאָס 
ער האָט דורכגעלעבט. | 


3 
זיין ראָלע אין דעם דרייפוס"קאַמף. 


די יאָרן 1898 און 1899 זיינען פאַר פראַנקרייך געווען 
יאָרן פון העפטיקן קאַמף, פון גרויסע מאַניפעסטאַציעס, טאָג- 
טעגלעכע ריזיקע מאַסנפאַרזאַמלונגען און פון אָפטע צװאַמעג- 
שטויסן אין די גאַסן. דאָס זיינען געווען די שטורם-יאָרן פון דער 
דרייפוס-עפּאָכע, 

דאָס לאַנד איז צעטיילט געװאָרן אין צװויי קעגנגעזעצטע 
לאַגערן } אין ;דרייפוסאַרן? און ,אַנטײדרײפוסאַרן". די באַ- 
וועגונג פאַר אַ צװוייטן דריײיפוספּראָצעס האָט אָנגענומען אַ 
געװאַלטיקן כאַראַקטער. הגם אַלץ האָט זיך געדרייט און גע- 
וויקלט אַרום דעם נאָמען ד ר י י פ ו ס, אין דאָס, באמת, 
געװאָרן אַ קאָלאָסאַלער קאַמף קעגן שאָװויניזם, קעגן דער קאַ- 
טוילישער קירכע, קעגן מיליטאַריזם און קעגן יעדער רעאַקציאָ- 
נערער ריכטונג אין לאַנד, : 

פּאַריז איז, פאַרשטײיט זיך, געווען דער מיטלפּונקט פון דער 
דאָזיקער שטורמדיקער באַװעגונג. דאָרט זיינען די מאַניפּעסטאַ- 
ציעס און די צוזאַמענשטױסן געקומען צום שטאַרקסטן אױס- 
דרוק, אַזױ ביטער איז געווען דער קאַמף, אַזױ שאַרף די צע- 
טיילונג פון די צוויי לאַגערן אַז נעכטיקע פריינט זיינען זיך 
געװאָרן שונאים. פּאַמיליעס זיינען צעריסן געװאָרן. זון איז 
אויפגעשטאַנען קעגן פאָטער, ברודער קעגן ב"ודער, ווייב קעגן 
מאַן... ס'איז ניס געווען קיין מיטל-ליניע: מ'האָט געהערט אין- 
גאַנצן צו דעם, אָדער צו יענעם לאַגער, באַרימטע מענער, פּראָ- 
פעסאָרן, ליטעראַטן, זשורנאַליסטן, קינסטל;ר, וועלכע האָבן 
מיט אַ קורצער צייט פריער, פאַרטראָטן קאָנטערװאַטיווע, אָדער 

אפילו רעאַקציאָנערע אידייען, זיינען געװאָרן ;דרייפוסאַרן" און 
האָבן זיך געשטעלט אין דינסט פון דער גרויסער באַועגונג קעגן 
דער רעאַקציע, 

זייער װײיניק פון די הונדערטער טױזנטער, וועלכע האָבן 
זיך באַטײליקט אין דער דאָזיקער באַװעגונג, האָבן געוואוסט, וי 
אַזױ זי האָט זיך אַנטװיקלט; אַז הינטער איר איז, גאָר אין 
אָנהױב, געשטאַנען א י י ן מאַן װאָס האָט איפגערודערט 
דאָס גאַנצע לאַנד, 

אָט דער מאַן איז געװען ב ע ר נ אַ ר לאַ זאַ ר 

ער איז געווען ניט בלױז דער ע ר ש ט ע ר, נאָר, פאַר 
דריי יאָר צייט, דער איינציקער, װאָס האָט געהאַט דעם מוט 
אויפצוהויבן זיין שטים פאַר דעם אומשולדיק פאַר'משפּטן און 
דעגראַדירטן אידישן קאַפּיטאַן. אין אָנהױב, װען עס האָט זיך 
אָפּגעשפּילט דער ערשטער אַקט פון דער דרייפוס:דראַמע, -- 
די פאַראורטיילונג און די דעגראַדאַציע, --- האָבן אפילו די איי- 
גענע, דעם דעגראַדירטנס פאַמיליע, ניט געלאָזט הערן קײן 
פעסט װאָרט וועגן זיין אומשולד. אָבער בערנאַר לאַזאַר האָט, 
שוין אויף מאָרגן נאָך דער דעגראַדירונג, אָנגעהויבן צוגרייטן 
זיין שריפט: ,דער אמת װעגן דער דרייפוס-אַפערע", וואו ער 
האָט אויפגעדעקט די גאַנצע פאַרשוערונג פון דער מיליטערי- 
שער קליקע, דאָס זוכן צו באַשיצן דעם אמת'ן פאַררעטער --- 
עס ט ער ה אַ זי -- און צו מאַכן דעם אידישן קאַפּיטאַן פאַר 
אַ עשעיר לעזאזל"... 

מיט אָט דער צושריפט זיינער האָט זיך לאַזאַר געווענדט 
צו די צוויי, דריי צייטונגען, וואו ער פלעגט, פון צייט צו צייט, 
שרייבן, און וואו ער איז פאַררעכנט געווען פאַר אַן אָנגעזעענעם 
און געשעצטן מיטאַרבעטער. אָבער יעדע פון זיי האָט זיך קאַטע- 
גאָריש אָפּגעזאָגט צו פאַרעפנטלעכן זיין דרייפוס-מאַטעריאַל. 
ער האָט באַשלאָסן דאָס אַרױסצוגעבן אין אַ בראָשורע. אָבער 
ער האָט ניט געפונען אין פּאַריז קיין פאַרלעגער און אפילו ניט 
קיין דרוקער, װאָס זאָל װאַגן זיך צורירן צו דער דאָזיקער 
,;טריפה'נער" שריפט... 

װאָכן און חדשים זיינען פאַרביי אין זוכן. ענדלעך איז 

לאַזאַר געצוואונגען געווען אַריבערצופאָרן קיין בריסל, בעלגיע, 
וואו ער האָט אָפּנעדרוקט זיין דרייפוס-ביכל, און פון דאָרט עס 
אַריבערגעפירט און פאַרשפּרײט איבער גאַנץ פראַנקרייך, 

אין דער זעלבער צייט האָט ער אויך געװוירקט פ ע ר 
ז ע נ ל ע ך, דורך זיין ברייטער באַקאַנטשאַפט. ס'איז צוגע- 
גאַנגען לאַנגזאַם און ס'האָט גענומען פיל צייט, אָבער ביסלעםכ- 
ווייז האָט זיך אים איינגעגעבן צו פאַראינטערעסירן אַ גאַנצע 
ריי פון פּראָמינענטע מענער, פּאָליטיקער, ליטעראַטן, זשורנאַ- 
ליסטן און קינסטלער, אין דעם שיקזאַל פונם אידישן קאַפּיטאַף 
דער װיכטיקסטער פון אָט-די מענער איז געווען דער פּראַנצוי- 
זישער סענאַטאָר ש ו י ר ע ריק ע ס נ ע ר, מיט װעמען 
לאַזאַר האָט אַזױ לאַנג און אַזױ געדולדיק געקנעלט, ביז ער האָט 
אים איבערצייגט אין דרייפוס'עס אומשולד, 

פון שוירער-קעסנער האָט זיך די געשיכטע פאַנאַנדערגע- 
טראָגן ווייט און ברייט. זיין אַרבעט-צימער, װאָס איז געווען 
אָנגעפילט מיט דאָקומענטן וועגן דער דרייפוס-פאַרשווערונג, אין 
געװאָרן אַ זאַמל-פּלאַץ פאַר פאַראינטערעסירטע, פאַר צווייפלער, 
װאָס זיינען געקומען פאָרשן און זיך איבערצייגן.. אַוױ אין די 
זאַך געגאַנגען, ביז דער פראַנצויזישער שריפטשטעלער ע מ י 5 
ז אָ ל אַ איז אַרױסגעקומען מיט זיין באַרימטן אַרטיקל ,זשאַ- 
קיז" (איך באַשולדיק!), װאָס איז געווען דער סיגנאַל פאַרן 
אויסברוך פונם שטורם. די פראַגע האָט זיך פון די קאַבינעטן 
אַריבערגעטראָגן אין גאַס און אויף די פּלאַטפאָרמעס פון די גרױי- 
סע פּאַריזער פאַרזאַמלונג-זאַלן, עס זיינען געקומען די רױשן- 
דיקע טעג פון דעם ,זאַלאַיפּראָצעס? און די סענסאַציאַנעלע אי- 
בערראַשונגען,. מיט וועלכע די דרייפוס-געשיכטע איז אַזױ רייך, 


אין יענעם שטורמדיקן פּעריאָד -- אין די ערשטע חדשים 
פון 1898 -- בין איך אַראָפּגעקומען קיין פּאַריז. ניט אױיף 
באַזוך, נאָר צו באַזעצן זיך. 

דאָס מאָל האָב איך אין פּאַריז געהאַט אַ שטיקל היים. 
ס ע ר ע. מײן לעבנס-באַגלייטערין, האָט זיך געפונען דאָרט, 
שוין פון אַ קורצער צייט פריער. מיר האָבן געוואוינט אויפן 

,מאנמארטר", איך האָב געקראָגן אַרבעט, אַלס שריפטזעצער, 
אין אַ פראַנצויזישער דרוקעריי, אין צענטער פון שטאָט, און 
איך פלעג אָפט גיין צופוס אַהײם. אויפן לאַנגן װעג, פאַרביי- 
גייענדיק פאַרביי דעם ,פּלאס דע לאַ רעפּובליק", די בולװאַרן, 
דעם ,פאָרבורג מאָנמאַרטר", האָב איך געהאַט אַ געלעגנהײט 
| צו זען, װוי אַזױ דער דרייפוס-קאַמף האָט זיך אָפּגעשפּילט אויף 
די פּאַריזער גאַסן. | 

אָבער ס'איז גאָר ניט נײיטיק געװען צו זיין אױף דער 
גאַס, כדי צו האָבן אַ באַגריף וועגן די לעבהאַפטע, שטורמדיקע 
סצענעס, װאָס האָבן זיך אָפּנעשפּילט. די רוישיקע מאַניפעסטאַ- 
ציעס, די צוזאַמענשטױסן זיינען אַרויפגעשטיגן פונם ;פאָרבורג" 
און פון די בולאַװורן, אַזש ביז דעם העכסטן פּונקט פון פּאַריז; 
און אָפּט, שפּעט בײנאַכט, פלעגן די קולות און די געשרייען פון 
די שטרייטנדיקע מאַניפעסטאַנטן זיך דערטראָגן אַזש צו אונדן, 
אין אונדזער דירה'לע, אויפן ,שפּיץ* פון ,מאָנמאַרטר"... דאַן 
האָבן מיר געוואוסט, אַז דאָס קומט דער דרייפוסיסטישער עולם 
אַרױס פון אַ ריזיקער מאַסן-פאַרזאַמלונג און באַגעגנט זיך מיטן 
שונא אין גאַס. 

פון צייט צו צייט זיינען מיר אַליײן געווען צװישן עולם, 
ביי אַזעלכע מאַסנפאַרזאַמלונגען, וואו מיר האָבן געהערט די 
ברויזנדיקע, ענטוזיאַסטישע רעדעס פון ז ש אַן ז ש אַ ר ע ס, 
פ. דע פּ ר ע ס אַ נ ס ע אן פון אונדזער ס ע ב אַ- 
ס ט י אַן פ אָ ר, ועלכער האָט דעמאָלט דערגרייכט די סאַ- 
מע הויך פון זיין פּאָפּולאַריטעט אַלס אָראַטאָר און אַלס אַנאַר- 
כיסטישער קעמפער. 

אין יענע פּאַר יאֶר האָט די פראַנצויזישע אַנאַרכיסטישע 
באַװעגונג אויפגעלעבט. איבערן גאַנצן לאַנד זיינען געווען טעטי- 
קע גרופּן, אין פּאַריז איז געװען אױסגעשפּרײט אַ נעץ פון 
אַנאַרכיסטישע , פאָלקס-אוניווערזיטעטן", --- לאָקאַלן, וואו מ'האַט 
געגעבן פאַרשידענע לעקציעס און אַראַנזשירט קאָנצערטן און אַנ- 
דערע פאַרוויילונגען, די אַנאַרכיסטישע פּרעסע האָט אויפגעבליט. 
אַחוץ די װאָכנשריפטן ,טאן נואװואָ", ,ליבערטער", ,פּער פּעי- 
נאַר*, ;ל'אנארשי? און נאָך אַ פּאָר אַנדערע;. האָט סעבאַסטיאַן 

פאָר, אין זומער פון 1898, אָנגעהויבן אַרױסגעבן אַ טעגלעכע 
צייטונג, מיטן נאָמען ;לע זשורנאַל דע פּעפּל* (, פאָלקס-צייטונג"), 
ער האָט גרופּירט אַרום זיך די בעסטע אַנאַרכיסטישע זשורנא- 
ליסטן, און דאָס בלאַט איז פאַרשפּריײט געװאָרן אין גרויסע 

מאַסן, 
אין פּאַריז האָב איך דאַן אויך געפונען אַ וואוילן קריין 
פון אידישע אַנאַרכיסטן. צווישן זיי זיינען געווען עטלעכע זייער 
איבערגעגעבענע, אַקטיװוע גענאָסן: מ. ר אַ ד י נ ס אָ |, אי- 
נער פון די ערשטע רוסיש-אידישע עמיגראַנטן, אַ זייער אינטע. 
ליגענטער און ליבנסװוירדיקער מענטש. ער האָט געאַרבעט בי 
רעגנמאַנטלען און פלעגט אָפּגעבן זיין פרייע צייט דער באַװטץ. 
גונג. ער האָט זיך איינגעלעבט אין לאַנד, האָט באַהערשט די 
פראַצויזישע שפּראַך און גערעדט גוט רוסיש. אַזױערנאָך איז ער 
געשטאַנען אין פאַרבינדונג סיי מיט די פּראַנצויזישע אַנאַר- 
כיסטן, סיי מיט דער ראַדיקאַלער רוסישער קאַלאָניע, וואו ער 
האָט געקאָנט געפינען גענוג טעטיקייט. אָבער ס'האָט אים שטענ- 
דיק געצויגן צו די אידישע חברים, און ער איז געווען די נשמה 
פון דער פּאַריזער אידישער באַװעגונג. --- ש א ף 5 י (9- 
ב ע ר מ אַ ן או זײן פרוי ג אָ ל ד ע, װעלכע האָבן נאָך 
אין די אַכציקער יאָרן, אין ליװערפּוֹל, אויפגענומען די קערנער 
פון אַנאַרכיזם, װאָס דער לאַנדאָנער ,אַרבײטער פריינד" האָט 
פאַרזייט. שפּעטער האָבן זיי זיך באַזעצט אין פּאַריז, וואו זייער 
גאַסט"פרײנטלעך הױז איז געװאָרן אַ זאַמל-פּלאַץ פאַר אַלטע 
און צוגעקומענע קאַמעראַדן. -- אַ. ב ו גנ ד, אַן אינטעליגענ- 
טער שניידער, טעמפּעראַמענטפול, ענערגיש און גאָר ניט קין 
שלעכטער רעדנער. אין יענער צייט האָט ער געקאָכט, געברענט, 
אָבער זיין פייער האָט זיך גיך אױסגעבלאָזן, און אין עטלעכע 
יאָר אַרום האָב איך אים שוין זעלטן באַגעגנט אין אונדזער 

קרייז,.. 
ווען איך בין אָנגעקומען קײן פּאַריז, האָבן די אידישע 
גענאָסן געאַרבעט צוזאַמען מיט אַ גרופּע רוסיש-אידישע סאָצי- 
אַליסטן, זי האָבן געהאַט אַ געמײנשאַפטלעכן פּלאַץ, וואו מען 
פֿלעגט אָפּהאַלטן וועכנטלעכע פֿאַרזאַמלונגען. אָבער די אידישף 

גענאָסן האָבן געװאָלט זיין זעלבסטשטענדיק, געװאָלט האָבן 
ריינע אַנאַרכיסטישע פּראָפּאַגאַנדע. איין אֶָװנט איז געקומען 
ראָדינסאָן מיט אַ בשורה: מיר קאָנען האָבן אַן אייגענעם לאָ- 
קאַל. ער האָט אַ צװאָג פון אַ פּלאַץ צו קריגן 500 פראַנק צר" 
שטייער פאַר דעם צוועק. ווען מיר האָבן אים געפרעגט, ווער 
וועט דאָס געבן געלט פאַר אַנאַרכיסטישער פּראָפּאַגאַנדע, האָט 
ער אונדז דערקלערט, אַז דער אָנבאָט קומט פון בערנאַר 
לאַזאַר'ן. 

אַביסל שפּעטער האָבן מיר זיך דערוואוסט, אַז מיר זיינען 
ניט געווען די איינציקע באַגינסטיקטע. פיל פון די סאָציאַליס- 
טישע, טרייד-יוניאָניסטישע און אַנאַרכיסטישע ,פאָלקס אוני" 
ווערסיטעטן", אין פּאַרִיז, זיינען געשטיצט געװאָרן פון לאַ- 
זאַר'ן מיטן געלט, װאָס ער האָט געקראָגן פון די רייכע אידן 
דרייפוס'עס קרובים און סתם אידישע גבירים. אויך די ראָטשילדס 
האָבן זיך געלאָזט קאָסטן, זיי האָבן פאַרשטאַנען, אַז כדי דער 
אידישער קאַפּיטאַן זאָל ניט פאַרפוילט ווערן אויפן אטייוולס- 
אינזל", מוז געשאַפן ווערן אַ שטאַרקע רעװאָלוציאָנערע באַװע- 
גונג, -- אַ באַװועגונג, װאָס זיי האָבן, פאַרשטיט זיך, פיינט 
געהאַט בתכלית שנאה.. אין עטלעכע יאָר אַרום האָבן זיך די 
זעלביקע ראָטשילדס מיט זייער געלט אַן אַנדער עצה געגעבן. 
פאַר אַ מיליאָן פראַנק האָבן זיי אָפּגעקױפט מוסאָליני'ס פאָר- 
לויפער, דעם רענעגאַט ב ר י אַ ז, ועלכער האָט זיי געהאָלפן 
צעברעכן דעם גענעראַליסטרײיק פון די איזנבאַךאַרבעטער אין 
פראַנקרייך. 

אין מיטן זומער פון 1899 איז די פראַנצויזישע רעגירונג 
געצוואונגען געווען צוריקצובריינגען דרייפוס'ן פון ;טיוולס- 
אינזל? און אינ געבן אַ צווייטן פּראָצעס, װאָס איז פאָרגעקומען 
אין דער שטאָט ר ע ן אָבער דער צוייטער קריגס געריכט 
האָט דעם אידישן קאַפּיטאַן װוידער געפונען שולדיק. דער פּרע- 
סטיזש פון דער אַרמײ, פונם מיליטאַריזם האָט געמוזט געראַ- 
טעוועט ווערן... די פאַמיליע פון דעם פאַר'משפּט'ן און פילע 
פריינט זיינע האָבן אויסגעווירקט, אַז מען זאָל אים באַנבאַזלקן 
און ער איז באַפרײיט געװאָרן. 

לאַזאַר האָט זיך געפילט נידערגעשלאָגן. ער האָט מיטאַמאָל 
דערזען די פּלאַכקײט, די גייסטיקע אָרעמקײט, די נישטיקייט 
פון דעם מאַן, אַרום וועמענס נאָמען עס האָט זיך פאַנאַנדערגע- 
וויקלט אַזאַ קאָלאָסאַלע, אַזאַ מעכטיקע ראַדיקאַלע באַװעגונג.., 
אַחוץ דעם האָט שוין זיין מורא'דיקע קראַנקהייט, די שווינדזוכט, 
דאַן אָנגעהויבן אונטערגראָבן זיין געזונט. אַ פאַרמאַטערטער, 
אַ ביטער אַנטױשטער האָט ער זיך, אויף אַ שטיקל צייט, צוריק- 
געצויגן פון עפנטלעכן לעבן, 


4 
די טראַגעדיע פון א אידישן אַנאַרכיסט. 


איך קום צוריק צו דער טראַגעדיע פונם אידישן אַנאַרכיסט 
און זיינע ביטערע אַנטוישונגען, װאָס איך האָב בלױז אָנגע- 
רירט אין עטלעכע שורות. דער ענין פאַרדינט, מ'זאָל זיך אָפּ- 
שטעלן אויף אים אַביסעלע ברייטער. װאָרים דאָס דערקלערט, 
פאַרװאָס בערנאַל לאַזאַר איז ניט געבליבן פאַרבונדן מיט דער 
אַנאַרכיסטישער באַוועגונג, כאָטש ער האָט זיך קיינמאָל ניט 
אָפּגעזאָגט פונם אַנאַרכיזם, 

אין די לעצטע דריי, פיר יאָר פון זיין פאַרשניטענעם לעבן, 
נאָכדעם װי דער דרייפוס-שטורם איז אַריבער, האָט זיך לאַזאַר, 
צום גרעסטן טייל, פאַרנומען מיט נאַציאָנאַלע, ספּעציפיש-אידי- 
שע פּראָבלעמען. עס האָט זיך דערטראָגן צו אים דער נויט-גץ- 
שריי פון די גע'רודפ'טע רומענישע אידן. ער האָט דערפילט אין 
זיך אַ דראַנג צו טאָן עפּעס פאַר אָט-די, אין שפלות געהאַלטענע, 
דערנידעריקטע ברידער זײינע; און ער איז אַרױסגעקומען מיט 
אַ שאַרפער בראָשורע וועגן דעם ,אַנטיסעמיטיזם אין רומעניש", 
װאָס האָט געמאַכט אַ שטאַרקן רושם אין פראַנקרײיך און אין 
רומעניע גופא, 

דער פּאָליטישער ציוניזם, װאָס האָט אָקאָרשט געהאַט גע- 
מאַכט זיין אַרױסטריט אין דער װעלט-אַרענע, האָט פאַרכאַפּט, 
אויף אַ וויילע, לאַזאַר'ס אינטערעס. סוף זומער פון יאָר 1899 


210 ג ע ש ט אַלטן 


...,,,,..,2ב,.,.,,.,,,,,..,,,ה,,;,,,ב;,,,,,,,,,,,,,,,,,,,,,,.עְְעעששי,,,.תשעעתם,7?,2ת(?ׂ})/9ץ=-"--- ייט טעג 


איז ער געפאָרן קיין באַזל, צום צווייטן ציוניסטישן קאָנגרעס. 
דאָרט האָט ער זיך באַקענט מיט די פּראָמינענטע ציוניסטישע 
פירער פון יענער צייט, מיט זייער אַרבעט, און ער איז, קענטיק, 
געווען באַגײסטערט. מ'האָט געגלויבט, אַז ער ווערט אַרײנגעצױגן 
אין דער ציוניסטישער באַװעגונג. אָבער ס'איז אַװעק אַ שטיקל 
צייט און בערנאַר לאַזאַר האָט געשויגן.. דער ציוניזם האָט, 
ווייזט אויס, ניט געפונען קיין אָפּקלאַנג אין זיין נשמה. די אי- 
דייע איז געװען צו קליין, צו ענג פאַר זיין גרויס ברייטן 
גייסט, 

די ספּעציפיש-אידישע פּראָבלעמען האָבן, פונדעסטועגן, 
ניט אָפּגעריסן לאַזאַר'ן פון זיינע ליטעראַרישע שאַפונגען. אפילו 
אין די פּאָר שטורמדיקע יאָרן, ווען ער איז געווען פאַרשלונגען 
פון דעם דרייפוס-קאַמף, האָט ער געפונען צייט אַרױסצוברײנגען 
צוויי וואונדערלעכע ביכער: ;לע פּאָרטױר דע טאָרש? (;די 
פאַקל-טרעגער"), אין 1897, און ;לאַ פּאָרט ר'איוואואר" (,די 
טיר פון עלפאַנטביין"), אין 1898. צוויי ווערק, װאָס זיינען דורכ- 
געדרונגען מיט אַ ברייטן פרייהייטלעכן, אַנאַרכיסטישן גייסט, 

אָבער --- װי איך האָב שוין פריער געזאָגט -- ער איז 
ניט פאַרבליבן מיט די אַנאַרכיסטן, וי עליזע רעקליו האָט גע- 
האָפּט. ער האָט אָנגעהאַלטן פריינטלעכע באַציאונגען מיט אַלטע 
חברים, אָבער ער איז געװען דערװײיטערט פון דער אַנאַר- 
כיסטישער באַװועגונג. עס זיינען געװען אַ פּאָר אורזאַכן, װאָס 
האָבן געפירט דערצו. נאָך אין 1895 האָט בערנאַר לאַזאַר אויס- 
געדריקט זיין אומצופרידנקייט מיט דעם גאַנג פון דער פּראַנ- 
צויזישער אַנאַרכיסטישער באַװעגונג, מיט די פאַרשידענע פראַק- 
ציעס, װאָס האָבן געאַרבעט איינע קעגן די אַנדערע. ער אַלין 
האָט אַרױסגעװיזן אַ נײגונג צו דער סינדיקאַליסטישער ריכ- 
טונג, וועלכע האָט זיך דאַן אָנגעהױבן אַנטװיקלען. ווען ער האָט 
געגרינדעט זיין צייטונג ,ל'אַקסיאָן סאָסיאל?" (;די סאָציאַלע 
אַקציע"), האָט ער גענומען פּ ע ל ו ט י ע'ן, דעם אַנאַרכיסט- 
סינדיקאַליסט, צו פירן דאָרט די אָפּטײלונג װעגן אַרבעטער- 
פראַגן, לאַזאַר איז ניט געווען קיין ענגער מענטש און ער האָט 
געוויס ניט געװאָלט אַרויפצװינגען ז י י { ריכטונג אױף אַנ- 

דערע. אָבער ער האָט ניט געקאָנט פאַרטראָגן די רייסערייען 
צווישן די פאַרשידענע פראַקציעס, און ער איז דאַן אַרױסגעקומען 
מיט אַ שאַרפן אַרטיקל, קריטיקירנדיק די צעשפּליטערונג פון דער 
באַװועגונג, : : 

דאָך איז ניט דאָס געווען די אורזאַך פון זיין דערווייטע" 
רונג. עס איז געווען אַן אַנדערע, א טיפערע סיבה: די לײיכטי- 
ניקייט, מיט וועלכער מ'האָט דעמאָלט, אין א י י ג ע נ ע ם 
קרייז, געקוקט אויפן אַנטיסעמיטיזם, די אַנטיסעמיטישע אָנצו" 
הערענישן, װאָס מען פלעגט, פון צייט צו צייט, באַגעגענען אין 
אַ געוויסן טייל פון דער אַנאַרכיסטישער פּרעסע. דאָס האָט לאַ- 
זאַר'ן געקרענקט, געשטאָכן אין זיבעטן ריפ... 

איך געדענק, וי אויפגעבראַכט ער איז געווען, וען דער 
דאַמאָלסדיקער אַנאַרכיסט און איצטיקער קאָמוניסט, ה א מ אָ ן 
איז אַרױסגעקומען מיט זיין בוך איבער דעם אינטערנאַציאָנאַלן 
סאָציאַליסטישן קאָנגרעס, װאָס איז אָפּגעהאַלטן געװאָרן אין לאָן- 
דאָן, אין 1896, װוי באַוואוסט, האָט מען אויף יענעם קאָנגרעס 
אױיסגעשלאָסן די אַנאַרכיסטן. ביידע, האמאָן און לאַזאַר, זיינען 
געווען אין דער גרויסער גרופּע פון פראַנצויזישע אַנאַרכיסטן 
װאָס זיינען געקומען זיך באַטײליקן אין דעם קאָנגרעס, און, 
וי יעדער איינער פון זיי, האָט לאַזאַר פאַרדאַמט די מאַנעװורעס 
פון די דייטשע און ענגלישע סאָציאַלידעמאָקראַטישע פירער. אָבער 
האַמאָן האָט אָנגעשטעלט זיין זשורנאַליסטישן קאַנאָן ספּעצישל 
אויף דעם דייטשן סאָציאַלידעמאָקראַט ז י נ ג ע ר, ועמען 
ער האָט אָנגערופן דער ,שמוציקער איד".,. לאַזאַר איז אַרױס- 
געקומען מיט אַ פּראָטעסט. איב, האָט ער געשריבן האַמאָן 
האָט ניט אַנדערש, נאָר געװאָלט אַרױסשטעלן זינגערץ פאַר זיין 
איײינציקן ציליברעט, האָט ער געהאַט אַנדערע זאַכן אים אוים- 
צואװואַרפן, למשל, דעם פאַקט, אַז ער איז געווען אַ גרויסער פאַ- 
בריקאַנט, אַן עקספּלואַטאַטאָר פון הונדערטער אַרבעטער... אָבער 
וי קומט אַן אַנאַרכיסט אַרײנצושלעפּן דעם נאָמען איד אין אָט 
דער פראַגע, און נאָך אויף אַזאַ עקלהאַפטיקן אופן 2... 

אָבער ד י אַנטױשונג איז ניט געװען אַזױ געפערלעך, 
לאַזאַר האָט געקענט האַמאָנ'ען. ער האָט געוואוסט, אַז איידער 

ער איז אַריבער צום אַנאַרכיזם, איז האַמאָן געווען אַן אויסגע- 
שפּראָכענער אַנטיסעמיט, און אַז זיין אַנטיסעמיטיזם האָט גע" 
האַטס אַ ‏ פ ע ר ז ע נ ל ע כ {| אנטערשלאַק.. האַמאָנ'ס פאָ- 
טער האָט אַמאָל געאַרבעט פאַר אַ רייכער אידישער פירמע און 
ער איז פון דאָרט אָפּגעזאָגט געװאָרן. האָט עס דער אױסגעװאַק"- 
סענער פּובליציסט געטראָגן אין זכרון פון אינגלווייז אָן און 
גענערט דערמיט זיין פיינטלעך געפיל צו די אידן. 

אַביסל שפּעטער, אָבער, האָט לאַזאַר געהאַט אַ סך אַ ביטע- 
רערע אַנטוישונג. אין ,פּער פּעינאַר" --- די אויסגעצייכנטע רע" 
װאָלוציאָנערע װאָכנשריפט, װאָס דער אַנאַרכיסט 9 מ * ל 
פּ ו ז ש ע האָט אַרױסגעגעבן, פלעגט בערנאַר לאַזאַר כמעט 
יעדע װאָך באַגעגענען דאָס זידל-װאָרט ;,יופּען" (זשיד, זשידעס), 
וואו נאָר עס האָט זיך געהאַנדלט וועגן אידן. נו, נאַטירלעך, 
איז פּוזשע ניט געווען קיין אַנטיסעמיט, און פּונקט אַזױ ווײגיק 
אַנטיסעמיטיש געזאָנען זיינען געווען זיינע מיטאַרבעטער. אָבער 
דער ,פּער פּעינאר? איז געווען אַן אמת'ע מאַסן-צײטונג, גע" 
שריבן אין דער שפּראַך פון סאַמע פּראָסטן פאָלק, און איופּען" 
איז דאָס װאָרט, מיט וועלכן דער פּראָסטער, פאַרגרעבטער, אַנ" 
טיסעמיטיש-אָנגעהויכטער עולם באַטיטלט די אידן.. 

איך קאָן זיך נאָך איצט דערמאָנען אין דעם ביטערן, וי 
טיקדיקן פּראָטעסט-בריוו, װאָס לאַזאַר האָט אָפּגעדרוקט אין 
דער אַנאַרכיסטישער צייטונג ,ליבערטער". רעדן צו די פאָלקס- 
מאַסן אין זייער איינפאַכער שפּראַך, האָט ער געשריבן, מיינט 
נאָך ניט, אַז מען דאַרף זיך אַרונטערלאָזן צו זיי און דערמוטיקן 
זיערע פאָראורטיילן און זייערע נידעריקע באַגריפן.. דאָס איז 
אומפאַרציילעך פאַר אַנאַרכיסטן. 

אָבער די פּראָטעסטן האָבן ניט געהאָלפן. דאָס האָט לאַזאַר'ן 
ביסלעכווייז דערווייטערט פון דער באַוועגונג און אים, צייטג" 
ווייז, געטריבן צו עקסטרעמע נאַציאָנאַליסטישע געדאַנקען.. 

דאָך, אפילו אין יענע אַנטױשונגײאָרן זיינע, איז ער ניט 
אַראָפּ פון דער ס אָ צ י אַ ל ע ר לייע. אין יאָר 1900 האָט 
ער זיך געווענדט צו די אידישע אַנאַרכיסטן אין פּאַריז, מיט אָן 
אָנפראַגע, צי זיי קאָנען אים רעקאָמענדירן אַ חבר, װאָס זאָל 

פאַר אים זאַמלען מאַטעריאַל וועגן דער אָרגאַניזירטער אידישער 
אַרבעטער באַװעגונג אין ענגלאַנד און אַמעריקע : וועגן די פאַר. 
שידענע פאַכן, אין וועלכע די אידישע אַרבעטער זיינען באַשעפ- 
טיקט, זייער צאָל אין יעדן פאַך א. א. וו. ער האָט זיך געקליבן 
שרייבן אַ בוך וועגן דעם אידישן פּראָלעטאַריאַט, --- אַ ווערק, 
װאָס ער האָט געהאַלטן פאַר אומגעהייער וויכטיק אין קאַמף קעגן 
דעם אַנטיסעמיטיזם, ס'איז געגאַנגען אין דעם, צו באַקענען 
די פראַנצויזן מיט דעם פאַקט, אַז עס עקזיסטירט אַ אידישער 
פּראָלעטאַריאַט, אַ אידישע אַרבעטער באַװעגונג. דאָס האָבן זי 
ניט געוואוסט. אין דער אַנטיסעמיטישער פּרעסע האָט מען רק 
גערעדט פון אידישע באַנקירן, פון אידישע געלטזעק, װאָס 
האַלטן די וועלט ביים גאָרגל און זויגן אויס דאָס בלוט און דעם 
מאַרך פון די פעלקער,.. אַז מ'האָט געלייענט דרומאָנ'ען און די 
אַנדערע פראַנצויזישע אַנטיסעמיטן, האָט זיך באַקומען דער איינ- 
דרוק, אַז דאָס אידיש פּאָלק באַשטײט פון מולטמיליאָנערן 
פון מיליאָנערן און סתם גבירים, גרעסערע און קלענערע. גיטאָ 
קיין אָרימאַן אויף אַ רפואה... ניטאָ קיין האָרעפּאַשניקעס, ניטאָ 
קיין אידישער פּראָלעטאַריאַט... קעגן אָט דעם שעדלעכן פאַלשן 
איינדרוק האָט בערנאַר לאַזאַר געװאָלט רעאַגירן. דאָס װערק, 
װאָס ער האָט געזאָלט שאַפן, איז געװען זײער נייטיק פאַר 
פראַנקרייך און װאָלט אויך געװען ויכטיק פאַר אַנדערע לענ- 
דער, 


אָבער דאָס בוך איז געבליבן ניט-געשריבן. לאַזאַר'ס קראַנק- 
הייט, די שווינדזוכט, האָט זיך, קענטיק, געשטעלט אין װעג, 
און דער פּלאַן איז צעשטערט געװאָרן, 


די לעצטע עטלעכע חדשים פון זיין לעבן האָט מען אים 
זעלטן געזען אין דער עפנטלעכקייט. כמעט פאַראיינזאַמט, אויף 
זיין קראַנקדבעט, האָט ער געמאַכט אַ ,חשבון הנפש", אָנגע- 
שריבן זיין לעצטן בוך : ,לע פימיע דע זשאָב" (,איוב'ס מיסט- 
בערגל"), וואו ער דיסקוטירט מיט זיך און מיט אַנדערע וועגן 
די אומגערעכטיקייטן פון דער װעלט און ועגן דעם שיקאַל 
פון אידישן פאָלק, און בעת אָט דער נשמה-קאַמף איז אָנגעגאַנ- 

גען אין אים, האָט די בייזע קראַנקהײט אַלץ מער און גיכער 
פאַרצערט זיין גוףיי. 

דעם 3טן סעפּטעמבער, 1903, אין ענדלעך געקומען דער 
טויט, װאָס האָט אים באַפרײט פון זיינע פיזישע ליידן און פון 
ווייטערע, נאָך טיפערע גייסטיקע יסורים און נאָך גרעסערע, בי" 
טערערע אַנטוישונגעןי- 

אונדוער ערשטע באַגעגעניש אין לאָנדאָן. -- אירע 
לעקציעס. --- אַ מאַגנעטישע פּערזענלעכקייט. 


אַרום סוף חודש יוני פון יאָר 1897, אין רעכטן טומל 
פון דער {קאַפּלאַדאַפערע", האָבן מיר זיך דערװואוסט, אַז 
אין לאָנדאָן געפינט זיך אַ געהויבענער גאַסט פון אַמעריקע: 
די אַנאַרכיסטישע שריפטשטעלערין און רעדנערין ו ו אָ ל ט {- 
ר ין דע קל עי ר. 

געבראַכט די נייס האָט אונדז גענ. ו ו א ו 5 ף וו 
ליאַם) וו ע ס. ער איז שטענדיק געווען גוט אינפאָרמירט 
וועגן אַלץ, װאָס האָט געהאַט אַ שייכות מיט אונדזער אינטער- 
נאַציאָנאַלן קרייז. אַפילו װען ער איז געװען פאַרנומען, כמעט 
טאָג און נאַכט, מיט דער אידישער באַװעגונג, מיטן אַרב. 
פריינד", אַלס רעדאַקטאָר, זעצער און עקספּעדיטאָר, --- אַפילן 
דאַן האָט ער געפונען צייט אָנצוהאַלטן זיין פאַרבינדונג מיט 
דער ענגלישער אַנאַרכיסטישער באַװעגונג. איצט האָט ער אָט 
דער באַװעגונג אָפּגעגעבן דעם גרעסטן טייל פון זיין פרייער 
צייט. אָבער ער פלעגט אױך זין אַ גאַנץ אָפטער גאַסט בי 
אונדז, אין אידישן קװאַרטאַל. ער איז געשטאַנען אַזױ צו 
זאָגן, מיט איין פוס אין ,מזרח" און מיטן אַנדערן אין ,,מערב", 
געווען דער פאַרבינד-פאָדים צװישן דעם איסטענד און דעם 
וועסטענד, צװישן די אידישע גענאָסן און די קאַמעראַדן פון 
אַנדערע נאַציעס, װעלכע האָבן זיך גרופּירט אַרום ,פרידאָם" 
און ,טאָרטש", --- די צוויי אַנאַרכיסטישע צייטשריפטן, װאָס 
זיינען דאַן דערשינען אין ענגליש. װעס איז געשטאַנען נאָנט 

צו די צוויי אָרגאַנען, געווען אַן איינגייער אין ביידע רעדאַק- 
ציעס. אַזױערנאָך האָט ער געהאַט צייטלעכע און ערשטהאַנ- 
טיקע אינפאָרמאַציע וועגן אַלץ, װאָס איז פאָרגעקומען און װאָס 
האָט געדאַרפט פאָרקומען אין דער אינטערנאַציאָנאַלער אַנאַר- 
כיסטישער באַוועגונג, 
ער האָט אונדז מיטגעטילט, אַז װאָלטערין איז געקומען 
קיין ענגלאַנד אויף אַ לעקציע-טור, און ער האָט אונדז געגעבן 
דעם פּראָגראַם פון די פאַרזאַמלונגען, װאָס זיינען אַראַנזשירט 
געװאָרן פאַר איר אין לאָנדאָן. 
| אין יענער צייט איז װאָלטערין דע קלעיר געווען פאַר מיר 
ניט מער וי אַ נאָמען, אָבער אַ נאָמען, װאָס שוין דער קלאַנג 
זיינער אַליין האָט געמאַכט אױיף מיר אַ רייצנדיקן איינדרוק. 
קיין וואונדער. פראַנצויזיש איז דאַן געווען מיין ליבלינג-שפּראַך. 
איך בין געזעסן ביים פרישן, שפּרודלדיקן און שמעקעדיקן קװאַל 
פון דער בעסערער פראַנצויזישער ליטעראַטור און געטרונקען מיט 
דאָרשט די שיינע געדאַנקען און די װאַרעמע עמאָציעס, װאָס 
האָבן פון דאָרט געפלאָסן. דער פראַנצויזישער נאָמען, װאָלטערין 
דע קלעיר, האָט דערום געווירקט אויף מיר, וי אַ צויבער. אָבער 
איך האָב נאָך דעמאָלט װינציק װאָס געוואוסט װעגן איר טע- 
טיקייט און כמעט גאָרנישט געהאַט געלייענט פון אירע שריפטן, 
מ'קאָן דעריבער פאַרשטיין, װי גרויס עס איז געווען מיין 
נייגיר זיך צו באַקענען מיט איר און װי אומגעדולדיק איך האָב 
געװאַרט אויף אירע לעקציעס. 
איר ערשטע פאַרזאַמלונג איז פאָרגעקומען ערגעץ אין אַ 
זאַל, אין דעם מערב-טייל פון לאָנדאָן. איך קאָן זיך ניט דער- 
מאָנען גענוי, וועגן װאָס זי האָט גערעדט. מיר דוכט, די טעמע 
איז געװען: ,דהי װאָירשיפּ אֶָװו טרוטה" (אין דינסט פונם 
אמת), --- אַן עסיי, װאָס זי האָט אָנגעשריבן אין די ערשטע 
יאָרן פון איר אַנאַרכיסטישער טעטיקייט. אַחוץ דעם רעפעראַט 
האָט זי געלייענט אַ פּאָר פון אירע אייגענע פּאָעמעס און 
פ רייי ליג ר אַט ' ס }רעװאָלוציאָן". אָט דאָס אומשטערב- 
לעך ליד פון דעם דייטשן דיכטער האָט װאָלטערין ליב געהאַט 
צו דעקלאַמירן אויף יעדער פאַרזאַמלונג אירער. פון אירע איי- 

גענע פּאָעטישע ווערק האָט אױף מיר געמאַכט אַ מעכטיקן 
איינדרוק אַ לענגערע זאַך מיטן נאָמען ;דהי גאדס ענד דהי 
פּיפּל? (די געטער און דאָס פאָלק), --- אויפגעפאַסט און גע- 
שריבן,. קענטיק, אויף דער טעמע פון ג ע ט ה ע ' ס באַ- 
רימט. געדיכט ,פּראָמעטעאוס?. מער ניט, אָנשטאָט די פּאָר 
קורצע שאלות, װאָס פּראָמעטעאוס שלײדערט צו דעם גאָט 
צ ע א ו ס, װאַרפט װאָלטערין אָן אַ גאַנצן באַרג מיט פראָגן 
צו די הימלען, צו די געטער, צו דער קירכע, און פאָדערט 
דין וחשבון פאַר די פּאַרשידענע איבלען און אומגערעכטיקייטן 
אין אונדזער געזעלשאַפט, 

איך בין געזעסן, װי צוגעשמידט, געשלונגען יעדעס װאָרט 
און ניט אַראָפּגענומען מיינע אױגן פון דער רעדנערין. איר 
אויסדרוקספולער פּנים און איר דורכדרינגענדיקער בליק האָבן 
מיך איבערװועלטיקט. פון די אינטערעסאַנטע פרױיעךפיגורן 
אין אונדזער באַוועגונג האָב איך, ביז דאַן, געקענט בלויז איינע; 
דאָס בילד פון דער אומפאַרגעסלעכער 5 ו א י ז ע מ י - 
ש ע ל, ועלכע אין געװען בי אונדז ניט. קיין זעלטענער 
גאַסט. אַ גרייזיגרויער קאָפּ, אַן אַלט, צערונצלט געזיכט און 
אַ פּאָר גרויסע, מילדע, מיטליידפולע און ליבפולע אויגן, װעל- 
כע האָבן אָפּגעשפּיגלט די יסורים פון דער ליידנדער מענטשהייט 
און האָפענונג אויף איר דערלייזונג. איצט אין פאַר מיר גע- 
שטאַנען אַ צווייטע פיגור, גאָר אַן אַנדער פיזיאָנאָמיע: אַ יונג, 
אַ פריש געזיכט: אַ קאָפּ מיט גאָלד-ברוינע האָר און אַ פּאָר 
דורכדרינגענדיקע, בלויע אויגן, אין וועלכע עס פלעגט זיך באַ- 
ווייזן אַ גרין פייערל יעדעס מאָל, װען װאָלטערין האָט אַרו- 
טערגעריסן אַ מאַסקע און אַרױסגעבראַכט אַ העסלעכע, אַ גע- 
מיינע זייט פון דער געזעלשאַפט... און די לאַשטשענדיקע שטים, 
די געוויילטע שפּראַך, די דיקציע, די באַטאָנונג פון די ווער. 
טער ! אַזױנס איז מיר נאָך קײינמאָל פריער ניט אויסגעקומען 
צו הערן, כאָטש איך האָב שוין דאַן געהאַט אַ באַגריף וועגן 
דעם, װאָס גוטע, גרויסע רעדנער זיינען 

אויף אירע ווייטערע לעקציעס און בי אַ פּאָר אינטימע 
צוזאַמענקונפטן מיט אונדזערע אידישע גענאָסן האָב איך געהאָט 

אַ געלעגנהייט זיך צו באַקענען אַ ביסל נענטער מיט איר כאַ- 
ראַקטער,. מיט איר שיינער, איידעלער נשמה, מיט איר טיפן 
גלויבן אין די אידעאַלן פון פרייהייט און גערעכטיקייט. אָבער 
װאָלטערין האָט ניט געמאַכט קין וועזן פון זיך. זי האָט 
גערעדט וועגן װאָס איר האָט געװאָלט, נאָר ניט וועגן זיך. און 
ווען זי האָט פאַרלאָזן ענגלאַנד איז נאָך געבליבן אַזױ פיל צו 
פאָרשן, אַזױ פיל נאָך צו דערגיין וועגן איר פּערזענלעכקייט. 


2 
אַ פּאַר יאר שפּעטער אין אַמעריקע. --- דר. סעמועל 
גאָרדאַן. --- װאָלטערינ'ס מעכטיקער איינפלום. 


דריטהאַלבן יאָר שפּעטער, אין וינטער פון 1899, בין 
איך געקומען קיין אַמעריקע. איך האָב זיך וידער געטראָפן 
מיט װאָלטערין דע קלעיר, אין פילאַדעלפיע, וואו זי האָט דע- 
מאָלט געוואוינט און וואו זי איז געװען אין צענטער פון דער 
אַנאַרכיסטישער באַוועגונג. כ'האָב זי אויך באַגעגנט אין ניו 
יאָרק, וואוהין זי פלעגט אַריבערקומען פון צייט צו צייט. זי 
האָט גערעדט מיט באַגײיסטערונג װעגן איר טור איבער ענג-" 
לאַנד, באַזונדערס וועגן די עטלעכע װאָכן, װאָס זי האָט פאַר- 
בראַכט אין לאָנדאָן, װאָס פאַר שיינע, אָנגענעמע טעג דאָס 
זיינען געווען ! זי װעט קינמאָל ניט פאַרגעסן די פַּאָר שטונדן 
מיט קראָפּאָטקינ'ען, ביי וואולף (װיליאַם) װעס'ן אױף דער 
;לאָזשי", דאָרט זיינען זיי געזעסן אין דרייען --- קראָפּאָטקין, 
װאָלטערין און װיליאַם (װעס) -- און ;געהאַט טיי" אױפן 
ענגלישן שטייגער, מיט דינע רייפטלעך ברױט, באַשמירט מיט 
פּוטער. קראָפּאָטקין האָט דערציילט, וי אַזױ ער איז אַנטלאָפן 
פון דער פּעטראָפּאַװלסקער פעסטונג. זי דערמאָנט זיך, וי 
דער אַלטער האָט פּלוצלונג אַ קוק געטאָן אויפן זייגער און איז 
מיט אימפּעט אויפגעשפּרונגען פון זיין שטול, זיך אָפּגעזעגנט 
מיט איר און מיט װעס'ן, און װי איילנדיק ער איז געווען, האָט 
ער דאָך געפונען פאַר נייטיק אַרײנצולױיפן אין קיך און דריקן 

די הענט פון אַ פּאָר גענאָסינעס, וועלכע האָבן צוגעגרייט 
דעם טיי און זיינען איצט געווען באַשעפטיקט דאָרט מיט ואַשן 
די געשיר... 

אין ניו יאָרק האָב איך געפונען א רירעװדיקן, אַ לעבע- 
דיקן קרייז פון גענאָסן. מ'האָט זיך געטומלט, געקאַכט אַרום 
דער אויפלעבונג פון דער -;פר, אַרב. שטימע", אַרום דער 
געפּלאַנטער ,פר. געזעלשאַפט?. צװוישן די חברים, װאָס זיינען 
מיר באַלד געװאָרן נאָנט. איז געװען דער דאַמאָלסדיקער 
אַנאַרכיסט דר. ס ע מ וע ל ג אָ ר ד אָ ן. ער האָט געמאַכט 
אויף מיר אַן אויסערגעוויינלעך גוטן איינדרוק און איך בין 
געװאָרן שטאַרק באַפריינדעט מיט אים. מיר פלעגן אַרומגײן 
שטונדנלאַנג און רעדן, דיסקוטירן איבער פאַרשידענע סאַציאַלע 
פּראָבלעמען. ער איז דאַן נאָך געווען אַ יונגער מענטש, געזונט, 
אינטעליגענט און טעמפּעראַמענטפול. ער האָט זיך באַטײליקט 
אין דער באַװעגונג און פלעגט אָפט האַלטן רעפעראַטן איבער 
אַנאַרכיסטישע טעמעס. 

אַז איך האָב זיך נענטער און בעסער באַקענט מיט אים, האָב 
איך אויסגעפונען, אַז ער האָט שטאַרק ליב געהאַט צו רעדן 
וועגן זיך. אָבער מערקווירדיק, כמעט תמיד פוֹן דער שלעכטער 
זײט, וועגן זיינע שװאַכקײטן. ער פלעגט אָפט אויפעפענען זיין 
האַרץ פאַר מיר און מיר אַנטפּלעקן װאָס דאָרט טוט זיך.. 
דערביי פלעגט ער זיך מורא'דיק טאַדלען, זיך אָנרופן אַלערלײ 
נעמען. אויסהערנדיק אים, פלעג איך טראַכטן: מאָדנע, אַ איד 
פון דער ליטע מיט אַן עכטירוסישער נשמה. דאָס האָט מיר 
דערמאַָנט אָן די העלדן פון דאָסטאָיעװסקי, פון טשעכאָו, 
וועלכע גריבלען זיך און פּײניקן זיך, גראָבן און גראָבן אויס 
דעם אומעט, די אומצופרידנקייט פון דער טיפעניש פון זײערע 
הערצעריי. 

ער האָט אַ צייט לאַנג געלעבט אין פּילאַדעלפיע און אין 
געווען אין זייער נאָנטע באַציאונגען מיט װאָלטערין דע קלעיר, 
אין די געשפּרעכן מיט מיר איז איר נאָמען זעלטן אַראָפּ פון 
זיינע ליפּן, ער האָט גערעדט וועגן איר מיט אַ טאָן פון פּשוט'ער 
פאַרגעטערונג. אין דער זעלבער צייט האָט ער ועגן איר דער- 

ציילט אַ גאַנצע ריי פון רייךמענטשלעכע, ע ר ד י ש ע 
זאַכן... אָבער אַפילו אירע שװאַכקײטן פלעגט ער שילדערן 
מיט אַ מערקוירדיקער צאַרטקײט און מיט פאַרשטענדעניש. 
איבערהויפּט האָט ער ניט געהאַט גענוג װערטער צו באַשרײבן 
װאָלטערינ'ס הויכע פּערזענלעכקייט, איר זין פאַר אמת און יושר 
און דעם מאָראַלישן איינפלוס, וועלכן זי האָט אויסגעאיבט אויף 
יעדן, װאָס איז געקומען מיט איר אין באַרירונג, : 
גאָרדאָן האָט נאָר-װאָס געהאַט געענדיקט קאַלעדזש און 
געטראַכט וועגן עטאַבלירן זיך, עפענען אַן אָפיס און אָנהויבן 
פּראַקטיצירן, אײנמאָל איז ער נעלם געװאָרן פון ניו יאָרק, 
ס'איז אַריבער אַ װאָך, און איך האָב אים ניט געזען. איין טאָג 
האָט ער זיך וידער געיאַװעט אין ניו יאָרק. ער האָט מיר 
דערציילט, אַז ער קומט פון וואַרק. ער האָט דאָרט געעפנט 
אַן אָפיס. פ : 


איך האָב אים, נאַטירלעך, גראַטולירט און געוואונטשן גליק, 
אָבער ער האָט מיר דערקלערט, אַז מיין װינטשעװאַניע איז 
אומזיסט, ווייל דער אָפיס איז שוין צוגעמאַכט. אס וואַרק! 
און ער האָט מיר דערציילט אַזאַ מעשה: : 


ער איז אַרײנגעפאַלן אין אַ קבצניישער געגנט, צװישן 
די אָרעמסטע פון די אָרעמע פּאָליאַקן. זיין ערשער פּאַציענט 
איז געווען אַ פּוילישע פרוי מיט אַ געפערלעכן, אומהײלבאַרן 
קענסער. ווען ער איז אַרײנגעקומען אין דעם חושכ'דיקן, שמּױ 
ציקן צימער און צוגעגאַנגען צום בעט פון דער קראַנקער, האָט 
ער גלייך דערזען, אַז ער איז אַן איבעריקער. ניטאָ קיין הילף.. 
דאָך האָט ער זי אונטערזוכט און אָנגעשריבן אַ רעצעפּט. דער- 
ביי האָט ער באַמערקט, װי דער מאַן איז אַרױסגעלאָפן פון 
הויז און אין עטלעכע מינוט אַרום געקומען צוריק. די קראַנקע 
האָט אַפירגענומען פון אונטערן קישן אַ צװאַמענגעבונדן, קוי- 
טיק טיכל, עס מיט מאַטערניש אויפגעקניפּט און דערלאַנגט 
איר מאַן אַ הויפן קופּערנע מטבעות. דער מאַן האָט דערצו 
צוגעלייגט עטלעכע ;דאַימס? און ;ניקלס", װאָס ער האָט 
צוזאַמענגעבאָרגט ביי שכנים. אַזױ איז געװאָרן אַ דאָלער אין 

קליינגעלט, װאָס ער האָט מיט ציטערנדיקע הענט דערלאַנגט 
דעם דאָקטער. 

--- איך בין געווען וי צעמישט און ניט געוואוסט װאָס צו 
טאָן, -- האָט גאָרדאָן געזאָגט. --- כ'האָב געװאוסט, אַז 
אויב איך נעם ניט אָט דעם אָרעמען, גראָשנדיקן דאָלער, בין 
איך קאַפּוט, מעג איך אײנפּאַקן און גיין פון דאַנען. אָבער וי 
אַזױ נעמט מען אַזאַ בלוטיק געלט 2.. ס'האָט געדויערט בלױן 
עטלעכע סעקונדן. כ'האָב צוריקגעגעבן דעם מאַן דאָס גאַנצע 
קליינגעלט און איך בין אַרױסגעלאָפן פון הויז. אויף מאָרגן 
האָט זיך אין דער געגנט פאַרשפּרײט אַ קלאַנג, אַז דער נייער 
דאָקטער נעמט ניט קיין געלט פאַר זיינע ויזיטן.. ס'איז ניט 
געבליבן פאַר מיר קיין אַנדער ברירה, נאָר צומאַכן דעם אָפיס 
און קומען צוריק קיין ניו יאָרק, 

איך בין געשטאַנען, וי געפּלעפט. אָט די מעשה האָט 
געקלונגען אַזױ אַנדערש, וי דאָס, װאָס איך האָב זיך געהאַט 
אָנגעהערט וועגן די דאַמאָלסדיקע יונגע אַמעריקאַנער דאָק- 
טוירים. מיט אַ דריי, פיר טעג פאַר דעם, אין אַ פאַרנאַכט, בין 
איך געווען אין דער רעדאַקציע פון ,פאָרווערטס", אויף דיוויזשן 
סטריט, װען ז. 5 י ב י |ן איז אַרײנגעקומען אַ פאַרסאָ- 
פּעטער, אומעטיק און צעטראָגן. ער פלעגט אַרומגײן איבער די 
דאַונטאַנער פאַבריקן און זוכן טעמעס פאַר זיינע סקיצן פון 
אַרבעטער-לעבן, נו, האָט ער אָקאָרשט געזען עפּעס שידערלע- 
כעס. ער איז אַרײנגעקומען אין אַ פאַבריקל גראָד אין דעם 
מאָמענט, וען אַ אידישער קלאָוק אָפּערײטאָר איז אַװעקגע- 
פאַלן ביי דער מאַשין. 

ס'איז געװאָרן אַ טומל. מ'איז געלאָפן נאָך אַ דאָקטער, 
געלאָפן זיינען דריי אַרבעטער מיט אַמאָל און האָבן געבראַכט 
דריי דאָקטוירים. אַ פערטער אַרבעטער האָט געבראַכט דעם 
אומגליקלעכנס ווייב. די דאָקטױרים האָבן אַ קוק געטאָן אויף 
דעם מאַן און דערקלערט, אַז ער איז טױט. אָבער זי זיינען 
ניט אַװעק, זיינען געבליבן שטיין, װוי די גלאָמפּן, און געװאַרט, 
מ'זאָל זי באַצאָלן פאַרן וויזיט... װער זאָל זי באַצאָלן? די 
אָרעמע פרוי האָט מיט אַ ביטער געוויין דערקלערט, אַז זי האָט 

ניט קיין סענט, נאָר דער מאַן אירער האָט היינט געדאַרפט אָפּי 
נעמען זיין , פּעי". אפשר... 

--- נו, װועט איר דאָס גלויבן ? --- האָט ליבין פאַרענדיקט 
מיט ביטערער איראָניע. --- איינער פון די דאָקטױרים, -- 
גראָד אַזעלכער, פון וועמען מען האָט עס ניט געקאַנט דער- 
װאַרטן, װײיל ער טראָגט נאָך, צו די צרות, דעם נאָמען ,סאָ- 
ציאַליסט", --- איז צוגעגאַנגען צו דעם טױטן, אַרײנגעשטעקט 
די האַנט אין יענעמס הויזן-קעשענע און אַרױסגענומען פון דאָרט 
זעקס איינציקע דאָלער. ער האָט זיך גענומען איינעם, דערלאַנגט 
יעדן פון זיינע קאָלעגן צו דאָלער, און די איבעריקע דריי בילס 
האָט ער איבערגעגעבן דער אַלמנה... 

אָט די מורא'דיקע מעשה איז מיר דורכגעלאָפן אין מוח, 
בעת איך האָב געקוקט מיט אַ בליק פון באַוואונדערונג אויף גאָר- 
דאָנ'ען. אָבער ער האָט געשמייכלט און געזאָגט: 
| = איר מיינט דאָך, אַװדאי, אַז מען דאַרף מיך באַואונ- 
דערן דערפאַר; אַז דאָס האָט מיך מיין גוטער ערלעכער אינס- 
טינקט געטריבן דערצו. נאַאיװוער מענטש! ניט מיך דאַרפט 
איר באַוואונדערן. דאָס האָב איך א י ר צו פאַרדאַנקען --- 
װאָלטערינ'ען. אין די עטלעכע סעקונדן, דאָרט אין דעם אָרעמען, 
חושכ'דיקן צימער, ביים שטאַרב-בעט פון דער אומגליקלעכער 
פרוי, איז זי,. װאָלטערין, מיר געשטאַנען פאַר די אויגן. דאָס 
האָט זי מיר דיקטירט, װאָס צו טאָן, ס'איז איר אױיפטו, איר 
גרויסער, מאָראַלישער איינפלוס... 


3 


קינדעראָרן. --- מאַטעריעלע נויט. -- איר פאַטער, 
--- פיר יאר אין אַ קאַטױלישן מאַנאַסטיר, 


װאָלטערין דע קלעיר'ס לעבן איז געווען דורכגעװועבט מיט 
ליידן און ביטערע אַנטטישונגען. שוין אין איר קינדהייט האָט 
זי פאַרזוכט דעם טעם פון מאַטעריעלער נויט און פון גיײיסטיקע, 
זעלישע יסורים. אויך אין די וייטערע יאָרן איז דאָס לעבן 

זעלטן געווען איבעריקס פריינטלעך צו איר. אָט די ליידן האָבן 
נאַטירלעכערװײי/, געהאַט אַ וירקונג אױף איר ליטעראַרישער 
אַרבעט, זיך אָפּגעשפּיגלט, דאָ און דאָרט, אין אירע שריפטן 
באַזונדערס אין אירע לידער, אַרײנגעגאָסן אָפט אין זיי ביטער- 
קייט, פּעסימיזם און, צייטנווייז, טיפע פאַרצווייפלונג. דאָס 
איז ניט קיין וואונדער. דער וואונדער איז, װאָס זי האָט, אונ- 
טער אַזעלכע טרויעריקע אומשטענדן, געקאָנט אַזױ אָפט און 
אַויפיל ש אַ פ |: װאָס זי האָט געפונען אין זיך קראַפט 
און מוט פאַר אַזױ פיל פּראָדוקטיוע, קאָנסטרוקטיוע און פרוכט- 
באַרע אַרבעטן; װאָס זי האָט אַזױ אָפט און אַזױ באַגײיסטערט 
אַרײינגעקוקט מיט ליכטיקע, האָפנונגספולע אויגן אין דער מענטש- 
לעכער צוקונפט, 

זי איז געבוירן געװאָרן דעם 17טן נאָוועמבער, 1866, 
אין לעסלי, מישיגען. איר פאָטער, העקטאָר א. דע קלעיר, האָט 
יונגערהייט אױסגעװאַנדערט קיין אַמעריקע פון בעלגיע. אַ גע- 
בוירענער קאַטאָליק האָט ער, נאָך אינלווייז, זיך אָפּגעקערט פון 
דעם קאַטױלישן גלויבן און איז געװאָרן אַ ראַדיקאַל, ער איז 
געווען אַ הײיסער פאַרערער פון דעם פּראַנצויזישן דיכטער- 
פילאָזאָף ו ו אָ ל ט ע ר, א דערפון שטאַמט דער נאָמען 
וואָלט ע ר ין. -- די מוטער אירע איז געווען אַ געבוי- 
רענע אַמעריקאַנערין, די טאָכטער פון אַ געוויסן מר. בילינגס, 
פון ראַטשעסטער, וועלכער האָט זיך באַטײליקט אין דער גע- 
היימער אַבאָליציאָניסטישער באַװעגונג און געהאָלפן די נע- 
גער-שקלאַפן צו אַנטלויפן, 

אין 1867, ווען װאָלטערין איז געווען איין יאָר אַלט, האָבן 
אירע עלטערן פאַרלאָזן לעסלי און זיך באַזעצט אין דעם שטעטל 
סט. דזשאָנס, װאָס געפינט זיך לעבן לענסינג, מישיגען. דאָרט 
האָט העקטאָר דע קלעיר געקויפט אַ קלײן היזל, װאָס איז 
שפּעטער פאַרגרעסערט און טײלװייז איבערגעבויט געװאָרן 
אויסער דער בייבי, װאָלטערין, איז געוען נאָך אַ קינד, אדע- 
לאיד, אַ דרייייעריק מידעלע. אָטידי שװעסטער װאָלטערינס 
לעבט נאָך און וואוינט אין אירע עלטערנס הויז, אין סט. דזשאָנס, 
איר נאָמען איז: מרס. א ד ע ל א י ד ד. ט ה א יע ר. 

די פאַמיליע האָט געלעבט אין גרויס דחקות און אין הויז 
האָט אָפטמאָל פּשוט געפעלט דאָס טרוקן שטיקל ברויט. ס'איז 
געווען באַלד נאָכן בירגעריקריג, אין דער שרעקלעכער דעפּרע" 
סיע פון די זיבעציקער יאָרן. װאָלטערינ'ס פאָטער איז געווען אַ 
שניידער, אָבער ער האָט ניט געקאָנט קריגן קיין אַרבעט אין 
סט, דזשאָנס. איז ער אַװעק קין פּאָרטייוראָן, אַ שטעטל בי 
דער קאַנאַדישער גרענעץ, װואו ער האָט געפונען אַ שטיקל 
;דזשאַב*, און פון צייט צו צייט צוגעשיקט עפּעס פאַר דער 
פאַמיליע. אָבער ס'איז ניט געווען גענוג, און די מוטער האָט 
געמוזט צואַרבעטן מיט דער נאָדל, נייען און שטריקן, כדי צו 
קאָנען דערהאַלטן די קינדער און זיך ביים לעבן. אַחוץ דעם איז 
אויף איר געלעגן כמעט די גאַנצע לאַסט פון דערציען די קינ" 
דער, זיי אַרויסהעלפן אין זייער שולאַרבעט און אַנטװיקלען 
זייער כאַראַקטער. זי איז געווען אַ זעלטענע פּערזאָן, אָט די פרױי 
דע קלעיר : אינטעליגענט, פאַרנינפטיק, מיט אַ טיפער ליבשאַפט 
פאַר גוטער ליטעראַטור, באַזונדערס פאַר פּאָעזיע,. -- א הייסע 
פאַרערערין. פון ב י י ר אַ ן, ועמעס לידער זי פלעגט כמעט 
יעדן אָװונט פאָרלייענען פאַר די קינדער. 

אַזױ זיינען פאַרלאָפן װאָלטערינ'ס גאָר ערשטע קינדער" 
יאָרן. אָבער ווען זי איז אַלט געווען צװועלף אָדער דרייצן יאָר, 
האָט זי זיך געפונען אין אַ קאַטױלישן מאָנאָסטיר, וואו זי האָט 
פאַרבראַכט פיר יאָר צייט, 

װוי אַזױ קומט זי אַהין? האָט זי געזאָלט ווערן אַ נאָנע ? 
וועגן אָט דעם ביטערן אינצידענט פון װאָלטערינ'ס לעבן זיינען 
על פּי טעות, דערציילט געװאָרן אומריכטיקע זאַכן. אין זיין 
פאָרװאָרט צו דער זאַמלונג פון װאָלטערין דע קלעיר'ס שריפטן, 
װאָס איז דערשינען אין 1914, אין דעם פאַרלאַג פון ;מאַדהער 
אוירטה", דערקלערט קאַמעראַד ה י פ אָ ליט ה אַַ וווע ל, 
אַז װאָלטערינ'ס פאָטער האָט זיך צוריקגעקערט צום קאַטױלישן 
גלויבן, און דאָס האָט ער זי אַרײנגעגעבן אין מאָנאַסטיר, מיט 
דעם צוועק זי צו מאַכן פאַר אַ גאָנע. דאָס זעלביקע האָט דער" 
ציילט גענאָסין ‏ ע מ אַ ג אַָ 5 ד מ א {, אין אַן אַרטיקל וועגן 
װאָלטערין דע קלעיר. מען איז נאָך געגאַנגען אַזױ ווייט צו דער- 

ציילן, אַז העקטאָר דע קלעיר איז געשטאָרבן וי אַ פרומער קאַ- 
טאָליק,,, סיי די שװעסטער, אַדעלאיד טהאיער, און סיי װאָלטע- 
רינ'ס זון, ה א ר ווי ד ע ק ל עי ר, ועלכער ואוינט 
אין לענגהאָרן, פּענסילװוייניע, לייקענען עס אַנטשידן אָפּ.") 
לויט זייערע דערקלערונגען איז װאָלטערין מגולגל געװאָרן אין 
מאָנאַסטיר אויף אַזאַ אופן: | 


איינע פון די מיידעלעך, אַדעלאַיד, איז קראַנק געװאָרן, און 
די מוטער האָט זיך געמוזט אינגאַנצן אָפּגעבן מיט איר. אין איר 
ביטערער נױיט האָט זי ניט געקאָנט זאָרגן פאַר ביידע קינדער, 
האָט זי גענומען די קליינע װאָלטערין און זי אַװעקגעשיקט 
קיין פּאָרט-יוראָן, צום פאָטער; זי האָט קיין אנדער ברירה ניט 
געהאַט. װאָס האָט, אָבער, דער אָרעמער מענטש געקאָנט טאָן 
מיט זיין קליין מיידעלע ? ער האָט אַליין ניט געהאַט קיין היים, 
געוואוינט ביי פרעמדע אױיף ,לאָזשי" און קוים פאַרדינט איף 
אַ שטיקל ברויט. װי אַזױ האָט ער געקאָנט זי האַלטן ביי זיך, 
אין פּאָרט-יוראָן ? ער האָט שטאַרק ליב געהאַט זיין קינד, זיין 
געראָטענע װאָלטערין, און געװאָלט זי זאָל ווייטער לערנען. דאָ, 
אין דעם שטעטל, האָט מען דאָס ניט געקאָנט באַהױפּטן און 
אַנטקעגן, אויף דער אַנדער זייט טייך, אין סאַרניאַ, אַנטעריאָ, 
איז געשטאַנען דער מאָנאַסטיר. אמת, טאַקע אַ קאַטױלישע אינסטי- 
טוציע, אָבער עס איז דאָך קיין אַנדער ברירה ניטאָ. װאָלטערין וועט 
זיך דאָרט אויסלערנען פראַנצויזיש. אויך לערנט מען די מיידלעך 


*) פאַר אָט'די דערקלערונגען, װי אויך פאַר אייניקע אנדערע פאַקטן 
אין אָט-דער קורצער לעבנס:באשרייבונג פון װאָלטערין דע קלעיר, דאנק 
איך אונדזער קאַמעראוין א ג ג ע ס א י גנ ג ל י ס, פון דער ;לאבאַדי 
קאַלעקציע". מיט אַ פּאָר יאָר צוריק האָט זי געמאַכט א גרינטלעכע אויס. 
פאָרשונג װעגן װאָלטערינ'ס לעבן, האָט באזוכט איר שװעסטער, אין סט. 
דזשאַנס, און זיך דורכגעשריבן מיט איר זון, האַרװי, און מיט עטלעכץ 
נאָענטע פריינט פון אונדזער פארשטאָרבענער גענאָסין. דער גאנצער מאַטע- 
ריאַל: בריוו, בילדער און אנדערע דאָקומענטן, געפינט זיך אין דער עלא" 
באַדיביבליאָטעק", אין עןאַרבאָר, מישיגען. 

דאָרט נייען און אַנדערע זאַכן, װאָס זיינען ניצלעך אין לעבן. 
און ער האָט זי אַריבערגעפירט אין מאָנאַסטיר, 

דאָס איז די געשיכטע. אַזױ גיט איבער די שװועסטער, אַדע- 
לאַיד טהאיער, אין נאָמען פון איר און װאָלטערינ'ס מוטער, דער 
אַלטער פרוי דע קלעיר. אַזױ דערקלערט אויך דער זון, האַרװי, 
אין נאָמען פון זיין מוטער, װאָלטערין. העקטאָר דע קלעיר האָט 
ניט אָנגעהױבן טראַכטן ועגן מאַכן פון זיין טאָכטער אַ נאָנע, 
פּונקט װוי ער האָט ניט אָנגענומען צוריק דעם קאַטױלישן גלויבן... 
ער איז געשטאָרבן אין יאָר 1906, אין ,האָום" פון די בירגער- 
קריג-װעטעראַנען, אין מילװאָקי. 

און װאָס האָט זי, װאָלטערין אַליין, געהאַט צו דערציילן ? 
די, װאָס האָבן זי געקענט, ווייסן, װאָס דער אמת האָט געמיינט 
פאַר איר. ווען עס װאָלט געווען אַ פונק פון אמת אין דער באַ- 
הױיפּטונג וועגן איר פאָטערס צוריקקער צום קאַטױלישן גלויבן, 
װאָלט זי דאָס זיכער ניט פאַרשוויגן. אָבער ניטאָ קיין װאָרט, 
קיין וואונק פון איר ועגן דעם. אין איר עסיי ,דהי מייקינג 
אָוו ען ענערקיסט", וואו זי דערקלערט, וי אַזױ זי איז געקומען 
צום אַנאַרכיזם, דערמאָנט זי, אַז איר פאָטער איז געווען אַ ,קאַ- 
מוניסט בן קאָמוניסט? און, אַז ,דער אַלטער גײיסט פון רעבע- 
ליאָן, װאָס האָט געלעבט אין אירע פאָר-פאָטערס", האָט זיך 
שוין אַרױסגעװיזן אין איר, ווען זי איז געווען פערצן יאָר אַלט, 
אַ שול-מיידל אין דעם קאַטױלישן מאָנאַסטיר, אין סאַרניא, 
קאַנאַדע. 

;וי איך האָב דאָס רחמנות אויף זיך איצט, ווען איך דער- 
מאָן זיך אָן דעם", שרייבט זי. ,אָרים, איינזאַם נשמה'לע, װאָס 
האָט זיך געראַנגלט איינינקע אַליין אין דעם חושך פון רעליגיעזן 
אַבערגלױבן, כ'האָב ניט געקאָנט גלויבן און דאָך בין איך געווען 
אין איין ציטערניש פאַר דער שרעקלעכער, ווילדער און אייבי- 
קער פאַרדאַמונג, אוב איך װעל זיך תיכף ניט מודה זיין אויף 
מיינע זינד און אָנהױבן צו גלויבן! װי קלאָר איך דערמאָן זיך 
אין דער ביטערער ענערגיע, מיט וועלכער איך האָב אָפּגעװאָרפן 
מיין לערערינס באַפּעל, ווען איך האָב איר דערקלערט, אַז איך 
װעל זיך ניט אַנטשולדיקן פאַר אַ כלומר'שטער ,עבירה", װײילֿ 

איך קאָן ניט זען, װאָס פאַר אַ שלעכטס איך האָב געטאָן און 
איך װעל פּשוט ניט פ יל | דאָס, װאָס איך על זאָגן. ;ס'איז 
ניט נייטיק", האָט די לערערין געזאָגט, ,אַז מיר זאָלן פילן װאָס 
מיר זאָגן, אָבער עס איז תמיד נייטיק, אַז מיר זאָלן פאָלגן די, 
װאָס זיינען איבער אונדז". --- ,, איך וויל ניט זאָגן קיין ליגן !", 
האָב איך געענטפערט מיט היץ, און בעת מעשה האָב איך גע- 
ציטערט, אַז מיין אומגעהאָרכזאַמקײט זאָל מיר, סוף כל סוף, 
ניט בריינגען פּיין און מאַטערניש !" 

מען קאָן זען, אַז פאַר װאָלטערינ'ען איז דער מאָנאַסטיר 
געווען אַ גיהנום, אַ לעבעדיקער קבר, עטלעכע װאָכן נאָכדעם, 
וי מען האָט זי אַריינגעגעבן אַהין, האָט זי באַשלאָסן צו אַנט- 
לויפן. זי האָט זיך אַרױסגע'גנב'עט איין אינדערפרי, נאָך אָן- 
בייסן, איז אַריבער איבעון בריק קיין פּאָרט-יוראָן. ניט האָבנדיק 
קיין געלט, האָט זי גענומען גיין צופוס קיין סט. דזשאָנס. אָבער 
נאָכדעם וי זי איז אָפּגעגאַנגען זיבעצן מייל, האָט זי איינגעזען, 
אַז זי װעט ניט דערגיין אַהײם. האָט זי זיך אומגעקערט קין 
פּאָרט-יוראָן, צום פאָטער, וועלכער האָט זי צוריקגעבראַכט אין 
מאָנאַסטיר, 

װאָס פאַר אַ שטראָף זי האָבן איר געגעבן דערפאַר, האָט 
זי קיינמאָל ניט דערציילט, פיר יאָר האָט זי דורכגעטראָגן אַלער- 
ליי זעלישע ליידן, 

;אָבער ענדלעך", דערציילט זי ווייטער, ;האָב איך זיך 
אַרױסגעראַנגלט פון דאָרט, און וען איך האָב, מיט דריי יאָר 
שפּעטער, פאַרלאָזן דעם מאָנאַסטיר, בין איך געווען אַ פריידענ- 
קער, כאָטש איך האָב קײנמאָל ניט געזען קיין בוך, אָדער גע- 
הערט אַ װאָרט, װאָס זאָל מיר אַרויסהעלפן אין מיין איינזאַמ- 
קייט". 

4 


װאָלטערינ'ס ערשטע פּאַעטישע װעֶרק. --- איר מוטער און 
|| שוועסטער. --- אַנטײרעליניעוע לידער. 

װאָלטערין דע קלעיר איז אַלט געוען זיבעצן יאָר, װען זי 

האָט פאַרלאָזן דעם מאָנאַסטיר. מיר האָבן געזען. וי אַזױ זי 

איז אַרױס פון דאָרט --- אַן אמת'ע, אן איבערצייגטע פריידענ- 
קערין, כאָטש זי האָט, װי זי זאָגט, ,קײינמאָל פריער ניט געזען 
קיין בוך און ניט געהערט קיין װאָרט, װאָס זאָל איר אַרױס- 
העלפן אין איר איינזאַמקײט?, אָבער אינעװוייניק, אין איר, האָט 
געלעבט אַ פעסטער, אַן אומבויגזאַמער ווילן. אַחוץ יענעם קאַמף 
פון אירע יונגע טעג, װאָס זי האָט געפירט מיט דעם רעליגיעזן 
אַבערגלױבן אין מאָנאַסטיר, זיינען אַלע אַנדערע קאַמפן אירע 
געווען פאַר איר פאַרהעלטניסמעסיק לייכט. ;װאָרים װאָס עס איז 
ניט געווען דרויסן", שרייבט זי, ,אינעװײיניק איז מיין ווי לן 
געווען שטאַרק און איז געשטאַנען איבער אַלצדינג. ער איז צו 
קיינעם ניט געווען פאַרפליכטעט, קיינעם ניט שולדיק געווען 
קיין טרייהייט ; ער האָט זיך פאַר קיינעם און פאַר קיין זאַך 
ניט געבויגן, און װעט זיך קיינמאָל ניט בויגן. ער האָט זיך באַ- 
וועגט שטענדיק אין איין ריכטונג: די קענטעניש און די באַ- 
הױיפּטונג פון זיין אייגענער פרייהייט, טראָגנדיק דערביי אַליין 
די גאַנצע פאַראַנטװאַרטלעכקײט? 

אָט דער פעסטער וילן און אָט די פרייע איבערצייגונג 
האָבן זיך באַלד אָנגעהױיבן מאַניפעסטירן, אַרוסקומען אין דער 
עפנטלעכקייט. ווען װאָלטערין איז אַלט געווען ניינצן יאָר, האָט 
זי זיך אָפּגעזעגנט מיט איר ביזדאַמאָלסדיקן לעב -- מיט 
אַלץ, װאָס זי איז ביז דאַן געווען. אין אַ פּאָעמע, װאָס טראָגט 
דעם נאָמען: ;די קבורה פון מיין פאַרגאַנגענעם איך", ,באַער" 
דיקט" זי איר אָרֹים, מיד און ענדלעך שטילגעװאָרן, טױט 
האַרץ! זי טוט עס מיט אַ פיינעם געפיל, מיט אויסערגעוויינלע- 
כער צאַרטקײט בריינגט זי דאָס ;אַלט", ביז-דאניק האַרץ אירס 
צו זיין ,אײיביקער רו", לייגט עס אַרײן אין שטילן קבר מיט 
אַ לעצטן פייערלעכן קוש... ;ניין, האַרץ, איך װעל דיך ניט 
רופן צוריק;} ניין, ניין, צופיל יסורים האָסטו געליטן. אָבער 
דאָך, עס זיינען ניט געווען אומזיסט דיינע געהיימע, באַהאַלטע- 
נע טרערן, דיין איינזאַמער קרעכץ! װאָרים פון טיפן טרויער 
קומט די פרייד אַרױס, און וואו דער דונער האָט נאָר װאָס גע- 
קראַכט, באַװײיזט זיך באַלד אַ שמייכלענדיקער, בלויער הימל,, " 

און זי ענדיקט : 

;און אַצינד, מענטשהייט, ווענד איך זיך צו דיר. פון איצט 
אָן געהער איך דער ועלט ! זאָל אומקומען די אַלטע ליבע, וויל- 
קאָמען דער ניער --- ברייט און ווייט, װוי דער וועלט-רוים, 
וואו עס ווירבלען די שטערן !" 

אָט דאָס פיין ליד װאָלטערינ'ס, װאָס קלינגט אַזױ װאָכע- 
דיק אין מיין אָרעמער פּראָזע, איז, קענטיק, געווען דאָס ערשטע, 
װאָס האָט דערזען די ליכטיקע שיין. אָבער זי האָט שוין פריער 
געשריבן פערזן. איר פּאָעטישער טאַלאַנט האָט זיך אַרױסגעװיזן 
נאָך אין די גאָר ערשטע קינדערײיאָרן אירע. נאָר קיינער אַרום 
איר האָט, משמעות, ניט געשיינקט קיין אויפמערקזאַמקײט דער- 
צו. קיינער, אַחוץ איר מוטער אפשר, פון וועמען זי האָט, אָן 
ספק, גע'ירשנ'ט די גרויסע ליבע פאַר פּאַעזיע. ערשט אין פעב- 
רואַר 1926, פיר און צװאַנציק יאָר נאָך װאָלטערינ'ס טוט, איז 
איר גרייזיגרויע שװועסטער, אַדעלאַיד, געקומען איבער אַ קליי- 
נער פּאָעמע, װאָס איז געלעגן באַהאַלטן אין דער מוטערס אַן 
אַלטן בוך. ס'איז ניטאָ קיין דאַטע אויף דער פּאָעמע, נאָר נאָך 
דער קינדערשער האַנטשריפט נאָך דענקט אַדעלאיד, אַז װאָלטע- 
רין האָט עס געמוזט אָנשרײבן, זייענדיק אין דריטן קלאַס פון 
דער פאָלקשול, דאָס הייסט, ווען זי איז געווען אַן ערך צען יאָר 
אַלט. דאָס ליד האָט זיבן פיר-שורה'דיקע פערזן. יעדער פערז 
-- אַ בילד, אָדער אַ געדאַנק. די קליינע װאָלטערין באַשרײבט 
דאָ. אַ פרימאָרגן, ווען זי איז געגאַנגען אין שולע. נאַטירלעך, איז 
דאָס אַ קינדערש ליד, אָבער דאָ איז פאַראַן אַזױ פיל פּאָעטיש 
געפיל, אַ שיינע שפּראַך, אַ פיינע שילדערונג פון דער נאַטור 
און דערצו אַ פּאָר געדאַנקען, װאָס זיינען מערקווירדיק פאַר אַ 
צעדיאָריק קינד, 

פֿאַרװאָס האָט װאָלטערינ'ס מוטער געהאַלטן דאָס דאָזיקע 
קינדער-ליד אַזױ פיל יאָרן און קינמאָל קיין װאָרט ניט אויס- 
גערעדט ועגן דעם ? די שװעסטער, אַדְעלאיד, פאַרשטייט עס 
טאַקע ניט. זי אַלײן איז געווען שטאַרק גערירט, וען זי האָט 
עס געפונען, פאַרשטעקט אין אַן אַלטן, פאַרשטױבטן ;טאָג- 
בוך", װאָס איר מוטער האָט געפירט דריי יאָר צייט, פון 1896 
ביז 1899, און וואו זי האָט פאַרצײכנט יעדע טרויעריקע, ביטע- 


238 געשט אל טין 





רע מינוט, װאָס זי האָט דורכגעלעבט.. אָט דאָס טאָגיבוך", 
שרייבט מרס. אַדעלאיד טהאיער צו איר פריינדין, אַגנעס אינג-" 
ליס, ,איז געווען אָנגעפּיקעװעט מיט ביטערע און אומגערעכטע 
באַמערקונגען וועגן מאַנכע פון אונדז, און איך האָב ניט געװאָלט, 
אַז די ,וועלט* זאָל זיך שפּיגלען אין דעם. דערפאַר האָב איך עס 
מיט ערפורכט אַרויפגעלייגט אויפן פייער, אין מיין אויוון.. 
אָבער די קליינע פּאָעמע האָב איך ליב, און עס טוט ויי צו 
דענקען, אַז ניט אונדזער מוטער, ניט אונדזער פאָטער און ניט 
איך האָבן ניט געזען און ניט דערקענט ,װאָלטע'ס? (װאָלטע- 
רינ'ס) שיינעם גייסט און איר פיינע נשמה..,". 

װאָלטערינס מוטער איז געווען אַ מערקװוירדיקע פרוי. זי 
האָט געהאַט אַ צאַרטע, אַ פיין-פילנדיקע נשמה, הגם זי האָט עס 
ניט אָפט אַרױסגעװיזן. זי איז צייטנווייז געווען זייער שטריינג 
צו אירע קינדער, אָבער זי האָט זיי שטאַרק ליב געהאַט, געאַר- 
בעט שווער זיי צו דערנערן און זיי געגעבן די בעסטע דערצי- 
אונג, װאָס זי האָט נאָר געקאָנט. איבערהויפּט האָט זי געזוכט 
צו אַנטװיקלען אין זיי אַ זין פאַר שיינקייט און אַ ליבע צו פּאַ- 
עזיע. יעדע נאַכט, פאַרן שלאָפןגײן, פלעגט זי פאָרלײיענען פאַר 
אירע צוויי מיידעלעך בײיראָנ'ס לידער. ;עס קלינגט מאָדנע", זאָגט 
אַדעלאיד, ,בייראָנ'ס פּאָעמעס פאַר קליינע קינדער! אָבער מיר 
זיינען אויפגעצויגן געװאָרן אויף דעם...* אין 1898 האָט אַדע- 
לאיד באַזוכט איר שװועסטער, ,װאָלטע", אין פילאַדעלפיע, ריידן- 
דיק מיט איר, האָט זי געזאָגט: ,די לידער דיינע האָבן דעם 
קלאַנג פון בײיראָן, ניט אמת 1* אויף װאָס װאָלטערין האָט גע- 
ענטפערט : ,װאָס-זשע, דו וואונדערסט זיך דערויף ?2.., 

װאָלטערין האָט געקענט איר מוטער דורך און דורך. זי האָט 
געקענט איר גוט האַרץ און איר פיינע נשמה, און זי האָט 
פאַרשטאַנען און ניט גענומען פאַר אומגוט אַלע אירע ביטער- 
קייטן. פרוי דע קלעיר איז געווען אַ צוריקגעהאַלטענע, אַ פאַר- 
שלאָסענע נאַטור. זי האָט פיינט געהאַט צו רעדן פיל און זייער 
אָפּט האָט זי פאַרשטיקט, געהאַלטן אין זיך סיי זאַכן, װאָס האָבן 
זי געערגערט, און סיי אַזעלכע זאַכן, װאָס האָבן אַרױסגערופן 
אין איר צופרידנקייט... דאָס האָט װאָלטערין זייער גוט גע- 

וואוסט, און זי האָט אויך געוואוסט, װאָס זי אין שולדיק איר 
מוטער, -- אַז זי האָט דאָס א י ר צו פאַרדאַנקען פאַר די 
מערסטע שיינע און גוטע איגנשאַפטן, מיט ועלכע זי איז 
געבענטשט געווען. נאָר אין איין פּרט אין זי געווען אַנדערש, 
װוי די מוטער: אין איר טעמפּעראַמענט, אין איר אימפּולס- 
ווער נאַטור, דאָס האָט זי איבערגענומען פון איר פאָטער. 


צװישן אירע ערשטע פּאָעטישע שאַפונגען געפינט זיך אַ 
קליינע פּאָעמע: ;טו מאַי מאָדהער? (צו מיין מוטער), װאָס 
טראָגט די דאַטע פון מערץ, 1889, און איז געשריבן געװאָרן 
אין קליװולאַנד, אָהײאָ. דאָ גיט װאָלטערין, אין געציילטע עטלעכע 
שורות, אַן אינערלעך בילד סיי פון דער מוטער און סיי פון איר 
אייגענער נאַטור : 


;פאַראַן זעלן, װאָס לעבן קיינמאָל ניט זייער לעבן: פאַראַן 
זונען, װאָס דרינגען קיינמאָל ניט דורך זייער װאָלקן. און הער" 
צער אַזעלכע זיינען פאַראַן, װאָס שליסן איין זייער פּאַרפיום אין 
זיך און גיבן ניט אַרױס קיין אַראָמאַט אין דער אויסערלעכער 
לופט. אַ װאָלקן-איינגעהילט, בלומעפאַרשלאָסן האַרץ -- דאָס 
איז דיינס: אַזױ לעבסטו מיט אל דיין ליכטיקיט באַהאַלטן; 
אַזױ לעבסטו מיט אַל דין פּאַרפיום פאַרשלאָסן: --- ריך, 
אוצרות-פול, יאָ, אמת רייך --- און זיי זיינען אומגערעכט, די 
װאָס זאָגן: דו ,;האָסט ניט קיין געפיל". -- אָבער איך, איך 
נייטיק זיך אין בלויער לופט און אָפענער בליאונג: באַהאַלטן 
פּאַרשטיקן מיין מוזיק אין זיך װאָלט מינען אַז עס מוז 
שטאַרבן... און ווען דער ציטער, די פרייד, די ליבע פון לעבן 
איז פאַרביי, דאַן בין איך אויך טױט -- אַ מת, כאָטש ניט 
באַערדיקט. טאָ לאָז זשע מיך לעבן --- בלויז אַ ווייל,, * 

צװישן די יאָרן 1885 און 1889 זיינען װאָלטערינ'ס גע- 
דאַנקען און געפילן געווען אָפּגעגעבן אויסשליסלעך דער פריי- 
דענקערישער באַװעגונג. זי האָט געדינט דעם פריען געדאַנק 
דורך װאָרט און שריפט : פון צייט צו צייט געהאַלטן רעפעראַטן 
און געשריבן לידער און אַרטיקלען איבער פאַרשידענע אַפּיקורס'י- 
שע טעמעס. אין יאָר 1885, צוויי יאָר נאָכדעם װי זי איז אַרױס 

פון מאָנאַסטיר, האָט זי פאַרלאָזט איר היים, אין סט. דזשאָנס, 
און האָט זיך אַריבערגעקליבן קיין גרינוויל, מישיגען, וואו זי 
-האָט פאַרבראַכט אַ וינטער, געבנדיק פּריװאַטן אונטערריכט 
אין מוזיק און אין שרייבן. ס'איז געווען. אַזױ צו זאָגן, איר 
ערשטער אַרױספאָר אין דער וועלט. עס האָט זיך איר געװאָלט 
פאַרזוכן דעם טעם פון לעבן צװישן פרעמדע. דאָרט, אין גרינ" 
וויל, האָט זי אָנגעשריבן איר ליד, וואו זי זעגנט זיך אָפּ מיט 
איר ,פאַרגאַנגענעם איך" און ;באַערדיקט" איר בי דאַמאָלס- 
דיק האַרץ... : 
אָבער קענטיק, אַז זי האָט זיך ניט געפילט איבעריקס גוט 
אין דער פרעמד, אין 1886 איז זי צוריק אין דערהיים, אין סט. 
דזשאָנס, וואו זי גייט ווייטער אָן מיט איר שריפטלעכער אַרבעט 
און פאָרט, ווען ניט וען, אַרױס צו אַדרעסירן אַ פריידענקע- 
רישן מיטינג,. אירע דאַמאָלסדיקע לידער, װוי שוין געזאָגט, זיי- 
נען דורכגעדרונגען פון אַנטײרעליגיעזער פּראָפּאַגאַנדע,. פון אַ 
מעכטיקן פּראָטעסט קעגן דער פאַרשקלאַפונג פונם מענטשלעכן 
גײיסט. צװוישן זיי זיינען פאַראַן צוויי לאַנגע פּאָעמעס: ;דעם 
קריסט'ס אמונה" און ,דעם פרידענקערס טענה". ביידע גע 
שריבן אין איין יאָר --- 1887, דאָ זיינען פאַראַן ביידע זייטן; 
דער ,פּראָ" און ,קאָנטרא" פון גלויבן, אין אַ קורצן נאָטיץ באַ- 
מערקט װאָלטערין, אַז אָט די צוויי פּאָעמעס אירע שטעלן מיט 
זיך פאָר דעם גיײיסטיקן קאַמף, װאָס זי האָט געפירט מיט זיך 
אַליין, מכוח דער עקזיסטענץ פון גאָט און װעגן דער 2געטלעכ- 
קייט" פון יעזוס קריסטוס. אָט דער קאַמף אירער איז, נאַטיר- 
לעך, שוין לאַנג אַ זאַך פון דער פאַרגאַנגענהײט; זי האָט אַ 
קלאָרן, אַ פּאָזיטיוון ענטפער אויף די דאָזיקע פראַגן.. דאָ גיט 
זי נאָר איבער די קעגנגעזעצטע געדאַנקען, װאָס האָבן זיך כסדר 
צוזאַמענגעשטױסן אין איר יונגן מוח פאַר עטלעכע יאָר צייט, 
| דאָס מערקווירדיקסטע דערביי איז, װאָס װאָלטערינ'ס אַטע- 
:איסטישע א י ב ע ר צ יי י ג ו גנ ג האָט ניט באַאיינפלוסט 
איר שילדערונג פון דעם גלױביקן קריסט'ס נשמה, ניט אָפּגץַ- 
שװאַכט אויף דאָס מינדסטע זיינע אַרגומענטן. שרייבנדיק איר 
יפּאָעמע װעגן ;דעם קריסט'ס אמונה", האָט זי וידער אַמאָל 


װאָלטערין דע קלעיר 241 





דורכגעלעבט די געפילן און די געדאַנקען, מיט וועלכע זי האָט 
זיך געראַנגלט אין יענע טעג פון איר פינצטערער איינזאַמקײט, 
אין קאַטױלישן מאָנאַסטיר... 

אין יאָר 1889 הויבן זיך אָן באַװײזן אַנדערע לידער פון 
װאָלטערין דע קלעיר'ס פעדער, --- לידער און אויך עסייען מיט 
סאָציאַלע פּראָבלעמען. שוין מיט אַ שטיקל צייט פריער האָט זי 
געמאַכט אַ שפּאַן פאָראויס. די בלויזע פריידענקערישע אַגיטאַ- 
ציע האָט זי מער ניט באַפרידיקט, און זי איז אַריבער צום אַנאַר- 
כיזם, 


5 


פון פריידענקעריי צום אַנאַרכיום. --- די הײימאַרקעטיטראַ- 
געדיע. -- אַנאַרכיסטישע עפייען. --- דייער ד, לאַם, 


וי איר צײיט-גענאָסין ‏ ע מ אַ ג אַ ? ד מ אַ | איז 
װאָלטערין דע קלעיר געקומען צום אַנאַרכיזם דורך שיקאַנאָ, 
דורך דעם פּראָצעס און דער הינריכטונג פון די ,שיקאַגער מאַר- 
טירער". אָבער אַנדערש איז געווען דער וועג, אויף וועלכן זי איז 
געקומען דערצו, 

ביים ערשטן אַקט פון דער טראַגעדיע, אָנהױב מאַי 1886, 
ווען עס האָט געפּלאַצט די באָמבע אויף היימאַרקעט סקווער און 
אונדזערע קאַמעראַדן זיינען אַרעסטירט געװאָרן, האָט זיך װאָל- 
טערין געפונען אין דעם שטילן שטעטל סט. דזשאנס. איין אָװנט 
האָט זי, אין אַ נאָכמיטאָגיצײטונג, געלייענט די נייעס, מיט אַ 
גרויסן, סענסאַציאָנעלן קאָפּ: ,אַנאַרכיסטן װאַרפן אַ באָמבע 
אין אַ פאַרזאַמלונג אויפן הײימאַרקעט", און זי איז געװאָרן 
מורא'דיק אויפגעבראַכט. ניט געקוקט אויף דעם, װאָס זי איז 
שוין דעמאָלט געווען אַ קעגנערין פון טױט-שטראָף, האָט זי, אין 
איר אויפרעגונג, אויסגערופן: ,היינגען דאַרף מען זיי!"., 
אַזױ האָבן געשריגן מיליאָנען אַנדערע דאָ, אין לאַנִד, 

אָבער ס'האָט גענומען בלויז אַ קורצע וויילע און עס אין 
איר געקומען צום באַוואוסטזײין, װאָס פאַר שרעקלעכע ווערטער 

זי האָט אַרױסגעבראַכט פון מױיל. איר שװעסטער גלױבט, 
אַז אין אַ געוויסן זין איז זי, אַדעלאיד הייסט עס, געווען פאַר- 
אַנטװאָרטלעך פאַר דער ענדערונג, װאָס איז גלייך פאָרגעקומען 
אין װאָלטערינ'ען. גיענעם אָװונט", דערציילט זי, אווען װאָלטע- 
רין האָט אויסגערופן: ,היינגען דאַרף מען זיי", האָב איך גע- 
זאָגט, אַז איך דענק אויך אַזױ, אַז מען דאַרף זיי היינגען... אָבער 
ווען איך האָב עס געזאָגט, איז דאָס ,װאָלטין" ניט געפעלן; 
- ס'איז איר ניט געפעלן דער אופן, װי מיינע װערטער האָבן גע- 
קלונגען אין אירע אויערן..," 

אין דעם טאָן, מיט וועלכן אַדעלאיד האָט איבערגע'חזר'ט 
אירע אייגענע ווערטער, האָט װאָלטערין, קענטיק, דערהערט די 
גרילנצנדיקע שטים פון די אומװויסנדיקע מיליאָנען און איר 
האַרץ האָט געברענט פאַר שאַנד און װײיטיק. 

;פאַר אָט דעם עם-הארצ'ישן, שױדערהאַפטן און בלוט- 
דורשטיקן אויסרוף", האָט זי עפנטלעך דערקלערט דעם 13טן 
נאָוועמבער 1901, אויף אַ מאַסנפאַרזאַמלונג אין שיקאַגאָ, ,װעל 
איך זיך קיינמאָל ניט מוחל זיין, הגם איך ווייס, אַז די הינגע- 
ריכטע מענער װאָלטן מיר מוחל געוען: הגם איך ווייס, אַז 
די װאָס ליבן זיי, זיינען מיר מוחל. אָבער מיין אייגענע שטימע, 
וי זי האָט געקלונגען יענע נאַכט, װעט אַזױ קלינגען אין מיינע 
אויערן, ביז איך װעל שטאַרבן, -- אַ ביטערער פאָרוואורף און 
אַ שאַנד, איין מילדערנדיק װאָרט האָב איך נאָר פאַר זיך און 
פאַר די מיליאָנען אַנדערע, וועלכע האָבן געטאָן דאָס זעלבע, 
װאָס איך, --- איין װאָרט: אומוויסנהייט", 

די גאַנצע אָנדערהאַלבן יאָר, פון דער היימאַרקעט-טראַגעדיע 
ביזן עלפטן נאָוועמבער 1887, האָט װאָלטערין דע קלעיר, מיט 
פיבערהאַפטן אינטערעס און מיט ביטערער אַנטױישונג, נאָכגע- 
פאָלגט די מורא'דיקע פאַרשװערונג פון דעם אַמעריקאַנעם קאָפּי 
טאַליזם קעגן די אַנאַרכיסטן ‏ געזען די באַהאַלטענע און אָפענע, 
צינישע פאַרגװאַלטיקונג פון געזעץ און רעכט, דאָס אונטערקויפן 
פון עדות, דאָס אויסקלייבן פון אַ פיינטלעכער דזשורי, די ברד 
טאַלקײט פון אַ בלוט-דורשטיקן פּראָקוראָר און די פאַרביסנקייט 
פון אַ פּאַרטײיאישן ריכטער; געזען, װי אַלע אָנשטרײנגונגען 

פון דער פאַרטיידיקונג זיינען געווען אומזיסט און די אָנגע- 
קלאָגטע זיינען געפונען געװאָרן ;שולדיק? אין אַ פאַרברעכן, 
װאָס זיי האָבן ניט באַגאַנגען, פאַר'משפּט געװאָרן צום טױט 
און געפירט געװאָרן צו דער תליהי. 

,פון יענעם מאָמענט אָז"י, שרייבט זי, ,האָב איך אויפגע- 
הערט גלויבן אין געזעץ און אין ריכטער. און מיין גאַנצער 
,איך* האָט אַרויסגעשריגן אין מיר צו וויסן, װאָס אָט-די מענער 
האָבן געזוכט, צו װאָס זיי האָבן געשטרעבט און פאַרװאָס מען 
האָט זיי געהאַנגען." 

מיט אָט-דעם געפיל און מיט דעם פאַרלאַנג, ברענענדיק 
אין איר יונגער נשמה, איז זי, סוף 1887, געקומען אויף אַ צוזאַמענ- 
פאָר פון פריידענקער, װאָס איז אָפּגעהאַלטן געװאָרן צום אָנדענק 
פון דעם פילאָזאָף און פרייהייט-קעמפער ט אָ מ אַ ס פ עין 
זי האָט זיך באַטײליקט אין דעם פּראָגראַם פון צוזאַמענפאָר. אין 
אַ נאָכמיטאָג האָט זי דאָרט אַדרעסירט אַ פאַרזאַמלונג, גערעדט 
וועגן פּעינ'ען און זיין לעבנסווערק. אין אָװונט איז זי געזעסן 
צווישן עולם און געהערט אַ רעדע פון דעם באַרימטן אַמער- 
קאַנער יוריסט, ק ל אַ ר ע נ ס ד אַ ר אָ ו, ועגן סאָציאַליזם. 
די רעדע האָט געמאַכט אויף איר אַ שטאַרקן רושם. זי איז פאַר- 
כאַפּט געװאָרן סיי פון דאַראָויס באַרעדזאַמקײט און סיי פון זיין 
טעמע, װאָס איז פאַר איר געווען ניי. אָבער װאָלטערין האָט זיך 
ניט באַנוגנט דערמיט, דאָס איז פאַר איר געווען בליז אַן אָנ- 
טריב צו שטודירן סאָציאָלאָגיע. זי האָט זיך גענומען לייענען די 
שריפטן פון די סאָציאַלע דענקער און זיך באַקענען מיט די 
פאַרשידענע שולן און ריכטונגען פון סאָציאַליזם און אַנאַרכיזם, 
און גאָר אינגיכן איז זי געווען פאַרבונדן מיט דער אַנאַרכיסטי- 
שער באַװועגונג. 

אין דעצעמבער 1888 -- בלויז איין יאָר נאָכדעם, וװוי זי 
האָט געהערט דאַראָיס רעדע װעגן סאָציאַליזם -- איז שון 
װאָלטערין דע קלעיר אַרױסגעקומען מיט איר ערשטן אַנאַרכיס- 
טישן פאָרטראַג, װאָס זי האָט געהאַלטן אין פּיטסבורג. די טעמע 
איז געווען: ;די דראַמע פון ניינצנטן יאָרהונדערט". דאָ ווערט 
אויף אַ ברייטן און טיפן אופן אַרױסגעשטעלט דער געראַנגל, 

דער ביטערער קאַמף צווישן אױטאָריטעט און פרייהייט, אָדער, 
וי װאָלטערין האָב ליב עס צו רופן, צוישן ,גאָט און פרייהייט". 
די לעקציע, װאָס איז שפּעטער דערשינען אין אַ בראָשורע, איז 
געהאַלטן געװאָרן פאַר דעם פּיטסבורגער פרײדענקער-פאַראיין, 
;טרוטה", דער אָרגאַן פון די פריידענקער, האָט עס אַנאָנסירט 
אַלס ;אַרבעטער-לעקציע?, אָבער עס איז געווען אַ רעװאָלוציאָנע- 
רע עסיי, דורכגעדרונגען פון דעם אַנאַרכיסטישן געדאַנק. 

באַלד האָבן זיך אָנגעהויבן באַװײיזן אַנדערע אַנאַרכיסטישע 
שריפטן פון װאָלטערינ'ס פעדער: אי אין איר פּאָעזיע, אין אין 
איר פּראָזע. אַ באַדײטנדן איינפלוס האָט אױף איר, אין דער 
ערשטער צייט, געהאַט ב ע ג ד ז ש אַ מ י ן ט אָ ק ע ר 
מיט זיין אינדיװוידואַליסטישן אַנאַרכיזם, כאָטש זי האָט ניט 
געהאַלטן פון זיין עקאָנאָמישן סיסטעם. זי אַליין רופט זיך אָפט 
,;אינדיװוידואַליסטקע?, אָבער אַז מען באַקענט זיך מיט אירע 
שריפטן, קאָן מען זי ניט איינראַמען אין קיין באַגרעניצטער 
ריכטונג, דער אמת איז, אַז זי האָט ניט געהאַט קיין באַשטימטע 
פעסטגעשטעלטע טעאָריע וועגן דער צוקונפטיקער עקאָנאָמישער 
פאָרם פון דער געזעלשאַפט. זיכער איז זי נאָר געווען מיט דעם 
אַנאַרכיזם, מיט דעם אַנאַרכיסטישן אידעאַל און מיט דעם אַנאַר- 
כיסטישן פּרינציפּ, | : 

אין ד ע ם גייסט האָט זי, אין משך פון אַ פּאָר צענדליק 
יאָר, זיך געווידמעט דער אַנאַרכיסטישער באַװעגונג. זי האָט 
געשאפן אַ ריי פון גלענצנדע װערק, װאָס האָבן באַרײכערט 
די אַנאַרכיסטישע ליטעראַטור,. אירע עסייען איבער אאַנאַר- 
כיזם", איבער ,אַנאַרכיזם און אַמעריקאַנער טראַדיציעס", איבער 
;אַנאַרכיזם אין דער ליטעראַטור", איבער דער ,פּאַריזער קאָמו- 
נע", איבער פראַנציסקאָ פערער" און אַ גאַנצע ריי פון אַנדערע 
אָפּהאַנדלונגען אירע האָבן נאָך איצט, נאָך אַזױ פיל יאָרן, דעם 
זעלבן רייץ און די זעלביקע פרישקייט, וי דאַן, ווען זיי זיינען 
געשריבן געװאָרן, און מען קאָן זיי נאָך איצט לייענען מיט טיפן 
אינטערעס און מיט גייסטיקער הנאה, 

איך האָב פריער געזאָגט, אַז מ'קאָן װאָלטערינ'ען ניט אייג- 
ראַמען אין קיין באָגרעניצטער ריכטונג. דער פאָקט איז, אָז זי 

האָט אפילו ניט געקאָנט תמיד זיין אױיסגעהאַלטן אין אירע איי- 
גענע אָנגענומענע מיינונגען איבער געוויסע טאַקטישע פּראַגן. 
איר אימפּולסיווע נאַטור און איר פּאָעטישע נשמה האָבן זי 
פאַרהיט פון דאָגמאַטיזם, פון פאַרקנעכערטקייט. דעריבער באַ- 
מערקט מען אָפּט שװאַנקונגען, בולט'ע ענדערונגען אין איר 
געדאַנקעןגאַנג, אַזױ, למשל, געפינט איר זי צװוישן רעװאָלוצי- 
אָנערע קעמפער, אָנהיינגער פון ,דירעקטער אַקציע", ניט גע- 
קוקט אויף דעם, װאָס זי האָט זיך פריער אַזױ װאַרם און מיט 
באַגײסטערונג אױסגעשפּראָכן פאַר טאָלסטאָי'ס ,פּאַסיוון וי" 
דערשטאַנד", 

די גרעסטע השפּעה אויף װאָלטערינ'ס געדאַנקעױגאַנג האָט 
געהאַט דער אַמעריקאַנער אַנאַרכיסט ד י י ע ר ד. 7 אָ ם, 
מיט ועמען זי האָט זיך באַקענט אין 1888. לאָם איז געוען אַ 
טיפער דענקער, אַ פיינער שרייבער, מיט אַ פּאָעטישער נשמה, 
און צו גלייכער צייט אַ מענטש פון טאַט. אַן אַמעריקאַנער ניט 
בלויז דורך געבורט, נאָר דורך זיין אָפּשטאַם פון אַן אַלטער 
פאַמיליע, װאָס איז אַריבערגעקומען אַהער אין דער ערשטער 
העלפט פון אַכצנטן יאָרהונדערט, האָט ער איבעראַשט יעדן איינעם 
מיט זיין װידערשטאַנד, מיט זיין רעבעלישער נאַטור. אין אָנ- 
הויב פון די אַכציקער יאָרן איז ער געװען טעטיק אין דער 
סאָציאַליסטישער באַװעגונג, אין מאַסאַדזשוזעטס. דערנאָך איז 
ער, צוזאַמען מיט אַ ל ב ע ר ט פ אַ ר ס אָ נ ס, אַריבער 
צום פרייהייטלעכן סאָציאַליזם און געװאָרן אַ מיטקעמפער מיט 
אונדזערע שיקאַגער גענאָסן. ווען פּאַרסאָנס איז אַרעסטיױט גע- 
װאָרן און די אַנאַרכיסטישע װאָכנשריפט ,אַלאַרם? איז געבליבן 
אָן אַ גיײיסטיקן פירער, האָט לאָם איבערגענומען די רעדאַקציע, 
און די צייטונג איז דערשינען רעגולאַר פאַר אַ לאַנגער צייט. 

װאָס פאַר אַ מערקוירדיק פעסטער, אומקאָמפּראָמיסלע- 
כער כאַראַקטער דייער ד. לאָם איז געווען, װאָס פאַר אַ מוט 
ער האָט געהאַט, באַװײזן אַ פּאָר עפּיזאָדן, װאָס װאָלטערין דער- 
ציילט וועגן אים, 

ווען זיין באַליבטער פריינט פּאַרסאָנס האָט אים געפרעגט, 
צי ער זאָל אונטערשרייבן די פּעטיציע צום גאָװערנאָר אָגלסבי, 

פון אילינאָי, בעטנדיק רחמים פאַר זיין לעבן, האָט לאָם געענט- 
פערט צוויי װוערטער : ;שטאַרב, פּאַרסאָנס"... : 


איינמאָל איז ער געקומען פּנים אל פּנים מיט דעם דאַמאָלס- 
דיקן קעניג פון דער אַרבעטער באַװעגונג, װאָס האָט אויפגע- 
האַלטן זיין מלוכה דורך זיין אַרױסטריט קעגן די ;שיקאַגער. 
מאַרטירער*, און דער אָרעמער, אָפּגעריסענער, הונגעריקער מאַן 
האָט מיט שטאָלץ צוריקגעוויזן די איסגעשטרעקטע האַנט פון 
דעם רעאַקציאָנערן אַרבעטער-פירער. ;ס'איז דאָ בלוט אױף 
אייער האַנט, פּאָודערלי!*, האָט לאָם געזאָגט.. 


אין יאָר 1892, עטלעכע טעג נאָכדעם, וי אַלעקסאַנדער 
בערקמאַן האָט געשאָסן פריק'ן, האָט לאָם געהאַט דעם מוט 
אַרויסצוטרעטן אױיף אַ פאַרזאַמלונג, פאַר אַ ניט איבעריקס 
פריינטלעכן עולם, פאַרטײידיקנדיק דעם אַטענטאַט. ער האָט דער" 
קלערט, אַז ווען אימיצער טוט עפּעס, מיט װאָס איר זיינט מסכים, 
איז דאָס אייער פליכט זיך צו טיילן מיט די קאָנסעקװענצן פון 
דער אויפרעגונג, װאָס די טאַס קאָן אַרױסרופן.. 


ווען װאָלטערין האָט זיך באַקענט מיט לאָמ'ען, איז ער 
שוין געווען אַ מיטליאָריקער מאַן,. מער װי 2 מאָל אַזױ אַלט 
וי זי. עס האָט זיך, גלייך פון אָנפאַנג אָן, אַנטװיקלט צװישן 
זי אַ גרויסע, אַ טיפע פריינטשאַפט. אַ דורך-און-דורך גייסטיקע 
פריינטשאַפט. לאָם האָט ניט נאָר באַאיינפלוסט אירע ליטעראַ- 
רישע אַרבעטן; ער איז איך געװאָרן איר פאַרטרוילעכסטער 
פריינט, פאַר אים האָט זי תמיד געעפנט איר האַרץ, אַנטפּלעקט 
פאַר אים אַלע אירע צווייפלען, אַלע אירע שװאַכקײיטן; און פון 
אים האָט זי צייטנווייז געלערנט, װי צו צאַמען איר אימפּולסיווע 
נאַטור, װי צו פאַרשטיין און האָבן איינזען מיט די שװאַכ- 
קייטן, מיט די פעלערן פון אַנדערע. זיין אומגעריכטער טױט 
אין יאָר 1892, איז פאַר װאָלטערינ'ען געװען אַ מורא'דיקער 
קלאַפּ, זי האָט פאַרלאָרן אַ טייערן לערער, אַ קלוגן וועג-ווייזער 
און אַ זעלטענעם חבר. : 

אירע ליבעס אַנטוישונגען. --- איר זון, האַרװי, און זיין 
פאָטער דזשיימם בּ. עליאַט. 


דער פאַקט, אַז װאָלטערין דע קלעיר האָט איבערגעלאָזט אַ 
זון, װאָס טראָגט איר נאָמען, איז מיר באַקאַנט געװאָרן ערשט 
מיט אַ שטיקל צייט צוריק, ווען איך האָב זיך גענומען שרייבן 
אָטידי זכרונות. כ'האָב עס אויסגעפונען פון די נאָטיצן און 
בריוו, װאָס די קאַמעראַדין אַ ג נ ע ס א י ג ג 5 י ס אין 
געווען אַזױ פריינטלעך צו קאָפּירן פאַר מיר פון דער אלאבאדי- 
קאָלעקציע", אין ען אַרבאָר, מישיגען. דער נאָמען ,האַרװי דע 
קלעיר? איז מיר געוװען שטאַרק אױפפאַלנדיק און האָט דער- 
װעקט נײגיר: װער איז געווען זיין פאָטער ? װאָס פאַר אַ 
מענטש איז אָט דער האַרװי ? האָט ער פון דער מוטער גע'ירשנ'ט 
בלויז איר נאָמען, אָדער אויך עפּעס פון איר טאַלאַנט און פון די 
פּרינציפּן, פאַר וועלכע זי האָט געלעבט און געליטן? 
צו פאַרענטפערן אָטידי פראַגן מוז איך מאַכן אַ היפּשן 
טריט צוריק. װאָרים האַרװי איז געבוירן געװאָרן אין 1890, 
כדי צו האָבן אַ באַגריף, אונטער וועלכע טרויעריקע אומשטענדן 
דאָס דאָזיקע קינד אין געקומען אויף דער װעלט, מוז איך אָנ- 
הויבן נאָך פון אַ פּאָר יאָר פריער, פון 1888, 
: אין יענעם יאָר האָט װאָלטערין דורכגעמאַכט די ערשטע 
ביטערע אַנטוישונגען אין איר ליבעס-לעבן, װאָס אין געװען אַ 
קייט פון ביטערנישן. זי האָס זיך באַגעגענט מיט אַ געויסן 
= ע מ יל ט אָ ן ג אַר ס יי ד, אַן אינטעליגענטער ענגלי- 
שער מאַטראָז, װאָס איז דאַן אַרומגעפּאָרן איבער די פאַראייניק- 
טע שטאַטן און געהאַלטן סאָציאַליסטישע רעדעס. ער איז געווען 
יונג, שיין, מיט פיינע מאַנירן, און דערצו אַ גלענצנדער אָראַ- 
טאָר. אָבער די, װאָס האָבן געהאַט אַ געלעגנהייט זיך צו באַקע- 
נען בעסער מיט אים, האָבן געוואוסט, אַז ער האָט אימפּאַנירט 
בלויז מיט זיינע אויסערלעכע עפעקטן, אָבער באמת אין דאָס 
געווען אַ }פּוסטע כלי* און אַ הפקרימענטש, 

װאָלטערין איז, גלייך פון ערשטן מאָמענט, באַצױבערט 
געװאָרן פון אים. זי האָט אים געהאַלטן פאַר דעם שענסטן 
מאַן, װאָס זי האָט באַגעגנט אין איר יונגן לעבן. זי איז שוין דאַן 
געווען באַפרײנדט מיט דעם דערפאַרענעם, קלוגן און טיפן 
מענטשן-קענער דייער ד. לאָם, וועלכער האָט דורכגעבליקט 
גאַרסײיד'ן און אים דערקענט פון דעם ערשטן מאָמענט, װאָס ער 
האָט זיך מיט אים געטראָפן, האָט ער געװאָרנט װאָלטערינ'ען, 
אָבער די הייסע ליבע האָט זי פאַרבלענדט. זי האָט זיך ניט צו 
געהערט צו די װאָרנונגען פון איר פריינט, ביז זי האָט אַלין 
אויסגעפונען, אַז זי איז געווען אַ קרבן פון גארסייד'ס אומער- 
לעכקייט ; אַז ער האָט זי אויסגענוצט און אָפּגענאַרט, פּונקט 
וי ער האָט אויסגענוצט און אָפּגענאַרט נאָך אַנדערע יונגע פרוי- 
. ען אין יעדער שטאָט, וואו ער איז נאָר געקומען.. 


עס איז אַריבער אַ שטיקל צייט אין ביטערקייט און ער" 
גערניש. אונטער אָט-די אומשטענדן האָט זיך װאָלטערין, אין פי" 
לאַדעלפיע, באַקענט מיט אַ געוויסן דושיימס ב. ע ל י אָ ט, 
אַן אַטעאיסט און אַ סוער אין דער פריידענקערישער באַוועגוֹנג. 
זי זיינען באַפריינדט געװאָרן און עס האָבן זיך אַנטװיקלט 
צווישן זיי אינטימע באַציאונגען. ס'איז ניט געווען קיין ליבע. -- 
יעדנפאַלס ניט פון װאָלטערינ'ס זייט. דאָס איינציקע, װאָס האָט 
פאַרבונדן די צוויי מענטשן, איז געווען אַ געמײנשאַפטלעכער 
אינטערעס אין דער פריידענקערישער באַוועגונג. אָבער פון אָט- 
דער פאַרבינדונג מיט עליאָט'ן איז װאָלטערין, סוף מאַי 1890, 
געװאָרן מוסער פון אַ זון. 


אין יענעם מאָמענט איז װאָלטערין געווען אין אַ זייער 
געדריקטער לאַגע. זי האָט געליטן פון מאַטעריעלער נויט און 
האָט ניט געקאָנט זאָרגן פאַרן קינד. דער פאָטער, עליאָט, האָט 
זיך, קענטיק, ניט איבעריקס געקימערט, און אפשר איז ער אויך 
ניט געווען אין אַ לאַגע צו טאָן עפּעס פאַר דעם אױסהאַלט און 
דערציאונג פון זיין זון. ער איז געווען אַ סטאָליער און פלעגט 
אָפט זיין אַרבעטסלאָז. על כל פּנים, װאָלטערין איז געצוואונגען 
געווען אַװעקצוגעבן דעם אינגל צו אַן אַרבעטער-פאַמיליע, אַ 

ציגאַרן"מאַכער,. װאָס האָט גענומען אויף זיך צו זאָרגן פאַרן 
קינד און פאַר זיין דערציאונג, 


פון דער אויפשריפט אויף אַ פאָטאָגראַפיע פונם אינגל, װאָס 
טראָגט די דאַטע פון 29טן מאַי 1899, --- דאָס הייסט, ווען ער 
איז אַלט געווען 9 יאָר --- איז צו זען, אַז װאָלטערינ'ס זון האָט 
זיך גערופן מיטן פאָטערס נאָמען: ,װוערמול עליאָט?. אין משך 
פון אַלע זיינע קינדערײאָרן האָט ער קיין איין מאָל ניט באַ- 
געגנט זיין מוטער, ניט געוואוסט, ניט געהערט פון איר און איז 
געווען אונטערן איינדרוק, אַז זי איז טױט... ערשט ווען ער איז 
אַלט געווען דרייצן יאָר, האָט מען אים געבראַכט צו װאָלטע- 
רינ'ען און אים געזאָגט, אַז דאָס איז זיין מוטער, 


דער אינגל האָט זיך דערפרייט מיט דער מאַמען, וװאָס ער 
האָט געפונען, און איז גלייך צוגעבונדן געװאָרן צו איר, ס'איז 
מיר נים באַקאַנט, וואו און אונטער וועלכע אומשטענדן ער האָט 
געפירט זיין ווייטערן יונגן לעבן, ווער עס האָט געװאַכט איבער 
זיין דערציאונג. עס ווייזט אויס, אַז ער איז ניט געשטאַנען צו 
נאָלנט אונטער װאָלטערינ'ס איינפלוס; אַז ער האָט ניט געטרונ- 
קען פונם קװאַל פון אויפקלערונג און ליכטיקן ויסן, 
װאָס האָט פון איר געשפּרודלט. די, װאָס האָט באַאיינפלוסט 
די מוחות פון אַזױ פיל פרעמדע, האָט, קענטיק, געהאַט אַ קנאַפּע 
השפּעה אויף איר אייגן פלייש און בלוט. דאָס איז שוין דער 
גאַנג פון דער וועלט... אָבער דער זון איז געװוען שטאָלץ מיט 
זיין געניאַלער מאַמען און ער האָט, שפּעטער, אָנגענומען איר 
נאָמען.") 


*) פאַר אַ טייל פאַקטן, װאָס איך האָב אויסגענוצט אין דעם און אויך 
אין דעם קומענדיקן קאַפּיטל, בין איך דאַנקבאַר פרינט ג י י ט ע } 
ג א ו ו ר א, פון פילאַדעלפיע, װעלכער אין יאָרנלאַנג געװען איינער פון 
װאָלטעריניס נאָענטסטע פריינט. אין אַ בריו צו פריילין אינגליס שרייבט 
האַרװי דע קלעיר וועגן נאַװראָץ: ,פון אַלע מענטשן, װאָס לעבן נאָך, איז 
ער דער, װאָס האָט אַמבעסטן געקענט מיין מוטער. ער קאָן, דערום, ריידן 
װעגן איר מיט מער ויסן און מיט גרעסערער גענויקייט". 

האַרװי דע קלעיר איז אַלט 49 יאָר, וואוינט מיט זיין פרױי 
און קינדער אין דעם שטעטל לענגהאָרן, פּענסילווייניע, וואו ער 
אַרבעט אַלס פּיינטער, ער איז אַן אינטעליגענטער מענטש און 
נעמט אַ װאַרעמן אינטערעס אין דער אַמעריקאַנער אַרבעטער באַ- 
וועגונג,. לעצטנס איז ער געװאָרן אַ הייסער אָנהיינגער פון דער 
;סי-אַיזאָֿ?, 


4 


מיט די אידישע אַרבעטער אין פילארעלפיע. -- הערמאַן 
העלטשער און זיין אָנגריף אויף װאָלטערינ'ם לעבן. 


דעם גרעסטן טייל פון איר אַקטיוון לעבן האָט װאָלטערין 
דע קלעיר פאַרבראַכט אין פילאַדעלפיע. דאָ האָט זי דורכגעמאַכט 
די מערסטע פריידן און ליידן אירע, דאָ האָט זי געשאַפן אירע 
בעסטע װערק און דאָ האָט זי, זעלבסטפאַרשטענדלעך, געהאַט 
דעם גרעסטן קרייז פון אָנהיינגער און פריינט, 

שוין פון איר פריסטער יוגנט אָן זינט 1889, האָט זי גע- 
וואוינט אין פילאַדעלפיע. ווען"ניט:ווען פלעגט זי אַװעקפאָרן 
אויף אַ קורצער צייט: צו דער מוטער, צו פריינט, אָדער אויף 
אַ לעקציע-טור, אָבער זי פלעגט זיך באַלד צוריקקערן, און פאַר 
קאַרגע צװאַנציק יאָר איז די ;שטאָט פון ברודער-ליבע? געוען 
איר היים, 

זי האָט געלעבט אין אָרעמקײט, זיך דערנערט אַלס פּרי- 
װאַטע לערערין פון ענגליש, און אירע תלמידים זיינען, דאָס רוב, 
געווען אידישע אַרבעטער, 

לערעריי איז איר ניט געווען שטאַרק צום האַרצן, ניט מיט 
איר גוטן ווילן האָט זי דאָס געמאַכט פאַר איר פּראָפעסיע. ווען 
זי איז פריי צו קלייבן, זאָגט זי, װאָלט זי אויסגעקליבן עפּעס 
אנדערש פאַר איר באַרוף. אָבער זי האָט קיין אַנדער ברירה 
ניט געהאַט. אַ שטיק צייט נאָכדעם, וי זי איז געקומען קיין מי- 
לאַדעלפיע, איז זי געווען אָן באַשעפטיקונג. איינמאָל האָבן איר 
עטלעכע חברים, יונגע אידישע אַרבעטער, פאָרגעלייגט צו גרינדן 

אַן אָװונט-קלאַס פאַר ענגליש, און זי האָט אָנגענומען זייער פאָר- 
שלאָג. זי האָט גאַנץ גום געוואוסט, אַז דערמיט האָבן זיי געמיינט 
געבן איר אַ מעגלעכקייט צו מאַכן אַ לעבן זי האָט אויך גע- 
וואוסט, אַז הינטער אָט-דעם פאַרלאַנג איז געלעגן נאָך אַ טי" 
פערער וואונטש, אַז זי זאָל קאָנען אָנטײל נעמען אין דער אַנאַר" 
כיסטישער פּראָפּאַגאַנדע. אַזױ איו זי, פון יענעם טאָג אָן 
געבליבן אַ לערערין פון פאַבריק-אַרבעטער, מענער און פרויען. 

אין די ערשטע צועלף יאָר, װאָס װאָלטערין האָט געלעבט 
און געאַרבעט אין דער ראַדיקאַלער אידישער פילאַדעלפיע, האָט 
זי געהאַט איבער טויזנט שילער. זי רעדט מיט באַגײסטערונג 
וועגן זייערע פייאיקייטן, וועגן זייער לערךלוסט, זייער התמדה 
און זייער אָפּפערװיליקײט. באַטאָג אין פאַבריק, באַנאַכט אין 
אָװונט-קלאַס, האָבן זיי פונדעסטוועגן געפונען צייט פאַר זײערע 
טעטיקייטן אין די ראַדיקאַלע באַװעגונגען, צו וועלכע זי האָבן 
געהערט. אָט-ידי שילער און שילערינען אירע זיינען איר געוען 
טײער; זי האָט זיי באַטראַכט ניט בלויז װי תלמידים, נאָר וי 
חברים און פריינט. אמת, אַז פילע פון זיי האָבן איר אַנטױישט, 
;אין לויף פון די יאָרן און דורך דער ווירקונג פון דעם אַמערי- 
קאַנער קאָמערציעלן לעבן", שרייבט זי, ,קומט פאָר אַן ענדע" 
רונג אין מיינע סטודענטן. זיי ווערן דערפאָלגרייכע פּראָפּעס- 
אָנאַלן. דער גילדערנער טוי פון ענטוזיאַזם פאַרשװינדט, און די 
אַלטע לערערקע מוז זוכן חבר'שאַפט אין דער נייער יוגנט, װאָס 
שטראָמט נאָך אַלץ פאָראויס מיט ברענענדיקע אױגן, זעענדיק 
װאָס עס גייט פאַרלאָרן פאַר די, וועמען געוויינלעכער דערפאָלג 
האָט באַפּרידיקט און פאַרטעמפּט. צייטנווייז רירט עס ביז טרערן, 
אָבער וי זאָגט קראָפּאָטקין : ,לאָזט זיי גיין ; מיר האָבן אַרױס- 
געקראָגן דאָס בעסטע פון זיי,,? 

אין זומער פון יאָר 1897 האָט זיך װאָלטערין, אויף עטלעכע 
מאָנאַט צייט, געשיידט פון אירע שילער און איז געפאָרן אויף 
אַ סור איבער ענגלאַנד און סקאָטלאַנד. דאָס איזן געווען אַ 
הײילזאַמע אָפּװועקסלונג און אַ וויכטיקע געשעעניש אין איר לעבן, 
אויף דעם דאָזיקן טור האָט זי זיך באַגעגנט מיט אַזי פיל 
נייע, סימפּאַטישע פּנימ'ער, זיך באַקענט מיט די פּראָמינענטסטצ 

דענקער און טוער פון דער אינטערנאַציאָנאַלער אַנאַרכיסטישער 
באַװועגונג. אין לאָנדאָן האָט זי, יענעם זומער, געטראָפן אַ גרוד 
פּע פון שפּאַנישע אַנאַרכיסטן, קרבנות פון דער מאָדערנער אינ- 
קוויזיציע, װאָס זיינען אָקאָרשט אַרױסגעקומען פון די מאַרטער- 
קאַמערן פון מאָנטכואיטש. אָט-די מאַרטירער האָבן באַפּעסטיקט 
איר גלויבן אין דעם אַנאַרכיסטישן אידעאַל און אַרײנגעגאָסן 
אַ נייעם קװאַל פון ענטוזיאַזם אין אירע אָדערן. ווען זי איז צו" 
ריקגעקומען קיין פילאַדעלפיע, האָט זי זיך מיט אָפּגעפרישטע 
כוחות וידער גענומען צו איר פילפאַכער אַרבעט, אַדרעסירט 
פאַרזאַמלונגען און געשריבן רעװאָלוציאָנערע לידער און עסייען 
צווישן אַנדערעס האָט זי, אין יאָר 1900, איבערזעצט פון פראַנ- 
צויזיש זשאַן גראוו'ס בוך ;די אָפּשטאַרבנדע געזעלשאַפט און די 
אַנאַרכיע?, װאָס איז דערשינען אין דעם פאַרלאַג פון דער ,פרי 
סאָסײעטי", אין סאַן פראַנציסקאָ. 





אין דעצעמבער, 1902, האָט װאָלטערין איבערגעלעבט אַ 
שוידערלעכן מאָמענט. אַ פאַרריקטער בחור האָט געמאַכט אַן 
אָנגריף אויף איר לעבן, געשאָסן אויף איר און זי פאַרוואונדעט, 
אַזױ וייט װי מיר איז באַקאַנט, איז די פּאַסירונג קײנמאָל 
ניט גענוי אויפגעקלערט געװאָרן. די צייטונגען האָבן דערציילט 
אַלערלײ מעשיות, פון וועלכע מ'האָט געקאָנט אַרױסטראָגן דעם 
איינדרוק, אַז דאָס איז געװוען די טאַט פון אַן אַנטױשטן ליב- 
האָבער... אָבער דער אמת ועגן דער פּאַסירונג איז גאָר עפּעס 
אַנדערש, 

הערמאַן העלטשער, דער מאַן װאָס האָט געמאַכט דעם אָנ" 
גריף, איז געווען אַן אַרבעטער, 24 יאָר אַלט. מיט אַ צייט פריי 
ער האָט ער גענומען אונטערריכט ביי װאָלטערינ'ען, געלערנט 
ענגליש, און זייענדיק אַן אַנאַרכיסט, איז ער געווען שטאַרק פאַר- 
אינטערעסירט אין איר אַרבעט. העלטשער האָט געאַרבעט אין אַ 
פאַבריק, אַלס ציגאַרןדמאַכער, די, װאָס האָבן אים געקענט, האָבן 
געוואוסט, אַז ער איז געווען אַ קראַנקער מענטש: ער האָט גע- 
האָט אַן איבערמאָס פון ,יוריק עסיד? אין זיין אָרגאַניזם. דאָס 
האָט געווירקט אויף זיין גייסטיקן צושטאַנד, ער פלעגט אָפט 

אַרײנפאַלן אין מאָדנע שטימונגען און מאַכן אַלערלײ וילדע 
פּלענער, 

אין הערבסט פון יאָר 1902 האָט זיך אין זיין צעדרייטן 
מוח אַרײנגעקליבן אַ משונה'דיקער געדאַנק: וידער צװאַמען- 
צובריינגען װאָלטערין דע קלעיר מיט איינעם פון אירע געוועזענע 
אינטימע פריינט, וועלכער האָט זיך דערווייטערט פון איר. אָט 
דער איינער איז געווען דר. גאָרדאָן, וועגן וועמען איך האָב גע- 
רעדט אין אַ פריערדיקן קאַפּיטל, מיט אַ פּאָר יאָר פאַר דעם 
האָט װאָלטערין געהאַט אָפּגעבראָכן אַלע באַציאונגען מיט גאָר- 
דאָנ'ען. וי אַזױ און פאַרװאָס דאָס איז געשען, איז מיר ניט באַ- 
קאַנט. יעדנפאַלס, דער יונגער, קראַנקער העלטשער האָט מיט 
אַמאָל דערזען אין דעם אַ גרויסן פאַרלוסט פאַר דער אַנאַרכיס- 
שער פּראָפּאַגאַנדע. ער האָט פאַרגעטערט װאָלטערין דע קלעיר 
און שטאַרק געהאַלטן פון דר. גאָרדאָן, און עס איז אים געגאַנגען 
אין לעבן שלום צו מאַכן צווישן די צוויי מענטשן. ,אָט די ביידע, 
פאַראייניקט", האָט ער גע'טענה'ט, ,װאָלטן געקאָנט זייער פיל 
אױיפטאָן פאַרן אַנאַרכיזם"... 

מיט אָט דער מאָנאָמאַניע, װאָס האָט געפּרעסט אויף זיין 
קראַנקן מאַרך, איז העלטשער געקומען צו װאָלטערין דע קלעיר, 
זי האָט אים אָפּגע'פּטר'ט מיט אַ שמייכל, אַזױ װי זי װאָלט 
די גאַנצע געשיכטע אָנגענומען פאַר אַ וויץ... אָבער דער צעדריי- 
טער בחור האָט ניט אָפּגעלאָזט. ער האָט גענומען באַלעסטיקן 
װאָלטערינ'ען מיט זיינע אָפטע וויזיטן און מיט זיין משונה'דיקער 
פאָדערונג, ביז זי האָט אים אויף אַ האַרבן אופן פאַרזאָגט, אַז ער 
זאָל אויפהערן איר דרייען אַ קאָפּ מיט אַזױנע נאַרישקײטן.. 

פון יענעם טאָג אָן האָט העלטשער אָנגעהויבן ליידן פון אַ 
פאַרפּאָלגונגס-מאַניע. ער איז געװען זיכער, אַז װאָלטערין און 
אַלע אירע פריינט פאַרפאָלגן אים, אַז זי אין זיין ביטערסטער 
שונא און אַז ער מוז איר אָפּראַמען פון וועג... איין טאָג האָט 
ער זיך פאַרשטעלט, זיך גרימירט, װי אַן אַקטיאָר, מיט אַ באָרד 
און װאָנצעס, און מיט אַ רעװאָלװער אין האַנט האָט ער זיך באַ- 
האַלטן הינטער אַ טיר פון אַ ליידיקער געביידע, אויף דער 4טער 
און גרין סטריט, װאָלטערין האָט געוואוינט ניט ווייט פון דאָרט, 

און העלטשער האָט געוואוסט, אַז זי גייט אָפט פאַרביי דעם 
פּלאַץ, אָבער יענעם טאָג איז װאָלטערין ניט געווען אַליײן.. זי 
איז געגאַנגען מיט איר פריינדין, מערי האנסאָן. דאָס האָט, 
אויף דעם מאָמענט, צעשטערט העלטשער'ס פּלאַן. אָבער אין 
אַ פּאָר טעג אַרום האָט ער וידער אָפּגעװאַרט װאָלטערינ'ען 
פון זיין באַהעלטעניש, אָפּגעפײערט אויף איר אַ פּאָר קוילן און 
זי פאַרוואונדעט... 

מ'האָט אים אַרעסטירט און פאַר'משפּט צו געפענקעניש, 
פון דאָרט איז ער אַריבערגעפירט געװאָרן אין אַ משוגעים-הויז. 
אַביסל שפּעטער האָט מען אים באַפרײט און איבערגעגעבן אין 
רשות פון זיינע עלטערן. אָבער אין אַ קורצער צייט אַרום איז ער 
געשטאָרבן, צ 

אַ צײיטלאַנג נאָך דעם אַטענטאַט איז װאָלטערין געווען 
צוגעבונדן צו איר קראַנקן-בעט., אין די ערשטע חדשים פון 1903 
האָט זי געמאַכט אַ רייזע קיין סקאַנדינאַװיע, וואו זי האָט פאַר- 
בראַכט עטלעכע װאָכן און זיך דערהוילט פון אירע וואונדן. 


8 


די לעצטע עטלעכע יאָר. --- אין פאַרטײידיקונג פון שמא 
נאַלדמאַן. --- באערדיקט אין {װאַלדהײים". 


מיר קומען איצט צו די לעצטע עטלעכע יאָר פון װאָלטע- 
רין דע קלעיר'ס לעבן. דאָס זיינען געווען יאָרן פון פּין, פון 
פיזישע און גיײיסטיקע ליידן, אָבער אויך יאָרן פון אינטענסיווער 
ליטעראַרישער אַרבעט און רעװאָלוציאָנערער טעטיקייט. 

מאַטעריעל איז װאָלטערין קיינמאָל ניט געווען גענוג פאַר" 
זאָרגט, כאָטש זי איז געווען שטענדיק פאַרנומען, סיי אַלס לערע- 
רין און סיי אַלס מיטאַרבעטערין אין פאַרשידענע צייטשריפטן 
אָבער אין יאָר 1904 האָט זי זיך געפונען אין אַן אויסערגע- 
וויינלעך געדריקטער לאַגע. זי איז געווען קראַנק און אָן וועלכע 
ס'איז מיטלען פאַר איר עקזיסטענץ, אַזױ אַז מען איז געצוואונ- 
גען געווען זיך ווענדן צו דער עפנטלעכקייט, כדי צו שאָפן א 

פאָנד פאַר דער אָרעמער און קראַנקער אַנאַרכיסטישער דיכטע- 
רין. אין צוויי אַנאַרכיסטישע צייטשריפטן: אין מאָזעס האַר- 
מאָנ'ס אלוסיפער" און אין יאָהאַן מאָסט'ס ,פרייהייט" פון יע- 
נעם יאָר, געפינען מיר אַן אַפּיל פאַר װאָלטערין דע קלעיר, 
אונטערגעשריבן פון ע. ג. סמיט, 210 איסט 15טע סטריט, ניו 
יאָרק. ;ע. ג. סמיט" --- דאָס איז געװען ע מ אַ ג אָ ל ד- 
מ אַ ן, װעלכע פלעגט, ביי אַזעלכע געלעגנהייטן, זיך באַנוצן 
מיט אָט דעם פּעןנאָמען. 

די באַקאַנטשאַפט צװישן װאָלטערינ'ען און עמאַ'ן האָט זיך 
אָנגעהױבן נאָך מיט אַ צװעלף יאָר פריער, אין 1893, אין 
רעכטן מיטן פון דעם מורא'דיקן קריזיס, װאָס האָט דאַן גע- 
הערשט אין לאַנד, האָט עמאַ גאָלדמאַן געהאַט איר ערשטן גרויסן 
צוזאַמענשטױס מיט דער אַמעריקאַנער יוסטיץ. אין זומער פון 
יענעם באַרימטן הונגער-יאָר האָט זי אַדרעסירט אַ פאַרזאַמלונג 
פון אַרבעטסלאָזע אויף ,יוניאָן סקווער", ניו יאָרק. אין אַ פיי- 
ערדיקער רעדע האָט זי געבראַנדמאַרקט די אומגערעכטיקייט 
פון דעם קאַפּיטאַליסטישן סיסטעם, געשילדערט די שװאַרצע נויט 
פון די פאָלקס-מאַסן און, צוישן אַנדערעס, געזאָגט: ,פאָדערט 
אַרבעט, אוב איר קריגט ניט קין אַרבעט, פאָדערט ברױיט. 
אוב מען גיט אייך ניט ניט קיין אַרבעט און ניט קיין ברויט, 
דאַן נ ע מ ט ברױט!". די ניו יאָרקער פּאָליציי איז געװען 
פאַרטראָטן אויף דעם דאָזיקן מיטינג, דורך אירע ציוויל-געקליי- 
דעטע און אוניפאָרמירטע משרתים, אָבער די רעדנערין האָט 
זיך אויסגעדרייט פון זייערע הענט. מען האָט זי אַרומגעזוכט 
און זי ניט געקאָנט געפינען. ערשט אין אַ פּאָר טעג אַרום האָט 
מען זי אַרעסטירט אין פילאַדעלפיע, וואוהין זי איז געקומען רעדן 
אויף אַ מאַסנפאַרזאַמלונג, 

פאַרשטייט זיך, אַז עמאַ האָט שוין די פילאַדעלפיער פאַר- 
זאַמלונג ניט געקאָנט אַדרעסירן, איר אָרט האָט פאַרנומען װאָל- 
טערין דע קלעיר. אַביסל שפּעטער, נאָכדעם װי עמאַ איז פאַר'- 
משפּט געװאָרן צו געפענקעניש און מ'האָט זי אָפּגעשיקט אויף 
;בלעקוועלס איילענד", איז װאָלטערין אַרױיסגעקומען מיט אַ 
באַגײסטערטן אַרטיקל: ,אין פאַרטײידיקונג פון עמאַ גאָלדמאַן 

און דאָס רעכט פון עקספּראָפּריאַציע", װאָס קאָן פאַררעכנט ווערן 
פאַר איינער פון אירע פיינסטע און בעסט'געשריבענע עסיײיען 
איר פאַרטיידיקונג פון עמאַ גאָלדמאַנ'ס רעדע איז דורך-און-דורכ- 
געדרונגען מיט ענטזיאַסטישער װאַרעמקײט און אירע אַרגר 
מענטן זיינען שאַרף און טיף-איבערצייגנדיק. צו גלייכער צייט 
דערקלערט זי מיט דייטלעכע װערטער, אַז זי װאָלט ניט געגעבן 
די עצה, װאָס עמאַ האָט געגעבן איר עולם. ניין, װאָלטערין 
װאָלט ניט געזאָגט: 2נ ע מ ט ב ר וי ט !7 אָבער זאָל 
מען קיין טעות ניט האָבן; זאָל מען זי ניט מיספאַרשטײן ! אויב 
זי גיט ניט די עצה, װאָס עמאַ גאָלדמאַן האָט געגעבן זאָלן 
אָקאָרשט די רעגירער זיך ניט פאָרשטעלן אַז זי האָט פאַךר זיי- 
ער קאָנסטיטוציע מער רעספּעקט, איידער עמאַ האָט. ניין, זי גיט 
אָן אַ פּאָר אורזאכן, פאַרװאָס זי װאָלט ניט איבערגע'חזר'ט עמאַ 
גאָלדמאַנ'ס װוערטער. די הויפט אורזאַך, זאָגט זי, איז, װאָס 
;אַלס אַנאַרכיסט האָב איך ניט קיין רעכט צו ראָטן אַן אַנדערן 
צו טאָן עפּעס, דורך װאָס ער ריזיקירט מיט זיין פרייהייט". 
אַחוץ דעם גיט זי ניט קיין ,פּיטאַק" פאַר אַ האַנדלונג, װאָס 
ווערט דורכגעפירט אויף דער עצה פון אימיצן אַנדערש, סיידן 
זי איז באַגלײט פון אַ דורכגעטראַכטער איבערצייגונג פון דער 
האַנדלנדיקער פּערזאָן, אַז דאָס אין די בעסטע זאַך, װאָס דאַרף 
געטאָן װערן. אַנאַרכיזם, פאַר איר, מיינט ניט בלױז די פאַר- 
ניינונג פון אױיטאָריטעט, ניט בלױז אַ נייע עקאָנאָמישע אָרדע- 
נונג, נאָר אַ רעוויזע פון די פּרינציפּן פון מאָראַל. עס מיינט די 
אַנטװיקלונג פונם יחיד. עס מיינט זעלבסט-פאַראַנטװאָרטלעכקײט 
און ניט פאַרגעטערונג פון פירער, 

דערמיט מיינט זי, אָבער, ניט צו װאַרפן װאָס פאַר עס איז 
שאָטן אויף עמאַ גאָלדמאַן, דערפאַר װאָס זי האַנדלט אַנדערש. 
װאָלטערין און עמאַ זיינען זיך צעגאַנגען אין מער וי איין פּרט, 
סיי בנוגע זייערע קאַנצעפּציעס וועגן אַנאַרכיזם, סיי בנוגע זיי- 
ער קוק אויפן לעבן בכלל. אָבער דאָס האָט ניט פאַרהינדערט 
װאָלטערין דע קלעיר צו האָבן די טיפסטע אַכטונג פאַר עמאַ 
גאָלדמאַן און איר טעטיקייט. װאָס פאַר אַ הױכע מינונג זי 
האָט געהאַט וועגן איר, קאָן מען זען פון פאָלגנדיקע װערטער: 

;צי זי איז גערעכט, צי איך, אָדער מיר זיינען ביידע אומגע- 
רעכט : אין איין זאַך בין איך זיכער: דער גײסט, װאָס באַ- 
לעבט עמאַ גאָלדמאַן, איז דער איינציקער גײיסט, װאָס װעט 
באַפרײען דעם שקלאַף פון זיין שקלאַפערײי, דעם טיראַן פון זיין 
טיראַנײ --- דער גײיסט, װאָס איז גרייט און וויליק צו װאָגן 
און צו ליידן", 

די פריינטלעכע באַציאונגען צװוישן װאָלטערין דע קלעיר 
און עמאַ גאָלדמאַן האָבן, קענטיק, אָנגעהאַלטן אויך אין די וויי" 
טערדיקע יאָרן, אין 1906 האָט עמאַ געגרינדעט איר זשורנאַל 
;מאָדהער אוירטה" (מוטער ערד). װאָלטערין איז ניט נאָר גע- 
װאָרן אַן אָפּטע מיטאַרבעטערין אין אָט דער צייטשריפט, נאָר 
אין דעם פאַרלאַג פון ,מאָדהער אוירטה" זיינען אויך דערשינען 
אין בראָשור-פאָרם אייניקע פון אירע עסייען, אין זעלבן פאַר- 
לאַג איז אין 1914, צוויי יאָר נאָך איר טױט, איך דערשי- 
נען אַ באַנד פון װאָלטערין דע קלעיר'ס ,געקליבענע ווערק", רע- 
דאַקטירט פון אַלעקסאַנדער בערקמאַן. 


װאָלטערין דע קלעיר איז געוען אַקטיוו ביז די סאַמע 
לעצטע טעג פון איר לעבן, און גראָד אין די דריי, פיר לעצטע 
יאָר אירע, איז זי געווען אָנגעפילט מיט דעם גייסט פון רעװאָלט 
און דירעקטער אַקציע. אין פּעברואַר, 1908, איז זי געגאַנגען 
פאָראויס אין אַ דעמאָנסטראַציע פון אַרבעטסלאָזע אויף בראָאַד 
סטריט, פילאַדעלפיע. די ברוטאַלקײט פון דער פּאַליציי האָט 
דערפירט צו אַ ראַיאָט, און װאָלטערין, צוזאַמען מיט עטלעכע אַנ- 
דערע, זיינען אַרעסטירט געװאָרן. 

אָבער ניט געקוקט אױף איר לעבהאַפטן אָנטײל אין דער 
באַװעגונג, האָט זי פאַר זיך, אין איר פּריװאַט לעבן, דורכגע- 
מאַכט מאָמענטן פון איינזאַמקײט און פאַרצווייפלונג. אין אַ 
בריוו צו איר מוטער, דאַטירט דעם 11טן פעברואַר, 1909 --- 
אַ יאָר נאָך דער בראָאַד סטריט דעמאָנסטראַציע --- שרייבט זי, 
צווישן אַנדערעס : 

,;ס'האָט קיין זין ניט פאַר מיר צו זוכן ,פרייד", מאַמע 
טייערע. עס אַפּעלירט ניט צו מיר. יעדע זאַך, אין װאָס איך האָב 

ווען עס איז געגלויבט (אָדער, ריכטיקער געזאָגט, יעדע פּערזאָן), 
האָט זיך אַרױסגעװיזן פאַר מיר אַנדערש, וי איך האָב געדענקט, 
און איך גלויב ניט אין קיינעם, סיידן נאָר מיט אַ פראַגע-צייכן. 
דאָס פאַר'סמ'ט אַלצדינג. זאַכן, װאָס זיינען פרייד און באַ- 
קוועמלעכקייט פאַר אַנדערע, לאָזן מיך אַבסאָלוט קאַלט. זײיער 
מעגלעך, אַז דאָס איז מיין אייגענע שולד; איך צווייפל ניט, אַז 
דאָס איז מיין שולד. אָבער שולד אָדער ניט, אַזױ איז דאָס?. 

צו יענער צייט געהערט, מסתמא, דער עפּיזאָד, װאָס ווערט 
דערציילט אין ענגן קרייז פון װאָלטערינ'ס אַמאָליקע פריינט, 
דאָס האָט, ווידער, צו טאָן מיט דעם שוין אַ פּאָר מאָל דערמאָנטן 
דר, גאָרדאָן. אין משך פון די פאַרלאָפּענע יאָרן, זינט עס זי" 
נען אָפּגעבראָכן געװאָרן זיינע באַציאונגען מיט װאָלטערינ'ען, איז 
ער געװאָרן אַ דערפאָלגרײכער דאָקטער. אין דער זעלבער צייט 
האָט ער אויך אויפגעגעבן זיין אַנאַרכיסטישע וועלט-אַנשואונג 
און איז געװאָרן אַ סאָציאַלידעמאָקראַט. אײינמאָל איז ער אַראָפּ- 
געפאַלן אין פילאַדעלפיע און עס האָט זיך אים פאַרװאָלט אָפּ 
שטאַטן אַ באַזוך זיין אַמאָליקער פריינדין. זיך פילנדיק היימיש, 
האָט ער ניט אָנגעקלונגען, ניט אָנגעקלאַפּט, נאָר געעפנט די 
טיר און גלייך אַרײן אין הויז, מיט אַ ברייטן, הויך-קלינגענדיקן 
,העלאָו". ער האָט געפונען װאָלטערינ'ען, זיצנדיק אין , פואַיף? 
פון איר וואוינונג, האָט ער איר אויסגעשטרעקט אַ האַנט. אָבער 
זי --- אַזױ וי זי װאָלט אים ניט געקענט.., 

--- װאָס-זשע, איר דערקענט מיך שוין ניט 1 --- האָט גאָר- 
דאָן געפרעגט, 

--- ניין, --- האָט װאָלטערין געענטפערט, 

פּונקט אַנטקעגן איר, אויף דער װאַנט, איז געהאַנגען אַ 
בילד --- גאָרדאָנ'יס בילד. האָט דער צעטומלטער מאַן אָנגעװיזן 
דערויף און געזאָגט : 

-- אָט דעם מאַן קענט איר ? 

-- יאָ, -- האָט װאָלטערין געענטפערט, -- אָבער דאָס 
איז אַן אַנדערער... 

אין יאָר 1910 האָט װאָלטערין פאַרלאָזן פילאַדעלפיע. זי 
האָט זיך, זינט דאַן, אויפגעהאַלטן אין שיקאַגאָ, וואו זי האָט 
אָנגעפירט ווייטער איר ליטעראַרישע און רעװאָלוציאָנערע אַר- 
בעט, אין יאָר 1911 איז דערשינען אירע אַ בראָשורע איבער 
דער ,מעקסיקאַנישער רעװאָלוציע", וועלכע האָט פאַרכאַפּט איר 
גאַנצן אינטערעס. אין אַ יאָר אַרום, עטלעכע חדשים פאַר איר 
טויט, האָט זי, אין שיקאַגאָ, געהאַלטן אַ פאָרטראָג איבער עדי- 
רעקטע אַקציע". דאָ האָט זי אינגאַנצן געענדערט איר שטעלונג 
וועגן דער טאַקטיק פון דער באַװעגונג, זי איז געקומען צום שלוס, 
אַז אָן דירעקטער אַקציע קאָן מען נים דערװאַרסן צו ענדערן 
די איצטיקע אָרדנונג און אַז מען מוז זיך אַליין דירעקט באַטײ- 
ליקן אין דעם ביטערן קאַמף פאַר אַ פרייער, גערעכטער וועלט. 


אָבער די פאַרהעלניסמעסיק יונגע, די 46יעריקע קעמפערין 
האָט ניס געהאַט מער קיין פיזישע קראַפט. זי איז געווען צע" 
בראָכן, קראַנק, און דעם 20טן יוני, 1912, איז זי געשטאָרבן. 


מען האָט זי באַערדיקט לעבן דעם קבר פון די ;שיקאַגער 
מאַרטירער*. זי האָט דאָס ניט דערװאַרט,. איר ,לעצטער וואונטש" 
איז געווען, אַז איר קערפּער זאָל איבערגעגעבן ווערן פאַר דיסעק" 
ציע און דינען פאַר אַנאַטאָמישע צװועקן.. אָבער אירע פריינגט 
האָבן באַשלאָסן, אַז זי דאַרף רוען אין ,װאַלדהײים". 


איינע פון אירע עסייען, ;דהי מייקינג אָװו ען ענערקיסט?, 
שליסט װאָלטערין מיט פֿאָלגנדיקע ווערטער: 


,גוט-מוטיקע סאַטיריקער באַמערקן אָפט, אַז ,דער בעסטער 
אופן, װוי אַזױ צו קורירן אַן אַנאַרכיסט, איז אים צו געבן אַ 
פאַרמעגן". אַװעקשטעלנדיק דאָס װאָרט ,קאָרומפּירן" אַנשטאָט 
;קורירן",. װאָלט איך זיך דערויף אונטערגעשריבן. און גלויבנ- 
דיק, אַז איך בין ניט בעסער, וי אַלע אַנדערע שטערבלעכע, 
האָף איך, אַז װי עס איז געווען מיין גורל, ביז איצט, צו אַר- 
בעטן, און אַרבעטן שווער, און ניט פאַר קיין פאַרמעגנס, אַזױ 
זאָל איך ווייטער אָנגיין ביזן סוף. װאָרים איך וויל בעסער אויפ- 
האַלטן די גאַנצקײט פון מיין נשמה, מיט אַלע באַגרעניצונגען 

פון מיין מאַטעריעלן צושטאַנד, איידער ווערן די רוקנביײינלאָזע 
און אידעאַלילאָזע באַשעפעניש פון מאַטעריעלע פֿאָדערונגע. 
מיין באַלױנונג איז, װאָס איך לעב מיט דער יוגנט; װאָס איך 
גיי מיט מיינע חברים, איך על שטאַרבן אין שפּאַן, מיט מין 
געזיכט צום מזרח --- צום מ ז ר ח אוו צום ליכט". 

אַזױ האָט געלעבט און אַזױ איז געשטאָרבן װאָלטערין דע 
קלעיר. פ 

אין דעם פאַרבנרייכן קרייז פון געזינונגס:חברים, װאָס 
איך האָב געטראָפן דאָ מיט פערציק יאָר צוריק, ביי מיין אַרי- 
בערקומען קיין אַמעריקע, איז געווען ד ר. מ י כ א 5 
ק אָ ה ן. װי די אַנדערע פיגורן פון דער אידישער אַנאַר- 
כיסטישער באַװעגונג, איז ער מיר ניט געווען פרעמד:; כ'האָב 
שוין פריער געהערט פון אים. נאָך מיט עטלעכע יאָר פאַר דעם, 
ווען מיין אינטערעס איז פאַרכאַפּט געװאָרן פון די פרייהייט- 
לעכע אידייען ; ווען איך האָב מיט הונגער געשלונגען די גע- 
ציילטע ;אַפּיקורסישע? בראָשורן,. װאָס זיינען מיר געקומען 
צו דער האַנט, און מיט אייפער געבלעטערט די דאַמאָלסדי- 
יקע סאָציאַליסטיש-אַנאַרכיסטישע צייט-שריפטן, -- האָב איך 
אָפט באַגעגנט זיין נאָמען. אין אַ יאָרגאַנג פון אַלטן לאָנדאָנער 
,אַרבײטער פריינד", אונטער יאַנאָװוסקי'ס רעדאַקציע, האָב איך 
געפונען אַ רײי ,בריוו פון געפענקעניש", װאָס מיכאל קאָהן 
האָט צוגעשיקט פון באַלטימאָר. איך געדענק דעם אינדרוק, 
װאָס די דאָזיקע בריוו האָבן אויף מיר געמאַכט. זיי האָבן גע- 
ווירקט, װי פייערווערק, אויף מיין האַלב-דערװאַכטן רעװאָ- 
לוציאָנערן גײיסט און מיך אָנגערעגט צו וייטערער פאָרשונג, 


מיכאל קאָהן איז נאָך דעמאָלט געווען אַ יונגער מאַן עט- 
לעכע און צװאַנציק יאָר אַלט, און האָט געװואוינט אין דער 
שטאָט באַלטימאָר,. װואו ער האָט געשטודירט מעדיצין אַן 
איבערצייגטער אַנאַרכיסט און אַ פייערדיקער אַגיטאַטאָר, באַ- 
גאַבט מיט אַ פליסיקער שפּראַך, פלעגט ער, אין זיין פרייער צייט, 

האַלטן לעקציעס און אַדרעסירן פאַרזאַמלונגען. איינמאָל, אויף אַן 

אַנאַרכיסטישער פאַרזאַמלונג, איז ער געקומען אין אַ צוזאַמענ"י 
שטויס מיט דער באַלטימאָרער פּאָליצײי, און מ'האָט אים אַרײני 
געוזעצט אין טורמע, פון דאָרט האָט ער דאָס צוגעשיקט זײגע 
,בריוו פון געפענקעניש". 


בעת איך האָב זיך אָנגעשטױסן אױף אָט די ;בריו", 
בין איך נאָך געווען ,גרין", סיי אין דער קונסט פון שרײיבן 
און סיי אין מיין מבינות אויף שרייבן. מיט ברענענדיקן אייפער 
האָב איך געלייענט די לאַנגע, פייערדיקע טיראַדעס קעגן דער 
קאַפּיטאַליסטישער אָרדנונג, װי אַ שװאָם אַרײנגעזאַפּט אין 
זיך די שטראָמענדיקע געדאַנקען און געפילן, װאָס זיינען דאָרט 
אויסגעדריקט געװאָרן, און עס איז מיר ניט אינגעפאַלן צו 
פרעגן: זייער פיין, אָבער װאָס האָט דאָס, אגנטלעך, צו 
טאָן מיט דער באַלטימאָרער טורמע? דער יונגער קאָהן איז 
בסך הכל געזעסן קנאַפּע צװיי מעת-לעת אין תפיסה, און ער 
האָט פאַר דער צייט אָנגעשריבן אַ גאַנצע ריי בריוו, מיר דוכט, 
אַ צענדליק, אַלע צוויי, דריי שעה אַ בריוו... אָבער דאָרט ווערט 
זייער װייניק גערעדט וועגן דעם געפענקעניש-לעבן. די בריוו 
ברענען מיט פייער אויף דער באַשטײענדיקער אָרדנונג, אויפן 
קאַפּיטאַליזם, אויפן שטאַט, אויף דער פּאָליצײ און אױף אַלע 
איבלען פון אונדזער געזעלשאַפט. 


יאָ, איך האָב ניט געפרעגט קיין קשיות.. איצט וייס 
איך, אַז די תפיסה איז געווען ניט מער װי אַ תירוץ: אַז די 
;געפענקעניש-בריוו" זיינען געװען פּראָסט-פּשוט אַגיטאַציע- 
אַרטיקלען. זיי זיינען געווען װי געוואונטשן פאַר מיר, װי פאַר 
הונדערטער אַנדערע. און לייענענדיק זײי האָב איך, אין אַ 
געוויסער מאָס, דערקענט דעם שרייבער, זיך געמאַכט אַ בילד 
פון זיין מהות-מענטש. איך האָב געזען פאַר זיך אַן אימ'י 
פּולסיוון מענטשן, מיט אַ הייסן טעמפּעראַמענט, מיט אַ לייכטער 
פּען און מיט אַ פליסיקער שפּראַך, אָפט אַזױ פליסיק, אַז זי גייט 
אַראָפּ פון ועג.. כ'האָב געזען פאַר זיך אַן ענטװיאַסטישן, 
טיף-גלױביקן אַנאַרכיסטישן אַגיטאַטאָר. 

עטלעכע יאָר זיינען אַריבער. דאָס בילד, װאָס איך האָב 
זיך װעגן אים געשאַפן, אין געווען ניט וייט פון אמת. נאָר 
אינצװוישן איז פאָרגעקומען אַן ענדערונג אין זיין לעבן. וען 
איך האָב זיך באַקענט מיט אים פּערזענלעך, אין אָנהױיב פון 
יאָר 1899, איז ער שוין געװען אַ דערפאָלגרייכער דאָקטער, 
מיט אַ היפּשער פּראַקטיקע. אָבער אין דער זעלבער צייט איז 
ער געווען איינער פון די אַקטיווע און פּראָמינענטע מענטשן 
אין דער אידישער אַנאַרכיסטישער באַוועגונג. 

פון דעם ביסל מאַטעריאַל, װאָס איז דאָ וועגן זיין אָפּ- 
שטאַם, וועגן זיין קינדהייט און וועגן זיינע בחור'שע איאָרן 
איז צו זען, אַז ער האָט דורכגעמאַכט אומגעפער דאָס זעל- 
ביקע, װאָס אַנדערע אידישע ראַדיקאַלן פון זיין דור: אַ 
;חדר", אַ פרומע דערציאונג, אַ ביסל לומדות. דערנאָך אין 
ער פאַרכאַפּט געװאָרן פון דעם השכלהגייסט. וי ער אַלין 
פלעגט דערציילן, איז ער אױיסגעװאַקסן אין אַ פּשוט'ן הויז, אָן 
;יחוס". זיין פאָטער איז געווען אַ סטאָליער, און אין דער 
פאַמיליע איז ער, מיכאל הייסט עס, געװוען דער איינציקער, 
װאָס האָט זיך דערשלאָגן צו וועלטלעכער בילדונג און איז 
דערנאָך אַרױס ,לתרבות רעה"... אַזױ איז ער, װוי פיל אַנדערע 
פון אונדז, דורך ,אַפּיקורסות? געקומען צום סאָציאַליזם און 
אַנאַרכיזם, 

דאָס איז צוגעגאַנגען אַזױ לײײכט, אַזױ נאַטירלעך אין 
יענעם וואונדערלעכן פּעריאָד, --- אין די אַכציקער און ניין- 
ציקער יאָרן פון פאָריקן יאָרהונדערט. אַ יונגער, אינטעליגענטער 
בחור, פוֹל מיט ענטויאַזם און מיט אַן אָפענעם מוח פאַר 
אויפקלערונג, איז ער, ביים אָנקומען אַהער אין לאַנד, אַרײנ- 
געפאַלן אין אַן אידעאַליסטישער סביבה, װאָס האָט געמוזט 
האָבן אויף אים אַן אויסערגעוויינלעכע השפּעה. װער קאָן איצט 
אָפּשאַצן, װוי געהעריק, דעם גײסטיקן כוח פון יענער באַווע- 
גונג, פון יענעם וואונדערלעכן קרייז! איין ‏ ע ד ע 5 ש ט אַ ט 
האָט דאָך, מיט זיין אידעאַליזם און מיט זיין אומבאַשרײיבלעכער 

אָפּפערװױיליקײט, געקאָנט משפּיע זיין אַ גאַנצע װעלט. איך קאָן 
ניט פאַרגעסן אַ רירנדיקן אינצידענט, װאָס איך האָב געהערט 
דערציילן מיט לאַנגע, לאַנגע יאָרן צוריק וועגן יענער צײט 
פון דער אַלטער ;פר. אַרבײטער שטימע", וען דוד עדעל-י 
שטאַט איז געווען איר רעדאַקטאָר. דער פאַרװאַלטער פון דער 
צייטונג איז געווען אַ געוויסער גענאָסע י ו גנ ג מ אַ |. אַ 
לאַנדאָנער,. איך האָב זיך מיט אים קינמאָל ניט באַגעגנט, 
אָבער איך האָב געקענט זיין פאַמיליע, זיינע אינגערע ברידער 
און שוועסטער, אַלע גוטע, ליבע מענטשן, און ער, דער עלטע" 
רער יונגמאַן, איז ניט געווען קיין אויסנאַם,. נאָר דאָ, ביי דער 
;פר, אַרב. שטימע", אין איר שטענדיקער ביטערער נױט, איז 
יעדע מינוט זיינע געווען פאַרנומען מיט דער ;געשעפט"זייט 
פון דער צייטונג, און ער האָט ניט געזען, װאָס אַרום אים. 
טוט זיך. ער האָט קיין צייט ניט געהאַט צו זען, וי דער 
רעדאַקטאָר, דער אָרעמער, קראַנקער דיכטער, אַרבעט איבער 
די כוחות, זיצט גאַנצע טעג אין פייכטן קעלער, אַ הונגעריקערייי 
נאָר איינמאָל איז עדעלשטאַט צוגעגאַנגען צום פֿאַרװאַלטער 
און שטילערהייט, שעמעוודיק, געזאָגט: ;גענאָסע יונגמאַן. איר 
האָט אפשר אַ ,קװאָדער" ? איך מוז פאַריכטן מיינע שיך. איר 
- זעט ? זיי זיינען פול מיט װאַסער".. דערביי האָט ער אָנגע- 
וויזן אויף זיינע צעריסענע שיך. 

יונגמאַן איז געװאָרן אויסער זיך פאַר װוייטיק און פאַר 
חרפּה, און אין זיין פאַרלוירנקייט האָט עֶר זיך צעשריגן אויף 
דעם אָרעמען דיכטער: ;װאָס פאַר אַ מענטש זײנט איר? 
פאַרװאָס ש ו ו י י ג ט איר כסדר ? פֿאַרװאָס קומט איר 
ניט פ אַָ ד ע ר {|? וי קאָן איך דאָס אַלץ ויסן? איך 
בין דאָך אַזױ פאַרדרייט און פאַריאָגט". 

און עדעלשטאַט איז דאָך ניט געווען דער איינציקער. עס 
זיינען געווען נאָך אַנדערע, וועלכע האָבן אַרױסגעװיזן אַ זעל- 
טענעם אידעאַליזם און אַ מוסטערהאַפטע אָפּפערװיליקײיט. אַפילו 
די ,פּראַקטישערע*, די האַרטערע, וועלכע האָבן זיך שפּעטער 
אַרױפגעאַרבעט צו אַ קקאַריערע, זיינען נאָך דעמאָלט געוען 
דורכגעדרונגען פון דעם אידעאַל און גרייט צו בריינגען פאַר אים 

אַלערלײ קרבנות. אַזאַ אידעאַליסטישער קרייז האָט געמוזט 
אויסאיבן אַ מעכטיקן איינפלוס אויף יעדן צוגעקומענעם ינגן 
מענטשן, און ער האָט, אָן ספק, געהאַט אַ גרויסע השפּעה 
אויף דעם יונגן מיכאל קאָהן. 

אַז מען טראַכט וועגן דעם, פאַרשטייט מען דעם עפּיזאָד, 
װאָס חבר מאַקס נ. מייזעל האָט דערציילט וועגן קאָהנ'ס באַגײס- 
טערטער יוגנט; וי אַזױ ער האָט, אױף אַ צייט לאַנג, אמ 
געלייגט זיין קאַריערע אָן אַ זייט און איז אַרױסגעפאָרן אויף 
אַ טור פאַר דער , פר. אַרב. שטימע". װי איינפאַך, וי נאַטירלעך 
דאָס איז געווען אין יענעם וואונדערלעכן פּעריאָד ! 


3 


אָבער ניט לאַנג איז די קאַריערע זיינע געבליבן ליגן אָן 
אַ זייט. זי האָט זיך באַלד גענומען צו אים, און אין 1899, 
ווען מיר האָבן זיך באַקענט, האָט זי אים שוין געהאַלטן פעסט 
אין אירע הענט.. 

כ'האָב עס דערפילט גלייך ביים ערשטן מאָל, װאָס איך 
בין געווען ביי אים צו גאַסט. ער האָט געוואוינט אין בראַנזוויל 
און איז דאָרט געװען באַקאַנט אַלס אַ גוטער דאַקטער. מיר 
האָבן זיך פריער איינמאָל געהאַט געטראָפן אין ניו יאָרק, 
וואוהין ער פלעגט אַראָפּקומען זיך זען מיט חברים און געװאָר 
ווערן, װאָס עס טוט זיך אין דער באַװעגונג. ער האָט מיך 
באַגעגנט מיט באַזונדערער װאַרעמקײט. איך בין דאָך ניט 
געװען סתם אַזֹי אַ גענאָסע, װאָס איז אַריבערגעקומען פון 
יענער זייט ים, נאָר איינער, װועמען די באַװעגונג האָט אַרױס- 
געפאָדערט, אַראָפּגעבראַכט פון אײראָפּע. און ער איז דאָך 
די נשמה פון אָט דער באַװעגונג. בין איך, פאַרשטייט זיך, 
זיין װילקאָמענער גאַסט: און --- ,איך בעט אייך, קומט אַרױס 
צו מיר אַזױ גיך, װי איר קאָנט, װעלן מיר זיך דורכרידן 
וועגן אַלצדינג"... 

ס'איז געווען אין אַ פאַרנאַכט, סוף וינטער. איך האָב 
געבראָדזשעט אין די געדיכטע בראַנזווילער בלאָטעס און זיך 

קוים דערשלעפּט צו זיין וואוינונג, אויף סטאָון עוועניו, -- אַ 
באַשײדן הייזל, װאו עס האָט זיך אויך געפונען זיין אָפיס. 
איך בין געקומען אַהין אין אָװונט. דער דאָקטער איז ניט געווען 
אין דער היים ; מ'האָט אים אַװעקגערופן צו אַ קראַנקן. אָבער 
ביי דער טיר האָט מיך באַנעגנט אַ ליב, ליכטיק געזיכט מיט 
אַ פּאָר לאַסטשענדיקע אויגן, װאָס האָבן מיך דורכגענומען מיט 
אָנגענעמער װאַרעמקײט. דאָס איז געווען זיין פרוי, עני, וועל- 
כע האָט געשטראַלט מיט גוטסקייט און מיט פרײנטשאַפט. 

דער טיש איז געווען געגרייט פאַר נאַכטמאָל, אין אַ וויילע 
אַרום איז געקומען דער דאָקטער. ער האָט אױסגעקוקט צע- 
רודערט און מיד, ביים טיש זיצנדיק האָט ער װײניק גערעדט. 
די באַװעגונג, גענאָסנשאַפטלעכע ענינים, -- דאָס איז כמעט ניט 
באַרירט געװאָרן. ער איז געווען פאַרטאָן מיט זיך, מיט זיין 
פּראַקטיקע. פון דעם איינגעהאַלטענעם, ברעקלדיקן שמועס מיט 
דער פרוי איז קענטיק געוען, אַז ער האָט געהאַט אַ שלעכטן 
טאָג: שװערע פּאַציענטן, אומאַנגענעמע סצענעס און פאַרשי- 
דענערליי קריוודעס... אָבער די פרוי האָט זיך באַמיט צו פאַר- 
קירעווען דעם געשפּרעך און פאַרטרייבן די אָנגעצױגענע, גע- 
דריקטע שטימונג, 

אָט די עני קאָהן, געװעזענע נ ע ט ע ר, אי געוען 
ניט בלויז אַ גוטמוטיקע, אַ פריינטלעכע, נאָר אױך אַ קלונע 
פּערזאָן. איך האָב זי דאַן געהאַט געזען צום ערשטן מאָל און 
װײיניק געוואוסט וועגן איר. ערשט שפּעטער בין איך, פון אַנ- 
דערע און פון קאָהנ'ען גופא, געװאָר געװאָרן, װער זי איז גע- 
ווען און װאָס פאַר אַ געזונטן ואויל-טוענדיקן איינפלוס זי 
האָט געהאַט אויף אים. זי איז געווען, אין פולן זין פון װאָרט, 
אַ קינד פון דער דאַמאָלסדיקער מוסטערהאַפטער באַװעגונג, 
געבוירן און דערצויגן אין אַ סאָציאַליסטיש הויז, וואו עס האָט 
געאָטעמט מיט אידעאַליזם און מיט ליבע צו אַלץ, װאָס איז 
נאָבל און שיין, האָט זי, שוין אַלס יונג מיידל, פאַרנומען אַ 
פּלאַץ אין די הערצער פון די גענאָסן, וועלכע פלעגן אַרײנקװ 
מען צו איר פאָטער, י ע ק ב נ ע ט ע ר, אן הױז. מיט 
װאָס פאַר אַ װאַרעמקײט די ,קליינע, גוטע נעטער" װערט 

דערמאַנט אין אַ בריו, װאָס עדעלשטאַט האָט געשריבן צו 
זיין שװועסטער, סאָניע, סוף מאַי 1889 ! דער יונגער דיכטער 
האָט געהאַט אַן אַנגענעמע איבעראַשונג: זיינע ניו יאָרקער 
נאָנטע פריינט האָבן, אויף אַ האַרציקן אופן, געפייערט זיין 
געבורטסטאָג, און די ערשטע אים צו באַגריסן איז געװען די 
קליינע עני,. ס'איז געווען אַ שבת, 8 אַזײיגער אין דערפרי. עדעל- 
שטאַט איז נאָך געלעגן אין בעט, וען אימיצער האָט אָנגע- 
קלאַפּט אין זיין צימערל, ווען ער האָט געעפנט די טיר, שרייבט 
ער, ,איז אַריינגעקומען מיין גוטע באַקאַנטע מיס נעטער. דאָס 
איז אַ קליינטשינקע, שיינינקע ברונעטין, אַ ביסעלע אַן עקסצענט- 
רישע, נאָר זייער אַן ערלעכע און אַ גוטע. זי איז געקומען מיט 
אַ דיזיקן בוקעט פון לעבעדיקע רויזן צו גראַטולירן מיך מיט 
מיין געבורטסטאָג. און זי האָט געװאָלט אומבאַדינגט זיין די 
ערשטע. אַז זי איז אַװעק, האָב איך זיך גענומען שמעקן די 
רויזן און קוויקן זיך מיט דער אויסגעצייכנטער מתנה. און דו 
ווייסט, סאָניע ? איך האָב זיך געפרייט, וי אַ קינד. ניט דער- 
פאַר, װאָס איך האָב אַזױ ליב בלומען, נאָר פּשוט דערפאַר, 
װאָס איך האָב געפילט, װי טיף עס שעצט מיך אָפּ דאָס אָרעם 
מיידל, זי איז ספּעציעל אױפגעשטאַנען פרי, אויסגעגעבן, קאָן 
זיין, אירע לעצטע סענטן, כדי מיך צו דערפרייען.." 

עני נעטער איז דאַן געווען אַ דרייצן, אָדער פערצךיעריק 
מיידל,. שפּעטער האָט זי זיך, אויף איר לעבנסוועג, באַגעגנט 
מיט דעם ענטוזיאַסטישן מיכאל קאָהן, וועלכער האָט געוואונען 
איר האַרץ, און איצט האָט זי געװאַכט איבער אים און, אַזױ 
ווייט װי זי האָט נאָר געקאַנט, געהיט זיינע טריט.. זי איז 
אָפּט געשטאַנען צװישן אים און זיינע שטרויכלונגען, זיינע 
אימפּולסיווע שװאַכקײטן. זי איז געוען זיין ;יצר טוב", זיין 
גוטער גייסט, 


4 
איך געדענק ניט, וויפיל מאָל נאָך איך בין געווען ביי אים 


צו גאַסט, איך ווייס נאָר, אַז קיין איינגייער ביי אים אין הויז בין 
איך, אין יענער צייט, ניט געוען. מיר פלעגן זיך אָפט טרעפן 

דאַנטאַון, אין קאַפע אָדער ביי מיטינגען. און דאָ, ווייט פון 
זיין אָפיס און פון זיין דאָקטאָריע, איז ער געוען גאָר אַן 
אַנדער מענטש: טיף פאַראינטערעסירט סיי אין באַועגונג" 
זאַכן, סיי אין פּערזענלעכע אָנגעלעגנהייטן פון זיינע באַקאַנטע. 
מיר איז זייער געפעלן זיין ענטוזיאַסטישע נאַטור, זיין האַרציקײט, 
װאָס האָט מיר געקלונגען עכט. ביי די דאָזיקע צזאַמענטרע- 
פונגען איז ער מיר פאָרגעקומען, װי דער רעליגיעזער איד, װאָס 
אַז עס קומט פרייטיק נאָכמיטאָג, װאַרפט ער אַראָפּ פון זיך 
דעם יאָך פון האַנדל און װאַנדל און זאָרג, טוט זיך אויס פון 
דער גאַנצער װאָכעדיקײט און טרעט אַרײן אין דער הײליקייט 
און זעליקייט פונם שבת... דאָ, ביי אונדזערע צוזאַמענטרעפונ- 
גען, האָט זיך אַנטפּלעקט זיין בעסערער ;איך", זיין אנשמה 
יתירה". : 

מיר זיינען באַפרײינדט געװאָרן. אָבער אָט די ערשטע 
פריינטשאַפט אונדזערע האָט אָנגעהאַלטן געציילטע עטלעכע 
חדשים. שולדיק אין דעם איז געװען ניט ער און ניט איך, 
נאָר אומשטענדן, אין וועלכע מיר ביידע זיינען פאַרפּלאָנטערט 
געװאָרן. דער סכסוך צװישן די אָנהיינגער פון אַ װאָכנבלאַט 
און אַ מאָנאַטשריפט האָט אונדז צעטיילט, אונדז אַוװועקגעשטעלט 
אין צוויי ,קעמפנדיקע? לאַגערן. די פּרטים פון יענעם סכסוך 
זיינען אַ קאַפּיטל פאַר זיך, אַן אינטערעסאַנט קאַפּיטל, װאָס 
דאַרף און װעט פון מיר געשריבן װערן, --- אַז מיר וועלן לעבן 
און געזונט זיין. קורץ געפאַסט, האָט דאָ פּאַסירט אָט װאָס: 
מיכאל קאָהן איז געשטאַנען אָן שפּיץ פון דעם קרייז, װאָס האָט 
זיך גענומען אויפלעבן די ,פר, אַרב. שטימע", און ער האָט מיר 
ניט געקאָנט מוחל זיין, װאָס איך בין געבליבן מיט די אַרױיס- 
געבער און אָנהײנגער פון דער ;פר. געזעלשאַפט". דערפאַר 
װאָס בשעת מען האָט מיך ,באַצױגן" פון פּאַריז, האָט מען 
אין זינען געהאַט, אַז איך זאָל זיין דער רעדאַקטאָר פון דער 
;פר. אַרֹב. שטימע", בין איך איצט ביי אים געווען אַ אדעזער- 
טיר", אַ ,פאַרעטער"... אַזױ איז ער געװוען: ער האָט געקאַנט 
זיין אַן איבערגעגעבענער, הייסער פריינט, אָבער קוים איז אים 
איינער ניט געפעלן, איז שוין קיין װאָרט ניט געווען צו שלעכט 

-פאַר יענעם. על כל פּנים, דאָס האָט געפירט דערצו, אַז אונדזער 
פריינטשאַפט זאָל אָפּגעבראָכן ווערן אױיף אַ לאַנגער, לאַנגער 
צייט. 

אַ סך יאָרן זיינען זינט דאַן אַריבער. עס איז ניטאָ מער 
- קיין שפּור פון די בייזע געפילן, װאָס יענער סכסוך האָט אַרױס- 
גערופן ביי ביידע צדדים. איך ווייס, אַז װוי אומגעלומפּערט 
עס איז, צייטנווייז, געווען יענער שטרײט, איז ער ניט געפירט 
געװאָרן צוליב פּערזענלעכע אַמביציעס, נאָר פאַר די אינטערעסן 
פון דער באַװעגונג, עס איז פּשוט ניט מעגלעך צו באַשרײבן די 
אומדערמידלעכע אַרבעט, די כוחות, װאָס קאָהן האָט, אין יענע 
טעג, אַװעקגעלײגט צו בריינגען די ,פר. אַרב. שט.? צום לעבן. 


כ 


קנאַפּע צװאַנציק יאָר זיינען אַריבער, זינט די פריינט" 
שאַפט צווישן מיר און דר, מיכאל קאָהן איז אָפּגעבראָכן געװאָרן. 
איינמאָל האָבן מיר זיך וידער באַגעגנט, און עס איז צװישן 
| אונדז געשאַפן געװאָרן אַ פריינטלעכע, חבר'שע באַציאונג, װאָס 
האָט אָנגעהאַלטן ביז די לעצטע טעג פון זיין לעבן 

דאָס האָט געמוזט זיין אין 1918 אָדער 1919, איך קאָן 
זיך ניט דערמאַנען גענוי. אָבער איך געדענק, אַז דאָס איז 
צוגעגאַנגען איינפאַך, אָן שום צערעמאָניעס. אַזױ ווי צוישן 
אונדז װאָלט גאָרנישט געשען 

אין משך פון די פאַרלאָפענע יאָרן זיינען אַריבער אַ סך 
! װאַסערן איבער אונדז אַלעמען און, טיילוייז, אויך איבער 
אים. ער האָט, אונטער דער צייט, פאַרלאָרן זיין געטרייע לעבנס- 
באַגלײטערין, די גוטע עני. אָבער בעת איך האָב זיך געטראָפן 
מיט אים, איז ער געוען אין אַ בליענדיקן צושטאַנד, פול 
מיט הצלחה, סיי אין זיין פּראָפעסיע, סיי אין זיינע געשעפטן 
| װאָרים ער איז שוין ניט געווען בלויז אַ דאָקטער, נאָר אויך אַ 
מאַן פון ביזנעס. מכח די געשעפטן זיינע, זיין ראָל אין דעם 
באַרימטן , בראָנזװילער בום? און אַנדערע ריעל עסטייט טראַנס- 
אַקציעס, האָב איך געהערט נאָך מיט יאָרן פריער, בעת איך 

האָב געוואוינט אין לאָנדאָן און אין פּאָריז. די גערוסן זיינען 
ניט געווען קיין שמעקעדיקע... אָבער, וי דער שטייגער איז, 
זיינען זיי געווען היפּשלעך איבערטריבן. ס'איז מערקװוירדיק, 
וועגן קיינעם האָט מען ניט אַזױ פיל גערעדט, אין קיינעמס 
;ביזנעס" האָט מען זיך ניט אַזױ שטאַרק געגריבלט, וי אין 
מיכאל קאָהנ'ס. ער איז דאָך, אין אונדזערע קרייזן, ניט געווען 
דער איינציקער, װאָס האָט געפירט געשעפטן געמאַכט געלט 
פון ריעל עסטייט און דאָסגלײכן. אָבער ‏ ע ר האָט זיך גע- 
װאָרפן אין די אויגן מער, װי יעדער אַנדערער, 

דער אמת איז, אַז עס איז אים אין זיינע געשעפטן דאָס 
רוב, געגאַנגען בעסער, װוי ער האָט דערװאַרט. דער ענין פון 
מאַכן געלט איז אים ניט אָנגעקומען צו שוער. צוישן זיינע 
באַקאַנטע פלעגט, צייטנווייז, אויסקומען צו הערן די באַמערקונג, 
אַז ער האָט ,מער מזל װי שכל".. און אומגעפער אַזױ האָט 
ער אַליין, אָפט, געקוקט דערויף. אַ קורצע צײט נאָכדעם וי 
מיר האָבן זיך װוידער געטראָפן, האָט ער זיך, איינמאָל, לוסטיק 
געמאַכט איבער די, װאָס באַוואונדערן אַזױ די פייאיקייט און 
די ,חכמה" פון די גרויסע ביזנעס-לייט. ,אַודאי זיינען פאַראַן 
פייאיקע און קלוגע געשעפטס'לייט", האָט ער מיר געזאָגט. 
,יעדנפאַלס, גילטן זיי אַלס אַזעלכע, ווען זיי זיינען דערפאָלג- 
רייך. אָבער כ'לעבן, מ'דאַרף גאָרנישט זיין קיין גרויסער חכם 
אויף צו מאַכן געלט"... 

און ער האָט מיר געגעבן אַ קליינעם בישפּיל, 

מיט אַ שטיקל צייט פאַר דעם איז ער געװאָרן דער אייגן- 
טימער פון אַ הויז, מיט אַ גרויסן, שיינעם גאָרטן, אין סיגייט. 
געקויפט האָט ער עס פאַר זיין פרוי, עני, וועלכע איז דאַן 
געלעגן ערנסט קראַנק אין שפּיטאָל. ער האָט געהאָפט, אַז זי 
װעט איבערקומען איר קראַנקהײט, און ער האָט אָנגעגרײיט 
פאַר איר אַ שיינע, רחבת'דיקע היים, ביים ים. אָבער דער 
טוט האָט זיך אַרײנגעמישט. די פרוי האָט ניט דערלעבט 
אַרײנצוקומען אין דער נייער וואוינונג, 

--- וי אַזױ, מיינט איר, האָב איך געקויפט דאָס הויו? 
-- האָט קאָהן געלאַכט. --- איבערן טעלעפאָן, אָן דער מינדסטער 


דר. מיכאל קאָהן 2158 


ואאטואואיי--..:.,,,....,,,,,,,,,,,,,,,,,,,,,,,,,,,,,,,.,,,ע3ע3ע}ע;עג.יייעגאגשש.,.תש,.תע,עגעג?יֲֵיײ.+ ‏ שִ...,4,2*ײב,++- .?2)*)' ???עג אגיי,.;.- שיא יט 


אָנשטרײנגונג. ‏ ס'האָט גענומען אַ האַלבע שעה צײט, דאָס 
אַלץ, איך בין געזעסן ביי זיך אין אָפיס. קלינגט דער טעלעפאָן: 
פאַראַן אַ שיין הויז,. מיט אַ גרויסן גאָרטן, צו פאַרקויפן. אַ 
ווילדע מציאה --- 27 טױיזנט דאָלער. צי בין איך אַ בעלן דע" 
רויף ? כ'האָב געפרעגט בלויז צוויי, דריי פראַגן און געענטפערט: 
יאָ, כ'קויף עס, אין אַַ װואָך אַרום האָט מען מיר געבאָטן 8 
טויזנט דאָלער פּראָפיט. װוי געפעלט אייך מײין חכמה (.. 


אַזױ איז אים, קענטיק, געגאַנגען אויך אין די מערסטע 
געשעפט-טראַנסאַקציעס זיינע. אַ גרינג לעבן אָבער אַ װאָכע- 
דיקס... צו באַפרידיקן זיין גייסט, זיין ;נשמה יתירה", האָט 
ער אויך איצט, וי אַמאָל, זיך געװענדט צום אידעאַל. כ'האָב 
אים געפונען פאַרטאָן אין דער באַװעגונג. אפשר ניט אַזױ 
אייפריק, ניט אַזױ באַשטענדיק, אָבער דאָך אַקטיו און פאַר- 
אינטערעסירט. ס'איז געווען אין אָנהױב פון יאָר 1919, די 
,פר, אַרב. שט." האָט דורכגעלעבט אַ קריזיס. ניט אַזױ אַ 
מאַטעריעלן, נאָר אַ גייסטיקן, אַ רעדאַקציאָנעלן קריזיס. יאַ- 
נאָווסקי איז מיד געװאָרן. צום צװאַנציקסטן יאָר פון זיין לֵיי- 
טונג איז ער געװאָרן אָפּהענטיק און האָט באַשלאָסן זיך צו 
ריקצוציען פון דער צייטונג און װערן רעדאַקטאָר פון דעם 
,אינטערנעשאָנאַל*-אָרגאַן, ;די גערעכטיקייט". קיין אַנדער פּאַסג- 
דיקער מענטש צו פאַרנעמען זיין פּלאַץ איז ניט געװען. דר. 
קאָהן האָט מורא געהאַט, די ,פר. אַרב. שט." זאָל זיך ניט 
אָפּשטעלן, האָט ער אָנגעװענדט אַלע כוחות צו אָנהאַלטן יאַנאָו- 
סקי'ן, ער איז געווען גרייט אַװעקצולײגן אַ סומע פון עטלעכע 
טויזנט דאָלער, אַלס גאַראַנטיע, אַז יאַנאָװסקי װועט קריגן רע- 
גולאַר דעמזעלבן געהאַלט, װאָס מען האָט אים אָנגעבאָטן אין 
דער ,אינטערנעשאָנאַל". 


און ניט בלויז אין דער היגער באַװעגונג איז ער געוען 
טעטיק. אין משך פון די פאַרלאָפענע יאָרן האָט ער זיך איך 
פאַרבונדן מיט דער אינטערנאַציאָנאַלער אַנאַרכיסטישער באַווע- 
גונג,. אויף זיינע רייזעס קיין אײראָפּע האָט ער זיך באַקענט 
מיט אַ רײי פון דאָרטיקע חברים, זיך פאַראינטערעסירט אין 

זיײיער אַרבעט, און מער וי איינער פון זיי האָט אין אים גע" 
האַט אַן אויפריכטיקן פריינט אין זיין נויט. 


6 


מ'פלעגט אָפט טענה'ן אין דער הױך, און נאָךְ עפטער 
טראַכטן און רעדן צװוישן זיך, אַז דר. מיכאל קאָהן גיט ניט 
גענוג פאַר דער באַװעגונג. דאָס האָט זיך גענומען דערפון, װאָס 
מען האָט אים אַלעמאָל געהאַלטן פאַר דעם ג ב י ר, אן 
ער האָט זיך ניט תמיד אַרױיסגעשטעלט פאַר אַזעלכן. צייטנווייז, 
ביי געלט-זאַמלונגען, פלעגט טרעפן, אַז ער האָט זיך געשטעלט 
אויף איין ברעט מיט ;קהל" און געגעבן אַ ג ל * י כ ן, 
אָדער אַ האָרעלע אַ גרעסערן חלק, װי יעדער אַנדער איינפאַכער 
בשר ודם... און אפילו ווען ער איז אַרױסגעקומען מיט אַ פאַר- 
העלטניסמעסיק גרויסער באַשטײערונג, האָט מען געטראַכט, אַז 
ער בריינט נאָך דערמיט אַלץ ניט אַזאַ קרבן, וי דער אָרימאַן מיט 
זיין פינפערל... 
אָבער מען האָט דערביי ניט גענומען אין באַטראַכט די 
אייגנשאַפּט, די פייאיקייט פון ג ע ב |ן. מדאַרף ק אָ גנ ע ן 
געבן, און מ'דאַרף אודאי און אודאי קאָנען ,געבן אַז עס 
זאָל וויי טאָן", װי דער אַמעריקאַנער זאָגט. קנוט האָמסונ'ס 
העלד, דער צעדרייטער נ א ג ע ? אין ,מיסטעריען") פרעגט: 
,ווער װויל דאָס ניט בעסער ג ע ב |, אידער גנ ע מ ע וי" 
נאָר דאָס איז דאָך ניט מער װי אַ פראַזע. אַודאי זיינען דאָ 
מענטשן, װאָס האָבן הנאה פון געבן, פון אַװעקגעבן. אָבער וי 
קליין איז זייער צאָל ? ! 
יאָ, מ'דאַרף ק אָ נ ע ן געבן איך געדענק אַ פֹאֵל, 
װאָס האָט געטראָפן מיט יאָרן צוריק, אין פילאַדעלפיע, דאָרט, 
אויף סויט 5טע סטריט, האָט זיך געפונען אַ איד, װאָס איז 
געווען אָנגעשטאָפּט מיט געלט. מ'האָט אים געשאַצט אין די 
צענדליקע טויזנטער. אָבער דער מאַן איז געװען באַקאַנט פאַר 
אַ מורא'דיקן קמצן, אײינמאָל האָבן זיך די ציוניסטן אָנגעזעצט 
אויף אים. ס'איז געווען אַ ,דרייוו" פאַרן ,קרן היסוד", האָט 
מען אויסגעקליבן אַ ספּעציעלן קאָמיטעט פון די חשוב'סטע אידן 

פון שטאָט און געשיקט צו אים. מען האָט גערעדט און אַפּעלירט, 
ביז דער איד האָט זיך קוים אַרױסגערוקט מיט -- אַ הונדער. 
טער. 


אָבער אַ הונדערטער איז געווען ווייט פון דעם, מיט װאָס 
מען האָס אים ;געטעקסט". האָט מען וייטער גערעדט און 
גע'טענה'ט. אָבער דער מאַן האָט זיך געבעטן: 


--- מיינע הערן, איך זאָג אייך בנאמנות, איך קאָן ניט.. 


--- װאָס מיינט איר, איר קאָנט ניט ? -- האָט איינער פון 
דער דעלעגאַציע פאַרוואונדערט געפרעגט. -- איר וילט אונדז 
זאָגן, אַז איר זיינט ניט אימשטאַנד צו געבן מער ?.. 


--- ניין, ניט דאָס מיין איך. אודאי בין איך, אַ דאַנק 
גאָט, אימשטאַנד,,. אָבער אַז איך זאָג אייך, איך ק אַָ { פּשוט 
ני ט. איר פאַרשטײיט מיך ניט 41, 


דר. מיכאל קאָהן האָט, געוויס, ניט געהערט צו דעם קלאַס 
מענטשן, װאָס ק אָ נ ע | נ י ט געבן אָבער זיין קאָמ- 
פּליצירטע, צווייענדיקע נאַטור האָט, אָפט, געמוזט אַרױיס- 
רופן דערשטוינונג. עס זיינען געווען מאָמענטן, וען מען האָט 
אים געקאָנט אָננעמען פאַר דעם אױסגערעכנטסטן, קאַרנסטן 
מענטש אין דער ועלט. ער פלעגט פירן אַ חשבון פון יעדן 
;ניקל", װאָס ער האָט אויסגעגעבן. ער האָט געקאַנט האַלטן 
אַ גאַנצע ,לעקציע? פאַר זיין הויזיגעזינט, מכח שפּאָרזאַמקײט, 
--- אַז מען דאַרף היטן יעדן סענט, און ווען עס פאַלט אַראָפּ 
אַ פּעני אויף דר'ערד, מוז מען זיך תיכף איינבויגן און עס 
אויפהויבן... - און אויף מאָרגן האָט איר אים געקאָנט געפינען 
אַזױ אויפגעלייגט אוֹן ברײיטהאַרציק, אַז עס איז געװוען די 
לייכטסטע זאַך אין דער װעלט צו קריגן ביי אים אַ הונדערטער 
פאַר אַ נױטבאַדערפטיקן חבר, אָדער עטלעכע הונדערט דאָלער 
פֿאַר דער ,פרייע אַרב. שטימע". מען האָט אים נאָר געדאַרפט 
טרעפן אין אַ גינסטיקער שעה. 

אין 1926 בין איך געשטאַנען כמעט אין טאָגיטעגלעכער 
פאַרבינדונג מיט דר. קאָהן. מיר האָבן געאַרבעט צװאַמען אין 
דעם ,ראָקער שריפטך-קאָמיטעט", װאָס האָט זיך פאָרמירט באַלד 
נאָכדעם, װי אונדזער פריינד ר ו ד אָ לף ר אָ ק ע ר אי 
צום ערשטן מאָל, אַריבערגעקומען אַהער אויף אַ לעקציע-טור. 
מיכאל קאָהן איז געווען דער קאַסיר, איך -- דער סעקרעטאַר 
פון דעם קאָמיטעט. דערצו האָב איך צוגעגרייט די אידישע אי" 
בערזעצונג פון ראָקער'ס בוך ;הינטער שטעכיקע דראָט", װאָס 
מיר האָבן דאַן אַרױסגעגעבן. מיר פלעגן זיך טרעפן אויף אונד" 
זערע זיצונגען און פּריװאַט, ביי אים אין דערהיים, און איך 
האָב געהאַט אַ געלעגנהייט זיך נענטער און בעסער צו באַקענען 
מיט זיין געטרייער, איבערגעבענער נאַטור. 

געוויינלעך איז אַ קאַסיר ניט איבעריקס אַקטיוו. ער נעמט 
איבער דאָס געלט, װאָס קומט אַרײן, און צאָלט אויס דאָס געלט, 
װאָס ווערט אַרױסגעגעבן. אָבער דאָ איז דער קאַסיר געווען דאָס 
באַװעג-ראָד,. די נשמה פון דעם קאָמיטעט. ער האָט געהאָלפן 
אױספּלאַנעװען די אַרבעט און געזען, אַז זי זאָל געטאָן װערן, 
וי געהעריק איז. 

ס'איז געווען פּשוט אַן אינספּיראַציע צו זען זיין טיפן 
אינטערעס און זיין אומאונטערבראָכענע טעטיקייט אין דעם דאָ- 
זיקן קאָמיטעט. עס האָט געװירקט אין אים אַ טאָפּלטע טרייב- 
קראַפט: די ליבע, די גרויסע פאַרערונג זיינע צו ראָקער'ן, און 
די אויסזיכט, אַז דורך דעם טור װעט אויפגעלעבט וערן די 
באַװועגונג. װי תמיד איז זיין ענטוזיאַזם אויך דאָ געשטיגן הויך, 
און ער איז געווען גליקלעך, וי אַ קינד, וען דער טור האָט זיך 
געענדיקט מיט אַ גלענצנדיקן גייסטיקן און מאַטעריעלן דער" 
פאָלג, 

אַ קורצע צייט שפּעטער, אין אָנהױב פון יאָר 1927, האָט 
ער זיך אַרײנגעװאָרפן אין דער אינטענסיווער אַרבעט צו ראַ- 
טעווען די צוויי מאַרטירער, ס אַ ק אָ און וו אַ ג זע טי, 
פון דער תליה. ער איז פּשוט געווען פאַרשלונגען פון דער דאָ- 

זיקער באַוועגונג; מ'האָט ניט געקאָנט רעדן צו אים ועגן קיין 
אַנדער זאַך. ער האָט אָנגעשריבן אַ בראָשורע, אין ענגליש, 
וועגן דעם גאַנצן פּראָצעס, זי געלאָזט אָפּדרוקן און פאַרשפּרײטן, 
דאַן איז ער אַװעקגעפאָרן קיין באָסטאָן, װאו ער האָט פאַר- 
בראַכט עטלעכע װאָכן, זיך באַטײליקט אין די דעמאָנסטראַ- 
ציעס און פּראָטעסט-מיטינגען און דורכגעלעבט, צזאַמען מיט 
אַנדערע, דעם גאַנצן נערוועזן, פאַרצווייפלטן קאַמף און די בי- 
טערע, שוידערלעכע אַנטוישננג, 

דער צענטער פון דר. קאָהנ'ס טעטיקייט איז כמעט תמיד 
געווען די אידישע אַנאַרכיסטישע באַװעגונג. ער פלעגט אַמאָל 
אָפּשטײן, זיך צוריקציען אויף אַ קורצער ציט, אָבער באַלד 
האָט מען אים וידער געפונען אין אונדזערע רייען, און אין 
אַן .עת צרה", אין אַ מאָמענט פון דרינגענדיקער נױט, האָט 
ער קיינמאָל ניט אויסגעפעלט. דאָ רעדט זיך ניט בליז פון 
מ אַט ע ריע ל ע ר שטיצצע. ער האָט אױך, אָפט, באַרײט- 
װיליק אָפּגעגעבן פיל צייט און מי סאַי פאַר דער עפר. אַרב. 
שטימע" און סאַי פאַר אַנדערע אַנאַרכיסטישע אונטערנעמונגען. 

אין 1921 האָט אים די אידישע אַנאַרכיסטישע פּעדעראַציע, 
אויף איר יערלעכן צװאַמענפאָר, אויסגעקליבן אַלס איר סע- 
קרעטאַר. דאָס האָט געמײנט אַ ר ב ע ט, ממשות'דיקע אַר- 
בעט: קאָרעספּאָנדירן מיט די גרופּעס, רופן מיטינגטן, װעקן 
מינטערן די גענאָסן. ער האָט זיך גענומען דערצו מיט אַ באַ- 
זונדערן חשק און דורכגעפירט זיין אַמט מיט אַזאַ איבערגעבנ- 
קייט און פּינקטלעכקייט, װאָס אין געווען אַ מוסטער פאַר די 
אינגערע חברים, 

אַרום סוף מאַי פון יענעם יאָר האָט זיך די , פר. אַרב. שטי- 
מע" געפונען אין אַ קריטישער לאַגע. אַלס סעקרעטאַר פון 
דער פעדעראַציע איז דר, קאָהן געקומען צו אַ זיצונג פון דעם 
פאַרװאַלטונגס-ראַט און געהערט אַ טרױעריקן באַריכט, אַז עס 
איז קוים דאָ אַ מעגלעכקייט אַרױסצוברײנגען דעם נעקסטן נו- 
מער פון דער צייטונג. ער איז אַװעק אַהײם, אָבער דער שלאָף 
האָט זיך, יענע נאַכט, אָפּגעטאָן פון זיינע אויגן. אַרום דרי 
אַזײגער פאַרטאָג איז ער אַראָפּ פון בעט און האָט זיך אַבי- 


28 געשטאַלטן 

2.2 יי יי יי 1 יט 
דערגעזעצט שרייבן אַן אויפרוף צו די ;גענאָסן און לייענער". 
דאָס איז געווען אַ מערקװירדיקער אויפרוף; פול מיט האַרץ, 
מיט געבעט, וי אַ תפילה, מיט דעם אויסגעשריי: ;שמע קולנו" 
-- ס'האָט גענומען דעם עולם. אַזױ גיך ווי דער אויפרוף איז 
דערשינען אין דער ,פר. אַרב. שטימע", האָבן אָנגעהויבן קר 
מען צענערלעך, פינפערלעך, דאָלערדיקע. אין קנאַפּע צוויי װאָכן 
האָבן די בײטראָגן באַטראָפן די סומע פון 1,500 דאָלער / 

מיכאל קאָהן איז געווען אַן אָפטער, מ'קאָן זאָגן אַ שטענ" 
דיקער מיטאַרבעטער פון דער אפר. אַרב. שטימע". פון צייט 
צו צייט האָבן זיך זיינע אַרטיקלען אויך געדרוקט אין אַנדערע 
ראַדיקאַלע צייט-שריפטן: אין ,צוקונפט" און אין , פאָרווערטס". 
ער איז, בכלל, געווען זייער פּראָדוקטיוו. דאָס שרייבן איז אים 
אָנגעקומען לײכט, און ער האָט עס, קענטיק, ליב געװאַט, 
הגם ער האָט זיך ניט געיאָגט צו זיין געדרוקט. איך ווייס, אַז 
עס פלעגט אים וינציק װאָס אַרן, ווען מען האָט אים צוריק" 
געשיקט אַ מאַנוסקריפּט מיט אַ בריוועלע, אַז דער אַרטיקל איז 
צו לאַנג, אָדער עפּעס אַן אַנדער ,תירוץ". ער האָט זיך קיינ- 
מאָל ניט אָנגעיברוגזיט דערפאַרי. | 

זיינע אומצייליקע אַרטיקלען זיינען. צום גרעסטן טיל, 
געווען איבער אַקטועלע טעמעס, איבער טאָגיפראַגן. איך האָב 
שוין דערמאָנט זיין לייכטע פּען און זיין פליסיקע שפּראַך. 
ס'איז כדאי צו באַמערקן, אַז ער איז, אין דעם פּרט, ניט גע- 
בליבן הינטערשטעליק: ער האָט מיטגעהאַלטן מיט דער צײט, 
זיין שפּראַך, זיין אידיש האָט זיך אַנטװיקלט, זיך מאָדערני- 
זירט. אָבער דער אופן פון שרייבן אין ביי אים אַלעמאָל גע- 
בליבן דער זעלבער. ער האָט זיך זעלטן געקאָנט באַפרײען פון ‏ 
אָפּװײכונגען, פון זייטיקע רייד. און נאָך עפּעס איז תמיד גע" 
ווען אין זיין שרייבן, װי אין זיין רעדן: דער עלעמענט פון 
פּראָפּאַגאַנדע,. מיכאל קאָהן איז געװען און געבליבן אַן אַגי" 
טאַטאָר. : " 5 יק 2 

אַרום פיר, פינף יאָר צוריק האָט ער זיך אָפּגעקערט פונם 
רוישיקן לעבן. מיט אַ שטיקל צייט פאַר דעם האָט אים דאָס 


שיקזאַל צוזאַמענגעבראַכט מיט אַ ליבנסווירדיקער פרוי, װאָס 
איז געװאָרן זיין לעבנס-באַגלײיטערין. דאָ איז אויך געווען אַ זיס 
אינגעלע, װאָס ער האָט אַדאָפּטירט אַלס זיין קינד. דר. קאָהן 
האָט אויפגעגעבן זיין פּראַקטיקע און זיך אויך, טיילוייז, צו" 
ריקגעצויגן פון זיינע געשעפטן. אין באַגלײטונג פון זיין קלי- 
נער פאַמיליע האָט ער געמאַכט אַ לאַנגע רייזע איבער אײיראָ- 
פּע, פאַרבראַכט אַ ווינטער אין פּלאָרידע און דערנאָך זיך באַ- 
זעצט אין דעם שיינעם שטעטעלע לאהאָיאַ. אין דער זוניקער 
קאַליפאָרניע. . 

דאָרט האָט ער זיך געגרייט צו פירן אַ רואיק לעבן און 
זיך פאַרנעמען מיט גייסטיקער אַרבעט. מ'זאָגט, אַז ער האָט 
געשריבן , מעמואַרן". איך ווייס ניט, וי ווייט ער איז דערמיט 
געקומען. על כל פּנים, אוב עס זיינען פון אים געבליבן אָנ- 
געשריבענע זכרונות, װעלן מיר אין זיי אפשר האָבן אַ ווערט- 
פולן בײיטראָג צו דער געשיכטע פון דער אידישער סאָציאַ- 
ליסטיש-אַנאַרכיסטישער באַוועגונג, אין אירע ערשטע יאָרן. אַחוץ 
זיינע זכרונות איז ער געווען פאַרנומען מיט סאָרטירן, בריינ- 
גען אין אָרדנונג זיין אַרכיוו, די קאָרעספּאַנדענץ, װאָס ער האָט 
געפירט מיט געזינונגס-חברים אין פאַרשידענע לענדער. אין 
אָט דעם אַרכיו זיינעם געפינען זיך מאַסן בריוו פון מ אַ ק ס 
נעט לוי, אַלעקס אַנדער ב ער קמ אַן, ע מ אַ 
ג א ל ד מ אַ ן או אַנדערע גענאָסן, מיט וועמען ער אין גע- 
שטאַנען אין פאַרבינדונג. די דאָזיקע בריוו האָט ער, אין משך 
פון די אַלע יאָרן, זאָרגפעלטיק אָפּגעהיט. איצט, אין זיין רו- 
פּלאַץ, אין לאהאָיאַ, האָט ער זיך גענומען זיי אָפּקלײבן, זי 
אויסלייגן מיט אַ סדר, 

אַזױ האָט ער זיך פאַרנומען מיט אָנגענעמער גיײיסטיקער 
אַרבעט און ניט אָנגעהױיבן טראַכטן פונם סוף.. ער איז גע- 
ווען אַ געזונטער מענטש, גוט פּרעזערװוירט, און, ניט געקוקט 

אויף זיין הויכער עלטער, האָט ער אויסגעזען קרעפטיק. ער 
האָט ליב געהאַט דאָס לעבן און האָט זיך ערשט געקליבן צו 
לעבן און זיך ניצלעך מאַכן 

פון זיין צוריקגעצויגנקייט, אין לאהאָיאַ. האָט ער גע- 
בענקט נאָך ניו יאָרק, זיך אינטערעסירט סיי מיט אַלגעמײנע, 
סיי מיט איינצלנע, פּריװאַטע געשעענישן. ער האָט געװאָלט 
וויסן אַלץ, װאָס דאָ טוט זיך. אַרום סוף פעברואַר פון היין- 
טיקן יאָר האָב איך אים געשריבן אַ לאַנגן בריוו און אים גע- 
ענטפערט אויף פאַרשידענע זאַכן, װאָס ער האָט אָנגעפרעגט. 
איך האָב זיך דאַן געפונען אין אַ געדריקטער שטימונג. דער 
טוט האָט זיך געהאַט צעפירט די הענט. אין איינע צוויי, דריי 
װאָכן זיינען אַװעקגעריסן געװאָרן פון אונדז עטלעכע מענטשן: 
װולאַדעק, ליעסין, דערנאָך וויינבערג און יאַנאָװסקי. ניט וילן- 
דיק האָט זיך ביי מיר אַרױסגעגליטשט די פראַגע: ער איז 
נעקסט ?... עטלעכע װאָכן זיינען אַריבער. דר. קאָהן האָט 
ניט געענטפערט. אינצווישן האָט ער געקראָגן צו ויסן אַז 
אונדזער ליבער חבר, דר. מעריסאָן. איז געװען געפערלעך 
קראַנק און איז געזונט געװאָרן. שרייבט מיר דר. קאָהן, דעם 
5טן יוני 1929, צװוישן אַנדערעס: ,..און מעריסאָן האָט זיך 
דאָך אויסגעדרייט, אָפּגענאַרט דעם מלאך המות, און דער נע- 
קראָלאָג נאָך אים װעט מוזן װאַרטן.. װאָס מיר ,סטאַריקעס" 
קאָנען אָפּטאָן, האַ ?7" 

אָבער איז עטלעכע װאָכן אַרום איז געקומען דער מלאך 
המות קיין לאהאָיאַ. געקומען פּלוצלונג, אומגעריכט, אָן ;נאָטיס", 
און דאָס מאָל האָט ער זיך ניט געלאָזט אָפּנאַרן.. אין איינע 
דריי, פיר טעג איז מיכאל קאָהן אָפּגעשניטן געװאָרן פון לעבן, 

און אונדזער קרייז איז װידער געבליבן פאַראָרימט, פאַר- 
יתומ'ט.., 

צו די ליכטיקע מאָמענטן, װאָס איך האָב דורכגעלעבט אין 
לאָנדאָן, געהערט מיין באַגעגעניש, מיין באַקענען זיך מיט דעם 
װעטעראַן פון דער אַמעריקאַנער אידישער אַרבעטער באַװועגונג, 
ח יים וויינב ער ג. דאָס איז געווען לאַנג, לאַנג צוריק, 
אין די ערשטע פּאָר יאָר פון מיין איבערגאַנג צום אַנאַרכיזם, 
ווען מיר ביידע, וויינבערג און איך, זיינען נאָך געווען, רעלאַטיו 
גערעדט, גאַנץ יונגע מענטשן. מיר האָבן נאָך ביידע ניט געטראַכט 
וועגן תכלית... מיר האָבן נאָך ביידע גע'חלומ'ט דעם שיינעם חלום 
פון אַ שיינער וועלט און אַרײנגעקוקט אין דער נאַנטער צוקונפט 
מיט צאַפּלדיקע הערצער און מיט גרויסע, אָפענע, ליכטיקע אויגן. 

אָבער ער האָט געהאַט, װי מזאָגט אױף ענגליש, אװאָן 
אָװער מי", --- איין אייגנשאַפט, װאָס האָט אים אַרױסגעהױבן 
איבער מיר און איבער פיל אַנדערע: ער איז געבענטשט געוען 
מיט הומאָר, מיט אַ לייכטן הומאָר, װאָס האָט אַרױסגעקװעלט, 
אַרױסגעשפּרודלט פון אים און זיך אויסגעמישט מיט זיין טיפן 
ערנסט, גליקלעכער מענטש, דערמיט האָט ער לײכט געמאַכט 
אי זיך, אי אַנדערע, 

ס'איז געווען אינמיטן הערבסט פון יאָר 1897. אונדזער 
באַװעגונג איז געווען האַלב-איינגעשלאָפן. נאָך מיט אַ קנאַפּן 
יאָר פאַר דעם האָט זיך דער ,אַרבײטער פריינד" געהאַט אָפּגע- 
שטעלט און עס האָבן געפעלט די נייטיקע כוחות אים צוריק- 
צובריינגען צום לעבן. מ'האָט זיך געמוזט באַנוגענען מיט אַ 
פאַרהעלטניסמעסיק אָרעמער מינדלעכער פּראָפּאַגאַנדע. מיר זיי- 
נען אַרומגעגאַנגען אומעטיקע. אומבאַפרידיקטע, און דער לאָנדאַ- 
נער נעפּל האָט געביסן אין די אויגן און זיך איינגעגעסן אין די 

ביינער... מיט אַמאָל איז פון אַמעריקע אַראָפּגעפאַלן דער וואונ" 
דערלעכער פאָלקס-רעדנער וויינבערג, און עס איז געװאָרן לע" 
בעדיק און מונטער אויפן האַרצן. 


2 


וי קומט ער קיין לאָנדאָן ? 

געוויס איז דאָס ניט געווען קיין לוסט-רייזע. וויינבערג 
האָט נאָך דאַן קיין מיליאָנען ניט פאַרמאָגט... ער האָט נאָך אַפילן 
זײַן דאַטשע, זיין ;,פּאַלאַץ" אין װילאָו גראָוו ניט געהאַט. ער 
איז געווען אַן אַרבעטער, געזעסן אין אַ פאַבריק, געוויקלט ציגאַרן 
און געמאַכט צען דאָלער אַ ואָך. זיין פרייע צייט האָט ער אָפּ- 
געגעבן דער באַװועגונג, אָרגאַניזירט יוניאָנס, זיך באַטײליקט אין 
סטרייקס, אַדרעסירט אַנאַרכיסטישע און אַרבעטער פאַרזאַמלונגען. 
ער האָט געהאַט גענוג, איבער גענוג װאָס צו טאָן אין פילאַדעל- 
פיע, און עס װאָלט אים געוויס ניט איינגעפאַלן צו מאַכן אַזאַ 
לאַנגע רייזע. 

אָבער די לאָנדאָנער גענאָסן האָבן אים אַרױסגעפאָדערט, 
אים אַראָפּגעבראַכט פאַר אַ לעקציע-טור איבער ענגלאַנד, 

דאָס איז, פאַר יענער צייט און אונטער יענע אומשטענדן, 
געווען אַ געװאַגטע אונטערנעמונג, כמעט אַן אַװאַנטורע. דער 
גאַנצער קרייז אונדזערער איז באַשטאַנען פון לויטער אביונים, 
שטעלט זיך פאָר, אַז ווען מ'האָט, סוף 1895, באַשלאָסן ווידער 
אַרױסצוגעבן דעם ;אַרב. פר.", איז מען געגאַנגען צום טיש מיט 
2 פונט (60 דאָלער), און דערנאָך האָט מען זיך געמאַטערט, 
אַװעקגעגעבן די לעצטע פּעני אויפצוהאַלטן די צייטונג. דער איינ- 
טריט צו די וועכנטלעכע פאַרזאַמלונגען און לעקציעס איז געווען 
פריי. כדי װוי עס איז צו דעקן די הוצאות, פלעגט מען מאַכן אַ 
פרייוויליקע קאָלעקציע, װאָס פלעגט אַרײינבריינגען אַ פּאָר שי- 
לינג... װוי אַזױ-זשע האָט מען, אין אַזאַ אָרעמקײט, געקאָנט קומען 
צו אַזאַ ;לוקסוס", צו דעם געדאַנק אַראָפּצוברײינגען אַ רעדנער פון 
אַמעריקע ? ; 

אָט וי אַזױ דאָס איז געשען: 

וי איך האָב דערמאָנט אין איינעם פון די ערשטע קאַפּיט- 
לעך פון מיינע ,זכרונות", האָט די דאַמאָלסדיקע גרופע ;אַרב, 
פר,"* געהאַט צוויי פּערזאָנען, װאָס האָבן ניט געקאָנט הויזן צווישן 
זיך, און עס פלעגט קומען צו אָפטע צוזאַמענשטױסן. דאָס זיינען 
געווען די גענאָסן ק אַ פּ 7 אַ ן און ב אַ ר אָ |. בידע 
ערנסטע, אויפריכטיקע מענטשן, אָבער ביידע מורא'דיקע עקשנים 
און קעגנגעזעצטע כאַראַקטערן. קאַפּלאַן איז, אין זיין צייט, גע- 
ווען דער לייטנדער גייסט, דער טאַ"געבער פון דער גרופע. אַ 
פּאָפּולערער רעדנער, װאָס איז געווען שטערבלעך פאַרליבט אין 
דער פּלאַטפאָרמע, האָט ער זיך זייער ניצלעך געמאַכט פאַר דער 
באַועגונג. אָבער באַראָן האָט געגאָלטן פאַר אַ ,געצךהאַסער". 
דערצו איז ער געוען אַ זייער אימפּולסיווער מענטש, מיט אַ 
הייסן טעמפּעראַמענט, שטענדיק אומצופרידן, אַן אײיביקער ,קעמ- 
פער". 

אַזױ איז דאָס אָנגעגאַנגען אַ שטיק צייט. אין ווינטער פון 
יאָר 1897, נאָכדעם װוי דער ;אַרב. פר." האָט זיך אָפּנעשטעלט, 
האָט עס באַראָנ'ען דערעסן זיך אַרומצורײסן מיט קאַפּלאַנען. ער 
האָט צוזאַמענגענומען עטלעכע פון זיינע נאָענטע חברים און 
געגרינדעט אַ באַזונדערע גרופּע, מיטן נאָמען ,ליכט און לעבן", 
צו דער דאָזיקער נייער גרופּע האָט זיך באַלד אָנגעשלאָסן דער 
דאַמאָלס נאָך יונגער גענאָסע א ה ר | מ י גנ ץ, ועלכער 
איז מיט אַ שטיקל צייט פריער געקומען קיין לאָנדאָן און איז 
דאָרט באַקאַנט געווען אונטערן נאָמען א. ב אָ נ אָ . 

איך קאָן זיך ניט דערמאָנען, װאָס פאַר ממשות'דיקע אַרבעט 
די גרופּע ,ליכט און לעבן? האָט געטאָן אין דער ערשטער צייט 
פון איר עקזיסטענץ. כ'געדענק נאָר, אַז איר רירעוודיקייט, איר 
איניציאַטיוו, אירע פּלענער פאַר מינדלעכער און שריפטלעכער 
פּראָפּאגאַנדע, --- דאָס אַלץ האָט מיך פאַראינטערעסירט און 
מיך אַרײנגעצויגן אין איר קרייז, און דאָ איז, צווישן אַנדערעס, 
אַרויפגעשװואומען דער פּלאַן אַראָפּצוברײנגען אַ רעדנער פון אַמע- 
ריקע, 

געקומען אויף דעם דאָזיקן געדאַנק איז באַראָן. דאָס,. האָט 
ער גע'טענה'ט, װעט אַרײנבריינגען אַ ביסל לעבן אין דער בֿאַ- 

וועגונג. עס װעט צוציען נייע און גרעסערע מאַסן מענטשן, װאָס 
קומען זעלטן אָדער קיינמאָל ניט צו אונדזערע פאַרזאַמלונגען. 

אָבער ס'איז לייכט געווען צו רעדן, צו מאַכן פּלענער. ווע" 
מען האָט מען געזאָלט אַראָפּברײנגען פון אַמעריקע ? : 

גראָד איז װאָלטערין דע קלעיר, אין יענער צייט, געווען אַ 
גאַסט אין לאָנדאָן. זי האָט זיך אינטערעסירט מיט דער אַרבעט 
פון די אידישע גענאָסן און האָט אַ פּאָר מאָל באַזוכט אונדזערע 
מיטינגען, אין אידישן קװאַרטאַל; און אינמיטן זומער, וען די 
אידישע גענאָסן האָבן אַראַנזשירט אַן אַרױספאָר אין דעם באַ- 
קאַנטן וועלדל ,עפּינג פאָרעסט", איז װאָלטערין געווען מיט אונדז, 
מיר האָבן זיך דורכגערעדט מיט איר מכוח אונדזער באַװעגונג און 
צווישן אַנדערעס איר דערציילט וועגן אונדזער פּלאַן אַראָפּצו" 
בריינגען אַ רעדנער פון אַמעריקע. זי האָט אונדז קלאָר געמאַכט, 
אַז דאָס איז ניט פון די לייכטע זאַכן דורכצופירן. דאָך, דענקט 
זי, אַז עס איז פאַראַן איין אידישער רעדנער, וועמען מיר װאָלטן 
געקאָנט אַריבערברײינגען פאַר אַ לעקציע-טור. דאָס איז גענאָסע 
וויינבערג, פון פילאַדעלפיע. דערביי האָט זי אונדז גענעבן אַ 
באַגריף, װאָס פאַר אַ וואונדערלעכער רעדנער אָט דער ויינבערג 
איז... 

דער איינציקער, װאָס האָט שטאַרק אָפּאָנירט אָט דעם פּלאַן, 
איז געווען קאַפּלאַן. ער האָט גע'טענה'ט, אַז דאָס איז אַ צו 
שווערע אונטערנעמונג, ניט פּאַר אונדזערע כוחות. אַחוצדעם װעט 
דאָס ניט בריינגען קיין געהעריקע נוצן דער באַװעגונג. די מי 
און געלט, װאָס דאָס װעט קאָסטן, קאָן בעסער פאַרװענדט וערן 
אויף אונדזער שריפטלעכער פּראָפּאגאַנדע, אויף דער אויפלע- 
בונג פונם ;אַרב. פריינד". 


אָבער באַראָן האָט שוין געהאַט געפאַסט זיין באַשלוס, און 
אונטער זיין איינפלוס האָט די גרופע ;ליכט און לעבן" זיך ‏ 
געשטעלט אין פאַרבינדונג מיט ויינבערג'ן, אין פילאַדעלפיע. 
וויינבערג האָט געענטפערט קורץ און שאַרף: 

;איך בין אַ ציגאַרןדמאַכער. כ'פאַרדין צען דאָלער אַ װאָך, 


דאָס מוז איך האָבן אויף צו דערנערן מיין קינד, אַ אינגעלע, 

דריטהאַלבן יאָר אַלט. אוב איר קאָנט מיר פאַרזיכערן אָט די 
צען דאָלער אַ װאָך, בין איך גרייט צו קומען קיין ענגלאַנד". 

מ'האָט ניט געמאַכט קיין צו לאַנגע שהיות, געשאַפן געלט 
פאַר אַ שיפסקאַרטע, עס אַװעקגעשיקט צוֹ ויינבערג'ן מיט אַ 
גאַראַנטיע, אַז ער װעט קריגן צוויי פונט אַ װאָך, פאַר דער 
גאַנצער צייט, װאָס ער װעט זיין אין ענגלאַנד. דאַן האָבן מיר 
מיט אומגעדולד געװאַרט אויף דעם גאַסט, 

מיר (סערע און איך) האָבן דאַן געוואוינט אין ,וועסט-ענד", 
אין דעם מערב-טייל פון לאָנדאָן. איין פאַרמיטאָג האָט מען 
אָנגעקלאַפּט ביי אונדז אין טיר. װען איך האָב אויפגעעפנט, 
האָט זיך באַװיזן די שלאַנקע געשטאַלט פון אהרן מינץ, מיטן 
בלאָנדן קאָפּ האָר און מיט דעם שמייכלענדיקן געזיכט. הינטער 
אים איז געשטאַנען אַ מאַן, מיט אַ שטעקן אין דער האַנט. איך 
האָב ניט געדאַרפט װאַרטן, מ'זאָל מיר אים פאָרשטעלן; כ'האָב 
געוואוסט, װוער דאָס איז. כ'האָב גלייך פאַרשטאַנען אַז דאָס 
האָט מינץ, דער דאַמאָלסדיקער ענערגישער טוער און װעג- 
ווייזער, געבראַכט צו מיר דעם גאַסט פון אַמעריקע, גענאָסע 
וויינבערג. 

מיר האָבן פאַרבראַכט אַ שעח, אָדער צוויי. וועגן װאָס מיר 
האָבן גערעדט ? ניט איך געדיינק עס גענוי און ניט מען קאָן 
עס דאָ איבערגעבן. איך ייס נאָר, אַן עס האָט ניט גענומען 
קיין פינף מינוט, איז וויינבערג געוען אַזױ היימיש, אַז מיר 
האָט זיך געדוכט, אַז איך קען אים שוין ווער װוײיסט װי לאַנג. 
און גערעדט האָט, ס'רוב, ער ; גערעדט וועגן זיינע דערפאַרונגען 
אין דער אַמעריקאַנער אידישער אַרבעטער באַװועגונג, דערציילט 
עפּיזאָדן און געשילדערט פאַרשידענערליי טיפּן, דערביי איז ער, 
וי זיין שטייגער איז געווען, אַרײנגעפאַלן פון שפּאַס אין ערנסט, 
אַז איך האָב אים באַאָבאַכט, װי ער זיצט אַזױ, מיטן שטעקן אין 
האַנט, און רעדט מיט באַגײיסטערונג וועגן דער באַװעגונג, אין 
ער מיר פאָרגעקומען, װי אונדזער פאָטער יעקב, װאָס איז אַרי- 

בער מיט זיין שטעקן איבערן ירדן... אַזױ, האָט זיך מיר אויס- 
געדוכט, איז וויינבערג גרייט מיטן שטעקן אַרײנצושפּאַנען גלייך 
אין דער סאָציאַלער רעװאָלוציעיי. 

און אַז איך דערמאָן זיך גוט, בין איך געווען ניט װייניקער 
גרייט, וי ער... 

נאָר די סאָציאַלע רעװאָלוציע האָט זיך ניט געאײילט; זי 
האָט אונדז געלאָזט װאַרטן... דערווייל האָט מען געמוזט פאַר- 
זאָרגן פאַרשידענערליי קלייניקייטן : שאַפן דירה-געלט, קויפן קוילן, 
צאָלן געז-בילס... און --- צוגרייטן די פאַרזאַמלונגען פאַר ווייג- 
בערג'ן, 

מיר האָבן געדונגען, אויף עטלעכע מאָל, דעם אקריסט 
טשוירטש האָל*, אַ גאַנץ היפּשן זאַל אויף הענבורי סטריט, אין 
מיטלפּונקט פון דעם לאָנדאָנער אידישן קװאַרטאַל, די ערשטע 
פאַרזאַמלונג איז געווען אַנאָנסירט אויף אַ פרייטיק אָװנט. דאָ 
מוז איך מיט אַ פּיינלעכן געפיל זיך דערמאָנען אין דער פאַר- 
ביסנקייט פון דער דאַמאָלסדיקער גרופּע פאַרב. פר.", מיט 
קאַפּלאַנ'ען בראש. אַזױ ווייט איז דאָס געגאַנגען, אַז זי האָבן 
ניט אָפּגעלײגט די וועכנטלעכע מיטינגען, װאָס פלעגן פאָרקומען 
אין אַ שטענדיקן פּלאַץ, ,שוגאַר לאָוף", אויך אויף הענבורי 
סטריט, דעמזעלביקן פרייטיק אָװנט, װאָס וויינבערג האָט גע- 
מאַכט זיין ערשטן אַרױסטריט, איז אַנאָנסירט געװאָרן אַ לעקציע 
פון קאַפּלאַנ'ען. פאַרשטײט זיך, אַז ,שוגאַר לאָוף" איז געווען 
ליידיק.., 

אָבער דער ,קרייסט טשוירטש האָל", װאָס האָט אַרײנגע- 
נומען פון 5 ביז 6 הונדערט מענטשן, איז געווען געפּאַקט. דער 
עולם האָט געװאַרט איף דעם גאַסט, איף דעם רעדנער פון 
אַמעריקע. ווען וויינבערג איז אַרײנגעקומען אין זאַל, באַגלײט 
פון אַ פּאָר חברים, און מ'האָט אַ שושקע געטאָן: ;אָט גייט ער", 
האָט מען געקאָנט באַמערקן אַ מין אַנטוישונג אויף פיל פּנימ'ער, 
באַזונדערס ביי די ווייבער. זיין הילוך, די פיגור און אפשר אויך 
דער גלאַטער, האָרלאָזער קאָפּ זיינער, --- דאָס אַלץ האָט זיי, 
משמעות, ניט אימפּאָנירט... אָבער אין 10 מינוט אַרום, ווען די 
פאַרזאַמלונג איז געעפנט אעװאָרן און דער גאַסט האָט זיך אויפ" 

געהויבן פון זיין שטול און גענומען אַדרעסירן דעם עולם, זיינען 
אַלע אויגן געווען אָנגעשטעלט, פיקסירט אויף אים, אַזױ װי זי 
װאָלטן מיט אַמאָל דערזען אַן אַנדער מענטשן. איך אַלײן בין 
צוגעגאַנגען נענטער צו דער פּלאַטפאָרמע, און --- װאַרהאַפטיק, 
ס'איז געווען אַ מין פאַרװאַנדלונג, אַן אַנדער וויינבערג. עפּעס איז 
ער העכער געװאָרן, און פעסט-געבויטער, און --- שענער... 

זיין טעמע, דעם ערשטן אָװנט, איז געװען: ;אַ גערוס 
פון אַמעריקע", דאָס געדענק איך. ווייטער איז אַלץ אומקלאָר, 
אומבאַשטימט ביי מיר אין זכרון. און מיין זכרון איז דאָך דאָ דער 
איינציקער, אויסשליסלעכער קװאַל, מיט וועלכן איך קאָן זיך באַ- 
נוצן, שרייבנדיק דעם דאָזיקן קאַפּיטל, איך װאָלט געװאָלט דער- 
מאָנען עפּעס וועגן דעם אינהאַלט פון וויינבערג'ס ערשטער רעדע, 
וועלכע האָט געהאַלטן געשפּאַנט די עטלעכע הונדערט צוהערער 
און מיט זיינע בילדער און שילדערונגען זיי אַרומגעטראָגן פון 
שפּאַס צוֹ ערנסט, פון געלעכטער צו טיפער פאַרטראַכטונג. אָבער 
ס'איז ניטאָ קיין איין זאַץ, קיין איין געדרוקטע שורה, וואוהין 
זיך צו ווענדן נאָך ,רעפערענס", אָפּצופרישן דאָס געדעכעניש. 
ס'איז געווען וויינבערג'ס ,מזל? אַראָפּצופאַלן אין לאָנדאָן דאַן, 
ווען די אידישע אַנאַרכיסטן האָבן ניט געהאָט קיין צייטונג, 
און עס איז אין ערגעץ ניט דערשינען קיין מינדסטער באַריכט 
וועגן זיין טור און וועגן זיינע גרויסע, דערפאָלגרײיכע פאַר- 
זאַמלונגען. 

אָבער איך געדענק גאַנץ גוט, װאָס פאַר אַן איינדרוק דער 
אופן פון זיין רעדן האָט געמאַכט אױיף מיר און אױף אַזױפיל 
אַנדערע. איך בין געזעסן און געטראַכט: דאָ הער איך צום 
ערשטן מאָל איינעם, װאָס רעדט ניט פון בוך אַרױס און זאָגט 
ניט איבער געדאַנקען, אַרױסגעלײענט פון צייטונגען, בראָשורן און 
ביכער. דאָס מיינט ניט, אַז וויינבערג האָט ניט געלייענט. אדרבה, 
ער איז געווען אַ ;בקי", באַהאַװנט אין אַלץ, װאָס איז ביז דאַן 
דערשינען אין אידיש וועגן סאָציאַליזם, אַנאַרכיזם, אַטעאיזם 
און אַנדערע ,איזמס". יאָ, וויינבערג איז שוין געווען אײינמאָל 
אַ פלייסיקער לייענער, אָבער ער האָט די געדאַנקען ,איבערגע- 
קאָכט": גענומען דעם תמצית, דעם קוינטעסענץ און אים 

איבערגעגעבן אויף זיין אופן, מיט זיין לייכטן, פאָלקסטימלעכן 
סטיל, מיט זיינע אײג"געשאַפענע װערטלעך און מיט זיינע 
אייגענע אילוסטראַציעס, מיט קאָמישע און טראַגישע בילך- 
לעך, װאָס ער האָט געשעפּט פון לעבן, פון דערפאַרונג, און 
וועלכע ער האָט אַזױ מײסטערהאַפט געקאָנט שילדערן אַ 
וואונדערלעכער פאָלקס-רעדנער. 


4 


איך ווייס ניט גענוי, וויפיל מאָל וויינבערג האָט גערעדט 
אין לאָנדאָן. עטלעכע װאָכן נאָך זיין אָנקומען האָב איך באַ- 
שלאָסן צו פאָרן קיין אַמעריקע. כ'האָב געקויפט אַ טיקעט, 
אָבער ווען איך בין געקומען קיין ליװערפּול, װאו איך האָב 
זיך געזאָלט אויפזעצן אויפן שיף, בין איך, װוי איך האָב שוױן 
פריער דערציילט, פאַרהאַלטן געװאָרן פון די דאָרטיקע גענאָסן, 
וועלכע האָבן געפּלאַנעװעט אַרױסצוגעבן אין ליװערפּול אַן 
אַנאַרכיסטישע צייטונג, 

אינצווישן האָט ויינבערג פאַרענדיקט זיינע לעקציעס 
אין לאָנדאָן און איז געקומען קיין ליװערפּול, וואו די אַנאַרכיסטן 
האָבן אַראַנזשירט פאַר אים צוויי גרויסע מיטינגען. פון איינער 
פון אָט-די ליװערפּולער פאַרזאַמלונגען זיינען געבליבן ביי מיר 
אין זכרון אַ פּאָר אינטערעסאַנטע עפּיזאָדן 

אין דעם זעלבן טאָג, װאָס ויינבערג האָט געדאַרפט 
האַלטן זיין ערשטן פאָרטראָג, האָט ער זיך געטראָפן מיט זיי- 
נעם אַ לאַנדסמאַן, אַן אַלטער חבר, וועלכער האָט געהאַט אַ 
גרויסע בעקעריי. זיי האָבן פאַרבראַכט אַ שעה צייט אין אַ 
רעסטאָראַן און גערעדט וועגן דער אַלטער היים, זיך דערמאָנט 
אין דעם אַמאָליקן לעבן אין זייער שטעטל. שפּעטער, אין אַ 
פּאָר שעה אַרום, האָט זיך וויינבערג דערוואוסט, אַז ביי זיין 
לאַנדסמאַן, דעם בעקער-באָס, גייט אָן אַ פאַרביטערטער סטרייק. 

אין אָװנט, ביי דער פאַרזאַמלונג, האָט זיך דער לאַנדס- 
מֹאַן געפונען צווישן עולם, אין זאַל. וויינבערג האָט אין זיין 
רעדע באַרירט די פראַגע פון אײַיגנטום און געזוכט צו באַװוייזן 

אַז ביי חיות איז ניטאָ אָט-דער אינסטינקט; זיי וייסן ניט 
פון אייגנטום, 

ווען עס איז געקומען צו די פּראַגן, האָט ויינבערג'ס 
לאַנדסמאַן געבעטן דאָס װאָרט און געפרעגט: אויב די חיות 
ווייסן ניט פון אייגנטום, װי קומט עס, װאָס אַ הונט ליגט בי 
דער טיר און באַפאַלט יעדן פרעמדן, װאָס ויל אַרײנקומען? 
וויינבערג האָט אויפגעכאַפּט די פּראַגע מיט אַ באַזונדער צר" 
פרידנקייט,. ער האָט זי איבערגע'חזר'ט און דערקלערט, אַז 
דאָס איז גאָרניט אַזאַ חידוש. ער האָט גרעסערע ואונדער צו 
דערציילן פון אַמעריקע. דאָרט, למשל, זיצט אַ פּאָפּוגאַי ביים 
ערעדזשיסטער", ביים קאַסע"קעסטל, אין אַ ביר'סאַלון, און 
היט, אַז דער, װאָס סערווירט די ביר, זאָל, חלילה, ניט אַראָפּ- 
גנב'ענען אַ פּאַר סענט. און טאָמער קרעדזשיסט" ער ניט אָפּ 
די ריכטיקע סומע, מאַכט דער פּאָפּונאַי אַ גװאַלד, און דער 
באַלעבאָס קומט צולויפן.. יאָ, יאָ, אַזעלכע ואונדער זיינען 
דאָ אין קאָלומבוס'עס מדינה.. ;אָבער", האָט ויינבערג גע" 
ענדיקט, זיך װענדנדיק דירעקט צום פּראַגע-שטעלער, ,דער 
הונט, װאָס ליגט ביי דער טיר און לאָזט ניט אַרין קיין 
פרעמדע, איז ניט קיין הונט, נאָר אַ באָס,,." 

עס האָט זיך דערהערט א דונערנדער געלעכטער, און 
אַלע אויגן האָבן זיך אַ קער געטאָן צום פאַרשעמטן בעקער- 
באָס, 

אין אַ וויילע אַרום איז געקומען אַ צװייטע פראַגע. אויף 
דער גאַלעריע האָט זיך אויפגעהויבן אַ יונגער מאַן און מיט אַ 
קלינגענדיקן גמרא-ניגון געזאָגט: ;און װאָס הערט זיך עפּעס 
מכח דעם קאַמף אומ'ס דאַזײן?? דאָס אַלץ, און ער האָט 
זיך צוריק אַנידערגעזעצט אויף זיין פּלאַץ. פון זאַל האָט מען מיט 
נייגעריקע בליקן אַרויפגעקוקט צו דער גאַלעריע, און עטלע- 
כע מענטשן האָבן דערקענט דעם ינגנמאַן. דאָס איז געוען 
אַ אידישער סטודענט פון דער אָקספאָרדער אוניווערזיטעט. 

איך געדענק, װוי אומהיימלעך איך האָב זיך געפילט. כ'האָב 
געהאַט אַ באַגריף ועגן ויינבערג'ס ,למדנות", וועגן זיינע 


דאַמאָלסדיקע קענטענישן אין אַזעלכע ענינים, און אִיך האָב 


202 געשטאַלטן 


מוטטוואווווהוווווויג-.,,,,,,,;,,,..,,,,......,,,,,,,,,,,))יי,,,,,,,,,,,,,,,,,,,,,,,,,, ,ש"ת ,פ5964*ײױ!. יי -' 


געטראַכט: װי אַזױ װעט ער דאָ פאַרטיק װוערן מיט דעם 
סטודענט ?.., : 

אָבער --- ,גאָט שיקט צו די רפואה פאַר דער מבה.. 
מיט אַ פּאָר יאָר פאַר דעם זיינען אין אַנאַרכיסטישן זשורנאַל 
,פרייע געזעלשאַפט? דערשינען צוויי אַרטיקלען פון אונדזער 
פאַרשטאָרבענעם חבר דר. ה. זאָלאָטאַראָוו, איבער קראָפּאָטקינ'ס 
ווערק ,קעגנזייטיקע הילף", װאָס איז דאַן אַרױסגעגעבן געװאָרן 
אין ענגליש. אָט די צוויי אַרטיקלען, װאָס וויינבערג האָט דאַן 
איבערגעלייענט און וועלכע זיינען געבליבן פּרעזערװירט אין 
זיין מוח, זיינען אים איצט גוט צוניץ געקומען. ער האָט זיך 
גענומען צייט, דערקלערט אויף זיין איינפאַכן אופן פון אין 
זייט דעם דאַרװיניזם און פון דער אַנדער זייט קראָפּאָטקינ'ס 
טעאָריע פון קעגנזייטיקער הילף. דער סטודענט איז געװען 
אַזױ צופרידן, אַז ער האָט, נאָך דער פאַרזאַמלונג, אָפּגעװאַרט 
דעם רעדנער, אים געדריקט די האַנט און אים געדאַנקט פאַר 
זיין אויסגעצייכנטן ענטפער, 


כי 


אין אָנהױב פון יאָר 1899 האָב איך זיך ווידער געטראָפן 
מיט וויינבערג'ן --- אין אַמעריקע, פילאַדעלפיע איז, אין יענער 
צייט, געווען אַ לעבעדיקער צענטער פון אונדזער באַװעגונג, 
ס'איז דאָרט לייכט געווען צזאַמענצובריינגען אַ גרויסן עולם 
צו אַן אַנאַרכיסטישן מיטינג. מ'האָט נאָר באַדאַרפט האָבן 
עפעס אַ ;פּנים חדשות", אַ פרישן מענטשן מיט אַ נייעם נאָמען, 
אָדער אַן אינטערעסאַנטע טעמע. אין טאָג האָבן אונדזערע 
צוויי פאַרשטאַרבענע פילאַדעלפיער גענאָסן. ר. ו ו י ל ס אָ ן 
און מ. פּ ע ר 5 מ אַ ן, געװאָרפן אױיף מיר אַן אױג און 
באַשלאָסן מיך צו מאַכן פאַר זייער אקרבן"... זיי האָבן זיך אָנ- 
געזעצט אויף מיר, ניט אַנדערש נאָר איך זאָל פאָרן צַן זיי, 
אין פילאַדעלפיע, האַלטן אַ פאָרטראָג קעגן ציוניזם, : 

דער פּאָליטישער ציוניזם איז דאַן געווען אַ טאָג"פראַגע, 
== אַ גוטע טעמע פאַר אַ מאַסױפאַרזאַמלונג. װילסאָן און פּערל- 

מאַן האָבן געוואוסט, אַז איך בין אַ פּאַלעסטינער, געבירן 
און דערצויגן דאָרט. װעריזשע קען נאָך אַזױ גוט די לאַגע, 
װי איך ? און ער קאָן נאָך אַזױ גוט, וי איך, אַרױסטרעטן 
קעגן דעם ציוניזם ?.., 

איך האָב דערקלערט די צוויי ליבע חברים, אַז איך װאָלט 
מיט פאַרגעניגן אָנגענומען זייער איינלאַדונג. אָבער איך בין 
ניט קיין רעדנער, כ'האָב קײנמאָל ניט אַדרעסירט קיין פאַר- 
זאַמלונגען און אַפילו אױף דעם קלענסטן מיטינג נעם איך 
קיינמאָל ניט קיין װאָרט: כ'זיץ אָן אַ זייט און שווייג... אַזױ ? 
האָבן זיי פאַר מיר אַן עצה: איך זאָל אָנשרײיבן דעם פאָר" 
טראָג און אים פאָרלייענען. פאָלג מיר אַ גאַנג ! ' 

כ'האָב זיך געווערט, געקעמפט, װי אַ לעמעלע קעגן צוויי 
לייבן..., ביז איך האָב שוין מער קין כוח ניט געהאַט און 
איינגעװויליקט צוצוגרייטן דעם פאָרטראָג, 

ס'האָט מיר גענומען אַ פּאָר טעג אויף צונויפזוכן דעם 
מאַטעריאַל: סטאַטיסטישע ציפערן וועגן פּאַלעסטינע, איר געאָ- 
גראַפישע לאַגע, איר באָדן, איר מעגלעכקייט פאַר קאָלאָנ- 
זאַציע, איר באַפעלקערונג א. אַ. װו. איך האָב אָנגעשריבן אַ 
גרויסן רעפעראַט מיטן טיטל: ,קאָן דער ציוניזם פאַרווירקלעכט 
ווערן ?7*, און איין זונטיק באַטאָג בין איך געקומען קיין פי- 
לאַדעלפיע, גרייט אים פאָרצולייענען. 

די פאַרזאַמלונג איז געווען אין אַ גרויסן זאַל, איך האָב 
דאָרט געפונען אַן עוֹלם פון עטלעכע הונדערט מענטשן. דער 
פאָרזיצער איז געווען גענאָסע ויינבערג. ער האָט געהאַלטן 
אַ קורצע רעדע און מיך פאָרגעשטעלט פאַר אַ געװאַלטיקן 
קענער, אַ ,ספּעץ" אין ציוניזם, --- פּאַרדאָן, איך מיין אין 
אַנטײציניזם... דאַן האָב איך פאָרגעלייענט מיין רעפעראַט. 
ס'האָט גענומען כמעט אַ שעה צייט, און --- װאָס זאָל איך דאָ 
באַהאַלטן ? -- דער אינהאַלט, אָנגעפּיקעװועט מיט ציפערן 
איז ניט געווען זייער אָנציענדיק... אָבער איך האָב געהאַט מזל: 
מ'האָט מיך אויסגעהערט מיט פיל געדולד, 

אַז איך בין פאַרטיק געװאָרן, פוילט זיך ניט מיין ליבער 
פאָרזיצער און לאַדט איין דעם עולם צו שטעלן פּראַגן. ביג 

איך זיך אָן צו אים און זאָג אים שטילערהײט: ;גזלן, װאָס 
טוט איר ? איך בין ניט קיין רעדנער, איך װעל ניט קאָנען 
ענטפערן". אָבער ער טוט זיך זיינס. מ'הויבט אָן שטעלן פראַגן, 
װי דער שטייגער איז, פּוסטע, נאַרישע, אָבער אויך גאַנץ 
ערנסטע, וויכטיקע. איך טראַכט ביי זיך: אַ שאָד, זיי װעלן 
בלייבן ניט פאַרענטפערט און ציוניסטן װעלן האָבן פון װאָס חוזק 
צו מאַכן... 

אַז דער קװאַל פון פראַגן האָט זיך אויסגעשעפּט, זע איך, 
וי דער פאָרזיצער דרייט זיך אויפן שטול און קוקט צו מיר, 
אַזױי װי איינער זאָגט: נו?.. דאַן הױיבט ער זיך אױיף און 
דערקלערט: באשר בכן א י ך בין ניט קײן רעדנער, װעט 
ע ר פּרואוון ענטפערן איף די געשטעלטע פראַגן 

כ'האָב אַראָפּגעלאָזט דעם קאָפּ, מ'זאָל ניט זען דעם צער 
אויף מיין פּנים. כ'האָב רחמנות געהאַט אויף די פראַגע-שטעלער. 
װאָרים פון װאַנען האָבן זיך צום פאָרזיצער געזאָלט נעמען די 
ענטפערס, װאָס מען װאָלט געקענט און געדאַרפט זיי געבן ?4. 
אָבער מיין רחמנות איז געװען אומזיסט. וויינבערג'ס װיציקע 
;ענטפערס"? האָבן צופרידנגעשטעלט סיי דעם גרויסן עולם, סיי 
די פראַגע-שטעלער גופא, און דער זאַל האָט אָפּגעהילכט מיט 
אַפּלאָדיסמענטן... 





יאָרן זיינען פאַרביי, פאַרשידענע יאָרן: גוטע און שלעכטע, 
האָפּנונגספולע און דערדריקנדע. אָבער איך געדענק ניט קיין איין 
מאָמענט, ווען איך האָב געטראָפּן וויינבערג'ן אין אַ געדריקטער, 
פאַרצווייפלטער שטימונג. איך ווייס ניט פון נאָך איינעם, אין 
אונדזער ראַדיקאַלן קרייז, װאָס האָט אַזויפיל װוי ער געפּרואװט 
רעאַליזירן, פאַרװוירקלעכן אַ טייל פון אונדזערע אידעאַלן, אַרי 
בערגיין פון טעאָריע אין דער פּראַקטיקע. איין פאַרזוך נאָכן אַנ- 
דערן : קאָמונעס, קאָאָפּעראַטיוון. און ער האָט איבערגעלעבט איין 
דורכפאַל נאָכן צווייטן, אָבער דאָס האָט אים קײינמאָל ניט אַנט- 
מוטיקט. װי לאַנג איז דאָס דען, אַז איך האָב אים געזען אַ 

באַגײסטערטן, ווען ער איז אַרויפגעקומען אין אָפּיס פון דער ,פר, 
אַרב. שט.*, זיך אָפּגעזעגנט מיט אונדז, פאַר זיין אָפּפאָרן אין זיין 
נייער אידעאַלער וועלט, צום קאָלעקטיװיסטיש-קאָאָפּעראַטיוון עקס- 
פּערימענט אין מישיגען?! כ'האָב אים מקנא געוען. כ'האָב 
מקנא געווען דעם הויך-באַיאָרנטן מאַן, װאָס האָט געקאָנט באַ- 
גייסטערט װערן װי אַ קינד, ווען ער האָט דערזען אַ מעגלעכקייט 
צו שאַפן אַ בעסערע, אַ ליכטיקערע סביבה. כ'האָב אים מקנא 
געווען פאַר זיין געמיט, פאַר דער לײכטקײט, מיט וועלכער 
ער האָט געקאָנט אַװעקשאַרן יעדן דורכפאַל, יעדע אַנטױשנג, 
און װוידער זוכן און ווידער פּרואוון. 

אַ גליקלעכער מענטש, אַן אָפּטימיסט ביז דער לעצטער 
מינוט פון זיין לאַנגן, ליכטיקן לעבן 


א ינ ד ע ק ס. 


נעמען פון פּערזאָנען און צייטשריפטן און די זייטן, וואו 
זי ווערן דערמאָנט. 

